
Shri Shiva Mahapurānam 6 Kailāsa Samhita

श्रीशिवमहापुराणं ६ कैलाससंहिता

Document Information



Text title : shivapurANam 6 kailAsasaMhitA

File name : shivapurANam6kailAsasaMhitA.itx

Category : shiva, purANa, shivapurANa

Location : doc_purana

Proofread by : Revathy Rajaraman and team members Malati Shekar, Latha Murali, Meenakshi

Premanand, Jayalakshmi, Gayathri, Uma Mahesh, Sripriya, Sornavalli

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2026

sanskritdocuments.org



ಶ್ರೀಶಿವಮಹಾಪುರಾಣಂ ೬ ಕೈಲಾಸಸಂಹಿತಾ



.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ .. ಷಷ್ಠೀ ಕೈಲಾಸಸಂಹಿತಾ

೬.೧. ಪ್ರಥಮೋಽಧ್ಯಾಯಃ . ವ್ಯಾಸಶೌನಕಾದಿಸಂವಾದಃ .

ಅಥ ಷಷ್ಠೀ ಕೈಲಾಸಸಂಹಿತಾ ಪ್ರಾರಭ್ಯತೇ ..

ನಮಃ ಶಿವಾಯ ಸಾಂಬಾಯ ಸಗಣಾಯ ಸಸೂನವೇ .

ಪ್ರಧಾನಪುರುಷೇಶಾಯ ಸರ್ಗಸ್ಥಿತತ್ಯಂತಹೇತವೇ .. ೧..

ಋಷಯ ಊಚುಃ .

ಶ್ರುತೋಮಾಸಂಹಿತಾ ರಮ್ಯಾ ನಾನಾಖ್ಯಾನಸಮನ್ವಿತಾ .

ಕೈಲಾಸಸಂಹಿತಾಂ ಬ್ರೂಹಿ ಶಿವತತ್ತ್ವವಿವರ್ಧಿನೀಂ .. ೨..

ವ್ಯಾಸ ಉವಾಚ .

ಶೃಣುತ ಪ್ರೀತೀತೋ ವತ್ಸಾಃ ಕೈಲಾಸಾಖ್ಯಾಂ ಹಿ ಸಂಹಿತಾಂ .

ಶಿವತತ್ತ್ವಪರಾಂ ದಿವ್ಯಾಂ ವಕ್ಷ್ಯೇ ವಃ ಸ್ನೇಹತಃ ಪರಾಂ .. ೩..

ಹಿಮವಚ್ಛಿಖರೇ ಪೂರ್ವಂ ತಪಸ್ಯಂತೋ ಮಹೌಜಸಃ .

ವಾರಾಣಸೀಂ ಗಂತುಕಾಮಾ ಮುನಯಃ ಕೃತಸಂವಿದಃ .. ೪..

ನಿರ್ಗತ್ಯ ತಸ್ಮಾತ್ಸಂಪ್ರಾಪ್ಯ ಗಿರೀಃ ಕಾಶೀಂ ಸಮಾಹಿತಾಃ .

ನ್ನಾತವ್ಯಮೇವೇತಿ ತದಾ ದದೃಶುರ್ಮಣಿಕರ್ಣಿಕಾಂ .. ೫..

ತತ್ರ ಸ್ನಾತ್ವಾ ಸುಸಂತಪ್ಸ್ಯ ದೇವಾದೀನಥ ಜಾಹ್ನವೀಂ .

ದೃಷ್ಟ್ವಾ ಸ್ನಾತ್ವಾ ಮುನೀಶಾಸ್ತ್ರೇ ವಿಶ್ವೇಶಂ ತ್ರಿದಶೇಶ್ವರಂ .. ೬..

ನಮಸ್ಕೃತ್ಯಾಥ ಸಂಪೂಜ್ಯ ಭಕ್ತ್ಯಾ ಪರಮಯಾನ್ವಿತಾಃ .

ಶತರುದ್ರಾದಿಭಿಃ ಸ್ತುತ್ವಾ ಸ್ತುತಿಭಿರ್ವೇದಪಾರಗಾಃ .. ೭..

ಆತ್ಮಾನಂ ಮೇನಿರೇ ಸರ್ವೇ ಕೃತಾರ್ಥಾ ವಯಮಿತ್ಯುತ .

ಶಿವಪ್ರೀತ್ಯಾ ಸುಪೂರ್ಣಾರ್ಥಾಃ ಶಿವಭಕ್ತಿರತಾಃ ಸದಾ .. ೮..

ತಸ್ಮಿನ್ನವಸರೇ ಸೂತಂ ಪಂಚಕ್ರೋಶದಿದೃಕ್ಷಯಾ .

ಗತ್ವಾ ಸಮಾಗತಂ ವೀಕ್ಷ್ಯ ಮುದಾ ತೇ ತಂ ವವಂದಿರೇ .. ೯..

ಸೋಽಪಿ ವಿಶ್ವೇಶ್ವರಂ ಸಾಕ್ಷಾದ್ಧೇವದೇವಮುಮಾಪತಿಂ .
 ನಮಸ್ಯತ್ಯಾಧ ತೈಃ ಸಾಕಂ ಮುಕ್ತಿಮಂಡಪಮಾವಿಶತ್ .. ೧೦..
 ತತ್ರಾಸೀನಂ ಮಹಾತ್ಮಾನಂ ಸೂತಂ ಪೌರಾಣಿಕೋತ್ತಮಂ .
 ಅರ್ಘ್ಯಾದಿಭಿಸ್ತದಾ ಸರ್ವೇ ಮುನಯಃ ಸಮುಪಾಚರನ್ .. ೧೧..
 ತತಃ ಸೂತಃ ಪ್ರಸನ್ನಾತ್ಮಾ ಮುನೀನಾಲೋಕ್ಯ ಸುವ್ರತಾನ್ .
 ಪಪ್ರಚ್ಛ ಕುಶಲಂ ತೇಽಪಿ ಪ್ರೋಚುಃ ಕುಶಲಮಾತ್ಮನಃ .. ೧೨..
 ತೇ ತು ಸಂಹೃಷ್ಟಹೃದಯಂ ಜ್ಞಾತ್ವಾ ತಂ ವೈ ಮುನೀಶ್ವರಾಃ .
 ಪ್ರಣವಾರ್ಥಾವಗತ್ಯರ್ಥಮೂಚುಃ ಪ್ರಾಸ್ತಾವಿಕಂ ವಚಃ .. ೧೩..
 ಮುನಯ ಉಚುಃ .
 ವ್ಯಾಸಶಿಷ್ಯ ಮಹಾಭಾಗ ಸೂತ ಪೌರಾಣಿಕೋತ್ತಮ .
 ಧನ್ಯಸ್ತ್ವಂ ಶಿವಭಕ್ತೋ ಹಿ ಸರ್ವವಿಜ್ಞಾನಸಾಗರಃ .. ೧೪..
 ಭವಂತಮೇವ ಭಗವಾನ್ವ್ಯಾಸಃ ಸರ್ವಜಗದ್ಗುರುಃ .
 ಅಭಿಷಿಚ್ಯ ಪುರಾಣಾನಾಂ ಗುರುತ್ತೇ ಸಮಯೋಜಯತ್ .. ೧೫..
 ತಸ್ಮಾತ್ಪೌರಾಣಿಕೇ ವಿದ್ಯಾ ಭವತೋ ಹೃದಿ ಸಂಸ್ಥಿತಾ .
 ಪುರಾಣಾನಿ ಚ ಸರ್ವಾಣಿ ವೇದಾರ್ಥಂ ಪ್ರವದಂತಿ ಹಿ .. ೧೬..
 ವೇದಾಃ ಪ್ರಣವಸಂಭೂತಾಃ ಪ್ರಣವಾರ್ಥೋ ಮಹೇಶ್ವರಃ .
 ಅತೋ ಮಹೇಶ್ವರಸ್ಥಾನಂ ತ್ವಯಿ ಧಿಷ್ಟ್ಯಂ ಪ್ರತಿಷ್ಠಿತಂ .. ೧೭..
 ತ್ವನ್ಮುಖಾಬ್ಜಪರಿಸ್ಪಂದನ್ಮಕರಂದೇವನೋಹರಂ .
 ಪ್ರಣವಾರ್ಥಾಮೃತಂ ಪೀತ್ವಾ ಭವಿಷ್ಯಾಮೋ ಗತಜ್ವರಾಃ .. ೧೮..
 ವಿಶೇಷತೋ ಗುರುಸ್ತ್ವಂ ಹಿ ನಾನ್ಯೋಽಸ್ಮಾಕಂ ಮಹಾಮತೇ .
 ಪರಂ ಭಾವಂ ಮಹೇಶಸ್ಯ ಪರಯಾ ಕೃಪಯಾ ವದ .. ೧೯..
 ಇತಿ ತೇಷಾಂ ವಚಃ ಶ್ರುತ್ವಾ ಸೂತೋ ವ್ಯಾಸಪ್ರಿಯಃ ಸುಧೀಃ .
 ಗಣೇಶಂ ಷಣ್ಮುಖಂ ಸಾಕ್ಷಾನ್ಮಹೇಶಾನಂ ಮಹೇಶ್ವರೀಂ .. ೨೦..
 ಶಿಲಾದತನಯಂ ದೇವಂ ನಂದೀಶಂ ಸುಯಶಾಪತಿಂ .
 ಸನತ್ಕುಮಾರಂ ವ್ಯಾಸಂ ಚ ಪ್ರಣಿಪತ್ಯೇದಮಬ್ರವೀತ್ .. ೨೧..
 ಸೂತ ಉವಾಚ .
 ಸಾಧು ಸಾಧು ಮಹಾಭಾಗಾ ಮುನಯಃ ಕ್ಷೀಣಕಲ್ಮಷಾಃ .
 ಮತಿರ್ದೃಢತರಾ ಜಾತಾ ದುರ್ಲಭಾ ಸಾಪಿ ದುಷ್ಟ್ಯತಾಂ .. ೨೨..
 ಪಾರಾಶರ್ಯೇಣ ಗುರುಣಾ ನೈಮಿಷಾರಣ್ಯವಾಸಿನಾಂ .
 ಮುನೀನಾಮುಪದಿಷ್ಟಂ ಯದ್ ವಕ್ಷ್ಯೇ ತನ್ಮುನಿಪುಂಗವಾಃ .. ೨೩..
 ಯಸ್ಯ ಶ್ರವಣಮಾತ್ರೇಣ ಶಿವಭಕ್ತಿರ್ಭವೇನ್ನೃಣಾಂ .

ಸಾವಧಾನಾ ಭವಂತೋಽದ್ಯ ಶೃಣ್ವಂತು ಪರಯಾ ಮುದಾ .. ೨೪..
 ಸ್ವಾರೋಚಿಷೇಽನ್ತರೇ ಪೂರ್ವಂ ತಪಸ್ಯಂತೋ ದೃಢವ್ರತಾಃ .
 ಋಷಯೋ ನೈಮಿಷಾರಣ್ಯೇ ಸರ್ವಸಿದ್ಧನಿಷೇವಿತೇ .. ೨೫..
 ದೀರ್ಘಸತ್ರಂ ವಿತನ್ವಂತೋ ರುದ್ರಮಧ್ವರನಾಯಕಂ .
 ಪ್ರೀಣಯಂತಃ ಪರಂ ಭಾವಮೈಶ್ವರ್ಯಂ ಜ್ಞಾತುಮಿಚ್ಛವಃ .. ೨೬..
 ನಿವಸಂತಿ ಸ್ಮ ತೇ ಸರ್ವೇ ವ್ಯಾಸದರ್ಶನಕಾಂಕ್ಷಿಣಃ .
 ಶಿವಭಕ್ತಿರತಾ ನಿತ್ಯಂ ಭಸ್ಮರುದ್ರಾಕ್ಷಧಾರಿಣಃ .. ೨೭..
 ತೇಷಾಂ ಭಾವಂ ಸಮಾಲೋಕ್ಯ ಭಗವಾನ್ನಾದರಾಯಣಃ .
 ಪ್ರಾದುರ್ಬಭೂವ ಸರ್ವಾತ್ಮಾ ಪರಾಶರತಪಃಫಲಂ .. ೨೮..
 ತಂ ದೃಷ್ಟ್ವಾ ಮುನಯಃ ಸರ್ವೇ ಪ್ರಹೃಷ್ಟವದನೇಕ್ಷಣಾಃ .
 ಅಭ್ಯುತ್ಥಾನಾದಿಭಿಃ ಸರ್ವೈರುಪಚಾರೈರುಪಾಚರನ್ .. ೨೯..
 ಸತ್ಕೃತ್ಯ ಪ್ರದದುಸ್ತಸ್ಮೈ ಸೌವರ್ಣಂ ವಿಷ್ವರಂ ಶುಭಂ .
 ಸುಖೋಪವಿಷ್ಟಃ ಸ ತದಾ ತಸ್ಮಿನ್ನೌವರ್ಣವಿಷ್ಟರೇ .
 ಪ್ರಾಹ ಗಂಭೀರಯಾ ವಾಚಾ ಪಾರಾಶರ್ಯೋ ಮಹಾಮುನಿಃ .. ೩೦..
 ವ್ಯಾಸ ಉವಾಚ .
 ಕುಶಲಂ ಕಿಂ ನು ಯುಷ್ಮಾಕಂ ಪ್ರಬ್ರೂತಾಸ್ಮಿನ್ನಹಾಮಖೇ .
 ಅರ್ಚಿತಃ ಕಿಂ ನು ಯುಷ್ಮಾಭಿಃ ಸಮ್ಯಗಧ್ವರನಾಯಕಃ .. ೩೧..
 ಕಿಮರ್ಥಮತ್ರ ಯುಷ್ಮಾಭಿರಧ್ವರೇ ಪರಮೇಶ್ವರಃ .
 ಸ್ವರ್ಚಿತೋ ಭಕ್ತಿಭಾವೇನ ಸಾಂಬಃ ಸಂಸಾರಮೋಚಕಃ .. ೩೨..
 ಯುಷ್ಮತ್ಪ್ರವೃತ್ತಿಮೇ ಭಾತಿ ಶುಶ್ರೂಷಾಪೂರ್ವಮೇವ ಹಿ .
 ಪರಭಾವೇ ಮಹೇಶಸ್ಯ ಮುಕ್ತಿಹೇತೋಃ ಶಿವಸ್ಯ ಚ .. ೩೩..
 ಏವಮುಕ್ತಾ ಮುನೀಂದ್ರೇಣ ವ್ಯಾಸೇನಾಮಿತತೇಜಸಾ .
 ಮುನಯೋ ನೈಮಿಷಾರಣ್ಯವಾಸಿನಃ ಪರಮೌಜಸಃ .. ೩೪..
 ಪ್ರಣಿಪತ್ಯ ಮಹಾತ್ಮಾನಂ ಪಾರಾಶರಶರ್ಯಂ ಮಹಾಮುನಿಂ .
 ಶಿವಾನುರಾಗಸಂಹೃಷ್ಟಮಾನಸಂ ಚ ತಮಬ್ರುವನ್ .. ೩೫..
 ಮುನಯ ಊಚುಃ .
 ಭಗವನ್ಮನಿಶಾದೂರ್ಲ ಸಾಕ್ಷಾನ್ನಾರಾಯಣಾಂಶಜ .
 ಕೃಪಾನಿಧೇ ಮಹಾಪ್ರಾಜ್ಞ ಸರ್ವವಿದ್ಯಾಧಿಪ ಪ್ರಭೋ .. ೩೬..
 ತ್ವಂ ಹಿ ಸರ್ವಜಗದ್ಭರ್ತುರ್ಮಹಾದೇವಸ್ಯ ವೇಧಸಃ .
 ಸಾಂಬಸ್ಯ ಸಗಣಸ್ಯಾಸ್ಯ ಪ್ರಸಾದಾನಾಂ ನಿಧಿಃ ಸ್ವಯಂ .. ೩೭..
 ತ್ವತ್ಪಾದಾಬ್ಜರಸಾಸ್ವಾದಮಧುಪಾಯಿತಮಾನಸಾಃ .
 ಕೃತಾರ್ಥಾ ವಯಮದ್ಯೈವ ಭವತ್ಪಾದಾಬ್ಜದರ್ಶನಾತ್ .. ೩೮..

ತ್ವದೀಯಚರಣಾಂಭೋಜದರ್ಶನಂ ಖಲು ಪಾಪಿನಾಂ .
 ದುರ್ಲಭಂ ಲಭ್ಯಮಸ್ಮಾಭಿಸ್ತಸ್ಮಾತ್ಸುಕೃತಿನೋ ವಯಂ .. ೩೯..
 ಅಸ್ಮಿಂದೇಶೇ ಮಹಾಭಾಗ ನೈಮಿಷಾರಣ್ಯಸಂಜ್ಞಕೇ .
 ದೀರ್ಘಸತ್ವಾನ್ವಿತಾಃ ಸರ್ವೇ ಪ್ರಣವಾರ್ಥಪ್ರಕಾಶಕಾಃ .. ೪೦..
 ಶ್ರೋತವ್ಯಃ ಪರಮೇಶಾನ ಇತಿ ಕೃತ್ವಾ ವಿನಿಶ್ಚಿತಾಃ .
 ಪರಸ್ಪರಂ ಚಿಂತಯಂತಃ ಪರಂ ಭಾವಂ ಮಹೇಶಿತುಃ .. ೪೧..
 ಅಜ್ಞಾತವಂತ ಏವೈತೇ ವಯಂ ತಸ್ಮಾಧ್ಭವಾನ್ವಭೋ .
 ಭೇತ್ತುಮರ್ಹತಿ ತಾನ್ಸರ್ವಾನ್ ಸಂಶಯಾನಲ್ಪಚೇತಸಾಂ .. ೪೨..
 ತ್ವದನ್ಯಃ ಸಂಶಯಸ್ಯಾಸ್ಯ ಭೇತಾ ನ ಹಿ ಜಗತ್ತಯೇ .
 ತಸ್ಮಾದಪಾರಗಂಭೀರವ್ಯಾಮೋಹಾಬ್ಧೌ ನಿಮಜ್ಜತಃ .. ೪೩..
 ತಾರಯಸ್ವ ಶಿವಜ್ಞಾನಪೋತೇನಾಸ್ಮಾಂದಯಾನಿಧೇ .
 ಶಿವಸದ್ಭಕ್ತಿತ್ವಾ ಧ್ವಂ ಜ್ಞಾತುಂ ಶ್ರದ್ಧಾಲವೋ ವಯಂ .. ೪೪..
 ಏವಮಭ್ಯರ್ಥಿತಸ್ತತ್ರ ಮುನಿಭಿರ್ವೇದಪಾರಗೈಃ .
 ಸರ್ವವೇದಾರ್ಥವಿನ್ಮುಖ್ಯಃ ಶುಕತಾತೋ ಮಹಾಮುನಿಃ .
 ವೇದಾಂತಸಾರಸರ್ವಸ್ವಂ ಪ್ರಣವಂ ಪರಮೇಶ್ವರಂ .. ೪೫..
 ಧ್ಯಾತ್ವಾ ಹೃತ್ಕರ್ಣಿಕಾಮಧ್ಯೇ ಸಾಂಬಂ ಸಂಸಾರಮೋಚಕಂ .
 ಪ್ರಹೃಷ್ಟಮಾನಸೋ ಭೂತ್ವಾ ವ್ಯಾಜಹಾರ ಮಹಾಮುನಿಃ .. ೪೬..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ವ್ಯಾಸಶೌನಕಾದಿಸಂವಾದೋ
 ನಾಮ ಪ್ರಥಮೋಽಧ್ಯಾಯಃ .. ೬.೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೨. ದ್ವಿತೀಯೋಽಧ್ಯಾಯಃ . ದೇವೀದೇವಸಂವಾದೇ
 ದೇವೀಕೃತಪ್ರಶ್ನವರ್ಣನಂ .

ವ್ಯಾಸ ಉವಾಚ .
 ಸಾಧು ಪೃಷ್ಟಮಿದಂ ವಿಪ್ರಾ ಭವದ್ಭಿರ್ಭಾಗ್ಯವತ್ತಮೈಃ .
 ದುರ್ಲಭಂ ಹಿ ಶಿವಜ್ಞಾನಂ ಪ್ರಣವಾರ್ಥಪ್ರಕಾಶಕಂ .. ೧..
 ಯೇಷಾಂ ಪ್ರಸನ್ನೋ ಭಗವಾನ್ಸಾಕ್ಷಾಚ್ಛೂಲವರಾಯುಧಃ .

ತೇಷಾಮೇವ ಶಿವಜ್ಞಾನಂ ಪ್ರಣವಾರ್ಥಪ್ರಕಾಶಕಂ .. ೨..
ಜಾಯತೇ ನ ಹಿ ಸಂದೇಹೋ ನೇತರೇಷಾಮಿತಿ ಶ್ರುತಿಃ .
ಶಿವಭಕ್ತಿವಿಹೀನಾನಾಮಿತಿ ತತ್ತ್ವಾರ್ಥನಿಶ್ಚಯಃ .. ೩..
ದೀರ್ಘಸತೃಣ ಯುಷ್ಮಾಭಿರ್ಭಗವಾನಂಬಿಕಾಪತಿಃ .
ಉಪಾಸಿತ ಇತೀದಂ ಮೇ ದೃಷ್ಟಮದ್ಯ ವಿನಿಶ್ಚಿತಂ .. ೪..
ತನ್ಮಾದ್ವಕ್ಷ್ಯಾಮಿ ಯುಷ್ಮಾಕಮಿತಿಹಾಸಂ ಪುರಾತನಂ .
ಉಮಾಮಹೇಶಸಂವಾದರೂಪಮದ್ಭೂತಮಾಸ್ತಿಕಾಃ .. ೫..
ಪುರಾಖಿಲಜಗನ್ಮಾತಾ ಸತೀ ದಾಕ್ಷಾಯಣೀ ತನುಂ .
ಶಿವನಿಂದಾಪ್ರಸಂಗೇನ ತ್ಯಕ್ತ್ವಾ ಚ ಜನಕಾದ್ವರೇ .. ೬..
ತತಃ ಪ್ರಭಾವಾತ್ಸಾ ದೇವೀ ಸುತಾಭೂದ್ಧಿಮವದ್ಗಿರೇಃ .
ಶಿವಾರ್ಥಮತಪತ್ನಾ ವೈ ನಾರದಸ್ಯೋಪದೇಶತಃ .. ೭..
ತಸ್ಮಿನ್ಭೂಧರವರ್ಯೇ ತು ಸ್ವಯಂವರವಿಧಾನತಃ .
ದೇವೇಶೇ ಚ ಕೃತೋದ್ವಾಹೇ ಪಾರ್ವತೀ ಸುಖಮಾಪ ನಾ .. ೮..
ತಥೈಕಸ್ಮಿನ್ಮಹಾದೇವೀ ಸಮಯೇ ಪತಿನಾ ಸಹ .
ಸೂಪವಿಷ್ಟಾ ಮಹಾಶೈಲೇ ಗೌರೀ ದೇವಮಭಾಷತ .. ೯..
ಮಹಾದೇವ್ಯವಾಚ .
ಭಗವನ್ವರಮೇಶಾನ ಪಂಚಕೃತ್ಯವಿಧಾಯಕ .
ಸರ್ವಜ್ಞ ಭಕ್ತಿಸುಲಭ ಪರಮಾಮೃತವಿಗ್ರಹ .. ೧೦..
ದಾಕ್ಷಾಯಣೀಂ ತನುಂ ತ್ಯಕ್ತ್ವಾ ತವ ನಿಂದಾಪ್ರಸಂಗತಃ .
ಆಸಮದ್ಯ ಮಹೇಶಾನ ಪುತ್ರೀ ಹಿಮವತೋ ಗಿರೇಃ .. ೧೧..
ಕೃಪಯಾ ಪರಮೇಶಾನ ಮಂತ್ರದೀಕ್ಷಾವಿಧಾನತಃ .
ಮಾಂ ವಿಶುದ್ಧಾತ್ಮತತ್ತ್ವಸ್ಥಾಂ ಕುರು ನಿತ್ಯಂ ಮಹೇಶ್ವರ .. ೧೨..
ಇತಿ ಸಂಪ್ರಾರ್ಥಿತೋ ದೇವ್ಯಾ ದೇವಃ ಶೀತಾಂಶುಭೂಷಣಃ .
ಪ್ರತ್ಯುವಾಚ ತತೋ ದೇವೀಂ ಪ್ರಹೃಷ್ಟೇನಾಂತರಾತ್ಮನಾ .. ೧೩..
ಮಹಾದೇವ ಉವಾಚ .
ಧನ್ಯಾ ತ್ವಂ ದೇವದೇವಶಿ ಯದಿ ಜಾತೇದೃಶೀ ಮತಿಃ .
ಕೈಲಾಸಶಿಖರಂ ಗತ್ವಾ ಕರಿಷ್ಯೇ ತ್ವಾಂ ಚ ತಾದೃಶೀಂ .. ೧೪..
ತತೋ ಹಿಮವತೋ ಗತ್ವಾ ಕೈಲಾಸಂ ಭೂಧರೇಶ್ವರಂ .
ಜಗೌ ದೀಕ್ಷಾವಿಧಾನೇನ ಪ್ರಣವಾದೀನ್ಮನೂನ್ ಕ್ರಮಾತ್ .. ೧೫..
ಉಕ್ತ್ವಾ ಮಂತ್ರಾಂಶ್ಚ ತಾಂದೇವೀಂ ಕೃತ್ವಾ ಶುದ್ಧಾತ್ಮನಿ ಸ್ಥಿತಾಂ .
ಸಾರ್ಧಂ ದೇವ್ಯಾ ಮಹಾದೇವೋ ದೇವೋದ್ಯಾನಂ ಗತೋಽಭವತ್ .. ೧೬..

ತತಃ ಸುಮಾಲಿನೀಮುಖ್ಯೈರ್ದೇವ್ಯಾಃ ಪ್ರಿಯಸಖೀಜನೈಃ .
 ಸಮಾಹೃತೈಃ ಪ್ರಪುಲ್ಲೈಸ್ತೈಃ ಪುಷ್ಪೈಃ ಕಲ್ಪತರೂಧ್ರವೈಃ .. ೧೭..
 ಅಲಂಕೃತ್ಯ ಮಹಾದೇವೀಂ ಸ್ವಾಂಕಮಾರೋಪ್ಯ ಶಂಕರಃ .
 ಪ್ರಹೃಷ್ಟವದನಸ್ತಸ್ಥೌ ವಿಲೋಕ್ಯ ಚ ತದಾನನಂ .. ೧೮..
 ತತಃ ಪ್ರಿಯಕಥಾ ಜಾತಾಃ ಪಾರ್ವತೀಪರಮೇಶಯೋಃ .
 ಹಿತಾಯ ಸರ್ವಲೋಕಾನಾಂ ಸಾಕ್ಷಾಚ್ಛೃತ್ಯರ್ಥಸಮ್ಮಿತಾಃ .. ೧೯..
 ತದಾ ಸರ್ವಜಗನ್ಮಾತಾ ಭರ್ತುರಂಕಂ ಸಮಾಶ್ರಿತಾ .
 ವಿಲೋಕ್ಯ ವದನಂ ಭರ್ತುರಿದಮಾಹಃ ತಪೋಧನಾಃ .. ೨೦..
 ಶ್ರೀದೇವ್ಯವಾಚ .
 ಉಪದಿಷ್ಟಾಸ್ತ್ವಯಾ ದೇವ ಮಂತ್ರಾಃ ಸಪ್ರಣವಾ ಮತಾಃ .
 ತತ್ರಾದೌ ಶ್ರೋತುಮಿಚ್ಛಾಮಿ ಪ್ರಣವಾರ್ಥಂ ವಿನಿಶ್ಚಿತಂ .. ೨೧..
 ಕಥಂ ಪ್ರಣವ ಉತ್ಪನ್ನಃ ಕಥಂ ಪ್ರಣವ ಉಚ್ಯತೇ .
 ಮಾತ್ರಾಃ ಕತಿ ಸಮಾಖ್ಯಾತಾಃ ಕಥಂ ವೇದಾದಿರುಚ್ಯತೇ .. ೨೨..
 ದೇವತಾಃ ಕತಿ ಚ ಪೋಕ್ತಾಃ ಕಥಂ ದೇವಾದಿಭಾವನಾ .
 ಕ್ರಿಯಾಃ ಕತಿವಿಧಾಃ ಪೋಕ್ತಾ ವ್ಯಾಪ್ಯವ್ಯಾಪಕತಾ ಕಥಂ .. ೨೩..
 ಬ್ರಹ್ಮಾಣಿ ಪಂಚ ಮಂತ್ರೇಽಸ್ಮಿನ್ನಧಂ ತಿಷ್ಠಂತ್ಯನುಕ್ರಮಾತ್ .
 ಕಲಾಃ ಕತಿ ಸಮಾಖ್ಯಾತಾಃ ಪ್ರಪಂಚಾತ್ಮಕತಾ ಕಥಂ .. ೨೪..
 ವಾಚ್ಯವಾಚಕಸಂಬಂಧಸ್ಥಾನಾನಿ ಚ ಕಥಂ ಶಿವ .
 ಕೋಽತ್ರಾಧಿಕಾರೀ ವಿಜ್ಞೇಯೋ ವಿಷಯಃ ಕ ಉದಾಹೃತಃ .. ೨೫..
 ಸಂಬಂಧಃ ಕೋಽತ್ರ ವಿಜ್ಞೇಯಃ ಕಿಂ ಪ್ರಯೋಜನಮುಚ್ಯತೇ .
 ಉಪಾಸಕಸ್ತು ಕಿಂರೂಪಃ ಕಿಂ ವಾ ಸ್ಥಾನಮುಪಾಸನಂ .. ೨೬..
 ಉಪಾಸ್ಯಂ ವಸ್ತು ಕಿಂರೂಪಂ ಕಿಂ ವಾ ಫಲಮುಪಾಸಿತುಃ .
 ಅನುಷ್ಠಾನವಿಧಿಃ ಕೋವಾ ಪೂಜಾಸ್ಥಾನಂ ಚ ಕಿಂ ಪ್ರಭೋ .. ೨೭..
 ಪೂಜಾಯಾಂ ಮಂಡಲಂ ಕಿಂ ವಾ ಕಿಂ ವಾ ಋಷ್ಯಾದಿಕಂ ಹರ .
 ನ್ಯಾಸಜಾಪವಿಧಿಃ ಕೋ ವಾ ಕೋ ವಾ ಪೂಜಾವಿಧಿಕ್ರಮಃ .. ೨೮..
 ಏತತ್ಸರ್ವಂ ಮಹೇಶಾನ ಸಮಾಚಕ್ಷ್ವ ವಿಶೇಷತಃ .
 ಶ್ರೋತುಮಿಚ್ಛಾಮಿ ತತ್ತ್ವೇನ ಯದ್ಯಸ್ತಿ ಮಯಿ ತೇ ಕೃಪಾ .. ೨೯..
 ಇತಿ ದೇವ್ಯಾ ಸಮಾಪೃಷ್ಟೋ ಭಗವಾನಿಂದುಭೂಷಣಃ .
 ಸಂಪ್ರಶಸ್ಯ ಮಹೇಶಾನೀಂ ವಕ್ತುಂ ಸಮುಪಚಕ್ರಮೇ .. ೩೦..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ದೇವೀದೇವಸಂವಾದೇ
 ದೇವೀಕೃತಪ್ರಶ್ನವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೬೨..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೩. ತೃತೀಯೋಽಧ್ಯಾಯಃ . ಸಂನ್ಯಾಸಪದ್ಧತಿವರ್ಣನಂ .

ಈಶ್ವರ ಉವಾಚ .
 ಶೃಣು ದೇವಿ ಪ್ರವಕ್ಷ್ಯಾಮಿ ಯನ್ಮಾಂ ತ್ವಂ ಪರಿಪೃಚ್ಛಸಿ .
 ತಸ್ಯ ಶ್ರವಣಮಾತ್ರೇಣ ಜೀವಃ ಸಾಕ್ಷಾಚ್ಛಿವೋ ಭವೇತ್ .. ೧..
 ಪ್ರಣವಾರ್ಥಪರಿಜ್ಞಾನಮೇವ ಜ್ಞಾನಂ ಮದಾತ್ಮಕಂ .
 ಬೀಜಂ ತತ್ಸರ್ವವಿದ್ಯಾನಾಂ ಮಂತ್ರಂ ಪ್ರಣವನಾಮಕಂ .. ೨..
 ಅತಿಸೂಕ್ಷ್ಮಂ ಮಹಾರ್ಥಂ ಚ ಜ್ಞೇಯಂ ತದ್ವಟಬೀಜವತ್ .
 ವೇದಾದಿ ವೇದಸಾರಂ ಚ ಮದ್ರೂಪಂ ಚ ವಿಶೇಷತಃ .. ೩..
 ದೇವೋ ಗುಣತ್ರಯಾತೀತಃ ಸರ್ವಜ್ಞಃ ಸರ್ವಕೃತ್ಪ್ರಭುಃ .
 ಓಮಿತ್ಯೇಕಾಕ್ಷರೇ ಮಂತ್ರೇ ಸ್ಥಿತೋಽಹಂ ಸರ್ವಗಃ ಶಿವಃ .. ೪..
 ಯದಸ್ತಿ ವಸ್ತು ತತ್ಸರ್ವಂ ಗುಣಪ್ರಾಧಾನ್ಯಯೋಗತಃ .
 ಸಮಸ್ತಂ ವ್ಯಸ್ತಮಪಿ ಚ ಪ್ರಣವಾರ್ಥಂ ಪ್ರಚಕ್ಷತೇ .. ೫..
 ಸರ್ವಾರ್ಥಸಾಧಕಂ ತಸ್ಮಾದೇಕಂ ಬ್ರಹ್ಮೈತದಕ್ಷರಂ .
 ತೇನೋಮಿತಿ ಜಗತ್ಪ್ರಸ್ನಂ ಕುರುತೇ ಪ್ರಥಮಂ ಶಿವಃ .. ೬..
 ಶಿವೋ ವಾ ಪ್ರಣವೋ ಹ್ಯೇಷ ಪ್ರಣವೋ ವಾ ಶಿವಃ ಸ್ಮೃತಃ .
 ವಾಚ್ಯವಾಚಕಯೋರ್ಭೇದೋ ನಾತ್ಯಂತಂ ವಿದ್ಯತೇ ಯತಃ .. ೭..
 ತಸ್ಮಾದೇಕಾಕ್ಷರಂ ದೇವಂ ಮಾಂ ಚ ಬ್ರಹ್ಮರ್ಷಯೋ ವಿದುಃ .
 ವಾಚ್ಯವಾಚಕಯೋರೈಕ್ಯಂ ಮನ್ಯಮಾನಾ ವಿಪಶ್ಚಿತಃ .. ೮..
 ಅತಸ್ತದೇವ ಜಾನೀಯಾತ್ಪ್ರಣವಂ ಸರ್ವಕಾರಣಂ .
 ನಿರ್ವಿಕಾರೀ ಮುಮುಕ್ಷುರ್ಮಾಂ ನಿರ್ಗುಣಂ ಪರಮೇಶ್ವರಂ .. ೯..
 ಏನಮೇವ ಹಿ ದೇವೇಶಿ ಸರ್ವಮಂತ್ರಶಿರೋಮಣಿಂ .
 ಕಾಶ್ಯಾಮಹಂ ಪ್ರದಾಸ್ಯಾಮಿ ಜೀವಾನಾಂ ಮುಕ್ತಿಹೇತವೇ .. ೧೦..
 ತತ್ರಾದೌ ಸಂಪ್ರವಕ್ಷ್ಯಾಮಿ ಪ್ರಣವೋದ್ಧಾರಮಂಬಿಕೇ .
 ಯಸ್ಯ ವಿಜ್ಞಾನಮಾತ್ರೇಣ ಸಿದ್ಧಿಶ್ಚ ಪರಮಾ ಭವೇತ್ .. ೧೧..
 ನಿವೃತ್ತಿಮುದ್ಧರೇತ್ಪೂರ್ವಮಿಂಧನಂ ಚ ತತಃ ಪರಂ .

ಕಾಲಂ ಸಮುದ್ಧರೇತ್ವಶ್ಚಾಧ್ವಂಡಮೀಶ್ವರಮೇವ ಚ .. ೧೨..
 ವರ್ಣಪಂಚಕರೂಪೋಽಯಮೇವಂ ಪ್ರಣವ ಉದ್ಧೃತಃ .
 ತ್ರಿಮಾತ್ರಬಿಂದುನಾದಾತ್ಮಾ ಮುಕ್ತಿದೋ ಜಪತಾಂ ಸದಾ .. ೧೩..
 ಬ್ರಹ್ಮಾಡಿಸ್ಥಾವರಾಂತಾನಾಂ ಸರ್ವೇಷಾಂ ಪ್ರಾಣಿನಾಂ ಖಲು .
 ಪ್ರಾಣಃ ಪ್ರಣವ ಏವಾಯಂ ತಸ್ಮಾತ್ಪ್ರಣವ ಈರಿತಃ .. ೧೪..
 ಆದ್ಯಂ ವರ್ಣಮಕಾರಂ ಚ ಉಕಾರಮುತ್ತರೇ ತತಃ .
 ಮಕಾರಂ ಮಧ್ಯತಶ್ಚೈವ ನಾದಾಂತಂ ತಸ್ಯ ಚೋಮಿತಿ .. ೧೫..
 ಜಲವದ್ವರ್ಣಮಾದ್ಯಂ ತು ದಕ್ಷಿಣೇ ಚೋತ್ತರೇ ತಥಾ .
 ಮಧ್ಯೇ ಮಕಾರಂ ಶುಚಿವದೋಂಕಾರೇ ಮುನಿಸತ್ತಮ .. ೧೬..
 ಅಕಾರಶ್ಚಾಪ್ಯುಕಾರೋಽಯಂ ಮಕಾರಶ್ಚ ತ್ರಯಂ ಕ್ರಮಾತ್ .
 ತಿಸ್ತೋ ಮಾತ್ರಾಃ ಸಮಾಖ್ಯಾತಾ ಅರ್ಧಮಾತ್ರಾ ತತಃ ಪರಂ .. ೧೭..
 ಅರ್ಧಮಾತ್ರಾ ಮಹೇಶಾನಿ ಬಿಂದುನಾದಸ್ವರೂಪಿಣೀ .
 ವರ್ಣನೀಯಾ ನ ವೈ ಚಾದ್ಧಾ ಜ್ಞೇಯಾ ಜ್ಞಾನಿಭಿರೇವ ಸಾ .. ೧೮..
 ಈಶಾನಃ ಸರ್ವವಿದ್ಯಾನಾಮಿತ್ಯದ್ಯಾಃ ಶ್ರುತಯಃ ಪ್ರಿಯೇ .
 ಮತ್ತ ಏವ ಭವಂತೀತಿ ವೇದಾಃ ಸತ್ಯಂ ವದಂತಿ ಹಿ .. ೧೯..
 ತಸ್ಮಾದ್ ವೇದಾದಿರೇವಾಹಂ ಪ್ರಣವೋ ಮಮ ವಾಚಕಃ .
 ವಾಚಕತ್ವಾನ್ಮಯೈಷೋಽಪಿ ವೇದಾದಿರಿತಿ ಕಥ್ಯತೇ .. ೨೦..
 ಅಕಾರಸ್ತು ಮಹದ್ ಬೀಜಂ ರಜಃ ಸ್ರಷ್ಟ್ವಾ ಚತುರ್ಮುಖಃ .
 ಉಕಾರಃ ಪ್ರಕೃತಿಯೋನಿಃ ಸತ್ತ್ವಂ ಪಾಲಯಿತಾ ಹರಿಃ .. ೨೧..
 ಮಕಾರಃ ಪುರುಷೋ ಬೀಜೀ ತಮಃ ಸಂಹಾರಕೋ ಹರಃ .
 ಬಿಂದುರ್ಮಹೇಶ್ವರೋ ದೇವಸ್ತಿರೋಭಾವ ಉದಾಹೃತಃ .. ೨೨..
 ನಾದಃ ಸದಾಶಿವಃ ಪ್ರೋಕ್ತಃ ಸರ್ವಾನುಗ್ರಹಕಾರಕಃ .
 ನಾದಮೂರ್ಧನಿ ಸಂಚಿಂತ್ಯಃ ಪರಾತ್ಪರತರಃ ಶಿವಃ .. ೨೩..
 ಸ ಸರ್ವಜ್ಞಃ ಸರ್ವಕರ್ತಾ ಸರ್ವೇಶೋ ನಿರ್ಮಲೋಽವ್ಯಯಃ .
 ಅನಿರ್ದೇಶ್ಯಃ ಪರಬ್ರಹ್ಮ ಸಾಕ್ಷಾತ್ಸದಸತಃ ಪರಃ .. ೨೪..
 ಅಕಾರಾದಿಷು ವರ್ಣೇಷು ವ್ಯಾಪಕಂ ಚೋತ್ತರೋತ್ತರಂ .
 ವ್ಯಾಪ್ಯಂ ತ್ವದಸ್ತನಂ ವರ್ಣಮೇವಂ ಸರ್ವತ್ರ ಭಾವಯೇತ್ .. ೨೫..
 ಸದ್ಯಾದೀಶಾನಪರ್ಯಂತಾನ್ಯಕಾರಾದಿಷು ಪಂಚಸು .
 ಸ್ಥಿತಾನಿ ಪಂಚ ಬ್ರಹ್ಮಾಣಿ ತಾನಿ ಮನ್ಮೂರ್ತ್ಯಯಃ ಕ್ರಮಾತ್ .. ೨೬..
 ಅಷ್ಟೈ ಕಲಾಃ ಸಮಾಖ್ಯಾತಾ ಅಕಾರೇ ಸದ್ಯಜಾಃ ಶಿವೇ .
 ಉಕಾರೇ ವಾಮರೂಪಿಣ್ಯಸ್ತ್ರಯೋದಶ ಸಮೀರಿತಾಃ .. ೨೭..
 ಅಷ್ಟಾವಘೋರರೂಪಿಣ್ಯೋ ಮಕಾರೇ ಸಂಸ್ಥಿತಾಃ ಕಲಾಃ .

ಬಿಂದೌ ಚತಸ್ರಃ ಸಂಭೂತಾಃ ಕಲಾಃ ಪುರುಷಗೋಚರಾಃ .. ೨೮..
 ನಾದೇ ಪಂಚ ಸಮಾಖ್ಯಾತಾಃ ಕಲಾ ಈಶಾನಸಂಭವಾಃ .
 ಷಡ್ವಿದ್ಯೈಕ್ಯಾನುಸಂಧಾನಾತ್ಪಪಂಚಾತ್ಕತೋಚ್ಯತೇ .. ೨೯..
 ಮಂತ್ರೋ ಯಂತ್ರಂ ದೇವತಾ ಚ ಪ್ರಪಂಚೋ ಗುರುರೇವ ಚ .
 ಶಿಷ್ಯಶ್ಚ ಷಟ್ಪದಾರ್ಥಾನಾಮೇಷಾಮರ್ಥಂ ಶೃಣು ಪ್ರಿಯೇ .. ೩೦..
 ಪಂಚವರ್ಣಸಮಷ್ಟಿಃ ಸ್ಯಾನ್ಮಂತ್ರಃ ಪೂರ್ವಮುದಾಹೃತಃ .
 ಸ ಏವ ಯಂತ್ರತಾಂ ಪ್ರಾಪ್ನೋ ವಕ್ಷ್ಯೇ ತನ್ಮಂಡಲಕ್ರಮಂ .. ೩೧..
 ಯಂತ್ರಂ ತು ದೇವತಾರೂಪಂ ದೇವತಾ ವಿಶ್ವರೂಪಿಣೀ .
 ವಿಶ್ವರೂಪೋ ಗುರುಃ ಪ್ರೋಕ್ತಃ ಶಿಷ್ಯೋ ಗುರುವಪುಃ ಸ್ಮೃತಃ .. ೩೨..
 ಓಮಿತೀದಂ ಸರ್ವಮಿತಿ ಸರ್ವಂ ಬ್ರಹ್ಮೇತಿ ಚ ಶ್ರುತೇಃ .
 ವಾಚ್ಯವಾಚಕಸಂಬಂಧೋಽಪ್ಯಯಮೇವಾರ್ಥ ಈರಿತಃ .. ೩೩..
 ಆಧಾರೋ ಮಣಿಪೂರಶ್ಚ ಹೃದಯಂ ತು ತತಃ ಪರಂ .
 ವಿಶುದ್ಧಿರಾಜ್ಞಾ ಚ ತತಃ ಶಕ್ತಿಃ ಶಾಂತಿರಿತಿ ಕ್ರಮಾತ್ .. ೩೪..
 ಸ್ನಾನಾನ್ಯೇತಾನಿ ದೇವೇಶಿ ಶಾಂತ್ಯತೀತಂ ಪರಾತ್ಪರಂ .
 ಅಧಿಕಾರೀ ಭವೇದ್ಯಸ್ಯ ವೈರಾಗ್ಯಂ ಜಾಯತೇ ದೃಢಂ .. ೩೫..
 ವಿಷಯಃ ಸ್ಯಾಮಹಂ ದೇವಿ ಜೀವಬ್ರಹ್ಮೈಕ್ಯಭಾವನಾತ್ .
 ಸಂಬಂಧಂ ಶೃಣು ದೇವೇಶಿ ವಿಷಯಃ ಸಮ್ಯಗೀರಿತಃ .. ೩೬..
 ಜೀವಾತ್ಮನೋ ಮಯಾ ಸಾರ್ಥಮೈಕ್ಯಸ್ಯ ಪ್ರಣವಸ್ಯ ಚ .
 ವಾಚ್ಯವಾಚಕಭಾವೋಽತ್ರ ಸಂವಂಧಃ ಸಮುದೀರಿತಃ .. ೩೭..
 ವ್ರತಾದಿನಿರತಃ ಶಾಂತಸ್ತಪಸ್ವೀ ವಿಜಿತೇಂದ್ರಿಯಃ .
 ಶೌಚಾಚಾರಸಮಾಯುಕ್ತೋ ಭೂದೇವೋ ವೇದನಿಷ್ಠಿತಃ .. ೩೮..
 ವಿಷಯೇಷು ವಿರಕ್ತಃ ಸನ್ನೈಹಿಕಾಮುಷ್ಠಿಕೇಷು ಚ .
 ದೇವಾನಾಂ ಬ್ರಾಹ್ಮಣಾನಾಂ ಚ ಸದ್ಭಕ್ತಶ್ಚ ಶಿವವ್ರತೀ .. ೩೯..
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಂ ವೇದಾಂತಜ್ಞಾನಪಾರಗಂ .
 ಆಚಾರ್ಯಮುಪಸಂಗಮ್ಯ ಯತಿಂ ಮತಿಮತಾಂ ವರಂ .. ೪೦..
 ದೀರ್ಘದಂಡಪ್ರಣಾಮಾದ್ಯೈಸ್ತೋಷಯೇದ್ಯತ್ನತಃ ಸುಧೀಃ .
 ಶಾಂತ್ಯಾದಿಗುಣಸಂಯುಕ್ತಃ ಶಿಷ್ಯಃ ಸೌಶೀಲ್ಯವಾನ್ವರಃ .. ೪೧..
 ಯೋ ಗುರುಃ ಸ ಶಿವಃ ಪ್ರೋಕ್ತೋ ಯಃ ಶಿವಃ ಸ ಗುರುಃ ಸ್ಮೃತಃ .
 ಇತಿ ನಿಶ್ಚಿತ್ಯ ಮನಸಾ ಸ್ವವಿಚಾರಂ ನಿವೇದಯೇತ್ .. ೪೨..
 ಲಭ್ಯಾನುಜ್ಞಸ್ತು ಗುರುಣಾ ದ್ವಾದಶಾಹಂ ಪಯೋವ್ರತೀ .
 ಸಮುದ್ರತೀರೇ ನದ್ಯಾಂ ಚ ಪರ್ವತೇ ವಾ ಶಿವಾಲಯೇ .. ೪೩..

ಶುಕ್ಲಪಕ್ಷೇ ತು ಪಂಚಮ್ಯಾಮೇಕಾದಶ್ಯಾಂ ತಥಾಪಿ ವಾ .
 ಪ್ರಾತಃ ಸ್ನಾತ್ವಾ ತು ಶುದ್ಧಾತ್ಮಾ ಕೃತನಿತ್ಯಕ್ರಿಯಃ ಸುಧೀಃ .. ೪೪..
 ಗುರುಮಾಹೂಯ ವಿಧಿನಾ ನಾಂದೀಶ್ರಾದ್ಧಂ ವಿಧಾಯ ಚ .
 ಕ್ಷೌರಂ ಚ ಕಾರಯಿತ್ವಾಥ ಕಕ್ಷೋಪಸ್ಥವಿವರ್ಜಿತಂ .. ೪೫..
 ಕೇಶಶ್ಶುನಖಾನಾಂ ವೈ ಸ್ನಾತ್ವಾ ನಿಯತಮಾನಸಃ .
 ಸಕ್ತುಂ ಪ್ರಾಶ್ಯಾಥ ಸಾಯಾಹ್ನೇ ಸ್ನಾತ್ವಾ ಸಂಧ್ಯಾಮುಪಾಸ್ಯ ಚ .. ೪೬..
 ಸಾಯಮೌಪಾಸನಂ ಕೃತ್ವಾ ಗುರುಣಾ ಸಹಿತೋ ದ್ವಿಜಃ .
 ಶಾಸ್ತ್ರೋಕ್ತದಕ್ಷಿಣಾಂ ದತ್ತ್ವಾ ಶಿವಾಯ ಗುರುರೂಪಿಣೇ .. ೪೭..
 ಹೋಮದ್ರವ್ಯಾಣಿ ಸಂಪಾದ್ಯ ಸ್ವಸೂತ್ರೋಕ್ತವಿಧಾನತಃ .
 ಅಗ್ನಿಮಾಧಾಯ ವಿಧಿವಲ್ಲೋಕಿಕಾದಿವಿಭೇದತಃ .. ೪೮..
 ಆಹಿತಾಗ್ನಿಸ್ತು ಯಃ ಕುರ್ಯಾತ್ಪ್ರಾಜಾಪತ್ಯೇಷ್ಟಿನಾಹಿತೇ .
 ಶ್ರೌತೇ ವೈಶ್ವಾನರೇ ಸಮ್ಯಕ್ ಸರ್ವವೇದಸದಕ್ಷಿಣಂ .. ೪೯..
 ಅಥಾಗ್ನಿಮಾತ್ಮನ್ಯಾರೋಪ್ಯ ಬ್ರಾಹ್ಮಣಃ ಪ್ರವ್ರಜೇದ್ ಗೃಹಾತ್ .
 ಶ್ರಪಯಿತ್ವಾ ಚರುಂ ತಸ್ಮಿನ್ನಮಿದನ್ನಾಜ್ಯಭೇದತಃ .. ೫೦..
 ಪೌರುಷೇಣೈವ ಸೂಕ್ತೇನ ಹುತ್ವಾ ಪ್ರತ್ಯ ಚಮಾತ್ಮವಾನ್ .
 ಹುತ್ವಾ ಚ ಸೌವಿಷ್ಟಕೃತೀಂ ಸ್ವಸೂತ್ರೋಕ್ತವಿಧಾನತಃ .. ೫೧..
 ಹುತ್ವೋಪರಿಷ್ಟಾತ್ತಂತ್ರಂ ಚ ತೇನಾಗ್ನೇರುತ್ತರೇ ಬುಧಃ .
 ಸ್ಥಿತ್ವಾಸನೇ ಜಪೇನ್ಮಾನೀ ಚೈಲಾಜಿನಕುಶೋತ್ತರೇ .
 ಯಾವದ್ ಬ್ರಾಹ್ಮಮುಹೂರ್ತಂ ತು ಗಾಯತ್ರೀಂ ದೃಢಮಾನಸಃ .. ೫೨..
 ತತಃ ಸ್ನಾತ್ವಾ ಯಥಾಪೂರ್ವಂ ಶ್ರಪಯಿತ್ವಾ ಚರುಂ ತತಃ .
 ಪೌರುಷಂ ಸೂಕ್ತಮಾರಭ್ಯ ವಿರಜಾಂತಂ ಹುನೇದ್ ಬುಧಃ .. ೫೩..
 ವಾಮದೇವಮತೇನಾಪಿ ಶೌನಕಾದಿಮತೇನ ವಾ .
 ತತ್ರ ಮುಖ್ಯಂ ವಾಮದೇವ್ಯಂ ಗರ್ಭಯುಕ್ತೋ ಯತೋ ಮುನಿಃ .. ೫೪..
 ಹೋಮಶೇಷಂ ಸಮಾಪ್ಯಾಥ ಪ್ರಾತರೌಪಾಸನಂ ಹುನೇತ್ .
 ತತೋಽಗ್ನಿಮಾತ್ಮನ್ಯಾರೋಪ್ಯ ಪ್ರಾತಃ ಸಂಧ್ಯಮುಪಾಸ್ಯ ಚ .. ೫೫..
 ಸವಿತರ್ಯುದಿತೇ ಪಶ್ಚಾತ್ಪಾವಿತ್ರೀಂ ಪ್ರಾವಿಶೇತ್ಯಮಾತ್ .
 ಏಷಣಾನಾಂ ತ್ರಯಂ ತ್ಯಕ್ತ್ವಾ ಪೇಷಮುಚ್ಚಾರ್ಯ ಚ ಕ್ರಮಾತ್ .. ೫೬..
 ಶಿಖೋಪವೀತೇ ಸಂತ್ಯಜ್ಯ ಕಟಿಸೂತ್ರಾದಿಕಂ ತತಃ .
 ವಿಸೃಜ್ಯ ಪ್ರಾಜ್ಞುಖೋ ಗಚ್ಛೇದುತ್ತರಾಶಾಮುಖೋಽಪಿ ವಾ .. ೫೭..
 ಗೃಹ್ಣೀಯಾದ್ಧಂಡಕೌಪೀನಾದ್ಯುಚಿತಂ ಲೋಕವರ್ತನೇ .
 ವಿರಕ್ತಶ್ಚೇನ ಗೃಹ್ಣೀಯಾಲ್ಲೋಕವೃತ್ತಿವಿಚಾರಣೇ .. ೫೮..

ಗುರೋಃ ಸಮೀಪಂ ಗತ್ವಾಥ ದಂಡವತ್ಪ್ರಣಮೇತ್ತಯಂ .
 ಸಮುತ್ಥಾಯ ತತಸ್ತಿಷ್ಠೇದ್ ಗುರುಪಾದಸಮೀಪತಃ .. ೫೯..
 ತತೋ ಗುರುಃ ಸಮಾದಾಯ ವಿರಜಾನಲಜಂ ಸಿತಂ .
 ಭಸ್ಮ ತೇನೈವ ತಂ ಶಿಷ್ಯಂ ಸಮುದ್ಧೃತ್ಯ ಯಥಾವಿಧಿ .. ೬೦..
 ಅಗ್ನಿರಿತ್ಯಾದಿಭಿರ್ಮಂತ್ರೈಸ್ತ್ರಿಪುಂಡ್ರಂ ಧಾರಯೇತ್ತತಃ .
 ಹೃತ್ಪಂಕಜೇ ಸಮಾಸೀನಂ ಮಾಂ ತ್ವಯಾ ಸಹ ಚಿಂತಯೇತ್ .. ೬೧..
 ಹಸ್ತಂ ನಿಧಾಯ ಶಿರಸಿ ಶಿಷ್ಯಸ್ಯ ಪ್ರೀತಮಾನಸಃ .
 ಋಷ್ಯಾದಿಸಹಿತಂ ತಸ್ಯ ದಕ್ಷಕರ್ಣೇ ಸಮುಚ್ಚರೇತ್ .. ೬೨..
 ಪ್ರಣವಂ ತ್ರಿಪ್ರಕಾರಂ ತು ತತಸ್ತನ್ಯಾರ್ಥಮಾದಿಶೇತ್ .
 ಷಡ್ವಿಧಾರ್ಥಂ ಪರಿಜ್ಞಾನಸಹಿತಂ ಗುರುಸತ್ತಮಃ .. ೬೩..
 ದ್ವಿಷಟ್ಪ್ರಕಾರಂ ಸ ಗುರುಂ ಪ್ರಣಮ್ಯ ಭುವಿ ದಂಡವತ್ .
 ತದಧೀನೋ ಭವೇನ್ನಿತ್ಯಂ ವೇದಾಂತಂ ಸಮ್ಯಗಭ್ಯಸೇತ್ .. ೬೪..
 ಮಾಮೇವ ಚಿಂತಯೇನ್ನಿತ್ಯಂ ಪರಮಾತ್ಮಾನಮಾತ್ಮನಿ .
 ವಿಶುದ್ಧೇ ನಿರ್ವಿಕಾರೇ ವೈ ಬ್ರಹ್ಮಸಾಕ್ಷಿಣಮವ್ಯಯಂ .. ೬೫..
 ಶಮಾದಿಧರ್ಮನಿರತೋ ವೇದಾಂತಜ್ಞಾನಪಾರಗಃ .
 ಅತ್ರಾಧಿಕಾರೀ ಸ ಪ್ರೋಕ್ಷೋ ಯತಿರ್ವಿಗತಮತ್ನರಃ .. ೬೬..
 ಹೃತ್ಪುಂಡರೀಕಂ ವಿರಜಂ ವಿಶೋಕಂ ವಿಶದಂ ಪರಂ .
 ಅಷ್ಟಪತ್ರಂ ಕೇಶರಾಡ್ಯಂ ಕರ್ಣಿಕೋಪರಿ ಶೋಭಿತಂ .. ೬೭..
 ಆಧಾರಶಕ್ತಿಮಾರಭ್ಯ ತ್ರಿತತ್ವಾಂತಮಯಂ ಪದಂ .
 ವಿಚಿಂತ್ಯ ಮಧ್ಯತಸ್ತಸ್ಯ ದಹರಂ ವ್ಯೋಮ ಭಾವಯೇತ್ .. ೬೮..
 ಓಮಿತ್ಯೇಕಾಕ್ಷರಂ ಬ್ರಹ್ಮ ವ್ಯಾಹರನ್ಮಾಂ ತ್ವಯಾ ಸಹ .
 ಚಿಂತಯೇನ್ಮಧ್ಯತಸ್ತಸ್ಯ ನಿತ್ಯಮುದ್ಯುಕ್ತಮಾನಸಃ .. ೬೯..
 ಏವಂವಿಧೋಪಾಸಕಸ್ಯ ಮಲ್ಲೋಕಗತಿಮೇವ ಚ .
 ಮತ್ತೋ ವಿಜ್ಞಾನಮಾಸಾದ್ಯ ಮತ್ನಾಯುಜ್ಯಫಲಂ ಪ್ರಿಯೇ .. ೭೦..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸಂನ್ಯಾಸಪದ್ಧತಿವರ್ಣನಂ
 ನಾಮ ತೃತೀಯೋಽಧ್ಯಾಯಃ .. ೬.೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೪. ಚತುರ್ಥೋಽಧ್ಯಾಯಃ . ಸಂನ್ಯಾಸಾಚಾರವರ್ಣನಂ .

ಈಶ್ವರ ಉವಾಚ .

ಅತಃ ಪರಂ ಪ್ರವಕ್ಷ್ಯಾಮಿ ಸಂನ್ಯಾಸಾಕ್ಷಿಕರ್ಮ ಚ .
ತವ ಸ್ನೇಹಾನ್ಮಹಾದೇವಿ ಸಂಪ್ರದಾಯಾನುರೋಧತಃ .. ೧..
ಬ್ರಾಹ್ಮೇ ಮುಹೂರ್ತಃ ಉತ್ಥಾಯ ಶಿರಸಿ ಶ್ವೇತಪಂಕಜೇ .
ಸಹಸ್ರಾರೇ ಸಮಾಸೀನಂ ಗುರುಂ ಸಂಚಿಂತಯೇದ್ಯತಿಃ .. ೨..
ಶುದ್ಧಸ್ಥಟಿಕಸಂಕಾಶಂ ದ್ವಿನೇತ್ರಂ ವರದಾಭಯೇ .
ದಧಾನಂ ಶಿವಸದ್ಭಾವಮೇವಾತ್ಮನಿ ಮನೋಹರಂ .. ೩..
ಭಾವೋಪನೀತೈಃ ಸಂಪೂಜ್ಯ ಗಂಧಾದಿಭಿರನುಕ್ರಮಾತ್ .
ಬದ್ಧಾಂಜಲಿಪುಟೋ ಭೂತ್ವಾ ನಮಸ್ಕುರ್ಯಾದ್ ಗುರುಂ ತತಃ .. ೪..
ಪ್ರಾತಃಪ್ರಭೃತಿ ಸಾಯಾಂತೇ ಸಾಯಾದಿ ಪ್ರಾತರಂತತಃ .
ಯತ್ಕರೋಮಿ ಮಹಾದೇವ ತದಸ್ತು ತವ ಪೂಜನಂ .. ೫..
ಪ್ರತಿವಿಜ್ಞಾಪ್ಯ ಗುರವೇ ಲಬ್ಧಾನುಜ್ಞಸ್ತತೋ ಗುರೋಃ .
ನಿರುದ್ಧಪ್ರಾಣ ಆಸೀನೋ ವಿಜಿತಾತ್ಮಾ ಜಿತೇಂದ್ರಿಯಃ .. ೬..
ಮೂಲಾದಿಬ್ರಹ್ಮರಂಧ್ರಾಂತಂ ಷಟ್ಚಕ್ರಂ ಪರಿಚಿಂತಯೇತ್ .
ವಿದ್ಯುತ್ಕೋಟಿಸಮಪ್ರಖ್ಯಂ ಸರ್ವತೇಜೋಮಯಂ ಪರಂ .. ೭..
ತನ್ಮಧ್ಯೇ ಚಿಂತಯೇನ್ಮಾಂ ಚ ಸಚ್ಚಿದಾನಂದವಿಗ್ರಹಂ .
ನಿರ್ಗುಣಂ ಪರಮಂ ಬ್ರಹ್ಮ ಸದಾಶಿವಮನಾಮಯಂ .. ೮..
ಸೋಹಮಸ್ಮಿತಿ ಮತಿಮಾನ್ಮಧ್ಯೈಶ್ಯಮನುಭೂಯ ಚ .
ಬಹಿರ್ನಿರ್ಗತ್ಯ ಚ ತತೋ ದೂರಂ ಗಚ್ಛೇದ್ಯಥಾಸುಖಂ .. ೯..
ವಸ್ತ್ರೇಣಾಚ್ಛಾದ್ಯ ಮತಿಮಾಂಭಿರೋ ನಾಸಿಕಯಾ ಸಹ .
ವಿಶೋಧ್ಯ ದೇಹಂ ವಿಧಿವತ್ಪ್ರಾಣಮಾಧಾಯ ಭೂತಲೇ .. ೧೦..
ಗೃಹೀತಶಿಶ್ನು ಉತ್ಥಾಯ ತತೋ ಗಚ್ಛೇಜ್ಜಲಾಶಯಂ .
ಉದ್ಧೃತ್ಯ ವಾರ್ಯಥಾನ್ಯಾಯಂ ಶೌಚಂ ಕುರ್ಯಾದತಂದ್ರಿತಃ .. ೧೧..
ಹಸ್ತೌ ಪಾದೌ ಚ ಸಂಶೋಧ್ಯ ದ್ವಿರಾಚಮ್ಯೋಮಿತಿ ಸ್ಮರನ್ .
ಉತ್ತರಾಭಿಮುಖೋ ಮೌನೀ ದಂತಧಾವನಮಾಚರೇತ್ .. ೧೨..
ತೃಣಪರ್ಣೈಃ ಸದಾ ಕುರ್ಯಾದಮಾಮೇಕಾದಶೀಂ ವಿನಾ .
ಅಪಾಂ ದ್ವಾದಶಗಂಡೂಷೈರ್ಮುಖಂ ಸಂಶೋಧಯೇತ್ತತಃ .. ೧೩..
ದ್ವಿರಾಚಮ್ಯ ಮೃದಾ ತೋಯೈಃ ಕಟಿಸೌಚಂ ವಿಧಾಯ ಚ .
ಅರುಣೋದಯಕಾಲೇ ತು ಸ್ನಾನಂ ಕುರ್ಯಾನ್ಮದಾ ಸಹ .. ೧೪..
ಗುರುಂ ಸಂಸ್ಕೃತ್ಯ ಮಾಂ ಚೈವ ಸ್ನಾನಸಂಧ್ಯಾದ್ಯಮಾಚರೇತ್ .

ವಿಸ್ತಾರಭಯತೋ ನೋಕ್ತಮತ್ರ ದ್ರಷ್ಟವ್ಯಮನ್ಯತಃ .. ೧೫..
 ಆಬದ್ಧ್ಯ ಶಂಖಮುದ್ರಾಂ ಚ ಪ್ರಣವೇನಾಭಿಷೇಚಯೇತ್ .
 ಶಿರಸಿ ದ್ವಾದಶಾವೃತ್ಯಾ ತದರ್ಥಂ ವಾ ತದರ್ಥಕಂ .. ೧೬..
 ತೀರಮಾಗತ್ಯ ಕೌಪೀನಂ ಪ್ರಕ್ಷಾಲ್ಯಾಚಮ್ಯ ಚ ದ್ವಿಧಾ .
 ಪ್ರೋಕ್ಷಯೇತ್ಪ್ರಣವೇನೈವ ವಸ್ತ್ರಮಂಗೋಪಮಾರ್ಜನಂ .. ೧೭..
 ಮುಖಂ ಪ್ರಥಮತೋ ಮೃಜ್ಯ ಶಿರ ಆರಭ್ಯ ಸರ್ವತಃ .
 ತೇನೈವ ಮಾರ್ಜಯೇದ್ಧೇಹಂ ಸ್ಥಿತ್ವಾ ಚ ಗುರುಸನ್ನಿಧೌ .. ೧೮..
 ಆಬಧ್ಯಾನ್ ವಾಮತಃ ಶುದ್ಧಂ ಕೌಪೀನಂ ಚ ಸಡೋರಕಂ .
 ತತಃ ಸಂಧಾರಯೇದ್ಭಸ್ಮ ತದ್ವಿಧಿಃ ಪ್ರೋಚ್ಯತೇಽದ್ವಿಜೇ .. ೧೯..
 ದ್ವಿರಾಚಮ್ಯ ಸಮಾದಾಯ ಭಸ್ಮ ಸದ್ಯಾದಿಮಂತ್ರತಃ .
 ಅಗ್ನಿರಿತ್ಯಾದಿಭಿರ್ಮಂತ್ರೈರಭಿಮಂತ್ರ್ಯ ಸ್ವ ಶೇತ್ತನುಂ .. ೨೦..
 ಆಪೋವೇತ್ಯಭಿಮಂತ್ರಾಥ ಜಲಂ ತೇನೈವ ಸೇಚಯೇತ್ .
 ಓಮಾಪೋಜ್ಯೋತಿರಿತ್ಯುಕ್ತ್ವಾ ಮಾನಸೋಕೇತಿ ಮಂತ್ರತಃ .. ೨೧..
 ಸಮ್ಮರ್ಯ ಕವಲದ್ವಂದ್ವಂ ಕುರ್ಯಾದೇಕಂ ತು ಪಂಚಧಾ .
 ಶಿರೋವದನಹೃದ್ಗುಹ್ಯಪಾದೇಷು ಪರಮೇಶ್ವರಿ .. ೨೨..
 ಈಶಾನಾದಿ ಸಮಾರಭ್ಯ ಸದ್ಯಾಂತಂ ಪಂಚಭಿಃ ಕ್ರಮಾತ್ .
 ಉದ್ಘೂಲ್ಯ ಕವಲಂ ಪಶ್ಚಾತ್ಪ್ರಣವೇನಾಭಿಷೇಚಯೇತ್ .. ೨೩..
 ಸರ್ವಾಂಗಂ ಚ ತತೋ ಹಸ್ತೌ ಪ್ರಕ್ಷಾಲ್ಯಾನ್ಯತ್ಸಮಾಹರೇತ್
 ಸಮ್ಮರ್ಯ ಪೂರ್ವವತ್ತತ್ತ್ವ ತ್ರಿಪುಂಡ್ರಾಂಸ್ತೇನ ಧಾರಯೇತ್ .. ೨೪..
 ತ್ರಿಯಾಯುಷೈಸ್ತ್ರೈಂಬಕೈಶ್ಚ ಪ್ರಣವೇನ ಶಿವೇನ ಚ .
 ಶಿರಸ್ಯಥ ಲಲಾಟೇ ಚ ವಕ್ಷಸಿ ಸ್ಕಂಧ ಏವ ಚ .. ೨೫..
 ನಾಭೌ ಬಾಹ್ಲೋಃ ಸಂಧಿಷು ಚ ಪೃಷ್ಠೇ ಚೈವ ಯಥಾಕ್ರಮಂ .
 ಪ್ರಕ್ಷಾಲ್ಯ ಹಸ್ತೌ ಚ ತತೋ ದ್ವಿರಾಚಮ್ಯ ಯಥಾವಿಧಿ .. ೨೬..
 ಪಂಚೀಕರಣಮುಚ್ಚಾರ್ಯ ಭಾವಯೇತ್ಸ್ವ ಗುರುಂ ಬುಧಃ .
 ವಕ್ಷ್ಯ ಮಾಣಪ್ರಕಾರೇಣ ಪ್ರಾಣಾಯಾಮಾನ್ವತಾಚರೇತ್ .. ೨೭..
 ದಕ್ಷಹಸ್ತೇನ ಸಂಗ್ರಹ್ಯ ಜಲಂ ವಾಮೇನ ಪಾಣಿನಾ .
 ಸಮಾಚ್ಛಾದ್ಯ ದ್ವಿಷಡ್ವಾರಂ ಪ್ರಣವೇನಾಭಿಮಂತ್ರಯೇತ್ .. ೨೮..
 ಏವಂ ತ್ರಿವಾರಂ ಸಂಪ್ರೋಕ್ಷ್ಯ ಶಿರಸಿ ತ್ರಿಃ ಪಿಚೇತ್ತತಃ .
 ಸಮಾಹಿತೇನ ಮನಸಾ ಧ್ಯಾಯನ್ನೋಂಕಾರಮೀಶ್ವರಂ .. ೨೯..
 ಸೌರಮಂಡಲಮಧ್ಯಸ್ಥಂ ಸರ್ವತೇಜೋಮಯಂ ಪರಂ .
 ಅಷ್ಟಬಾಹುಂ ಚತುರ್ವಕ್ತ್ರಮರ್ಧನಾರೀಕಮದ್ಭುತಂ .. ೩೦..

ಸರ್ವಾಶ್ಚರ್ಯಗುಣೋಪೇತಂ ಸರ್ವಾಲಂಕಾರಶೋಭಿತಂ .
 ಏವಂ ಧ್ಯಾತ್ವಾಥ ವಿಧಿವದ್ದದ್ಯಾದಭ್ಯಾತ್ರಯಂ ತತಃ .. ೩೧..
 ಅಷ್ಟೋತ್ತರಶತಂ ಜಪ್ತ್ವಾ ದ್ವಿಷಡ್ವಾರಂ ತು ತರ್ಪಯೇತ್ .
 ಪುನರಾಚಮ್ಯ ವಿಧಿವತ್ಪ್ರಾಣಾಯಾಮತ್ರಯಂ ಚರೇತ್ .. ೩೨..
 ಪೂಜಾಸದನಮಾಗಚ್ಛೇನ್ನನಸಾ ಸಂಸ್ಕರನ್ ಶಿವಂ .
 ದ್ವಾರಮಾಸಾದ್ಯ ಪ್ರಕ್ಷಾಲ್ಯ ಪಾದೌ ಮೌನೀ ದ್ವಿರಾಚಮೇತ್ .. ೩೩..
 ಪ್ರವಿಶೇದ್ವಿಧಿನಾ ತತ್ರ ದಕ್ಷಪಾದಪುರಃಸರಂ .
 ಮಂಡಪಾಂತಃ ಸುಧೀಸ್ತತ್ರ ಮಂಡಲಂ ರಚಯೇತ್ಯಮಾತ್ .. ೩೪..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸಂನ್ಯಾಸಾಚಾರವರ್ಣನಂ
 ನಾಮ ಚತುರ್ಥೋಧ್ಯಾಯಃ .. ೬..೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೫. ಪಂಚಮೋಧ್ಯಾಯಃ . ಸಂನ್ಯಾಸಮಂಡಲವಿಧಿವರ್ಣನಂ .

ಈಶ್ವರ ಉವಾಚ .
 ಪರೀಕ್ಷ್ಯ ವಿಧಿವದ್ಭೂಮಿಂ ಗಂಧವರ್ಣರಸಾದಿಭಿಃ .
 ಮನೋಭಿಲಷಿತೇ ತತ್ರ ವಿತಾನವಿತತಾಂಬರೇ .. ೧..
 ಸುಪ್ರಲಿಪ್ತೇ ಮಹೀಪೃಷ್ಠೇ ದರ್ಪಣೋದರಸನ್ನಿಭೇ .
 ಅರತ್ನಿಯುಗ್ಮಮಾನೇನ ಚತುರಸ್ತ್ರಂ ಪ್ರಕಲ್ಪಯೇತ್ .. ೨..
 ತಾಲಪತ್ರಂ ಸಮಾದಾಯ ತತ್ಸಮಾಯಾಮವಿಸ್ತರಂ .
 ತಸ್ಮಿನ್ಭಾಗಾನ್ವಕುವೀತ ತ್ರಯೋದಶಸಮಾಂ ಕಲಾಂ .. ೩..
 ತತ್ತತ್ರಂ ತತ್ರ ನಿಕ್ಷಿಪ್ಯ ಪಶ್ಚಿಮಾಭಿಮುಖಃ ಸ್ಥಿತಃ .
 ತತ್ಪೂರ್ವಭಾಗೇ ಸುದೃಢಂ ಸೂತ್ರಮಾದಾಯ ರಂಜಿತಂ .. ೪..
 ಪ್ರಾಕ್ ಪ್ರತ್ಯಗ್ ದಕ್ಷಿಣೋದಕ್ ಚ ಚತುರ್ದಿಶಿ ನಿಪಾತಯೇತ್ .
 ಸೂತ್ರಾಣಿ ದೇವದೇವೇಶಿ ನವಷಷ್ಟ್ಯುತ್ತರಂ ಶತಂ .. ೫..
 ಕೋಷಾನ್ ಸ್ಯುಸ್ತತಸ್ತಸ್ಯ ಮಧ್ಯಕೋಷಂ ತು ಕರ್ಣಿಕಾ .
 ಕೋಷಾಷ್ಟಕಂ ಬಹಿಸ್ತಸ್ಯ ದಲಾಷ್ಟಕಮಿಹೋಚ್ಯತೇ .. ೬..
 ದಲಾನಿ ಶ್ವೇತವರ್ಣಾತ್ರಿ ಸಮಗ್ರಾಣಿ ಪ್ರಕಲ್ಪಯೇತ್ .

ಪೀತರೂಪಾಂ ಕರ್ಣಿಕಾಂ ಚ ಕೃತ್ವಾರಕ್ತಂ ಚ ವೃತ್ತಕಂ .. ೭..
 ವನಭಿದ್ಧಲದಕ್ಷಂ ತು ಸಮಾರಭ್ಯ ಸುರೇಶ್ವರಿ .
 ರಕ್ತಕೃಷ್ಣಾಃ ಕ್ರಮೇಣೈವ ದಲಸಂಧೀನ್ವಿಚಿತ್ರಯೇತ್ .. ೮..
 ಕರ್ಣಿಕಾಯಾಂ ಲಿಖೇದ್ ಯಂತ್ರಂ ಪ್ರಣವಾರ್ಥಪ್ರಕಾಶಕಂ .
 ಅಧಃ ಪೀಠಂ ಸಮಾಲಿಖ್ಯ ಶ್ರೀಕಂಠಂ ಚ ತದೂರ್ಧ್ವತಃ .. ೯..
 ತದುಪರ್ಯಮರೇಶಂ ಚ ಮಹಾಕಾಲಂ ಚ ಮಧ್ಯತಃ .
 ತನ್ಮಸ್ತಕಸ್ಥಂ ದಂಡಂ ಚ ತತ ಈಶ್ವರಮಾಲಿಖೇತ್ .. ೧೦..
 ಶ್ಯಾಮೇನ ಪೀಠಂ ಪೀತೇನ ಶ್ರೀಕಂಠಂ ಚ ವಿಚಿತ್ರಯೇತ್ .
 ಅಮರೇಶಂ ಮಹಾಕಾಲಂ ರಕ್ತಂ ಕೃಷ್ಣಂ ಚ ತೌ ಕ್ರಮಾತ್ .. ೧೧..
 ಕುರ್ಯಾತ್ಪೂಜ್ಯಂ ದಂಡಂ ಚ ಧವಲಂ ಚೇಶ್ವರಂ ಬುಧಃ .
 ಏವಂ ಯಂತ್ರಂ ಸಮಾಲಿಖ್ಯ ರಕ್ತಂ ಸದ್ಯೇನ ವೇಷ್ಣಯೇತ್ .. ೧೨..
 ತದುತ್ಥೇನೈವ ನಾದೇನ ಭಿಂದ್ಯಾದೀಶಾನಮೀಶ್ವರಿ .
 ತದ್ಬಾಹ್ಯಪಂಕ್ತಿಗೃಹ್ಣೀಯಾದಾಗ್ನೇಯಾದಿಕ್ರಮೇಣ ವೈ .. ೧೩..
 ಕೋಷ್ಠಾನಿ ಕೋಣಭಾಗೇಷು ಚತ್ವಾರ್ಯೇತಾನಿ ಸುಂದರಿ .
 ಶುಕ್ಲೇನಾಪೂರ್ಯ ವರ್ಣಾದಿ ಚತುಷ್ಕಂ ರಕ್ತಧಾತುಭಿಃ .. ೧೪..
 ಆಪೂರ್ಯ ತಾನಿ ಚತ್ವಾರಿ ದ್ವಾರಾಣಿ ಪರಿಕಲ್ಪಯೇತ್ .
 ತತಸ್ತತ್ಪಾರ್ಶ್ವಯೋರ್ಧ್ವಂದ್ವಂ ಪೀತೇನೈವ ಪ್ರಪೂರಯೇತ್ .. ೧೫..
 ಆಗ್ನೇಯಕೋಷ್ಠಮಧ್ಯೇ ತು ಪೀತಾಭೇ ಚತುರಸ್ರಕೇ .
 ಅಷ್ಟಪತ್ರಂ ಲಿಖೇತ್ಪದ್ಮಂ ರಕ್ತಾಭಂ ಪೀತಕರ್ಣಿಕಂ .. ೧೬..
 ಹಕಾರಂ ವಿಲಿಖೇನ್ಮಧ್ಯೇ ಬಿಂದುಯುಕ್ತಂ ಸಮಾಹಿತಃ .
 ಪದ್ಮಸ್ಯ ನೈರ್ಋತೇ ಕೋಷ್ಠೇ ಚತುರಸ್ರಂ ತದಾ ಲಿಖೇತ್ .. ೧೭..
 ಪದ್ಮಮಷ್ಟದಲಂ ರಕ್ತಂ ಪೀತಕಿಂಜಲ್ಕಕರ್ಣಿಕಂ .
 ಶರವರ್ಗಸ್ಯ ತೃತೀಯಂ ತು ಷಷ್ಠಸ್ವರಸಮನ್ವಿತಂ .. ೧೮..
 ಚತುರ್ದಶಸ್ವರೋಪೇತಂ ಬಿಂದುನಾದವಿಭೂಷಿತಂ .
 ಏತದ್ ಬೀಜವರಂ ಭದ್ರೇ ಪದ್ಮಮಧ್ಯೇ ಸಮಾಲಿಖೇತ್ .. ೧೯..
 ಪದ್ಮಸ್ಯೇಶಾನಕೋಷ್ಠೇ ತು ತಥಾ ಪದ್ಮಂ ಸಮಾಲಿಖೇತ್ .
 ಕವರ್ಗಸ್ಯ ತೃತೀಯಂ ತು ಪಂಚಮಸ್ವರಸಂಯುತಂ .. ೨೦..
 ವಿಲಿಖೇನ್ಮಧ್ಯತಸ್ತಸ್ಯ ಬಿಂದುಂ ಕಂಠೇ ಸ್ವಲಂಕೃತಂ .
 ತದ್ಬಾಹ್ಯಪಂಕ್ತಿತ್ರಿತಯೇ ಪೂರ್ವಾದಿಪರಿತಃ ಕ್ರಮಾತ್ .. ೨೧..
 ಕೋಷ್ಠಾನಿ ಪಂಚ ಗೃಹ್ಣೀಯಾದ್ಗಿರಿರಾಜಸುತೇ ಶಿವೇ .
 ಮಧ್ಯೇ ತು ಕರ್ಣಿಕಾಂ ಕುರ್ಯಾತ್ಪೀತಾಂ ರಕ್ತಂ ಚ ವೃತ್ತಕಂ .. ೨೨..
 ದಲಾನಿ ರಕ್ತವರ್ಣಾನಿ ಕಲ್ಪಯೇತ್ಕಲ್ಪವಿತ್ತಮಃ .

ದಲಬಾಹ್ಯೇ ತು ಕೃಷ್ಣೇನ ರಂಧ್ರಾಣಿ ಪರಿಪೂರಯೇತ್ .. ೨೩..
 ಆಗ್ನೇಯಾದೀನಿ ಚತ್ವಾರಿ ಶುಕ್ಲೇನೈವ ಪ್ರಪೂರಯೇತ್ .
 ಪೂರ್ವೇ ಷಡ್ವಿಂದುಸಹಿತಂ ಷಟ್ಕೋಣಂ ಕೃಷ್ಣಮಾಲಿಖೇತ್ .. ೨೪..
 ರಕ್ತವರ್ಣಂ ದಕ್ಷಿಣತಸ್ತ್ರಿಕೋಣಂ ಚೋತ್ತರೇ ತತಃ .
 ಶ್ವೇತಾಭಮರ್ಧಚಂದ್ರಂ ಚ ಪೀತವರ್ಣಂ ಚ ಪಶ್ಚಿಮೇ .. ೨೫..
 ಚತುರಸ್ರಂ ಕ್ರಮಾತ್ತೇಷು ಲಿಖೇದ್ವೀಜಂ ಚತುಷ್ಟಯಂ .
 ಪೂರ್ವೇ ಬಿಂದುಂ ಸಮಾಲಿಖ್ಯ ಶುಭ್ರಂ ಕೃಷ್ಣಂ ತು ದಕ್ಷಿಣೇ .. ೨೬..
 ಉಕಾರಮುತ್ತರೇ ರಕ್ತಂ ಮಕಾರಂ ಪಶ್ಚಿಮೇ ತತಃ .
 ಅಕಾರಂ ಪೀತಮೇವಂ ತು ಕೃತ್ವಾ ವರ್ಣಚತುಷ್ಟಯಂ .. ೨೭..
 ಸರ್ವೋರ್ಧ್ವಪಂಕ್ತ್ಯಧಃ ಪಂಕ್ತೌ ಸಮಾರಭ್ಯ ಚ ಸುಂದರಿ .
 ಪೀತಂ ಶ್ವೇತಂ ಚ ರಕ್ತಂ ಚ ಕೃಷ್ಣಂ ಚೇತಿ ಚತುಷ್ಟಯಂ .. ೨೮..
 ತದಧೋ ಧವಲಂ ಶ್ಯಾಮಂ ಪೀತಂ ರಕ್ತಂ ಚತುಷ್ಟಯಂ .
 ಅಧಸ್ತ್ರಿಕೋಣಕೇ ರಕ್ತಂ ಶುಕ್ಲಂ ಪೀತಂ ವರಾನನೇ .. ೨೯..
 ಏವಂ ದಕ್ಷಿಣಮಾರಭ್ಯ ಕುರ್ಯಾತ್ಸೋಮಾಂತಮೀಶ್ವರಿ .
 ತದ್ಭಾಹ್ಯಪಂಕ್ತೌ ಪೂರ್ವಾದಿಮಧ್ಯಮಾಂತಂ ವಿಚಿತ್ರಯೇತ್ .. ೩೦..
 ಪೀತಂ ರಕ್ತಂ ಚ ಕೃಷ್ಣಂ ಚ ಶ್ಯಾಮಂ ಶ್ವೇತಂ ಚ ಪೀತಕಂ .
 ಆಗ್ನೇಯಾದಿ ಸಮಾರಭ್ಯ ರಕ್ತಂ ಶ್ಯಾಮಂ ಸಿತಂ ಪ್ರಿಯೇ .. ೩೧..
 ರಕ್ತಂ ಕೃಷ್ಣಂ ಚ ರಕ್ತಂ ಚ ಷಟ್ಕಮೇವ ಪ್ರಕೀರ್ತಿತಂ .
 ದಕ್ಷಿಣಾದ್ಯಂ ಮಹೇಶಾನಿ ಪೂರ್ವಾವಧಿ ಸಮೀರಿತಂ .. ೩೨..
 ನೈಋತಾದ್ಯಂ ತು ವಿಜ್ಞೇಯಮಾಗ್ನೇಯಾವಧಿ ಚೇಶ್ವರಿ .
 ವಾರುಣಂ ತು ಸಮಾರಭ್ಯ ದಕ್ಷಿಣಾವಧಿ ಚೇರಿತಂ .. ೩೩..
 ವಾಯವ್ಯಾದ್ಯಂ ಮಹಾದೇವಿ ನೈಋತಾವಧಿ ಚೇರಿತಂ .
 ಸೋಮಾದ್ಯಂ ಪರಮೇಶಾನಿ ವಾರುಣಾವಧಿ ಚೇರಿತಂ .. ೩೪..
 ಈಶಾನಾದ್ಯಂ ತು ವಿಜ್ಞೇಯಂ ವಾಯವ್ಯಾವಧಿ ಚಾಂಬಿಕೇ .
 ಇತ್ಯುಕ್ತೋ ಮಂಡಲವಿಧಿರ್ಮಯಾ ತುಭ್ಯಂ ಚ ಪಾರ್ವತಿ .. ೩೫..
 ಏವಂ ಮಂಡಲಮಾಲಿಖ್ಯ ನಿಯತಾತ್ಮಾ ಯತಿಃ ಸ್ವತಃ .
 ಸೌರಪೂಜಾಂ ಪ್ರಕುರ್ವೀತ ಸ ಹಿ ತದ್ವಸ್ತುತತ್ಪರಃ .. ೩೬..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸಂನ್ಯಾಸಮಂಡಲವಿಧಿವರ್ಣನಾ
 ನಾಮ ಪಂಚಮೋಽಧ್ಯಾಯಃ .. ೬.೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

.. ಓಂ ನಮಃ ಶಿವಾಯ ..
ಷಷ್ಠೀ ಕೈಲಾಸಸಂಹಿತಾ

೬.೬. ಷಷ್ಠೋಽಧ್ಯಾಯಃ . ಅನ್ಯಾಸಪದ್ಧತೌ ನ್ಯಾಸವರ್ಣನಂ .

ಈಶ್ವರ ಉವಾಚ .

ದಕ್ಷಿಣೇ ಮಂಡಲಸ್ಯಾಥ ವೈಯಾಘ್ರಂ ಚರ್ಮ ಶೋಭನಂ .
ಆಸ್ತೀರ್ಯ ಶುದ್ಧತೋಯೇನ ಪ್ರೋಕ್ಷಯೇದಸ್ತಮಂತ್ರತಃ .. ೧..
ಪ್ರಣವಂ ಪೂರ್ವಮುದ್ಧೃತ್ಯ ಪಶ್ಚಾದಾಧಾರಮುದ್ಧರೇತ್ .
ತತ್ತಶ್ಚಾಚ್ಚಕ್ತಿಕಮಲಂ ಚತುರ್ಧ್ಯಂತಂ ನಮೋಽಂತಕಂ .. ೨..
ಮನುಮೇವಂ ಸಮುಚ್ಚಾರ್ಯ ಸ್ಥಿತ್ವಾ ತಸ್ಮಿನ್ನದಜ್ಞುಖಃ .
ಪ್ರಾಣಾನಾಯಮ್ಯ ವಿಧಿವತ್ಪ್ರಣವೋಚ್ಚಾರಪೂರ್ವಕಂ .. ೩..
ಅಗ್ನಿರಿತ್ಯಾದಿಭಿರ್ಮಂತ್ರೈರ್ಭಸ್ಮ ಸಂಧಾರಯೇತ್ತತಃ .
ಶಿರಸಿ ಶ್ರೀಗುರುಂ ನತ್ವಾ ಮಂಡಲಂ ರಚಯೇತ್ಪುನಃ .. ೪..
ತ್ರಿಕೋಣವೃತ್ತಂ ಬಾಹ್ಯೇ ತು ಚತುರಸ್ಪಾತ್ಮಕಂ ಕ್ರಮಾತ್ .
ಅಭ್ಯುಚ್ಯೋಮಿತಿ ಸಾಧಾರಂ ಸ್ಥಾಪ್ಯ ಶಂಖಂ ಸಮರ್ಚಯೇತ್ .. ೫..
ಆಪೂರ್ಯ ಶುದ್ಧತೋಯೇನ ಪ್ರಣವೇನ ಸುಗಂಧಿನಾ .
ಅಭ್ಯುಚ್ಯೇ ಗಂಧಪುಷ್ಪಾದ್ಯೈಃ ಪ್ರಣವೇನ ಚ ಸಪ್ತಧಾ .. ೬..
ಅಭಿಮಂತ್ರೈ ತತಸ್ತಸ್ಮಿಂಧೇನುಮುದ್ರಾಂ ಪ್ರದರ್ಶಯೇತ್ .
ಶಂಖಮುದ್ರಾಂ ಚ ತೇನೈವ ಪ್ರೋಕ್ಷಯೇದಸ್ತಮಂತ್ರತಃ .. ೭..
ಆತ್ಮಾನಂ ಗಂಧಪುಷ್ಪಾದಿಪೂಜೋಪಕರಣಾನಿ ಚ .
ಪ್ರಾಣಾಯಾಮತ್ರಯಂ ಕೃತ್ವಾ ಋಷ್ಯಾದಿಕಮಥಾಚರೇತ್ .. ೮..
ಅಸ್ಯ ಶ್ರೀಸೌರಮಂತ್ರಸ್ಯ ದೇವಭಾಗ ಋಷಿಸ್ತತಃ .
ಛಂದೋ ಗಾಯತ್ರಮಿತ್ಯುಕ್ತಂ ದೇವಃ ಸೂರ್ಯೋ ಮಹೇಶ್ವರಃ .. ೯..
ದೇವತಾ ಸ್ಯಾತ್ಪಡಂಗಾನಿ ಹ್ರಾಮಿತ್ಯಾದೀನಿ ವಿನ್ಯಸೇತ್ .
ತತಃ ಸಂಪ್ರೋಕ್ಷಯೇತ್ಪದ್ಮಮಸ್ತೇಣಾಗ್ನೇರಗೋಚರಂ .. ೧೦..
ತಸ್ಮಿನ್ನಮರ್ಚಯೇದ್ವಿದ್ವಾನ್ ಪ್ರಭೂತಾಂ ವಿಮಲಾಮಪಿ .
ಸಾರಾಂ ಚಾಥ ಸಮಾರಾಧ್ಯ ಪೂರ್ವಾದಿಪರತಃ ಕ್ರಮಾತ್ .. ೧೧..
ಅಥ ಕಾಲಾಗ್ನಿರುದ್ರಂ ಚ ಶಕ್ತಿಮಾಧಾರಸಂಜ್ಞಿತಾಂ .
ಅನಂತಂ ಪೃಥಿವೀಂ ಚೈವ ರತ್ನದ್ವೀಪಂ ತಥೈವ ಚ .. ೧೨..
ಸಂಕಲ್ಯ ವೃಕ್ಷೋದ್ಯಾನಂ ಚ ಗೃಹಂ ಮಣಿಮಯಂ ತತಃ .
ರಕ್ತಪೀಠಂ ಚ ಸಂಪೂಜ್ಯ ಪಾದೇಷು ಪ್ರಾಗುಪಕ್ರಮಾತ್ .. ೧೩..

ಧರ್ಮಂ ಜ್ಞಾನಂ ಚ ವೈರಾಗ್ಯಮೈಶ್ವರ್ಯಂ ಚ ಚತುಷ್ಟಯಂ .
 ಅಧರ್ಮಾದ್ಯಗ್ನಿಕೋಣಾದಿಕೋಣೇಷು ಚ ಸಮರ್ಚಯೇತ್ .. ೧೪..
 ಮಾಯಾಧಶ್ಚದನಂ ಪಶ್ಚಾದ್ವಿದ್ಯೋರ್ಧ್ವಚ್ಛದನಂ ತತಃ .
 ಸತ್ತ್ವಂ ರಜಸ್ತಮಶ್ಚೈವ ಸಮಭ್ಯರ್ಚ್ಯ ಯಥಾಕ್ರಮಂ .. ೧೫..
 ಪೂರ್ವಾದಿಕ್ಷು ಮಧ್ಯೇ ಚ ದೀಪ್ತಾಂ ಸೂಕ್ಷ್ಮಾಂ ಜಯಾಮಪಿ .
 ಭದ್ರಾಂ ವಿಭೂತಿಂ ವಿಮಲಾಮಮೋಘಾಂ ವೈದ್ಯುತಾಮಪಿ .. ೧೬..
 ಸರ್ವತೋಮುಖಸಂಜ್ಞಾಂ ಚ ಕಂದನಾಲಂ ತಥೈವ ಚ .
 ಸುಷಿರಂ ಚ ತತಸ್ತಂ ತು ಕಂಟಕಾಂಸ್ತದನಂತರಂ .. ೧೭..
 ಮೂಲಚ್ಛದನಕಿಂಜಲ್ಕಪ್ರಕಾಶಸಕಲಾತ್ಮನಃ .
 ಪಂಚಗ್ರಂಥಿಕರ್ಣಿಕಾಂ ಚ ದಲಾನಿ ತದನಂತರಂ .. ೧೮..
 ಕೇಶರಾನ್ ಬ್ರಹ್ಮವಿಷ್ಣು ಚ ರುದ್ರಮಾತ್ಮಾನಮೇವ ಚ .
 ಅಂತರಾತ್ಮಾನಮಪಿ ಚ ಜ್ಞಾನಾತ್ಮಪರಮಾತ್ಮನಿ .. ೧೯..
 ಸಂಪೂಜ್ಯ ಪಶ್ಚಾತ್ಸರಾಖ್ಯಂ ಯೋಗಪೀಠಂ ಸಮರ್ಚಯೇತ್ .
 ಪೀಠೋಪರಿ ಸಮಾಕಲ್ಪ್ಯ ಮೂರ್ತಿಂ ಮೂಲೇನ ಮೂಲವಿತ್ .. ೨೦..
 ನಿರುದ್ಧಪ್ರಾಣ ಆಸೀನೋ ಮೂಲೇನೈವ ಸ್ವಮೂಲತಃ .
 ಶಕ್ತಿಮುತ್ಥಾಪ್ಯ ತತ್ತೇನ ಪ್ರಭಾವಾತ್ಪಿಂಗಲಾಧ್ವನಾ .. ೨೧..
 ಪುಷ್ಪಾಂಜಲೌ ನಿರ್ಗಮಯ್ಯ ಮಂಡಲಸ್ಥಸ್ಯ ಭಾಸ್ವತಃ .
 ಸಿಂದೂರಾರುಣದೇಹಸ್ಯ ವಾಮಾರ್ಧದಯಿತಸ್ಯ ಚ .. ೨೨..
 ಅಕ್ಷಸ್ರಕ್ವಾಶಖಟ್ಟಾಂಗಕಪಾಲಾಂಕುಶಪಂಕಜಂ .
 ಶಂಖಂ ಚಕ್ರಂ ದಧಾನಸ್ಯ ಚತುರ್ವಕ್ತ್ರಸ್ಯ ಲೋಚನೈಃ .. ೨೩..
 ರಾಜಿತಸ್ಯ ದ್ವಾದಶಭಿಸ್ತಸ್ಯ ಹೃತ್ಪಂಕಜೋದರೇ .
 ಪ್ರಣವಂ ಪೂರ್ವಮುದ್ಧೃತ್ಯ ಹ್ರಾಂ ಹ್ರೀಂ ಸಸ್ತದನಂತರಂ .. ೨೪..
 ಪ್ರಕಾಶಶಕ್ತಿಸಹಿತಂ ಮಾರ್ತಂಡಂ ಚ ತತಃ ಪರಂ .
 ಆವಾಹಯಾಮಿ ನಮ ಇತ್ಯಾವಾಹ್ಯಾವಾಹನಾಖ್ಯಯಾ .. ೨೫..
 ಮುದ್ರಯಾ ಸ್ಥಾಪನಾದ್ಯಾಶ್ಚ ಮುದ್ರಾಃ ಸಂದರ್ಶಯೇತ್ತತಃ .
 ವಿನ್ಯಸ್ಯಾಂಗಾನಿ ಹ್ರಾಂ ಹ್ರೀಂ ಹ್ರೂಂ ಅಂತೇನ ಮನುನಾ ತತಃ .. ೨೬..
 ಪಂಚೋಪಚಾರಾನ್ಸಂಕಲ್ಪ್ಯ ಮೂಲೇನಾಭ್ಯರ್ಚಯೇತ್ ತ್ರಿಧಾ .
 ಕೇಶರೇಷು ಚ ಪದ್ಮಸ್ಯ ಷಡಂಗಾನಿ ಮಹೇಶ್ವರಿ .. ೨೭..
 ವಕ್ಷೀಶರಕ್ಷೋವಾಯೂನಾಂ ಪರಿತಃ ಕ್ರಮತಃ ಸುಧೀಃ .
 ದ್ವಿತೀಯಾವರಣೇ ಪೂಜ್ಯಾಶ್ಚತಸ್ತೋ ಮೂರ್ತಯಃ ಕ್ರಮಾತ್ .. ೨೮..
 ಪೂರ್ವಾದ್ಯುತ್ತರಪರ್ಯಂತಂ ದಲಮೂಲೇಷು ಪಾರ್ವತಿ .
 ಆದಿತ್ಯೋ ಭಾಸ್ಕರೋ ಭಾನೂ ರವಿಶ್ಚೇತ್ಯನುಪೂರ್ವಶಃ .. ೨೯..

ಅಕೋರ ಬ್ರಹ್ಮಾ ತಥಾ ರುದ್ರೋ ವಿಷ್ಣುಶ್ಚೇತಿ ಪುನಃ ಪ್ರಿಯೇ .
 ಈಶಾನಾದಿಷು ಸಂಪೂಜ್ಯಾಸ್ತತೀಯಾವರಣೇ ಪುನಃ .. ೩೦..
 ಸೋಮಂ ಕುಜಂ ಬುಧಂ ಜೀವಂ ಕವಿಂ ಮಂದಂ ತಮಸ್ತಮಃ .
 ಸಮಂತತೋ ಯಜೇದೇತಾನ್ಪೂರ್ವಾದಿದಲಮಧ್ಯತಃ .. ೩೧..
 ಅಥವಾ ದ್ವಾದಶಾದಿತ್ಯಾಂದ್ವಿತೀಯಾವರಣೇ ಯಜೇತ್ .
 ತೃತೀಯಾವರಣೇ ಚೈವ ರಾಶೀಂದ್ವಾದಶ ಪೂಜಯೇತ್ .. ೩೨..
 ಸಪ್ತಸಾಗರಗಂಗಾಶ್ಚ ಬಹಿರಸ್ಯ ಸಮಂತತಃ .
 ಋಷೀಂದೇವಾಂಶ್ಚ ಗಂಧರ್ವಾನ್ವನ್ನಗಾನಪ್ಸರೋಗಣಾನ್ .. ೩೩..
 ಗ್ರಾಮಣ್ಯಶ್ಚ ತಥಾ ಯಕ್ಷಾನ್ಯಾತುಧಾನಾಂಸ್ತಥಾ ಹಯಾನ್ .
 ಸಪ್ತಚ್ಛಂದೋಮಯಾಂಶ್ಚೈವ ಬಾಲಖಿಲ್ಯಾಂಶ್ಚ ಪೂಜಯೇತ್ .. ೩೪..
 ಏವಂ ತ್ಯಾವರಣಂ ದೇವಂ ಸಮಭ್ಯರ್ಚ್ಯ ದಿವಾಕರಂ .
 ವಿರಚ್ಯ ಮಂಡಲಂ ಪಶ್ಚಾಚ್ಚತುರಸ್ರಂ ಸಮಾಹಿತಃ .. ೩೫..
 ಸ್ಥಾಪ್ಯ ಸಾಧಾರಕಂ ತಾಮ್ರಪಾತ್ರಂ ಪ್ರಸ್ಥೋದವಿಸ್ತೃತಂ .
 ಪೂರಯಿತ್ವಾ ಜಲೈಃ ಶುದ್ಧೈರ್ವಾಸಿತ್ಯೈಃ ಕುಸುಮಾದಿಭಿಃ .. ೩೬..
 ಅಭ್ಯರ್ಚ್ಯ ಗಂಧಪುಷ್ಪಾದ್ಯೈರ್ಜಾನುಭ್ಯಾಮವನಿಂ ಗತಃ .
 ಅರ್ಘ್ಯಪಾತ್ರಂ ಸಮಾದಾಯ ಭೂಮಧ್ಯಾಂತಂ ಸಮುದ್ಧರೇತ್ .. ೩೭..
 ತತೋ ಬ್ರೂಯಾದಿಮಂ ಮಂತ್ರಂ ಸಾವಿತ್ರಂ ಸರ್ವಸಿದ್ಧಿದಂ .
 ಶೃಣು ತಚ್ಚ ಮಹಾದೇವಿ ಭುಕ್ತಿಮುಕ್ತಿಪ್ರದಂ ಸದಾ .. ೩೮..
 ಸಿಂದೂರವರ್ಣಾಯ ಸುಮಂಡಲಾಯ
 ನಮೋಽಸ್ತು ವಜ್ರಾಭರಣಾಯ ತುಭ್ಯಂ .
 ಪದ್ಮಾಭನೇತ್ರಾಯ ಸಪಂಕಜಾಯ
 ಬ್ರಹ್ಮೇಂದ್ರನಾರಾಯಣಕಾರಣಾಯ .. ೩೯..
 ಸರಕ್ತಚೂರ್ಣಂ ಸಸುವರ್ಣತೋಯಂ
 ಸ್ರಕ್ಮಂಕುಮಾಡ್ಯಂ ಸಕುಶಂ ಸಪುಷ್ಪಂ .
 ಪ್ರದತ್ತಮಾದಾಯ ಸಹೇಮಪಾತ್ರಂ
 ಪ್ರಶಸ್ತಮರ್ಘ್ಯಂ ಭಗವನ್ಪ್ರಸಿದ .. ೪೦..
 ಏವಮುಕ್ತ್ವಾ ತತೋ ದತ್ತಾ ತದರ್ಘ್ಯಂ ಸೂರ್ಯಮೂರ್ತಯೇ .
 ನಮಸ್ಕುರ್ಯಾದಿಮಂ ಮಂತ್ರಂ ಪಠಿತ್ವಾ ಸುಸಮಾಹಿತಃ .. ೪೧..
 ನಮಃ ಶಿವಾಯ ಸಾಂಬಾಯ ಸಗಣಾಯಾದಿಹೇತವೇ .
 ರುದ್ರಾಯ ವಿಷ್ಣವೇ ತುಭ್ಯಂ ಬ್ರಹ್ಮಣೇ ಚ ತ್ರಿಮೂರ್ತಯೇ .. ೪೨..
 ಏವಮುಕ್ತ್ವಾ ನಮಸ್ಕೃತ್ಯ ಸ್ವಾಸನೇ ಸಮವಸ್ಥಿತಃ .
 ಋಷ್ಯಾದಿಕಂ ಪುನಃ ಕೃತ್ವಾ ಕರಂ ಸಂಶೋಧ್ಯ ವಾರಿಣಾ .. ೪೩..

ಪುನಶ್ಚ ಭಸ್ಮ ಸಂಧಾರ್ಯ ಪೂರ್ವೋಕ್ತೇನೈವ ವತ್ಕನಾ .
 ನ್ಯಾಸಜಾತಂ ಪ್ರಕುರ್ವೀತ ಶಿವಭಾವವಿವೃದ್ಧಯೇ .. ೪೪..
 ಪಂಚೋಪಚಾರೈಃ ಸಂಪೂಜ್ಯ ಶಿರಸಾ ಶ್ರೀಗುರುಂ ಬುಧಃ .
 ಪ್ರಣವಂ ಶ್ರೀಚತುರ್ಥ್ಯಂತಂ ನಮೋಽಂತಂ ಪ್ರಣಮೇತ್ತತಃ .. ೪೫..
 ಪಂಚಾತ್ಮಕಂ ಬಿಂದುಯುತಂ ಪಂಚಮಸ್ವರಸಂಯುತಂ .
 ತದೇವಂ ಬಿಂದುಸಹಿತಂ ಪಂಚಮಸ್ವರವರ್ಜಿತಂ .. ೪೬..
 ಪಂಚಮಸ್ವರಸಂಯುಕ್ತಂ ಮಂತ್ರೀಶಂ ಚ ಸಬಿಂದುಕಂ .
 ಉದ್ಧೃತ್ಯ ಬಿಂದುಸಹಿತಂ ಸಂವರ್ತಕಮಥೋದ್ಧರೇತ್ .. ೪೭..
 ಏತೈರೇವಂ ಕ್ರಮಾದ್ಭೀಜೈರುದ್ಧೃತ್ಯೈಃ ಪ್ರಣಮೇದ್ ಬುಧಃ .
 ಭುಜಯೋರೂರುಯುಗ್ಮೇ ಚ ಗುರುಂ ಗಣಪತಿಂ ತಥಾ .. ೪೮..
 ದುರ್ಗಾಂ ಚ ಕ್ಷೇತ್ರಪಾಲಂ ಚ ಬದ್ಧಾಂಜಲಿಪುಟಃ ಸ್ಥಿತಃ .
 ಓಮಸ್ತಾಯ ಫಡಿತ್ಯುಕ್ತ್ವಾ ಕರೌ ಸಂಶೋಧ್ಯ ಷಟ್ ಕ್ರಮಾತ್ .. ೪೯..
 ಅಪಸಪ್ಪಂತ್ವಿತಿ ಪ್ರೋಚ್ಯ ಪ್ರಣವಂ ತದನಂತರಂ .
 ಅಸ್ತಾಯ ಫಡಿತಿ ಪ್ರೋಚ್ಯ ಪಾರ್ಷ್ವಿಘಾತತ್ರಯೇಣ ತು .. ೫೦..
 ಉದ್ಧೃತ್ಯ ವಿಘ್ನಾನ್ಘ್ರಿಯಿಷ್ಠಾನ್ಕರತಾಲತ್ರಯೇಣ ತು .
 ಅಂತರಿಕ್ಷಗತಾಂಧೃಷ್ಟ್ವಾ ವಿಲೋಕ್ಯ ದಿವಿ ಸಂಸ್ಥಿತಾನ್ .. ೫೧..
 ನಿರುದ್ಧಪ್ರಾಣ ಆಸೀನೋ ಹಂಸಮಂತ್ರಮನುಸ್ಮರನ್ .
 ಹೃದಿಸ್ಥಂ ಜೀವಚೈತನ್ಯಂ ಬ್ರಹ್ಮನಾಡ್ಯಾ ಸಮಾನಯೇತ್ .. ೫೨..
 ದ್ವಾದಶಾಂತಃ ಸ್ಥವಿಶದೇ ಸಹಸ್ರಾರಮಹಾಂಬುಜೇ .
 ಚಿಚ್ಚಂದ್ರಮಂಡಲಾಂತಃಸ್ಥಂ ಚಿದ್ರೂಪಂ ಪರಮೇಶ್ವರಂ .. ೫೩..
 ಶೋಷದಾಹಪ್ಲವಾನ್ಮುರ್ಯಾದ್ರೇಚಕಾದಿ ಕ್ರಮೇಣ ತು .
 ಸಂಷೋಡಶಚತುಷ್ಟಷ್ಟಿದ್ವಾತ್ರಿಂಶದ್ಗಣನಾಯುತೈಃ .. ೫೪..
 ವಾಯುಗ್ನಿಸಲಿಲಾಣೈಸ್ತ್ರೈಃ ಸ್ವವೇದಾದ್ಯೈರನುಕ್ರಮಾತ್ .
 ಪ್ರಾಣಾನಾಯಮ್ಯ ಮೂಲಸ್ಥಾಂ ಕುಂಡಲೀಂ ಬ್ರಹ್ಮರಂಧ್ರಗಾಂ .. ೫೫..
 ಆನೀಯ ದ್ವಾದಶಾಂತಃಸ್ಥಸಹಸ್ರಾರಾಂಬುಜೋದರೇ .
 ಚಿಚ್ಚಂದ್ರಮಂಡಲೋದ್ಭೂತಪರಮಾಮೃತಧಾರಯಾ .. ೫೬..
 ಸಂಸಿಕ್ತಾಯಾಂ ತನೌ ಭೂಯಃ ಶುದ್ಧದೇಹಃ ಸುಭಾವನಃ .
 ಸೋಹಮಿತ್ಯವತೀರ್ಯಾಥ ಸ್ವಾತ್ಮಾನಂ ಹೃದಯಾಂಬುಜೇ .. ೫೭..
 ಆತ್ಮನ್ಯಾವೇಶ್ಯ ಚಾತ್ಮಾನಮಮೃತಂ ಸೃತಿಧಾರಯಾ .
 ಪ್ರಾಣಪ್ರತಿಷ್ಠಾಂ ವಿಧಿವತ್ಕುರ್ಯಾದತ್ರ ಸಮಾಹಿತಃ .. ೫೮..
 ಏಕಾಗ್ರಮಾನಸೋ ಯೋಗೀ ವಿಮೃಶ್ಯಾತ್ಪ್ರಾಂ ಚ ಮಾತೃಕಾಂ .

ಪುಟಿತಾಂ ಪ್ರಣವೇನಾಥ ನ್ಯಸೇದ್ಭಾಹ್ಯೇ ಚ ಮಾತೃಕಾಂ .. ೫೯..
 ಪುನಶ್ಚ ಸಂಯತಪ್ರಾಣಃ ಕುರ್ಯಾದ್ ದೃಷ್ಟ್ವಾದಿಕಂ ಬುಧಃ .
 ಶಂಕರಂ ಸಂಸ್ಕರಂಶ್ಚಿತ್ತೇ ಸಂನ್ಯಸೇಚ್ಚ ವಿಮತ್ಸರಃ .. ೬೦..
 ಪ್ರಣವಸ್ಯ ಋಷಿಬ್ರಹ್ಮಾ ದೇವಿ ಗಾಯತ್ರಮೀರಿತಂ .
 ಛಂದೋಽತ್ರ ದೇವತಾಹಂ ವೈ ಪರಮಾತ್ಮಾ ಸದಾಶಿವಃ .. ೬೧..
 ಅಕಾರೋ ಬೀಜಮಾಖ್ಯಾತಮುಕಾರಃ ಶಕ್ತಿರುಚ್ಯತೇ .
 ಮಕಾರಃ ಕೀಲಕಂ ಪ್ರೋಕ್ತಂ ಮೋಕ್ಷಾರ್ಥೇ ವಿನಿಯುಜ್ಯತೇ .. ೬೨..
 ಅಂಗುಷ್ಠದ್ವಯಮಾರಭ್ಯ ತಲಾಂತಂ ಪರಿಮಾರ್ಜಯೇತ್ .
 ಓಮಿತ್ಯುಕ್ತ್ವಾಥ ದೇವೇಶಿ ಕರನ್ಯಾಸಂ ಸಮಾರಭೇತ್ .. ೬೩..
 ದಕ್ಷಹಸ್ತಸ್ಥಿತಾಂಗುಷ್ಠಂ ಸಮಾರಭ್ಯ ಯಥಾಕ್ರಮಂ .
 ವಾಮಹಸ್ತಕನಿಷ್ಠಾಂತಂ ವಿನ್ಯಸೇತ್ಪೂರ್ವವತ್ಯಮಾತ್ .. ೬೪..
 ಅಕಾರಮಪ್ಯುಕಾರಂ ಚ ಮಕಾರಂ ಬಿಂದುಸಂಯುತಂ .
 ನಮೋಽಂತಂ ಪ್ರೋಚ್ಯ ಸರ್ವತ್ರ ಹೃದಯಾದೌ ನ್ಯಸೇದಥ .. ೬೫..
 ಅಕಾರಂ ಪೂರ್ವಮುಧ್ಯತ್ಯ ಬ್ರಹ್ಮಾತ್ಮಾನಮಥಾಚರೇತ್ .
 ಜೋಽಂತಂ ನಮೋಽಂತಂ ಹೃದಯೇ ವಿನಿಯುಜ್ಯಾತ್ತಥಾ ಪುನಃ .. ೬೬..
 ಉಕಾರಂ ವಿಷ್ಣುಸಹಿತಂ ಶಿರೋದೇಶೇ ಪ್ರವಿನ್ಯಸೇತ್ .
 ಮಕಾರಂ ರುದ್ರಸಹಿತಂ ಶಿಖಾಯಾಂ ತು ಪ್ರವಿನ್ಯಸೇತ್ .. ೬೭..
 ಏವಮುಕ್ತ್ವಾ ಮುನಿರ್ಮಂತ್ರೀ ಕವಚಂ ನೇತ್ರಮಸ್ತಕೇ .
 ವಿನ್ಯಸೇದ್ಧೇವದೇವೇಶಿ ಸಾವಧಾನೇನ ಚೇತಸಾ .. ೬೮..
 ಅಂಗವಕ್ತ್ರಕಲಾಭೇದಾತ್ಪಂಚ ಬ್ರಹ್ಮಾಣಿ ವಿನ್ಯಸೇತ್ .
 ಶಿರೋವದನಹೃದ್ಗುಹ್ಯಪಾದೇಷ್ಟೇತಾನಿ ವಿನ್ಯಸೇತ್ .. ೬೯..
 ಈಶಾನಸ್ಯ ಕಲಾಃ ಪಂಚ ಪಂಚಸ್ತೇತೇಷು ಚ ಕ್ರಮಾತ್ .
 ತತಶ್ಚತುರ್ಷು ವಕ್ತ್ರೇಷು ಪುರುಷಸ್ಯ ಕಲಾ ಅಪಿ .. ೭೦..
 ಚತಸ್ರಃ ಪ್ರಣಿಧಾತವ್ಯಾಃ ಪೂರ್ವಾದಿಕ್ರಮಯೋಗತಃ .
 ಹೃತ್ಕಂಠಾನೇಷು ನಾಭೌ ಚ ಕುಕ್ಷೌ ಪೃಷ್ಠೇ ಚ ವಕ್ಷಸಿ .. ೭೧..
 ಅಘೋರಸ್ಯ ಕಲಾಶ್ಚಾಷ್ಟೈ ಪೂಜನೀಯಾ ಯಥಾಕ್ರಮಂ .
 ಪಶ್ಚಾತ್ ತ್ರಯೋದಶಕಲಾಃ ಪಾಯುಮೇಥೋರುಜಾನುಷು .. ೭೨..
 ಜಂಘಾಸ್ಥಿಕೃಟಿಪಾರ್ಶ್ವೇಷು ವಾಮದೇವಸ್ಯ ಭಾವಯೇತ್ .
 ಸದ್ಯನ್ಯಾಪಿ ಕಲಾಶ್ಚಾಷ್ಟೈ ನೇತ್ರೇಷು ಚ ಯಥಾಕ್ರಮಂ .. ೭೩..
 ಕೀರ್ತಿತಾಸ್ತಾಃ ಕಲಾಶ್ಚೈವಂ ಪಾದಯೋರಪಿ ಹಸ್ತಯೋಃ .
 ಪ್ರಾಣೇ ಶಿರಸಿ ಬಾಹ್ವೋಶ್ಚ ಕಲ್ಪಯೇತ್ಕಲ್ಪವಿತ್ತಮಃ .. ೭೪..
 ಅಷ್ಟತ್ರಿಂಶತ್ಕಲಾನ್ಯಾಸಮೇವಂ ಕೃತ್ವಾ ತು ಸರ್ವಶಃ .

ಪಶ್ಚಾತ್ಪ್ರಣವವಿದ್ಧೀಮಾನ್ಪ್ರಣವನ್ಯಾಸಮಾಚರೇತ್ .. ೭೫..
 ಬಾಹುದ್ವಯೇ ಕೂರ್ಪರಯೋಸ್ತಥಾ ಚ ಮಣಿಬಂಧಯೋಃ .
 ಪಾರ್ಶ್ವತೋದರಜಂಘೇಷು ಪಾದಯೋಃ ಪೃಷ್ಠತಸ್ತಥಾ .. ೭೬..
 ಇತ್ಥಂ ಪ್ರಣವವಿನ್ಯಾಸಂ ಕೃತ್ವಾ ನ್ಯಾಸವಿಚಕ್ಷಣಃ .
 ಹಂಸನ್ಯಾಸಂ ಪ್ರಕುರ್ವೀತ ಪರಮಾತ್ಮವಿಬೋಧಿನಿ .. ೭೭..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸಂನ್ಯಾಸಪದ್ಧತೌ
 ನ್ಯಾಸವರ್ಣನಂ ನಾಮ ಷಷ್ಠೋಽಧ್ಯಾಯಃ .. ೬.೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೭. ಸಪ್ತಮೋಽಧ್ಯಾಯಃ . ಶಿವಧ್ಯಾನಪೂಜನವರ್ಣನಂ .

ಈಶ್ವರ ಉವಾಚ .
 ಸ್ವವಾಮೇ ಚತುರಸ್ತ್ರಂ ತು ಮಂಡಲಂ ಪರಿಕಲ್ಪಯೇತ್ .
 ಓಮಿತ್ಯಭ್ಯರ್ಚ್ಯ ತಸ್ಮಿಂಸ್ತು ಶಂಖಮಸ್ತ್ರೋಪಶೋಧಿತಂ .. ೧..
 ಸ್ಥಾಪ್ಯ ಸಾಧಾರಕಂ ತಂ ತು ಪ್ರಣವೇನಾರ್ಚಯೇತ್ತತಃ .
 ಆಪೂರ್ಯ ಶುದ್ಧತೋಯೇನ ಚಂದನಾದಿಸುಗಂಧಿನಾ .. ೨..
 ಅಭ್ಯರ್ಚ್ಯ ಗಂಧಪುಷ್ಪಾದ್ಯೈಃ ಪ್ರಣವೇನ ಚ ಸಪ್ತಥಾ .
 ಅಭಿಮಂತ್ರ್ಯ ತತಸ್ತಸ್ಮಿಂಧೇನುಮುದ್ರಾಂ ಪ್ರದರ್ಶಯೇತ್ .. ೩..
 ಶಂಖಮುದ್ರಾಂ ಚ ಪುರತಶ್ಚತುರಸ್ತ್ರಂ ಪ್ರಕಲ್ಪಯೇತ್ .
 ತದಂತರೇಽರ್ಧಚಂದ್ರಂ ಚ ತ್ರಿಕೋಣಂ ಚ ತದಂತರೇ .. ೪..
 ಷಟ್ಕೋಣಂ ವೃತ್ತಮೇವೇದಂ ಮಂಡಲಂ ಪರಿಕಲ್ಪಯೇತ್ .
 ಅಭ್ಯರ್ಚ್ಯ ಗಂಧಪುಷ್ಪಾದ್ಯೈಃ ಪ್ರಣವೇನಾಥ ಮಧ್ಯತಃ .. ೫..
 ಸಾಧಾರಮರ್ಘ್ಯಪಾತ್ರಂ ಚ ಸ್ಥಾಪ್ಯ ಗಂಧಾದಿನಾರ್ಚಯೇತ್ .
 ಆಪೂರ್ಯ ಶುದ್ಧತೋಯೇನ ತಸ್ಮಿನ್ಪಾತ್ರೇ ವಿನಿಕ್ಷಿಪೇತ್ .. ೬..
 ಕುಶಾಗ್ರಾಣ್ಯಕ್ಷತಾಂಶ್ಚೈವ ಯವವ್ರೀಹಿತಲಾನಪಿ .
 ಆಜ್ಯಸಿದ್ಧಾರ್ಥಪುಷ್ಪಾಣಿ ಭಸಿತಂ ಚ ವರಾನನೇ .. ೭..
 ಸದ್ಯೋಜಾತಾದಿಭಿರ್ಮಂತ್ರೈಃ ಷಡಂಗೈಃ ಪ್ರಣವೇನ ಚ .
 ಅಭ್ಯರ್ಚ್ಯ ಗಂಧಪುಷ್ಪಾದ್ಯೈರಭಿಮಂತ್ರ್ಯ ಚ ವರ್ಮಣಾ .. ೮..

ಅವಗುಂತ್ಯಾಸ್ತಮಂತ್ರೇಣ ಸಂರಕ್ಷಾರ್ಥಂ ಪ್ರದರ್ಶಯೇತ್ .
 ಧೇನುಮುದ್ರಾಂ ಚ ತೇನೈವ ಪ್ರೋಕ್ಷಯೇದಸ್ತಮಂತ್ರತಃ .. ೯..
 ಸ್ವಾತ್ಮಾನಂ ಗಂಧಪುಷ್ಪಾದಿಪೂಜೋಪಕರಣಾನ್ಯಪಿ .
 ಪದ್ಮಸ್ಯ ಶಾನದಿಕ್ಷದ್ಧಂ ಪ್ರಣವೋಚ್ಚಾರಪೂರ್ವಕಂ .. ೧೦..
 ಗುರ್ವಾಸನಾಯ ನಮ ಇತ್ಯಾಸನಂ ಪರಿಕಲ್ಪಯೇತ್ .
 ಗುರೋರ್ಮೂರ್ತಿಂ ಚ ತತ್ರೈವ ಕಲ್ಪಯೇದುಪದೇಶತಃ .. ೧೧..
 ಪ್ರಣವಂ ಗುಂ ಗುರುಭ್ಯೋಽನೈ ನಮಃ ಪ್ರೋಚ್ಚಾಪಿ ದೇಶಿಕಂ .
 ಸಮಾವಾಹ್ಯ ತತೋ ಧ್ಯಾಯೇದ್ಧಕ್ಷಿಣಾಭಿಮುಖಂ ಸ್ಥಿತಂ .. ೧೨..
 ಸುಪ್ರಸನ್ನಮುಖಂ ಸೌಮ್ಯಂ ಶುದ್ಧಸ್ವಟಿಕನಿರ್ಮಲಂ .
 ವರದಾಭಯಹಸ್ತಂ ಚ ದ್ವಿನೇತ್ರಂ ಶಿವವಿಗ್ರಹಂ .. ೧೩..
 ಏವಂ ಧ್ಯಾತ್ವಾ ಯಜೇದ್ಗಂಧಪುಷ್ಪಾದಿಭಿರನುಕ್ರಮಾತ್ .
 ಪದ್ಮಸ್ಯ ನೈರ್ಮತೇ ಪದ್ಮೇ ಗಣಪತ್ಯಾಸನೋಪರಿ .. ೧೪..
 ಮೂರ್ತಿಂ ಪ್ರಕಲ್ಪ್ಯ ತತ್ರೈವ ಗಣಾನಾಂ ತ್ವೇತಿ ಮಂತ್ರತಃ .
 ಸಮಾವಾಹ್ಯ ತತೋ ದೇವಂ ಧ್ಯಾಯೇದೇಕಾಗ್ರಮಾನಸಃ .. ೧೫..
 ರಕ್ತವರ್ಣಂ ಮಹಾಕಾಯಂ ಸರ್ವಾಭರಣಭೂಷಿತಂ .
 ವಾಶಾಂಕುಶಾಕ್ಷಾಭೀಷ್ಟಂ ಚ ದಧಾನಂ ಕರಪಂಕಜೈಃ .. ೧೬..
 ಗಜಾನನಂ ಪ್ರಭುಂ ಸರ್ವವಿಘ್ನಾಘ್ನಾಮುಪಾಸಿತುಃ .
 ಏವಂ ಧ್ಯಾತ್ವಾ ಯಜೇದ್ಗಂಧಪುಷ್ಪಾದ್ಯೈರುಪಚಾರಕೈಃ .. ೧೭..
 ಕದಲೀನಾರಿಕೇಲಾಮ್ರಫಲಲಡ್ಡುಕಪೂರ್ವಕಂ .
 ನೈವೇದ್ಯಂ ಚ ಸಮಪ್ಯಾರ್ಥ ನಮಸ್ಕುರ್ಯಾದ್ಗಜಾನನಂ .. ೧೮..
 ಪದ್ಮಸ್ಯ ವಾಯುದಿಕ್ಷದ್ಧೇ ಸಂಕಲ್ಪ್ಯ ಸ್ಕಾಂದಮಾಸನಂ .
 ಸ್ಕಂದಮೂರ್ತಿಂ ಪ್ರಕಲ್ಪ್ಯಾರ್ಥ ಸ್ಕಂದಮಾವಾಹಯೇದ್ ಬುಧಃ .. ೧೯..
 ಉಚ್ಚಾರ್ಯ ಸ್ಕಂದಗಾಯತ್ರೀಂ ಧ್ಯಾಯೇದಥ ಕುಮಾರಕಂ .
 ಉದ್ಯದಾದಿತ್ಯಸಂಕಾಶಂ ಮಯೂರವರವಾಹನಂ .. ೨೦..
 ಚತುರ್ಭುಜಮುದಾರಾಂಗಂ ಮುಕುಟಾದಿವಿಭೂಷಿತಂ .
 ವರದಾಭಯಹಸ್ತಂ ಚ ಶಕ್ತಿಕುಕ್ಕುಟಧಾರಿಣಂ .. ೨೧..
 ಏವಂ ಧ್ಯಾತ್ವಾರ್ಥ ಗಂಧಾದ್ಯೈರುಪಚಾರೈರನುಕ್ರಮಾತ್ .
 ಸಂಪೂಜ್ಯ ಪೂರ್ವದ್ವಾರಸ್ಯ ದಕ್ಷಶಾಖಾಮುಪಾಶ್ರಿತಂ .. ೨೨..
 ಅಂತಃಪುರಾಧಿಪಂ ಸಾಕ್ಷಾನ್ನಂದಿನಂ ಸಮ್ಯಗರ್ಚಯೇತ್ .
 ಚಾಮೀಕರಾಚಲಪ್ರಖ್ಯಂ ಸರ್ವಾಭರಣಭೂಷಿತಂ .. ೨೩..
 ಬಾಲೇಂದುಮುಕುಟಂ ಸೌಮ್ಯಂ ತ್ರಿನೇತ್ರಂ ಚ ಚತುರ್ಭುಜಂ .

ದೀಪ್ತಶೂಲಮೃಗೀಟಂಕಂ ಹೇಮವೇತ್ರಧರಂ ವಿಭುಂ .. ೨೪..
 ಚಂದ್ರಬಿಂಬಾಭವದನಂ ಹರಿವಕ್ತ್ರಮಥಾಪಿ ವಾ .
 ಉತ್ತರಸ್ಯಾಂ ತಥಾ ತಸ್ಯ ಭಾರ್ಯಾಂ ಚ ಮರುತಾಂ ಸುತಾಂ .. ೨೫..
 ಸುಯಶಾಂ ಸುವ್ರತಾಮಂಭಾಪಾದಮಂಡನತತ್ಪರಾಂ .
 ಸಂಪೂಜ್ಯ ವಿಧಿವದ್ಗಂಧಪುಷ್ಪಾದ್ಯೈರುಪಚಾರಕೈಃ .. ೨೬..
 ತತಃ ಸಂಪ್ರೋಕ್ಷಯೇತ್ಪದ್ಮಂ ಸಾಸ್ತೃಶಂಖೋದಬಿಂದುಭಿಃ .
 ಕಲ್ಪಯೇದಾಸನಂ ಪಶ್ಚಾದಾಧಾರಾದಿ ಯಥಾಕ್ರಮಂ .. ೨೭..
 ಆಧಾರಶಕ್ತಿಂ ಕಲ್ಯಾಣೀಂ ಶ್ಯಾಮಾಂ ಧ್ಯಾಯೇದಧೋ ಭುವಿ .
 ತಸ್ಯಾಃ ಪುರಸ್ತಾದುತ್ಕಂಠಮನಂತಂ ಕುಂಡಲಾಕೃತಿಂ .. ೨೮..
 ಧವಲಂ ಪಂಚಘನೀನಂ ಲೇಲಿಹಾನಮಿವಾಂಬರಂ .
 ತಸ್ಮೋಪರ್ಯಾಸನಂ ಭದ್ರಂ ಕಂಠೀರವಚತುಷ್ಟದಂ .. ೨೯..
 ಧರ್ಮೋ ಜ್ಞಾನಂ ಚ ವೈರಾಗ್ಯಮೈಶ್ವರ್ಯಂ ಚ ಪದಾನಿ ವೈ .
 ಆಗ್ನೇಯಾದಿಶ್ಚೇತಪೀತರಕ್ತಶ್ಯಾಮಾನಿ ವರ್ಣತಃ .. ೩೦..
 ಅಧರ್ಮಾದೀನಿ ಪೂರ್ವಾದೀನ್ಯುತ್ಪರಾಂತಾನ್ಯನುಕ್ರಮಾತ್ .
 ರಾಜಾವರ್ತಮಣಿಪ್ರಖ್ಯಾನ್ಯಸ್ಯ ಗಾತ್ರಾಣಿ ಭಾವಯೇತ್ .. ೩೧..
 ಅಧೋರ್ಧ್ವಚ್ಛದನಂ ಪಶ್ಚಾತ್ಕಂದಂ ನಾಲಂ ಚ ಕಂಟಕಾನ್ .
 ದಲಾದಿಕಂ ಕರ್ಣಿಕಾಂ ಚ ವಿಭಾವ್ಯ ಕ್ರಮಶೋಽರ್ಚಯೇತ್ .. ೩೨..
 ದಲೇಷು ಸಿದ್ಧಯಶ್ಚಾಷ್ಟೈ ಕೇಸರೇಷು ಚ ಶಕ್ತಿಕಾಃ .
 ರುದ್ರಾ ವಾಮಾದಯಸ್ತ್ವಷ್ಟೈ ಪೂರ್ವಾದಿಪರಿತಃ ಕ್ರಮಾತ್ .. ೩೩..
 ಕರ್ಣಿಕಾಯಾಂ ಚ ವೈರಾಗ್ಯಂ ಬೀಜೇಷು ನವ ಶಕ್ತಯಃ .
 ವಾಮಾದ್ಯಾ ಏವ ಪೂರ್ವಾದಿ ತದಂತೇ ಚ ಮನೋನ್ಮನೀ .. ೩೪..
 ಕಂದೇ ಶಿವಾತ್ಮಕೋ ಧರ್ಮೋ ನಾಲೇ ಜ್ಞಾನಂ ಶಿವಾಶ್ರಯಂ .
 ಕರ್ಣಿಕೋಪರಿ ವಾಹ್ನೇಯಂ ಮಂಡಲಂ ಸೌರಮೈಂದವಂ .. ೩೫..
 ಆತ್ಮವಿದ್ಯಾ ಶಿವಾಖ್ಯಂ ಚ ತತ್ತ್ವತ್ರಯಮತಃ ಪರಂ .
 ಸರ್ವಾಸನೋಪರಿ ಸುಖಂ ವಿಚಿತ್ರಕುಸುಮೋಜ್ಜ್ವಲಂ .. ೩೬..
 ಪರವ್ರೋಮಾವಕಾಶಾಖ್ಯವಿದ್ಯಯಾತೀವ ಭಾಸ್ವರಂ .
 ಪರಿಕಲ್ಪ್ಯಾಸನಂ ಮೂರ್ತೀಃ ಪುಷ್ಪವಿನ್ಯಾಸಪೂರ್ವಕಂ .. ೩೭..
 ಆಧಾರಶಕ್ತಿಮಾರಭ್ಯ ಶುದ್ಧವಿದ್ಯಾಸನಾವಧಿ .
 ಓಂಕಾರಾದಿಚತುರ್ಥ್ಯಂತಂ ನಾಮಮಂತ್ರಂ ನಮೋಽಂತಕಂ .. ೩೮..
 ಉಚ್ಚಾರ್ಯ ಪೂಜಯೇದ್ವಿದ್ವಾನ್ಸರ್ವತ್ರೈವಂ ವಿಧಿಕ್ರಮಃ .
 ಅಂಗವಕ್ತ್ರಕಲಾಭೇದಾತ್ಪಂಚ ಬ್ರಹ್ಮಾಣಿ ಪೂರ್ವವತ್ .. ೩೯..

ವಿನ್ಯಸೇತ್ಯಮಶೋ ಮೂರ್ತ್ವಾ ತತ್ತನ್ಮುದ್ರಾವಿಚಕ್ಷಣಃ .
 ಆವಾಹಯೇತ್ತತೋ ದೇವಂ ಪುಷ್ಪಾಂಜಲಿಪುಟಃ ಸ್ಥಿತಃ .. ೪೦..
 ಸದ್ಯೋಜಾತಂ ಪ್ರಪದ್ಯಾಮೀತ್ಯಾರಭ್ಯೋಮಂತಮುಚ್ಚರನ್ .
 ಆಧಾರೋತ್ಥಿತನಾದಂ ತು ದ್ವಾದಶಗ್ರಂಥಿಭೇದತಃ .. ೪೧..
 ಬ್ರಹ್ಮರಂಧ್ರಾಂತಮುಚ್ಚಾರ್ಯ ಧ್ಯಾಯೇದೋಂಕಾರಗೋಚರಂ .
 ಶುದ್ಧಸ್ಥಟಿಕಸಂಕಾಶಂ ದೇವಂ ನಿಷ್ಕಲಮಕ್ಷರಂ .. ೪೨..
 ಕಾರಣಂ ಸರ್ವಲೋಕಾನಾಂ ಸರ್ವಲೋಕಮಯಂ ಪರಂ .
 ಅಂತರ್ಬಹಿಃ ಸ್ಥಿತಂ ವ್ಯಾಪ್ಯ ಹ್ಯಣೋರಲ್ಪಂ ಮಹತ್ತಮಂ .. ೪೩..
 ಭಕ್ತಾನಾಮಪ್ರಯತ್ನೇನ ದೃಶ್ಯಮೀಶ್ವರಮವ್ಯಯಂ .
 ಬ್ರಹ್ಮೇಂದ್ರವಿಷ್ಣುರುದ್ರಾದ್ಯೈರಪಿ ದೇವೈರಗೋಚರಂ .. ೪೪..
 ವೇದಸಾರಂ ಚ ವಿದ್ವದ್ಭಿರಗೋಚರಮಿತಿ ಶ್ರುತಂ .
 ಆದಿಮಧ್ಯಾಂತರಹಿತಂ ಭೇಷಜಂ ಭವರೋಗಿಣಾಂ .. ೪೫..
 ಸಮಾಹಿತೇನ ಮನಸಾ ಧ್ಯಾತ್ವೈವಂ ಪರಮೇಶ್ವರಂ .
 ಆವಾಹನಂ ಸ್ಥಾಪನಂ ಚ ಸನ್ನಿರೋಧಂ ನಿರೀಕ್ಷಣಂ .. ೪೬..
 ನಮಸ್ಕಾರಂ ಚ ಕುರ್ವೀತ ಬದ್ಧಾ ಮುದ್ರಾಃ ಪೃಥಕ್ಪೃಥಕ್ .
 ಧ್ಯಾಯೇತ್ಸದಾಶಿವಂ ಸಾಕ್ಷಾದ್ಧೇವಂ ಸಕಲನಿಷ್ಕಲಂ .. ೪೭..
 ಶುದ್ಧಸ್ಥಟಿಕಸಂಕಾಶಂ ಪ್ರಸನ್ನಂ ಶೀತಲದ್ಯುತಿಂ .
 ವಿದ್ಯುದ್ವಲಯಸಂಕಾಶಂ ಜಟಾಮುಕುಟಭೂಷಿತಂ .. ೪೮..
 ಶಾರ್ದೂಲಚರ್ಮವಸನಂ ಕಿಂಚಿತ್ಸ್ಮಿತಮುಖಾಂಬುಜಂ .
 ರಕ್ತಪದ್ಮದಲಪ್ರಖ್ಯಪಾಣಿಪಾದತಲಾಧರಂ .. ೪೯..
 ಸರ್ವಲಕ್ಷಣಸಂಪನ್ನಂ ಸರ್ವಾಭರಣಭೂಷಿತಂ .
 ದಿವ್ಯಾಯುಧಕರೈರ್ಯುಕ್ತಂ ದಿವ್ಯಗಂಧಾನುಲೇಪನಂ .. ೫೦..
 ಪಂಚವಕ್ತ್ರಂ ದಶಭುಜಂ ಚಂದ್ರಖಂಡಶಿಖಾಮಣಿಂ .
 ಅಸ್ಯ ಪೂರ್ವಮುಖಂ ಸೌಮ್ಯಂ ಬಾಲಾರ್ಕಸದೃಶಪ್ರಭಂ .. ೫೧..
 ತ್ರಿಲೋಚನಾರವಿಂದಾಡ್ಯಂ ಬಾಲೇಂದುಕೃತಶೇಖರಂ .
 ದಕ್ಷಿಣಂ ನೀಲಜೀಮೂತಸಮಾನರುಚಿರಪ್ರಭಂ .. ೫೨..
 ಭೃಕುಟೀಕುಟಿಲಂ ಘೋರಂ ರಕ್ತವೃತ್ತತ್ರಿಲೋಚನಂ .
 ದಂಷ್ಟ್ರಾಕರಾಲಂ ದುಷ್ಟೇಕ್ಷ್ಯಂ ಸ್ಫುರಿತಾಧರಪಲ್ಲವಂ .. ೫೩..
 ಉತ್ತರಂ ವಿದ್ರುಮಪ್ರಖ್ಯಂ ನೀಲಾಲಕವಿಭೂಷಿತಂ .
 ಸದ್ವಿಲಾಸಂ ತ್ರಿನಯನಂ ಚಂದ್ರಾರ್ಧಕೃತಶೇಖರಂ .. ೫೪..
 ಪಶ್ಚಿಮಂ ಪೂರ್ಣಚಂದ್ರಾಭಂ ಲೋಚನತ್ರಿತಯೋಜ್ಜ್ವಲಂ .

ಚಂದ್ರಲೇಖಾಧರಂ ಸೌಮ್ಯಂ ಮಂದಸ್ಮಿತಮನೋಹರಂ .. ೫೫..
 ಪಂಚಮಂ ಸ್ಫಟಿಕಪ್ರಖ್ಯಮಿಂದುರೇಖಾಸಮುಜ್ಜಲಂ .
 ಅತೀವ ಸೌಮ್ಯಮುತ್ತುಲ್ಲಲೋಚನತ್ರಿತಯೋಜ್ಜಲಂ .. ೫೬..
 ದಕ್ಷಿಣೇ ಶೂಲಪರಶುವಜ್ರಖಡ್ಗಾನಲೋಜ್ಜಲಂ .. ೫೭..
 ವಾಮೇ ಪಿನಾಕನಾರಾಚಘಂಟಾಪಾಶಾಂಕುಶೋಜ್ಜಲಂ .
 ನಿವೃತ್ತ್ಯಾ ಜಾನುಪರ್ಯಂತಮಾನಾಭಿ ಚ ಪ್ರತಿಷ್ಠಯಾ .. ೫೮..
 ಆಕಂಠಂ ವಿದ್ಯಯಾ ತದ್ವದಾಲಲಾಟಂ ತು ಶಾಂತಯಾ .
 ತದೂರ್ಧ್ವಂ ಶಾಂತ್ಯತೀತಾಖ್ಯಕಲಯಾ ಪರಯಾ ತಥಾ .. ೫೯..
 ಪಂಚಾಧ್ವವ್ಯಾಪಿನಂ ತಸ್ಮಾತ್ಕಲಾಪಂಚಕವಿಗ್ರಹಂ .
 ಈಶಾನಮುಕುಟಂ ದೇವಂ ಪುರುಷಾಸ್ಯಂ ಪುರಾತನಂ .. ೬೦..
 ಅಘೋರಹೃದಯಂ ತದ್ವದ್ವಾಮಗುಹ್ಯಂ ಮಹೇಶ್ವರಂ .
 ಸದ್ಯಪಾದಂ ಚ ತನ್ಮೂರ್ತಿಮಷ್ಟತ್ರಿಂಶತ್ಕಲಾಮಯಂ .. ೬೧..
 ಮಾತೃಕಾಮಯಮೀಶಾನಂ ಪಂಚಬ್ರಹ್ಮಮಯಂ ತಥಾ .
 ಓಂಕಾರಾಖ್ಯಮಯಂ ಚೈವ ಹಂಸನ್ಯಾಸಮಯಂ ತಥಾ .. ೬೨..
 ಪಂಚಾಕ್ಷರಮಯಂ ದೇವಂ ಷಡಕ್ಷರಮಯಂ ತಥಾ .
 ಅಂಗಷಟ್ಕಮಯಂ ಚೈವ ಜಾತಿಷಟ್ಕಸಮನ್ವಿತಂ .. ೬೩..
 ಏವಂ ಧ್ಯಾತ್ವಾಥ ಮದ್ವಾಮಭಾಗೇ ತ್ವಾಂ ಚ ಮನೋನ್ಮನೀಂ .
 ಗೌರೀಮಿಮಾಯ ಮಂತ್ರೇಣ ಪ್ರಣವಾದ್ಯೇನ ಭಕ್ತಿತಃ .. ೬೪..
 ಆವಾಹ್ಯ ಪೂರ್ವವತ್ಪುರ್ಯಾನ್ನಮಸ್ಕಾರಾಂತಮೀಶ್ವರಿ .
 ಧ್ಯಾಯೇತ್ತತಸ್ತ್ವಾಂ ದೇವೇಶಿ ಸಮಾಹಿತಮನಾ ಮುನಿಃ .. ೬೫..
 ಪ್ರಪುಲ್ಲೋತ್ಪಲಪತ್ರಾಭಾಂ ವಿಸ್ತೀರ್ಣಾಯತಲೋಚನಾಂ .
 ಪೂರ್ಣಚಂದ್ರಾಭವದನಾಂ ನೀಲಕುಂಚಿತಮೂರ್ಧಜಾಂ .. ೬೬..
 ನೀಲೋತ್ಪಲದಲಪ್ರಖ್ಯಾಂ ಚಂದ್ರಾರ್ಧಕೃತಶೇಖರಾಂ .
 ಅತಿವೃತ್ತಘನೋತ್ತುಂಗಸ್ಥಿಗ್ಧಪೀನಪಯೋಧರಾಂ .. ೬೭..
 ತನುಮಧ್ಯಾಂ ಪೃಥುಶ್ರೋಣೀಂ ಪೀತಸೂಕ್ಷ್ಮತರಾಂಬರಾಂ .
 ಸರ್ವಾಭರಣಸಂಪನ್ನಾಂ ಲಲಾಟತಿಲಕೋಜ್ಜಲಾಂ .. ೬೮..
 ವಿಚಿತ್ರಪುಷ್ಪಸಂಕೀರ್ಣಕೇಶಪಾಶೋಪಶೋಭಿತಾಂ .
 ಸರ್ವತೋನುಗುಣಾಕಾರಾಂ ಕಿಂಚಿಲ್ಲಜ್ಜಾನತಾನನಾಂ .. ೬೯..
 ಹೇಮಾರವಿಂದಂ ವಿಲಸದ್ಧಧಾನಾಂ ದಕ್ಷಿಣೇ ಕರೇ .
 ಚಂಡವಚ್ಚಾಮರಂ ಹಸ್ತಂ ನ್ಯಸ್ಯಾಸೀನಾಂ ಸುಖಾಸನೇ .. ೭೦..
 ಏವಂ ಮಾಂ ತ್ವಾಂ ಚ ದೇವೇಶಿ ಧ್ಯಾತ್ವಾ ನಿಯತಮಾನಸಃ .

ಸ್ನಾಪಯೇಚ್ಚಂಖತೋಯೇನ ಪ್ರಣವಪ್ರೋಕ್ಷಣಕ್ರಮಾತ್ .. ೭೧..
 ಭವೇ ಭವೇ ನಾತಿಭವ ಇತಿ ಪಾದ್ಯಂ ಪ್ರಕಲ್ಪಯೇತ್ .
 ವಾಮಾಯ ನಮ ಇತ್ಯುಕ್ತ್ವಾ ದದ್ಯಾದಾಚಮನೀಯಕಂ .. ೭೨..
 ಜ್ಯೇಷ್ಠಾಯ ನಮ ಇತ್ಯುಕ್ತ್ವಾ ಶುಭ್ರವಸ್ತ್ರಂ ಪ್ರಕಲ್ಪಯೇತ್ .
 ಶ್ರೇಷ್ಠಾಯ ನಮ ಇತ್ಯುಕ್ತ್ವಾ ದದ್ಯಾದ್ಯಜ್ಞೋಪವೀತಕಂ .. ೭೩..
 ರುದ್ರಾಯ ನಮ ಇತ್ಯುಕ್ತ್ವಾ ಪುನರಾಚಮನೀಯಕಂ .
 ಕಾಲಾಯ ನಮ ಇತ್ಯುಕ್ತ್ವಾ ಗಂಧಂ ದದ್ಯಾತ್ಸನಸ್ಕೃತಂ .. ೭೪..
 ಕಲವಿಕರಣಾಯ ನಮೋಽಕ್ಷತಂ ಚ ಪರಿಕಲ್ಪಯೇತ್ .
 ಬಲವಿಕರಣಾಯ ನಮ ಇತಿ ಪುಷ್ಪಾಣಿ ದಾಪಯೇತ್ .. ೭೫..
 ಬಲಾಯ ನಮ ಇತ್ಯುಕ್ತ್ವಾ ಧೂಪಂ ದದ್ಯಾತ್ಪ್ರಯತ್ನತಃ .
 ಬಲಪ್ರಮಥನಾಯೇತಿ ಸುದೀಪಂ ಚೈವ ದಾಪಯೇತ್ .. ೭೬..
 ಬ್ರಹ್ಮಭಿಶ್ಚ ಷಡಂಗೈಶ್ಚ ತತೋ ಮಾತೃಕಯಾ ಸಹ .
 ಪ್ರಣವೇನ ಶಿವೇನೈವ ಶಕ್ತಿಯುಕ್ತೇನ ಚ ಕ್ರಮಾತ್ .. ೭೭..
 ಮುದ್ರಾಃ ಪ್ರದರ್ಶಯೇನ್ಮಹ್ಯಂ ತುಭ್ಯಂ ಚ ವರವರ್ಣಿನಿ .
 ಮಯಿ ಪ್ರಕಲ್ಪಯೇತ್ಸೂರ್ವಮುಪಚಾರಾಂಸ್ತತಸ್ತ್ವಯಿ .. ೭೮..
 ಯದಾ ತ್ವಯಿ ಪ್ರಕುರ್ವೀತ ಸ್ತ್ರೀಲಿಂಗಂ ಯೋಜಯೇತ್ತದಾ .
 ಇಯಾನೇವ ಹಿ ಭೇದೋಽಸ್ತಿ ನಾನ್ಯಃ ಪಾರ್ವತಿ ಕಶ್ಚನ .. ೭೯..
 ಏವಂ ಧ್ಯಾನಂ ಪೂಜನಂ ಚ ಕೃತ್ವಾ ಸಮ್ಯಗ್ವಿಧಾನತಃ .
 ಮಮಾವರಣಪೂಜಾಂ ಚ ಪ್ರಾರಭೇತ ವಿಚಕ್ಷಣಃ .. ೮೦..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಶಿವಧ್ಯಾನಪೂಜನವರ್ಣನಂ
 ನಾಮ ಸಪ್ತಮೋಽಧ್ಯಾಯಃ .. ೬.೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೭.೮. ಅಷ್ಟಮೋಽಧ್ಯಾಯಃ . ಆವರಣಪೂಜಾವರ್ಣನಂ .

ಈಶ್ವರ ಉವಾಚ .
 ಅತ್ರಾಸ್ತಿ ಚ ಮಹಾದೇವಿ ಖಲ್ವಾವರಣಪಂಚಕಂ .
 ಪಂಚಾವರಣಪೂಜಾಂ ತು ಪ್ರಾರಭೇತ ಯಥಾಕ್ರಮಂ .. ೧..

ಪ್ರಥಮಂ ಪೂಜಿತೌ ಯತ್ರ ತತ್ತ್ವೈವ ಕ್ರಮಶಃ ಸುಧೀಃ .
 ಗಂಧಾದ್ಯೈರರ್ಚಯೇತ್ಪೂರ್ವಂ ದೇವೌ ಹೇರಂಬಷಣ್ಮುಖೌ .. ೨..
 ಪಂಚ ಬ್ರಹ್ಮಾಣಿ ಪರಿತೋ ವೃತ್ತಂ ಸಂಪೂಜಯೇತ್ಕ್ರಮಾತ್ .
 ಈಶಾನದೇಶೇ ಪೂರ್ವೇ ಚ ದಕ್ಷಿಣೇ ಚೋತ್ತರೇ ತಥಾ .. ೩..
 ಪಶ್ಚಿಮೇ ಚ ತತಸ್ತಸ್ಮಿನ್ನಡಂಗಾನಿ ಸಮರ್ಚಯೇತ್ .
 ಆಗ್ನೇಯೇ ಚ ತಥೈಶಾನೇ ನೈರ್ಮತೇ ವಾಯುದೇಶಕೇ .. ೪..
 ಮಧ್ಯೇ ನೇತ್ರಂ ತದ್ವದಸ್ತ್ರಂ ಪೂರ್ವಾದಿಪರಿತಃ ಕ್ರಮಾತ್ .
 ಪ್ರಥಮಾವರಣಂ ಪ್ರೋಕ್ಷಂ ದ್ವಿತೀಯಾವರಣಂ ಶೃಣು .. ೫..
 ಅನಂತಂ ಪೂರ್ವದಿಕ್ಪತ್ರೇ ಸೂಕ್ಷ್ಮಂ ದಕ್ಷಿಣತಸ್ತಥಾ .
 ಶಿವೋತ್ತಮಂ ಪಶ್ಚಿಮತ ಏಕನೇತ್ರಂ ತಥೋತ್ತರೇ .. ೬..
 ಏಕರುದ್ರಂ ತಥೈಶಾನೇ ತ್ರಿಮೂರ್ತಿಂ ವಹ್ನಿದಿಗ್ಧಲೇ .
 ಶ್ರೀಕಂಠಂ ನೈರ್ಮತೇ ವಾಯೌ ಶಿಖಂಡೇಶಂ ಸಮರ್ಚಯೇತ್ .. ೭..
 ದ್ವಿತೀಯಾವರಣೇ ಚೈವ ಪೂಜ್ಯಾಸ್ತೇ ಚಕ್ರವರ್ತಿನಃ .
 ಪೂರ್ವದ್ವಾರಸ್ಯ ಮಧ್ಯೇ ತು ವೃಷೇಶಾನಂ ಪ್ರಪೂಜಯೇತ್ .. ೮..
 ತದ್ವಕ್ಷಿಣೇ ನಂದಿನಂ ಚ ಮಹಾಕಾಲಂ ತದುತ್ತರೇ .
 ಭೃಂಗೇಶಂ ದಕ್ಷಿಣದ್ವಾರಪಶ್ಚಿಮೇ ಸಂಪ್ರಪೂಜಯೇತ್ .. ೯..
 ತತ್ಪೂರ್ವಕೋಷ್ಠೇ ಗಂಧಾದ್ಯೈಃ ಸಂಪ್ರಪೂಜ್ಯ ವಿನಾಯಕಂ .
 ಪಶ್ಚಿಮೋತ್ತರಕೋಷ್ಠೇ ಚ ವೃಷಭಂ ದಕ್ಷಿಣೇ ಗುಹಂ .. ೧೦..
 ಉತ್ತರದ್ವಾರಪೂರ್ವೇ ತು ಪ್ರದಕ್ಷಿಣವಿಧಾನತಃ .
 ನಾಮಾಷ್ಟಕವಿಧಾನೇನ ಪೂಜಯೇದುಚ್ಯತೇ ಹಿ ತತ್ .. ೧೧..
 ಭವಂ ಶರ್ವಂ ತಥೇಶಾನಂ ರುದ್ರಂ ಪಶುಪತಿಂ ಪುನಃ .
 ಉಗ್ರಂ ಭೀಮಂ ಮಹಾದೇವಂ ತೃತೀಯಾವರಣಂ ತ್ವಿದಂ .. ೧೨..
 ಯೋ ವೇದಾದೌ ಸ್ವರ ಇತಿ ಸಮಾವಾಹ್ಯ ಮಹೇಶ್ವರಂ .
 ಪೂಜಯೇತ್ಪೂರ್ವದಿಗ್ಭಾಗೇ ಕಮಲೇ ಕರ್ಣಿಕೋಪರಿ .. ೧೩..
 ಈಶ್ವರಂ ಪೂರ್ವದಿಕ್ಪತ್ರೇ ವಿಶ್ಲೇಶಂ ದಕ್ಷಿಣೇ ತತಃ .
 ಉತ್ತರೇ ಪರಮೇಶಾನಂ ಸರ್ವೇಶಂ ಪಶ್ಚಿಮೇ ಯಜೇತ್ .. ೧೪..
 ದಕ್ಷಿಣೇ ತು ಯಜೇತ್ ರುದ್ರಮಾವೋರಾಜಾನಮಿತ್ಯೃಚಾ .
 ಆವಾಹ್ಯ ಗಂಧಪುಷ್ಪಾದ್ಯೈಃ ಕರ್ಣಿಕಾಯಾಂ ದಲೇಷು ಚ .. ೧೫..
 ಶಿವಃ ಪೂರ್ವೇ ದಕ್ಷಿಣತೋ ಹರ ಉತ್ತರತೋ ಮೃಡಃ .
 ಭವಃ ಪಶ್ಚಿಮದಿಕ್ಪತ್ರೇ ಪೂಜ್ಯಾ ಏತೇ ಯಥಾಕ್ರಮಂ .. ೧೬..
 ಉತ್ತರೇ ವಿಷ್ಣುಮಾವಾಹ್ಯ ಗಂಧಪುಷ್ಪಾದಿಭಿಯಜೇತ್ .

ಪ್ರತದ್ವಿಷ್ಟುರಿತಿ ಪ್ರೋಚ್ಯ ಕರ್ಣಿಕಾಯಾಂ ದಲೇಷು ಚ .. ೧೭..
 ವಾಸುದೇವಂ ಪೂರ್ವಭಾಗೇ ದಕ್ಷಿಣೇ ಚಾನಿರುದ್ಧಕಂ .
 ಸೌಮ್ಯೇ ಸಂಕರ್ಷಣಂ ಚೈವ ಪ್ರದ್ಯುಮ್ನಂ ಪಶ್ಚಿಮೇ ಯಜೇತ್ .. ೧೮..
 ಬ್ರಹ್ಮಾಣಂ ಪಶ್ಚಿಮೇ ಪದ್ಮೇ ಸಮಾವಾಹ್ಯ ಸಮರ್ಚಯೇತ್ .
 ಹಿರಣ್ಯಗರ್ಭಃ ಸಮವರ್ತತ ಇತಿ ಮಂತ್ರೇಣ ಮಂತ್ರವಿತ್ .. ೧೯..
 ಹಿರಣ್ಯಗರ್ಭಂ ಪೂರ್ವಸ್ಯಾಂ ವಿರಾಜಂ ದಕ್ಷಿಣೇ ತತಃ .
 ಉತ್ತರೇ ಪುಷ್ಕರಂಚೈವ ಕಾಲಂ ಪಶ್ಚಿಮತೋ ಯಜೇತ್ .. ೨೦..
 ಸರ್ವೋರ್ಧ್ವಪಂಕ್ತೌ ಪೂರ್ವಾದಿಪ್ರದಕ್ಷಿಣವಿಧಾನತಃ .
 ತತ್ತತ್ಸಾನೇಷು ಸಂಪೂಜ್ಯ ಲೋಕಪಾಲಾನನುಕ್ರಮಾತ್ .. ೨೧..
 ರಾಂತಂ ಮಾಂತಂ ತಥಾ ಕ್ಷಾಂತಂ ಲಾಂತಂ ವಾಂತಮಪೂರ್ವಕಂ .
 ಸಾಂತಂ ಹಾಂತಂ ಚ ವೇದಾದ್ಯಂ ಶ್ರೀಬೀಜಂ ಚ ದಶ ಕ್ರಮಾತ್ .. ೨೨..
 ಬೀಜಾನಿ ಲೋಕಪಾಲಾನಾಮೇತೈರೇತಾನಸಮರ್ಚಯೇತ್ .
 ನೈರ್ಮುತ್ಯೇ ಚೋತ್ತರೇ ತದ್ವದೀಶಾನಸ್ಯ ಚ ದಕ್ಷಿಣೇ .. ೨೩..
 ಬ್ರಹ್ಮವಿಷ್ಣು ಚ ವಿಧಿನಾ ಪೂಜಯೇದುಪಚಾರಕೈಃ .
 ಬಾಹ್ಯರೇಖಾಸು ದೇವೇಶಿ ಪಂಚಮಾವರಣೇ ಯಜೇತ್ .. ೨೪..
 ಶ್ರೀಮತ್ತಿಶುಲಮೀಶಾನೇ ವಜ್ರಂ ಮಾಹೇಂದ್ರದಿಜ್ಜುಖೇ .
 ಪರಶುಂ ವಕ್ಷಿದಿಗ್ಭಾಗೇ ಯಾಮ್ಯೇ ಸಾಯಕಮರ್ಚಯೇತ್ .. ೨೫..
 ನೈರ್ಮುತೇ ತು ಯಜೇತ್ಪಥಂ ಪಾಶಂ ವರುಣಗೋಚರೇ .
 ಅಂಕುಶಂ ಮಾರುತೇ ಭಾಗೇ ಪಿನಾಕಂ ಚೋತ್ತರೇ ಯಜೇತ್ .. ೨೬..
 ಪಶ್ಚಿಮಾಭಿಮುಖಂ ರೌದ್ರಂ ಕ್ಷೇತ್ರಪಾಲಂ ಸಮರ್ಚಯೇತ್ .
 ಯಥಾವಿಧಿ ವಿಧಾನಜ್ಞಃ ಶಿವಪ್ರೀತ್ಯರ್ಥಮೇವ ಚ .. ೨೭..
 ಕೃತಾಂಜಲಿಪುಟಾಃ ಸರ್ವೇ ಚಿಂತ್ಯಾಃ ಸ್ಮಿತಮುಖಾಂಬುಜಾಃ .
 ಸಾದರಂ ಪ್ರೇಕ್ಷಮಾಣಾಶ್ಚ ದೇವಂ ದೇವೀಂ ಚ ಸರ್ವದಾ .. ೨೮..
 ಇತ್ಥಮಾವರಣಾಭ್ಯರ್ಚಾಂ ಕೃತ್ವಾ ವಿಕ್ಷೇಪಶಾಂತಯೇ .
 ಪುನರಭ್ಯರ್ಚ್ಯ ದೇವೇಶಂ ಪ್ರಣವಂ ಚ ಶಿವಂ ವದೇತ್ .. ೨೯..
 ಏವಮಭ್ಯರ್ಚ್ಯ ವಿಧಿವದ್ ಗಂಧಾದ್ಯೈರುಪಚಾರಕೈಃ .
 ಉಪಚರ್ಯ ತತೋ ದದ್ಯಾನ್ನೈವೇದ್ಯಂ ವಿಧಿಸಾಧಿತಂ .. ೩೦..
 ಪುನರಾಚಮನೀಯಂ ಚ ದದ್ಯಾದರ್ಘ್ಯಂ ಯಥಾ ಪುರಾ .
 ತತೋ ನಿವೇದ್ಯ ಪಾನೀಯಂ ತಾಂಬೂಲಂ ಚೋಪದೇಶತಃ .. ೩೧..
 ನೀರಾಜನಾದಿಕಂ ಕೃತ್ವಾ ಪೂಜಾಶೇಷಂ ಸಮಾಪಯೇತ್ .
 ಧ್ಯಾತ್ವಾ ದೇವಂ ಚ ದೇವೀಂ ಚ ಮನುಮಷ್ಟೋತ್ತರಂ ಜಪೇತ್ .. ೩೨..
 ತತ ಉತ್ಥಾಯ ರಚಿತಪುಷ್ಪಾಂಜಲಿಪುಟಃ ಸ್ಥಿತಃ .

ಜಪೇದ್ ಧ್ಯಾತ್ವಾ ಮಹಾದೇವಂ ಯೋ ದೇವಾನಾಮಿತಿ ಕ್ರಮಾತ್ .. ೩೩..
ಯೋ ವೇದಾದೌ ಸ್ವರಃ ಪ್ರೋಕ್ತ ಇತ್ಯಂತಂ ಪರಮೇಶ್ವರಿ .
ಪುಷ್ಪಾಂಜಲಿಂ ತತೋ ದತ್ವಾ ತ್ರಿಪ್ರದಕ್ಷಿಣಮಾಚರೇತ್ .. ೩೪..
ಸಾಷ್ಟಾಂಗಂ ಪ್ರಣಮೇತ್ತಂ ಸ ಭಕ್ತ್ಯಾ ಪರಮಯಾನ್ವಿತಃ .
ಪುನಃ ಪ್ರದಕ್ಷಿಣಾಂ ಕೃತ್ವಾ ಪ್ರಣಮೇತ್ಪುನರೇಕಧಾ .. ೩೫..
ಸ್ಥಿತ್ವಾಸನೇ ಸಮಭ್ಯರ್ಚ್ಯ ದೇವಂ ನಾಮಾಷ್ಟಕೇನ ಚ .
ಸಾಧು ವಾಸಾಧು ವಾ ಕರ್ಮ ಯದ್ಯದಾಚರಿತಂ ಮಯಾ .. ೩೬..
ತತ್ಪರ್ವಂ ಭಗವಂಭಂಭೋ ಭವದಾರಾಧನಂ ಪರಂ .
ಇತಿ ಶಂಖೋದಕೇನೈವ ಸಪುಷ್ಪೇಣ ಸಮರ್ಪಯೇತ್ .. ೩೭..
ಪೂಜ್ಯಂ ಪುನಃ ಸಮಭ್ಯರ್ಚ್ಯ ಸಾರ್ಥಂ ನಾಮಾಷ್ಟಕಂ ಜಪೇತ್ .
ತದೇವ ಶೃಣು ದೇವೇಶಿ ಸಂಭುವೇ ತವ ಭಕ್ತಿತಃ .. ೩೮..
ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಮಾವರಣಪೂಜಾವರ್ಣನಂ
ನಾಮಾಷ್ಟಮೋಽಧ್ಯಾಯಃ .. ೬.೮..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
.. ಓಂ ನಮಃ ಶಿವಾಯ ..
ಷಷ್ಠೀ ಕೈಲಾಸಸಂಹಿತಾ

೬.೯. ನವಮೋಽಧ್ಯಾಯಃ . ಪ್ರಣವಾರ್ಥಪದ್ಧತಿವರ್ಣನಂ .

ಈಶ್ವರ ಉವಾಚ .
ಶಿವೋ ಮಹೇಶ್ವರಶ್ಚೈವ ರುದ್ರೋ ವಿಷ್ಣುಃ ಪಿತಾಮಹಃ .
ಸಂಸಾರವೈದ್ಯಃ ಸರ್ವಜ್ಞಃ ಪರಮಾತ್ಮೇತಿ ಮುಖ್ಯತಃ .. ೧..
ನಾಮಾಷ್ಟಕಮಿದಂ ನಿತ್ಯಂ ಶಿವಸ್ಯ ಪ್ರತಿಪಾದಕಂ .
ಆದ್ಯಂತಪಂಚಕಂ ತತ್ರ ಶಾಂತ್ಯತೀತಾದ್ಯನುಕ್ರಮಾತ್ .. ೨..
ಸಂಜ್ಞಾ ಸದಾಶಿವಾದೀನಾಂ ಪಂಚೋಪಾಧಿಪರಿಗ್ರಹಾತ್ .
ಉಪಾಧಿವಿನಿವೃತ್ತೌ ತು ಯಥಾಸ್ವಂ ವಿನಿವರ್ತತೇ .. ೩..
ಪದಮೇವ ಹಿ ತಂ ನಿತ್ಯಮನಿತ್ಯಾಃ ಪದಿನಃ ಸ್ಮ ತಾಃ .
ಪದಾನಾಂ ಪರಿವೃತ್ತಿಃ ಸ್ಯಾನ್ಮುಚ್ಯಂತೇ ಪದಿನೋ ಯತಃ .. ೪..
ಪರಿವೃತ್ತಂತರೇ ತ್ವೇವಂ ಭೂಯಸ್ತಸ್ಯಾಪ್ಯುಪಾಧಿನಾ .
ಆತ್ಮಾಂತರಾಭಿಧಾನಂ ಸ್ಯಾತ್ಯಾದಾದ್ಯಂ ನಾಮಪಂಚಕಂ .. ೫..

ಅನ್ಯತ್ತು ತ್ರಿತಯಂ ನಾಮ್ನಾಮುಪಾದಾನಾದಿಭೇದತಃ .
 ತ್ರಿವಿಧೋಪಾಧಿರಚನಾಚ್ಚಿವ ಏವ ತು ವರ್ತತೇ .. ೬..
 ಅನಾದಿಮಲಸಂಶ್ಲೇಷಪ್ರಾಗಭಾವಾತ್ಸ್ವಭಾವತಃ .
 ಅತ್ಯಂತಪರಿಶುದ್ಧಾತ್ಮತೈತ್ಯತೋಽಯಂ ಶಿವ ಉಚ್ಯತೇ .. ೭..
 ಅಥವಾಶೇಷಕಲ್ಯಾಣಗುಣೈಕಘನ ಈಶ್ವರಃ .
 ಶಿವ ಇತ್ಯುಚ್ಯತೇ ಸದ್ಭಿಃ ಶಿವತತ್ತ್ವಾರ್ಥವೇದಿಭಿಃ .. ೮..
 ತ್ರಯೋವಿಂಶತಿತತ್ತ್ವೇಭ್ಯಃ ಪರಾ ಪ್ರಕೃತಿರುಚ್ಯತೇ .
 ಪ್ರಕೃತೇಸ್ತು ಪರಂ ಪ್ರಾಹುಃ ಪುರುಷಂ ಪಂಚವಿಂಶಕಂ .. ೯..
 ಯದ್ವೇದಾದೌ ಸ್ವರಂ ಪ್ರಾಹುವಾಚ್ಯವಾಚಕಭಾವತಃ .
 ವೇದೈಕವೇದ್ಯಂ ಯಾಥಾತ್ಮ್ಯಾದ್ವೇದಾಂತೇ ಚ ಪ್ರತಿಷ್ಠಿತಂ .. ೧೦..
 ಸ ಏವ ಪ್ರಕೃತೌ ಲೀನೋ ಭೋಕ್ತಾ ಯಃ ಪ್ರಕೃತೇರ್ಯತಃ .
 ತಸ್ಯ ಪ್ರಕೃತಿಲೀನಸ್ಯ ಯಃ ಪರಃ ಸ ಮಹೇಶ್ವರಃ .. ೧೧..
 ತದಧೀನಪ್ರವೃತ್ತಿತ್ವಾತ್ಪ್ರಕೃತೇಃ ಪುರುಷಸ್ಯ ಚ .
 ಅಥವಾ ತ್ರಿಗುಣಂ ತತ್ತ್ವಂ ಮಾಯೇಯಮಿದಮವ್ಯಯಂ .. ೧೨..
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .
 ಮಾಯಾವಿಮೋಚಕೋಽನಂತೋ ಮಹೇಶ್ವರಸಮನ್ವಯಾತ್ .. ೧೩..
 ರುದ್ಧುಃಖಂ ದುಃಖಹೇತುವಾ ತದ್ ದ್ರಾವಯತಿ ಯಃ ಪ್ರಭುಃ .
 ರುದ್ರ ಇತ್ಯುಚ್ಯತೇ ತಸ್ಮಾಚ್ಚಿವಃ ಪರಮಕಾರಣಂ .. ೧೪..
 ಶಿವತತ್ತ್ವಾದಿಭೂಮ್ಯಂತಂ ಶರೀರಾದಿ ಘಟಾದಿ ಚ .
 ವ್ಯಾಪ್ಯಾಧಿತಿಷ್ಠತಿ ಶಿವಸ್ತಮಾದ್ವಿಷ್ಣುರುದಾಹೃತಃ .. ೧೫..
 ಜಗತಃ ಪಿತೃಭೂತಾನಾಂ ಶಿವೋ ಮೂರ್ತ್ಯಾತ್ಮನಾಮಪಿ .
 ಪಿತೃಭಾವೇನ ಸರ್ವೇಷಾಂ ಪಿತಾಮಹ ಉದೀರಿತಃ .. ೧೬..
 ನಿದಾನಜ್ಞೋ ಯಥಾ ವೈದ್ಯೋ ರೋಗಸ್ಯ ವಿನಿವರ್ತಕಃ .
 ಉಪಾಯೈರ್ಭೇಷಜೈಸ್ತದ್ವಲ್ಲಯಭೋಗಾಧಿಕಾರಕಃ .. ೧೭..
 ಸಂಸಾರಸ್ಯೇಶ್ವರೋ ನಿತ್ಯಂ ಸ್ಥೂಲಸ್ಯ ವಿನಿವರ್ತಕಃ .
 ಸಂಸಾರವೈದ್ಯ ಇತ್ಯುಕ್ತಃ ಸರ್ವತತ್ತ್ವಾರ್ಥವೇದಿಭಿಃ .. ೧೮..
 ದಶಾರ್ಧಜ್ಞಾನಸಿದ್ಧ್ಯರ್ಥಮಿಂದ್ರಿಯೇಷು ಚ ಸತ್ತ್ವಪಿ .
 ತ್ರಿಕಾಲಭಾವಿನೋ ಭಾವಾನ್ಸ್ಥೂಲಾನೂಕ್ಷ್ಮಾನಶೇಷತಃ .. ೧೯..
 ಅಣವೋ ನೈವ ಜಾನಂತಿ ಮಾಯಾರ್ಣವಮಲಾವೃತಾಃ .
 ಅಸತ್ತ್ವಪಿ ಚ ಸರ್ವೇಷು ಸಿದ್ಧಸರ್ವಾರ್ಥವೇದಿಷು .. ೨೦..
 ಯದ್ಯಥಾವಸ್ಥಿತಂ ವಸ್ತು ತತ್ತಥೈವ ಸದಾಶಿವಃ .

ಅಯತ್ನೇನೈವ ಜಾನಾತಿ ತಸ್ಮಾತ್ಸರ್ವಜ್ಞ ಉಚ್ಯತೇ .. ೨೧..
 ಸರ್ವಾತ್ಮಾ ಪರಮೈರೇಭಿರ್ಗುಣೈರ್ನಿತ್ಯಸಮನ್ವಯಾತ್ .
 ಸ್ವಸ್ಮಾತ್ಪರಾತ್ಮವಿರಹಾತ್ಪರಮಾತ್ಮಾ ಶಿವಃ ಸ್ವಯಂ .. ೨೨..
 ಇತಿ ಸ್ತುತ್ವಾ ಮಹಾದೇವಂ ಪ್ರಣವಾತ್ಮಾನಮವ್ಯಯಂ .
 ಅರ್ಘ್ಯಂ ಪಾದ್ಯಂ ಪುರೋ ದತ್ತ್ವಾ ಪಶ್ಚಾದೀಶಾನಮಸ್ತುಕೇ .. ೨೩..
 ಪುನರಭ್ಯರ್ಚ್ಯ ದೇವೇಶಂ ಪ್ರಣವೇನ ಸಮಾಹಿತಃ .
 ಹಸ್ತೇನ ಬದ್ಧಾಂಜಲಿನಾ ಪೂಜಾಪುಷ್ಪಂ ಪ್ರಗೃಹ್ಯ ಚ .. ೨೪..
 ಉನ್ನನ್ಯಂತಂ ಶಿವಂ ನೀತ್ವಾ ವಾಮನಾಸಾಪುಟಾದ್ವನಾ .
 ದೇವೀಮುದ್ವಾಸ್ಯ ಚ ತತೋ ದಕ್ಷನಾಸಾಪುಟಾದ್ವನಾ .. ೨೫..
 ಶಿವ ಏವಾಹಮಸ್ಮೀತಿ ತದೈಕ್ಯಮನುಭೂಯ ಚ .
 ಸರ್ವಾವರಣದೇವಾಂಶ್ಚ ಪುನರುದ್ವಾಸಯೇದ್ ಹೃದಿ .. ೨೬..
 ವಿದ್ಯಾಪೂಜಾಂ ಗುರೋಃಪೂಜಾಂ ಕೃತ್ವಾ ಪಶ್ಚಾದ್ಯಧಾಕ್ರಮಂ .
 ಶಂಖಾರ್ಘಪಾತ್ರಮಂತ್ರಾಂಶ್ಚ ಹೃದಯೇ ವಿನ್ಯಸೇತ್ಯಮಾತ್ .. ೨೭..
 ನಿರ್ಮಾಲ್ಯಂ ಚ ಸಮರ್ಪ್ಯಾಥ ಚಂಡೀಶಾಯೇಶಗೋಚರೇ .
 ಪುನಶ್ಚ ಸಂಯತಪ್ರಾಣ ಋಷ್ಯಾದಿಕಮಥೋಚ್ಚರೇತ್ .. ೨೮..
 ಕೈಲಾಸಪ್ರಸ್ತರೋ ನಾಮ ಮಂಡಲಂ ಪರಿಭಾಷಿತಂ .
 ಅರ್ಚಯೇನ್ನಿತ್ಯಮೇವೈತತ್ಪಕ್ಷೇ ವಾ ಮಾಸಿ ಮಾಸಿ ವಾ .. ೨೯..
 ಷಣ್ಮಾಸೇ ವತ್ಸರೇ ವಾಪಿ ಚಾತುರ್ಮಾಸ್ಯಾದಿಪರ್ವಣಿ .
 ಅವಶ್ಯಂ ಚ ಸಮಭ್ಯರ್ಚೇನ್ನಿತ್ಯಂ ಮಲ್ಲಿಂಗಮಾಸ್ತಿಕಃ .. ೩೦..
 ತಸ್ಮಿನ್ನಮೇ ಮಹಾದೇವಿ ವಿಶೇಷಃ ಕೋಽಪಿ ಕಥ್ಯತೇ .
 ಉಪದೇಶದಿನೇ ಲಿಂಗಂ ಪೂಜಿತಂ ಗುರುಣಾ ಸಹ .. ೩೧..
 ಗೃಹ್ಣೀಯಾದರ್ಚಯಿಷ್ಯಾಮಿ ಶಿವಮಾಪ್ರಾಣಸಂಕ್ಷಯಂ .
 ಏವಂ ತ್ರಿವಾರಮುಚ್ಚಾರ್ಯ ಶಪಥಂ ಗುರುಸನ್ನಿಧೌ .. ೩೨..
 ತತಃ ಸಮರ್ಚಯೇನ್ನಿತ್ಯಂ ಪೂರ್ವೋಕ್ತವಿಧಿನಾ ಪ್ರಿಯೇ .
 ಅರ್ಘ್ಯಂ ಸಮರ್ಪಯೇಲ್ಲಿಂಗಮೂರ್ಧ್ವನ್ಯಘೋರದಕೇನ ಚ .. ೩೩..
 ಪ್ರಣವೇನ ಸಮಭ್ಯರ್ಚ್ಯ ಧೂಪದೀಪೌ ಸಮರ್ಪಯೇತ್ .
 ಐಶಾನ್ಯಾಂ ಚಂಡಮಾರಾಧ್ಯ ನಿರ್ಮಾಲ್ಯಂ ಚ ನಿವೇದಯೇತ್ .. ೩೪..
 ಪ್ರಕ್ಷಾಲ್ಯ ಲಿಂಗಂ ವೇದೀಂ ಚ ವಸ್ತ್ರಪೂತ್ಯೈರ್ಜಲೈಸ್ತತಃ .
 ನೀಕ್ಷಿಪ್ಯ ಪುಷ್ಪಂ ಶಿರಸಿ ಲಿಂಗಸ್ಯ ಪ್ರಣವೇನ ತು .. ೩೫..
 ಆಧಾರಶಕ್ತಿಮಾರಭ್ಯ ಶುದ್ಧವಿದ್ಯಾಸನಾವಧಿ .
 ವಿಭಾವ್ಯ ಸರ್ವಂ ಮನಸಾ ಸ್ಥಾಪಯೇತ್ಪರಮೇಶ್ವರಂ .. ೩೬..
 ಪಂಚಗವ್ಯಾದಿಭಿದ್ರವ್ಯೈರ್ಯಥಾವಿಭವಸಂಭೃತೈಃ .

ಕೇವಲೈರ್ವಾ ಜಲೈಃ ಶುದ್ಧೈಃ ಸುರಭಿದ್ರವ್ಯವಾಸಿತ್ಯೈಃ .. ೩೭..
 ಪಾವಮಾನೇನ ರುದ್ರೇಣ ನೀಲೇನ ತ್ವರಿತೇನ ಚ .
 ಋಗ್ವಿಶ್ವ ಸಾಮಭಿರ್ವಾಪಿ ಬ್ರಹ್ಮಭಿಶ್ಚೈವ ಪಂಚಭಿಃ .. ೩೮..
 ಸ್ನಾಪಯೇದ್ವೇವದೇವೇಶಂ ಪ್ರಣವೇನ ಶಿವೇನ ಚ .
 ವಿಶೇಷಾಘೋರ್ಷದಕೇನಾಪಿ ಪ್ರಣವೇನಾಭಿಷೇಚಯೇತ್ .. ೩೯..
 ವಿಶೋಧ್ಯ ವಾಸಸಾ ಪುಷ್ಪಂ ಲಿಂಗಮೂರ್ಧನಿ ವಿನ್ಯಸೇತ್ .
 ಪೀಠೇ ಲಿಂಗಂ ಸಮಾರೋಪ್ಯ ಸೂರ್ಯಾದ್ಯರ್ಚಾಂ ಸಮಾಚರೇತ್ .. ೪೦..
 ಆಧಾರಶಕ್ತನಂತೌ ದ್ವೌ ಪೀಠಾಧಸ್ತಾತ್ಸಮರ್ಚಯೇತ್ .
 ಸಿಂಹಾಸನಂ ತದೂರ್ಧ್ವಂ ತು ಸಮಭ್ಯರ್ಚ್ಯ ಯಥಾಕ್ರಮಂ .. ೪೧..
 ಅಥೋರ್ಧ್ವಚ್ಛದನಂಪೀಠಪಾದೇ ಸ್ಕಂದಂ ಸಮರ್ಚಯೇತ್ .
 ಲಿಂಗೇ ಮೂರ್ತಿಂ ಸಮಾಕಲ್ಪ್ಯ ಮಾಂ ತ್ವಯಾ ಸಹ ಪೂಜಯೇತ್ .. ೪೨..
 ಸಮ್ಯಗ್ ಭಕ್ತ್ಯಾ ವಿಧಾನೇನ ಯತಿರ್ಮದ್ಧ್ಯಾನತತ್ಪರಃ .
 ಏವಂ ಮಯಾ ತೇ ಕಥಿತಮತಿಗುಹ್ಯಮಿದಂ ಪ್ರಿಯೇ .. ೪೩..
 ಗೋಪನೀಯಂ ಪ್ರಯತ್ನೇನ ನ ದೇಯಂ ಯಸ್ಯ ಕಸ್ಯಚಿತ್ .
 ಮಮ ಭಕ್ತಾಯ ದಾತವ್ಯಂ ಯತಯೇ ವೀತರಾಗಿಣೇ .. ೪೪..
 ಗುರುಭಕ್ತಾಯ ಶಾಂತಾಯ ಮದರ್ಥೇ ಯೋಗಭಾಗಿನೇ .
 ಮಮಾಜ್ಞಾಮತಿಲಂಘ್ಯೈತದ್ಯೋ ದದಾತಿ ವಿಮೂಢಧೀಃ .. ೪೫..
 ಸ ನಾರಕೀ ಮಮ ದ್ರೋಹೀ ಭವಿಷ್ಯತಿ ನ ಸಂಶಯಃ .
 ಮಧ್ವಕ್ತದಾನಾದ್ವೇಶಿ ಮತ್ತ್ರಿಯಶ್ಚ ಭವೇದ್ ಧ್ರುವಂ .
 ಇಹ ಭುಕ್ತ್ವಾ ಖಿಲಾನ್ಭೋಗಾನ್ಮತ್ಸಾನ್ನಿದ್ಯಮವಾಪ್ನುಯಾತ್ .. ೪೬..
 ವ್ಯಾಸ ಉವಾಚ .
 ಏತಚ್ಛುತ್ವಾ ಮಹಾದೇವೀ ಮಹಾದೇವೇನ ಭಾಷಿತಂ .
 ಸ್ತುತ್ವಾ ತು ವಿವಿಧೈಃ ಸ್ತೋತ್ರೈರ್ದೇವಂ ವೇದಾರ್ಥಗರ್ಭಿತೈಃ .. ೪೭..
 ಶ್ರೀಮತ್ಪಾದಾಬ್ಜಯೋಃ ಪತ್ಯುಃ ಪ್ರಣಾಮಂ ಪರಮೇಶ್ವರೀ .
 ಅತಿಪ್ರಹೃಷ್ಟಹೃದಯಾ ಮುಮೋದ ಮುನಿಸತ್ತಮಾಃ .. ೪೮..
 ಅತಿಗುಹ್ಯಮಿದಂ ವಿಪ್ರಾಃ ಪ್ರಣವಾರ್ಥಪ್ರಕಾಶಕಂ .
 ಶಿವಜ್ಞಾನಪರಂ ಹ್ಯೇತದ್ಭವತಾಮಾರ್ತಿನಾಶನಂ .. ೪೯..
 ಸೂತ ಉವಾಚ .
 ಇತ್ಯುಕ್ತ್ವಾ ಮುನಿಶಾರ್ದೂಲಃ ಪಾರಾಶರ್ಯೋ ಮಹಾತಪಾಃ .
 ಪೂಜಿತಃ ಪರಯಾ ಭಕ್ತ್ಯಾ ಮುನಿಭಿರ್ವೇದವಾದಿಭಿಃ .. ೫೦..
 ಕೈಲಾಸಾದ್ರಿಮನುಸ್ಮತ್ಯ ಯಯೌ ತಸ್ಮಾತ್ತಪೋವನಾತ್ .

ತೇಸಪಿ ಪ್ರಹೃಷ್ಟಹೃದಯಾಃ ಸತ್ರಾಂತೇ ಪರಮೇಶ್ವರಂ .. ೫೧..
 ಸಂಪೂಜ್ಯ ಪರಯಾ ಭಕ್ತ್ಯಾ ಸೋಮಂ ಸೋಮಾರ್ಥಶೇಖರಂ .
 ಯಮಾದಿಯೋಗನಿರತಾಃ ಶಿವಧ್ಯಾನಪರಾಭವನ್ .. ೫೨..
 ಗುಹಾಯ ಕಥಿತಂ ಹ್ಯೇತದ್ಧೇವ್ಯಾ ತೇನಾಪಿ ನಂದಿನೇ .
 ಸನತ್ಕುಮಾರಮುನಯೇ ಪ್ರೋವಾಚ ಭಗವಾನ್ ಹಿ ಸಃ .. ೫೩..
 ತಸ್ಮಾಲ್ಲಬ್ಧಂ ಮದ್ಗುರುಣಾ ವ್ಯಾಸೇನಾಮಿತತೇಜಸಾ .
 ತಸ್ಮಾಲ್ಲಬ್ಧಮಿದಂ ಪುಣ್ಯಂ ಮಯಾಪಿ ಮುನಿಪುಂಗವಾಃ .. ೫೪..
 ಮಯಾ ವಃ ಶ್ರಾವಿತಂ ಹ್ಯೇತದ್ ಗುಹ್ಯಾದ್ ಗುಹ್ಯತರಂ ಪರಂ .
 ಜ್ಞಾತ್ವಾ ಶಿವಪ್ರಿಯಾನ್ಭಕ್ತ್ಯಾ ಭವತೋ ಗಿರಿಶಪ್ರಿಯಂ .. ೫೫..
 ಭವದ್ಭಿರಪಿ ದಾತವ್ಯಮೇತದ್ ಗುಹ್ಯಂ ಶಿವಪ್ರಿಯಂ .
 ಯತಿಭ್ಯಃ ಶಾಂತಚಿತ್ತೇಭ್ಯೋ ಭಕ್ತೇಭ್ಯಃ ಶಿವಪಾದಯೋಃ .. ೫೬..
 ಏತದುಕ್ತ್ವಾ ಮಹಾಭಾಗಃ ಸೂತಃ ಪೌರಾಣಿಕೋತ್ತಮಃ .
 ತೀರ್ಥಯಾತ್ರಾಪ್ರಸಂಗೇನ ಚಚಾರ ಪೃಥಿವೀಮಿಮಾಂ .. ೫೭..
 ಏತದ್ರಹಸ್ಯಂ ಪರಮಂ ಲಬ್ಧ್ವಾ ಸೂತಾನ್ಮನೀಶ್ವರಾಃ .
 ಕಾಶ್ಯಾಪೇವ ಸಮಾಸೀನಾ ಮುಕ್ತಾಃ ಶಿವಪದಂ ಯಯುಃ .. ೫೮..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಪ್ರಣವಾರ್ಥಪದ್ಧತಿವರ್ಣನಂ
 ನಾಮ ನವಮೋಽಧ್ಯಾಯಃ .. ೬.೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೧೦. ದಶಮೋಽಧ್ಯಾಯಃ . ಸೂತೋಪದೇಶಃ .

ವ್ಯಾಸ ಉವಾಚ .
 ಗತೇಽಥ ಸೂತೇ ಮುನಯಃ ಸುವಿಸ್ಮಿತಾ
 ವಿಚಿಂತ್ಯ ಚಾನ್ಯೋಽನ್ಯಮಿದಂ ತು ವಿಸ್ಮೃತಂ .
 ಯದ್ವಾಮದೇವಸ್ಯ ಮತಂ ಮುನೀಶ್ವರ
 ಪ್ರಸೂಚಿತಂ ತತ್ಪಲು ಕಷ್ಟಮದ್ಯ ನಃ .. ೧..
 ಕದಾನುಭೂಯಾನ್ಮನಿವರ್ಯದರ್ಶನಂ
 ಭವಾಬ್ಧಿದುಃಖೌಘಹರಂ ಪರಂ ಹಿ ತತ್ .

ಮಹೇಶ್ವರಾರಾಧನಪುಣ್ಯತೋಽಧುನಾ
ಮುನೀಶ್ವರಃ ಸತ್ವರಮಾವಿರಸ್ತು ನಃ .. ೨..
ಇತಿ ಚಿಂತಾಸಮಾವಿಷ್ಟಾ ಮುನಯೋ ಮುನಿಪುಂಗವಂ .
ವ್ಯಾಸಂ ಸಂಪೂಜ್ಯ ಹೃತ್ಪದ್ಮೇ ತಸ್ತುಸ್ತದ್ಧರ್ಶನೋತ್ಸುಕಾಃ .. ೩..
ಸಂವತ್ಸರಾಂತೇ ಸ ಪುನಃ ಕಾಶೀಂ ಪ್ರಾಪ ಮಹಾಮುನಿಃ .
ಶಿವಭಕ್ತಿರತೋ ಜ್ಞಾನೀ ಪುರಾಣಾರ್ಥಪ್ರಕಾಶಕಃ .. ೪..
ತಂ ದೃಷ್ಟ್ವಾ ಸೂತಮಾಯಾಂತಂ ಮುನಯೋ ಹೃಷ್ಟಚೇತಸಃ .
ಅಭ್ಯುತ್ಥಾನಾನನಾಘ್ಯಾದಿಪೂಜಯಾ ಸಮಪೂಜಯನ್ .. ೫..
ಸೋಽಪಿ ತಾನ್ಮುನಿಶಾರ್ದೂಲಾನಭಿನಂದ್ಯ ಸ್ಮಿತೋದರಂ .
ಪ್ರೀತ್ಯಾ ಸ್ನಾತ್ವಾ ಜಾಹ್ನವೀಯೇ ಜಲೇ ಪರಮಪಾವನೇ .. ೬..
ಋಷೀನ್ಸಂತರ್ಪ್ಯ ಚ ಸುರಾನ್ ಪಿತ್ರ್ಯಂಶ್ಚ ತಿಲತಂಡುಲೈಃ .
ತೀರಮಾಗತ್ಯ ಸಂಪ್ರೋಕ್ಷ್ಯ ವಾಸಸೀ ಪರಿಧಾಯ ಚ .. ೭..
ದ್ವಿರಾಚಮ್ಯ ಸಮಾದಾಯ ಭಸ್ಮ ಸದ್ಯಾದಿಮಂತ್ರತಃ .
ಉದ್ಗೂಲನಾದಿಕ್ರಮತೋ ವಿಧಾರ್ಯಾಥ ಮುನೀಶ್ವರಃ .. ೮..
ರುದ್ರಾಕ್ಷಮಾಲಾಭರಣಃ ಕೃತನಿತ್ಯಕ್ರಿಯಃ ಸುಧೀ .
ಯಥೋಕ್ತಾಂಗೇಷು ವಿಧಿನಾ ತ್ರಿಪುಂತ್ರಂ ರಚತಿ ಸ್ಮಹ .. ೯..
ವಿಶ್ವೇಶ್ವರಮುಮಾಕಾಂತಂ ಸಸುತಂ ಸಗಣಾಧಿಪಂ .
ಪೂಜಯಾಮಾಸ ಸದ್ಭಕ್ತ್ಯಾ ಹ್ಯಸೌ ನತ್ವಾ ಮುಹುರ್ಮುಹುಃ .. ೧೦..
ಕಾಲಭೈರವನಾಥಂ ಚ ಸಂಪೂಜ್ಯಾಥ ವಿಧಾನತಃ .
ಪ್ರದಕ್ಷಿಣೀಕೃತ್ಯ ಪುನಸ್ತೇಧಾ ನತ್ವಾ ಚ ಪಂಚಧಾ .. ೧೧..
ಪುನಃ ಪ್ರದಕ್ಷಿಣೀಕೃತ್ಯ ಪ್ರಣಮ್ಯ ಭುವಿ ದಂಡವತ್ .
ತುಷ್ಟಾವ ಪರಯಾ ಸ್ತುತ್ಯಾ ಸಂಸ್ಮರಂಸ್ತತ್ಪದಾಂಬುಜಂ .. ೧೨..
ಶ್ರೀಮತ್ಪಂಚಾಕ್ಷರೀಂ ವಿದ್ಯಾಮಷ್ಟೋತ್ತರಸಹಸ್ರಕಂ .
ಸಂಜಪ್ಯ ಪುರತಃ ಸ್ಥಿತ್ವಾ ಕ್ಷಮಾಪಯ್ಯ ಮಹೇಶ್ವರಂ .. ೧೩..
ಚಂಡೀಶಂ ಸಂಪ್ರಪೂಜ್ಯಾಽಥ ಮುಕ್ತಿಮಂಡಪಮಧ್ಯತಃ .
ನಿರ್ದಿಷ್ಟಮಾಸನಂ ಭೇಜೇ ಮುನಿಭಿರ್ವೇದಪಾರಗೈಃ .. ೧೪..
ಏವಂ ಸ್ಥಿತೇಷು ಸರ್ವೇಷು ನಮಸ್ಕೃತ್ಯ ಸಮಂತ್ರಕಂ .
ಅಥ ಪ್ರಾಹ ಮುನೀಂದ್ರಾಣಾಂ ಭಾವವೃದ್ಧಿಕರಂ ವಚ .. ೧೫..
ಸೂತ ಉವಾಚ .
ಧನ್ಯಾ ಯೂಯಂ ಮಹಾಪ್ರಾಜ್ಞಾ ಮುನಯಃ ಶಂಸಿತವ್ರತಾಃ .
ಭವದರ್ಥಮಿಹ ಪ್ರಾಪ್ನೋಽಹಂ ತದ್ವೃತ್ತಮಿದಂ ಶೃಣು .. ೧೬..
ಯದಾಹಮುಪದಿಶ್ಯಾಥ ಭವತಃ ಪ್ರಣವಾರ್ಥಕಂ .

ಗತಸ್ತೀರ್ಥಾಟನಾರ್ಥಾಯ ತದ್ವೃತ್ತಾಂತಂ ಬ್ರವೀಮಿ ವಃ .. ೧೭..
 ಇತೋ ನಿರ್ಗತ್ಯ ಸಂಪ್ರಾಪ್ಯ ತೀರಂ ದಕ್ಷಪಯೋನಿಧೇಃ .
 ಸ್ನಾತ್ವಾ ಸಂಪೂಜ್ಯ ವಿಧಿವದ್ದೇವೀಂ ಕನ್ಯಾಮಯೀಂ ಶಿವಾಂ .
 ಪುನರಾಗತ್ಯ ವಿಪ್ರೇಂದ್ರಾಃ ಸುವರ್ಣಮುಖರೀತಟಂ .. ೧೮..
 ಶ್ರೀಕಾಲಹಸ್ತಿಶೈಲಾಖ್ಯನಗರೇ ಪರಮಾದ್ಭುತೇ .
 ಸುವರ್ಣಮುಖರೀತೋಯೇ ಸ್ನಾತ್ವಾ ದೇವಾನೃಷೀನಪಿ .. ೧೯..
 ಸಂತರ್ಪ್ಯ ವಿಧಿವದ್ಭಕ್ತ್ಯಾ ಸಮುದ್ರಂ ಗಿರಿಶಂ ಸ್ಮರನ್ .
 ಸಮರ್ಚ್ಯ ಕಾಲಹಸ್ತೀಶಂ ಚಂದ್ರಕಾಂತಸಮಪ್ರಭಂ .. ೨೦..
 ಪಶ್ಚಿಮಾಭಿಮುಖಂ ಪಂಚಶಿರಸಂ ಪರಮಾದ್ಭುತಂ .
 ಸಕೃದ್ಭರ್ತನಮಾತ್ರೇಣ ಸರ್ವಾಘ್ನಯಕಾರಣಂ .. ೨೧..
 ಸರ್ವಸಿದ್ಧಿಪ್ರದಂ ಭುಕ್ತಿಮುಕ್ತಿದಂ ತ್ರಿಗುಣೇಶ್ವರಂ .
 ತತಶ್ಚ ಪರಯಾ ಭಕ್ತ್ಯಾ ತಸ್ಯ ದಕ್ಷಿಣಗಾಂ ಶಿವಾಂ .. ೨೨..
 ಜ್ಞಾನಪ್ರಸೂನಕಲಿಕಾಂ ಸಮರ್ಚ್ಯ ಹಿ ಜಗತ್ಪ್ರಸೂಂ .
 ಶ್ರೀಮತ್ಪಂಚಾಕ್ಷರೀಂ ವಿದ್ಯಾಮಷ್ಟೋತ್ತರಸಹಸ್ರಕಂ .. ೨೩..
 ಜಪ್ತ್ವಾ ಪ್ರದಕ್ಷಿಣೇಕೃತ್ಯ ಸ್ತುತ್ವಾ ನತ್ವಾ ಮುಹುರ್ಮುಹುಃ .. ೨೪..
 ತತಃ ಪ್ರದಕ್ಷಿಣೇಕೃತ್ಯ ಗಿರಿಂ ಪ್ರತ್ಯಹಮಾದರಾತ್ .
 ಆಮೋದತೀವ ಮನಸಿ ಪ್ರತ್ಯಹಂ ನಿಯಮಾಸ್ಥಿತಃ .. ೨೫..
 ಅನಯನ್ ಚತುರೋ ಮಾಸಾನೇವಂ ತತ್ರ ಮುನೀಶ್ವರಾಃ .
 ಜ್ಞಾನಪ್ರಸೂನಕಲಿಕಾಮಹಾದೇವ್ಯಾಃ ಪ್ರಸಾದತಃ .. ೨೬..
 ಏಕದಾ ತು ಸಮಾಸ್ತೀರ್ಯ ಚೈಲಾಜಿನಕುಶೋತ್ತರಂ .
 ಆಸನಂ ಪರಮಂ ತಸ್ಮಿನ್ ಸ್ಥಿತ್ವಾ ರುದ್ಧೇಂದ್ರಿಯೋ ಮುನಿಃ .. ೨೭..
 ಸಮಾಧಿಮಾಸ್ಥಾಯ ಸದಾ ಪರಮಾನಂದಚಿಹ್ನನಃ .
 ಪರಿಪೂರ್ಣಃ ಶಿವೋಽಸ್ಮೀತಿ ನಿರ್ವ್ಯಗ್ರಹೃದಯೋಽಭವಂ .. ೨೮..
 ಏತಸ್ಮಿನ್ನೇವ ಸಮಯೇ ಮದ್ಗುರುಃ ಕರುಣಾನಿಧಿಃ .
 ನೀಲಜೀಮೂತಸಂಕಾಶೋ ವಿದ್ಯುತ್ಪಿಂಗಜಟಾಧರಃ .. ೨೯..
 ಪ್ರಾಂಶುಃ ಕಮಂಡಲೂದಂಡಕೃಷ್ಣಾಜಿನಧರಃ ಸ್ವಯಂ .
 ಭಸ್ಮಾವದಾತಸರ್ವಾಂಗಃ ಸರ್ವಲಕ್ಷಣಲಕ್ಷಿತಃ .. ೩೦..
 ತ್ರಿಪುಂಡ್ರವಿಲಸದ್ಭಾಲೋ ರುದ್ರಾಕ್ಷಾಲಂಕೃತಾಕೃತಿಃ .
 ಪದ್ಮಪತ್ರಾರುಣಾಯಾಮವಿಸ್ತೀರ್ಣನಯನದ್ವಯಃ .. ೩೧..
 ಪ್ರಾದುರ್ಭೂಯ ಹೃದಂಭೋಜೇ ತದಾನೀಮೇವ ಸತ್ಪರಂ .
 ವಿಮೋಹಿತಸ್ತದೈವಾಸಮೇತದದ್ ಭುತಮಾಸ್ತಿಕಾಃ .. ೩೨..
 ತತ ಉನ್ಮೀಲ್ಯ ನಯನೇ ವಿಲಾಪಂ ಕೃತವಾನಹಂ .

ಆಸೀನ್ಮಮಾಶ್ರುಪಾತಶ್ಚ ಗಿರಿನಿರ್ಝರಸನ್ನಿಭಃ .. ೩೩..
 ಏತಸ್ಮಿನ್ನೇವ ಸಮಯೇ ಶ್ರುತಾ ವಾಗಶರೀರಿಣೀ .
 ವೈಷ್ಣೋಮೋ ಮಹಾದ್ಭುತಾ ವಿಪ್ರಾಸ್ತಾಮೇವ ಶೃಣುತಾದರಾತ್ .. ೩೪..
 ಸೂತಪುತ್ರ ಮಹಾಭಾಗ ಗಚ್ಛ ವಾರಾಣಸೀಂ ಪುರೀಂ .
 ತತ್ರಾಸನ್ಮನಯಃ ಪೂರ್ವಮುಪದಿಷ್ಟಾಸ್ತ್ವಯಾದುನಾ .. ೩೫..
 ತ್ವದುಪಾಗಮಕಲ್ಯಾಣಂ ಕಾಂಕ್ಷಂತೇ ವಿವಶಾ ಭೃಶಂ .
 ತಿಷ್ಠಂತಿ ತೇ ನಿರಾಹಾರಾ ಇತ್ಯುಕ್ತ್ವಾ ವಿರರಾಮ ಸಾ .. ೩೬..
 ತತ ಉತ್ಥಾಯ ತರಸಾ ದೇವಂ ದೇವೀಂ ಚ ಭಕ್ತಿತಃ .
 ಪ್ರದಕ್ಷಿಣೀಕೃತ್ಯ ಪುನಃ ಪ್ರಣಮ್ಯ ಭುವಿ ದಂಡವತ್ .. ೩೭..
 ದ್ವಿಷಡ್ವಾರಂ ಗುರೋರಾಜ್ಞಾಂ ವಿಜ್ಞಾಯ ಶಿವಯೋರಥ .
 ಕ್ಷೇತ್ರಾನ್ನಿರ್ಗತ್ಯ ತರಸಾ ಚತ್ವಾರಿಂಶದ್ಧಿನಾಂತರೇ .. ೩೮..
 ಆಗತೋಽಸ್ಮಿ ಮುನಿಶ್ರೇಷ್ಠಾ ಅನುಗೃಹ್ಣಂತು ಮಾಮಿಹ .
 ಮಯಾ ಕಿಮದ್ಯ ವಕ್ರವ್ಯಂ ಭವಂತಸ್ತದ್ ಬ್ರುವಂತು ಮೇ .. ೩೯..
 ಇತಿ ಸೂತವಚಃ ಶ್ರುತ್ವಾ ಋಷಯೋ ಹೃಷ್ಟಮಾನಸಾಃ .
 ಅವೋಚನ್ಮುನಿಶಾರ್ದೂಲಂ ವ್ಯಾಸಂ ನತ್ವಾ ಮುಹುರ್ಮುಹುಃ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸೂತೋಪದೇಶೋ
 ನಾಮ ದಶಮೋಧ್ಯಾಯಃ .. ೬.೧೦..

೬.೧೧

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೬.೧೧. ಏಕಾದಶೋಽಯಾಯಃ . ವಾಮದೇವಬ್ರಹ್ಮವರ್ಣನಂ .

ಋಷಯ ಊಚುಃ ..
 ಸೂತ ಸೂತ ಮಹಾಭಾಗಃ ತ್ವಮಸ್ಮದ್ಗುರುರುತ್ತಮಃ .
 ಅತಸ್ತ್ವಾಂ ಪರಿಪೃಚ್ಛಾಮೋ ಭವತೋಽನುಗ್ರಹೋ ಯದಿ .. ೧..
 ಶ್ರದ್ಧಾಲುಷು ಚ ಶಿಷ್ಯೇಷು ತ್ವಾದೃಶಾ ಗುರವಃ ಸದಾ .
 ಸ್ನಿಗ್ಧಭಾವಾ ಇತೀದಂ ನೋ ದರ್ಶಿತಂ ಭವತಾಧುನಾ .. ೨..
 ವಿರಜಾಹೋಮಸಮಯೇ ವಾಮದೇವಮತಂ ಪುರಾ .
 ಸೂಚಿತಂ ಭವತಾಸ್ಮಾಭಿರ್ನ ಶ್ರುತಂ ವಿಸ್ತರಾನ್ಮನೇ .. ೩..
 ತದಿದಾನೀಂ ಶ್ರೋತುಕಾಮಾಃ ಶ್ರದ್ಧಯಾ ಪರಮಾದರಾತ್ .

ವಯಂ ಸರ್ವೇ ಕೃಪಾಸಿಂಧೋ ಪ್ರೀತ್ಯಾ ತದ್ವಕ್ತುಮರ್ಹಸಿ .. ೪..
 ಇತಿ ತೇಷಾಂ ವಚಃ ಶ್ರುತ್ವಾ ಸೂತೋ ಹೃಷ್ಟತನೂರುಹಃ .
 ನಮಸ್ಕೃತ್ಯ ಮಹಾದೇವಂ ಗುರೋಃ ಪರತರಂ ಗುರುಂ .. ೫..
 ಮಹಾದೇವೀಂ ತ್ರಿಜನನೀಂ ಗುರುಂ ವ್ಯಾಸಂ ಚ ಭಕ್ತಿತಃ .
 ಪ್ರಾಹ ಗಂಭೀರಯಾ ವಾಚಾ ಮುನೀನಾಹ್ಲಾದಯನ್ನಿದಂ .. ೬..
 ಸೂತ ಉವಾಚ .
 ಸ್ವಸ್ತ್ಯಸ್ತು ಮುನಯಃ ಸರ್ವೇ ಸುಖಿನಃ ಸಂತು ಸರ್ವದಾ .
 ಶಿವಭಕ್ತಾಃ ಸ್ಥಿರಾತ್ಮಾನಃ ಶಿವಭಕ್ತಿಪ್ರವರ್ತಕಾಃ .. ೭..
 ತದತೀವ ವಿಚಿತ್ರಂ ಹಿ ಶ್ರುತಂ ಗುರುಮುಖಾಂಬುಜಾತ್ .
 ಇತಃ ಪೂರ್ವಂ ಮಯಾ ನೋಕ್ತಂ ಗುಹ್ಯಪ್ರಾಕಟ್ಯಶಂಕಯಾ .. ೮..
 ಯೂಯಂ ಖಲು ಮಹಾಭಾಗಾಃ ಶಿವಭಕ್ತಾ ದೃಢವ್ರತಾಃ .
 ಇತಿ ನಿಶ್ಚಿತ್ಯ ಯುಷ್ಮಾಕಂ ವಕ್ಷ್ಯಾಮಿ ಶ್ರುಯತಾಂ ಮುದಾ .. ೯..
 ಪುರಾ ರಥಂತರೇ ಕಲ್ಪೇ ವಾಮದೇವೋ ಮಹಾಮುನಿಃ .
 ಗರ್ಭಮುಕ್ತಃ ಶಿವಜ್ಞಾನವಿದಾಂ ಗುರುತಮಃ ಸ್ವಯಂ .. ೧೦.೧೧.೧೦..
 ವೇದಾಗಮಪುರಾಣಾದಿಸರ್ವಶಾಸ್ತ್ರಾರ್ಥತತ್ತ್ವವಿತ್ .
 ದೇವಾಸುರಮನುಷ್ಯಾದಿಜೀವಾನಾಂ ಜನ್ಮಕರ್ಮವಿತ್ .. ೧೧..
 ಭಸ್ಮಾವದಾತಸರ್ವಾಂಗೋ ಜಟಾಮಂಡಲಮಂಡಿತಃ .
 ನಿರಾಶ್ರಯೋ ನಿಃಸ್ಪೃಹಶ್ಚ ನಿರ್ದ್ವಂದ್ವೋ ನಿರಹಂಕೃತಿಃ .. ೧೨..
 ದಿಗಂಬರೋ ಮಹಾಜ್ಞಾನೀ ಮಹೇಶ್ವರ ಇವಾಪರಃ .
 ಶಿಷ್ಯಭೂತೈರ್ಮುನೀಂದ್ರೈಶ್ಚ ತಾದೃಶೈಃ ಪರಿವಾರಿತಃ .. ೧೩..
 ಪರ್ಯಟನ್ವೃಥಿವೀಮೇತಾಂ ಸ್ವಪಾದಸ್ಪರ್ಶಪುಣ್ಯತಃ .
 ಪವಿತ್ರಯನ್ವರೇ ಧಾಮ್ನಿ ನಿಮಗ್ನಹೃದಯೋಽನ್ವಹಂ .. ೧೪..
 ಕುಮಾರಶಿಖರಂ ಮೇರೋರ್ದಕ್ಷಿಣಂ ಪ್ರಾವಿಶನ್ಮುದಾ .
 ಯತ್ರಾಸ್ತೇ ಭಗವಾನೀಶತನಯಃ ಶಿಖಿವಾಹನಃ .. ೧೫..
 ಜ್ಞಾನಶಕ್ತಿಧರೋ ವೀರಃ ಸರ್ವಾಸುರವಿಮರ್ದನಃ .
 ಗಜಾವಲ್ಲೀಸಮಾಯುಕ್ತಃ ಸರ್ವೈರ್ದೇವೈರ್ನಮಸ್ಕೃತಃ .. ೧೬..
 ತತ್ರ ಸ್ಕಂದಸರೋ ನಾಮ ಸರಃ ಸಾಗರಸನ್ನಿಭಂ .
 ಶಿಶಿರಸ್ವಾದುಪಾನೀಯಂ ಸ್ವಚ್ಛಾಭಾಗಾಧಬಹೂದಕಂ .. ೧೭..
 ಸರ್ವಾಶ್ಚರ್ಯಗುಣೋಪೇತಂ ವಿದ್ಯತೇ ಸ್ವಾಮಿಸನ್ನಿಧೌ .
 ತತ್ರ ಸ್ನಾತ್ವಾ ವಾಮದೇವಃ ಸಹಶಿಷ್ಯೈರ್ಮಹಾಮುನಿಃ .. ೧೮..
 ಕುಮಾರಂ ಶಿಖರಾಸೀನಂ ಮುನಿವೃಂದನಿಷೇವಿತಂ .

ಉದ್ಯದಾದಿತ್ಯಸಂಕಾಶಂ ಮಯೂರವರವಾಹನಂ .. ೧೯..
 ಚತುರ್ಭುಜಮುದಾರಾಂಗಂ ಮುಕುಟಾದಿವಿಭೂಷಿತಂ .
 ಶಕ್ತಿರತ್ನದ್ವಯೋಪಾಸ್ಯಂ ಶಕ್ತಿಕುಕ್ಕುಟಧಾರಿಣಂ .. ೬.೧೧.೨೦..
 ವರದಾಭಯಹಸ್ತಂ ಚ ದೃಷ್ಟ್ವಾ ಸ್ಕಂದಂ ಮುನೀಶ್ವರಃ .
 ಸಂಪೂಜ್ಯ ಪರಯಾ ಭಕ್ತ್ಯಾ ಸ್ತೋತುಂ ಸಮುಪಚಕ್ರಮೇ .. ೨೧..
 ವಾಮದೇವ ಉವಾಚ .
 ಓಂ ನಮಃ ಪ್ರಣವಾರ್ಥಾಯ ಪ್ರಣವಾರ್ಥವಿಧಾಯಿನೇ .
 ಪ್ರಣವಾಕ್ಷರಬೀಜಾಯ ಪ್ರಣ ವಾಯ ನಮೋ ನಮಃ .. ೨೨..
 ವೇದಾಂತಾರ್ಥಸ್ವರೂಪಾಯ ವೇದಾಂತಾರ್ಥವಿಧಾಯಿನೇ .
 ವೇದಾಂತಾರ್ಥವಿದೇ ನಿತ್ಯಂ ವಿದಿತಾಯ ನಮೋ ನಮಃ .. ೨೩..
 ನಮೋ ಗುಹಾಯ ಭೂತಾನಾಂ ಗುಹಾಸು ನಿಹಿತಾಯ ಚ .
 ಗುಹ್ಯಾಯ ಗುಹ್ಯರೂಪಾಯ ಗುಹ್ಯಾಗಮವಿದೇ ನಮಃ .. ೨೪..
 ಅಣೋರಣೀಯಸೇ ತುಭ್ಯಂ ಮಹತೋಽಪಿ ಮಹೀಯಸೇ .
 ನಮಃ ಪರಾವರಜ್ಞಾಯ ಪರಮಾತ್ಮಸ್ವರೂಪಿಣೇ .. ೨೫..
 ಸ್ಕಂದಾಯ ಸ್ಕಂದರೂಪಾಯ ಮಿಹಿರಾರುಣತೇಜಸೇ .
 ನಮೋ ಮಂದಾರಮಾಲೋದ್ಯನ್ಮುಕುಟಾದಿಭೃತೇ ಸದಾ .. ೨೬..
 ಶಿವಶಿಷ್ಯಾಯ ಪುತ್ರಾಯ ಶಿವಸ್ಯ ಶಿವದಾಯಿನೇ .
 ಶಿವಪ್ರಿಯಾಯ ಶಿವಯೋರಾನಂದನಿಧಯೇ ನಮಃ .. ೨೭..
 ಗಾಂಗೇಯಾಯ ನಮಸ್ತುಭ್ಯಂ ಕಾರ್ತಿಕೇಯಾಯ ಧೀಮತೇ .
 ಉಮಾಪುತ್ರಾಯ ಮಹತೇ ಶರಕಾನನಶಾಯಿನೇ .. ೨೮..
 ಷಡಕ್ಷರಶರೀರಾಯ ಷಡ್ವಿಧಾರ್ಥವಿಧಾಯಿನೇ .
 ಷಡಧ್ವಾತೀತರೂಪಾಯ ಷಣ್ಮುಖಾಯ ನಮೋ ನಮಃ .. ೨೯..
 ದ್ವಾದಶಾಯತನೇತ್ರಾಯ ದ್ವಾದಶೋದ್ಯತಬಾಹವೇ .
 ದ್ವಾದಶಾಯುಧಧಾರಾಯ ದ್ವಾದಶಾತ್ಮನ್ನಮೋಽಸ್ತು ತೇ .. ೬.೧೧.೩೦..
 ಚತುರ್ಭುಜಾಯ ಶಾಂತಾಯ ಶಕ್ತಿಕುಕ್ಕುಟಧಾರಿಣೇ .
 ವರದಾಭಯಹಸ್ತಾಯ ನಮೋಽಸುರವಿದಾರಿಣೇ .. ೩೧..
 ಗಜಾವಲ್ಲೀಕುಚಾಲಿಪ್ತಕುಂಕುಮಾಂಕಿತವಕ್ಷಸೇ .
 ನಮೋ ಗಜಾನನಾನಂದಮಹಿಮಾನಂದಿತಾತ್ಮನೇ .. ೩೨..
 ಬ್ರಹ್ಮಾದಿದೇವಮುನಿಸಿನ್ನರಗೀಯಮಾನ-ಗಾಧಾವಿಶೇಷಶುಚಿಚಿಂತಿಕೀರ್ತಿಧಾಮ್ನೇ
 .
 ವೃಂದಾರಕಾಮಲಕಿರೀಟವಿಭೂಷಣಸ್ರಕ್-ಪೂಜ್ಯಾಭಿರಾಮಪದಪಂಕಜ ತೇ
 ನಮೋಽಸ್ತು .. ೩೩..

ಇತಿ ಸ್ಕಂದಸ್ತವಂ ದಿವ್ಯಂ ವಾಮದೇವೇನ ಭಾಷಿತಂ .
 ಯಃ ಪಠೇಚ್ಛ್ರೇಣಯಾದ್ವಾಪಿ ಸ ಯಾತಿ ಪರಮಾಂ ಗತಿಂ .. ೩೪..
 ಮಹಾಪ್ರಜ್ಞಾಕರಂ ಹ್ಯೇತಚ್ಛಿವಭಕ್ತಿವಿವರ್ಧನಂ .
 ಆಯುರಾರೋಗ್ಯಧನಕೃತ್ಯವರ್ವಕಾಮಪ್ರದಂ ಸದಾ .. ೩೫..
 ಇತಿ ಸ್ತುತ್ವಾ ವಾಮದೇವೋ ದೇವಂ ಸೇನಾಪತಿಂ ಪ್ರಭುಂ .
 ಪ್ರದಕ್ಷಿಣಾತ್ರಯಂ ಕೃತ್ವಾ ಪ್ರಣಮ್ಯ ಭುವಿ ದಂಡವತ್ .. ೩೬..
 ಸಾಷ್ಟಾಂಗಂ ಚ ಪುನಃ ಕೃತ್ವಾ ಪ್ರದಕ್ಷಿಣನಮಸ್ಮೃತಂ .
 ಅಭವತ್ಪಾರ್ಶ್ವತಸ್ತಸ್ಯ ವಿನಯಾವನತೋ ದ್ವಿಜಾಃ .. ೩೭..
 ವಾಮದೇವಕೃತಂ ಸ್ತೋತ್ರಂ ಪರಮಾರ್ಥವಿಜೃಂಭಿತಂ .
 ಶ್ರುತ್ವಾಭವತ್ಪ್ರಸನ್ನೋ ಹಿ ಮಹೇಶ್ವರಸುತಃ ಪ್ರಭುಃ .. ೩೮..
 ತಮುವಾಚ ಮಹಾಸೇನಃ ಪ್ರೀತೋಽಸ್ಮಿ ತವ ಪೂಜಯಾ .
 ಭಕ್ತ್ಯಾ ಸ್ತುತ್ಯಾ ಚ ಭದ್ರಂ ತೇ ಕಿಮದ್ಯ ಕರವಾಣ್ಯಹಂ .. ೩೯..
 ಮುನೇ ತ್ವಂ ಯೋಗಿನಾಂ ಮುಖ್ಯಃ ಪರಿಪೂರ್ಣಶ್ಚ ನಿಃಸ್ವಹಃ .
 ಭವಾದೃಶಾಂ ಹಿ ಲೋಕೇಽಸ್ಮಿಪ್ರಾರ್ಥನೀಯಂ ನ ವಿದ್ಯತೇ .. ೪೦..
 ತಥಾಪಿ ಧರ್ಮರಕ್ಷಾಯೈ ಲೋಕಾನುಗ್ರಹಕಾಂಕ್ಷಯಾ .
 ತ್ವಾದೃಶಾಃ ಸಾಧವಃ ಸಂತೋ ವಿಚರಂತಿ ಮಹೀತಲೇ .. ೪೧..
 ಶ್ರೋತವ್ಯಮಸ್ತಿ ಚೇದ್ ಬ್ರಹ್ಮನ್ ವಕ್ತುಮರ್ಹಸಿ ಸಾಂಪ್ರತಂ .
 ತದಿದಾನೀಮಹಂ ವಕ್ಷ್ಯೇ ಲೋಕಾನುಗ್ರಹಹೇತವೇ .. ೪೨..
 ಇತಿ ಸ್ಕಂದವಚಃ ಶ್ರುತ್ವಾ ವಾಮದೇವೋ ಮಹಾಮುನಿಃ .
 ಪ್ರಶ್ರಯಾವನತಃ ಪ್ರಾಹ ಮೇಘಗಂಭೀರಯಾ ಗಿರಾ .. ೪೩..
 ವಾಮದೇವ ಉವಾಚ .
 ಭಗವನ್ಪರಮೇಶಸ್ತ್ವಂ ಪರಾಪರವಿಭೂತಿದಃ .
 ಸರ್ವಜ್ಞಃ ಸರ್ವಕರ್ತಾ ಚ ಸರ್ವಶಕ್ತಿಧರಃ ಪ್ರಭುಃ .. ೪೪..
 ಜೀವಾ ವಯಂ ತು ತೇ ವಕ್ತುಂ ಸನ್ನಿಧೌ ಪರಮೇಶಿತುಃ .
 ತಥಾಪ್ಯನುಗ್ರಹೋಽಯಂ ತೇ ಯತ್ತ್ವಂ ವದಸಿ ಮಾಂ ಪ್ರತಿ .. ೪೫..
 ಕೃತಾರ್ಥೋಽಹಂ ಮಹಾಪ್ರಾಜ್ಞ ವಿಜ್ಞಾನಕಣಮಾತ್ರತಃ .
 ಪ್ರೇರಿತಃ ಪರಿಪೃಚ್ಛಾಮಿ ಕ್ಷಂತವ್ಯೋಽತಿಕ್ರಮೋ ಮಮ .. ೪೬..
 ಪ್ರಣವೋ ಹಿ ಪರಃ ಸಾಕ್ಷಾತ್ಪರಮೇಶ್ವರವಾಚಕಃ .
 ವಾಚ್ಯಃ ಪಶುಪತಿದೇವಃ ಪಶೂನಾಂ ಪಾಶಮೋಚಕಃ .. ೪೭..
 ವಾಚಕೇನ ಸಮಾಹೂತಃ ಪಶೂನ್ಮೋಚಯತೇ ಕ್ಷಣಾತ್ .
 ತಸ್ಮಾದ್ವಾಚಕತಾಸಿದ್ಧಿಃ ಪ್ರಣವೇನ ಶಿವಂಪ್ರತಿ .. ೪೮..

ಓಮಿತೀದಂ ಸರ್ವಮಿತಿ ಶ್ರುತಿರಾಹ ಸನಾತನೀ .
 ಓಮಿತಿ ಬ್ರಹ್ಮ ಸರ್ವಂ ಹಿ ಬ್ರಹ್ಮೇತಿ ಚ ಸಮಬ್ರವೀತ್ .. ೪೯..
 ದೇವಸೇನಾಪತೇ ತುಭ್ಯಂ ದೇವಾನಾಂಪತಯೇ ನಮಃ .
 ನಮೋ ಯತೀನಾಂ ಪತಯೇ ಪರಿಪೂರ್ಣಾಯ ತೇ ನಮಃ .. ೬.೧೧.೫೦..
 ಏವಂ ಸ್ಥಿತೇ ಜಗತ್ಯಸ್ಮಿನ್ ಶಿವಾದನ್ಯನ್ನ ವಿದ್ಯತೇ .
 ಸರ್ವರೂಪಧರಃ ಸ್ವಾಮೀ ಶಿವೋ ವ್ಯಾಪೀ ಮಹೇಶ್ವರಃ .. ೫೧..
 ಸಮಷ್ಟಿವ್ಯಷ್ಟಿಭಾವೇನ ಪ್ರಣವಾರ್ಥಃ ಶ್ರುತೋ ಮಯಾ .
 ನ ಜಾತುಚಿನ್ಮಹಾಸೇನ ಸಂಪ್ರಾಪ್ತಸ್ತಾ ದೃಶೋ ಗುರುಃ .. ೫೨..
 ಅತಃ ಕೃತ್ವಾನುಕಂಪಾಂ ವೈ ತಮರ್ಥಂ ವಕ್ತುಮರ್ಹಸಿ .
 ಉಪದೇಶವಿಧಾನೇನ ಸದಾಚಾರಕ್ರಮೇಣ ಚ .. ೫೩..
 ಸ್ವಾಮ್ಯೇಕಃ ಸರ್ವಜಂತೂನಾಂ ಪಾಶಚ್ಛೇದಕರೋ ಗುರುಃ .
 ಅತಸ್ತ್ವತ್ಯ ಪಯಾ ಸೋಽರ್ಥಃ ಶ್ರೋತವ್ಯೋ ಹಿ ಮಯಾ ಗುರೋ .. ೫೪..
 ಇತಿ ಸ ಮುನಿನಾ ಪೃಷ್ಠಃ ಸ್ಕಂದಃ ಪ್ರಣಮ್ಯ ಸದಾಶಿವಂ-ಪ್ರಣವವಪುಷಂ
 ಸಾಷ್ಟತ್ರಿಂಶತ್ಕಲಾವರಲಕ್ಷಿತಂ .
 ಸಹಿತಮುಮಯಾ ಶಶ್ವತ್ಪಾರ್ಶ್ವೇ ಮುನಿಪ್ರವರಾನ್ವಿತಂ-ಗದಿತುಮುಪಚಕ್ರಾಮ
 ಶ್ರೇಯಃ ಶ್ರುತಿಷ್ಠಪಿ ಗೋಪಿತಂ .. ೫೫..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ವಾಮದೇವಬ್ರಹ್ಮವರ್ಣನಾ
 .. ೬.೧೧..
 ೬.೧೨
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೬.೧೨. ದ್ವಾದಶೋಽಧ್ಯಾಯಃ . ಸಂನ್ಯಾಸವಿಧಿವರ್ಣನಂ .

ಶ್ರೀಬ್ರಹ್ಮಣ್ಯ ಉವಾಚ .
 ಸಾಧುಸಾಧು ಮಹಾಭಾಗ ವಾಮದೇವ ಮುನೀಶ್ವರ .
 ತ್ವಮತೀವ ಶಿವೇ ಭಕ್ತಃ ಶಿವಜ್ಞಾನವತಾಂ ವರಃ .. ೧..
 ತ್ವಯಾ ತ್ವವಿದಿತಂ ಕಿಂಚಿನ್ನಾಸ್ತಿ ಲೋಕೇಷು ಕುತ್ರಚಿತ್ .
 ತಥಾಪಿ ತವ ವಕ್ಷ್ಯಾಮಿ ಲೋಕಾನುಗ್ರಹಕಾರಿಣಃ .. ೨..
 ಲೋಕೇಽಸ್ತಿಸ್ವಶವಃ ಸರ್ವೇ ನಾನಾಶಾಸ್ತ್ರವಿಮೋಹಿತಾಃ .
 ವಂಚಿತಾಃ ಪರಮೇಶಸ್ಯ ಮಾಯಯಾತಿವಿಚಿತ್ರಯಾ .. ೩..

ನ ಜಾನತಿ ಪರಂ ಸಾಕ್ಷಾತ್ಪ್ರಣವಾರ್ಥಂ ಮಹೇಶ್ವರಂ .
ಸಗುಣಂ ನಿರ್ಗುಣಂ ಬ್ರಹ್ಮ ತ್ರಿದೇವಜನಕಂ ಪರಂ .. ೪..
ದಕ್ಷಿಣಂ ಬಾಹುಮುದ್ಧೃತ್ಯ ಶಪಥಂ ಪ್ರಬ್ರವೀಮಿ ತೇ .
ಸತ್ಯಂ ಸತ್ಯಂ ಪುನಃ ಸತ್ಯಂ ಸತ್ಯಂ ಸತ್ಯಂ ಪುನಃ ಪುನಃ .. ೫..
ಪ್ರಣವಾರ್ಥಃ ಶಿವಃ ಸಾಕ್ಷಾತ್ಪ್ರಾಧಾನ್ಯೇನ ಪ್ರಕೀರ್ತಿತಃ .
ಶ್ರುತಿಷು ಸ್ಮೃತಿಶಾಸ್ತ್ರೇಷು ಪುರಾಣೇಷ್ವಾಗಮೇಷು ಚ .. ೬..
ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .
ಆನಂದಂ ಯಸ್ಯ ವೈ ವಿದ್ವಾನ್ನ ಬಿಭೇತಿ ಕುತಶ್ಚನ .. ೭..
ಯಸ್ಮಾಜ್ಜಗದಿದಂ ಸರ್ವಂ ವಿಧಿವಿಷ್ಟ್ವಂದ್ರಪೂರ್ವಕಂ .
ಸಹ ಭೂತೇಂದ್ರಿಯಗ್ರಾಮೈಃ ಪ್ರಥಮಂ ಸಂಪ್ರಸೂಯತೇ .. ೮..
ನ ಸಂಪ್ರಸೂಯತೇ ಯೋ ವೈ ಕುತಶ್ಚನ ಕದಾಚನ .
ಯಸ್ಮಿನ್ನ ಭಾಸತೇ ವಿದ್ಯುನ್ನ ಚ ಸೂರ್ಯೋ ನ ಚಂದ್ರಮಾಃ .. ೯..
ಯಸ್ಯ ಭಾಸಾ ವಿಭಾತೀದಂ ಜಗತ್ಸರ್ವಂ ಸಮಂತತಃ .
ಸರ್ವೈಶ್ಚರ್ಯೇಣ ಸಂಪನ್ನೋ ನಾಮ್ನಾ ಸರ್ವೈಶ್ಚರಃ ಸ್ವಯಂ .. ೧೦..೧೧..
ಯೋ ವೈ ಮುಮುಕ್ಷುಭಿದ್ಧೈರ್ಯಃ ಶಂಭುರಾಕಾಶಮಧ್ಯಗಃ .
ಸರ್ವವ್ಯಾಪಿ ಪ್ರಕಾಶಾತ್ಮಾ ಭಾಸರೂಪೋ ಹಿ ಚಿನ್ಮಯಃ .. ೧೧..
ಯಸ್ಯ ಪುಂಸಃ ಪರಾ ಶಕ್ತಿರ್ಭಾವಗಮ್ಯಾ ಮನೋಹರಾ .
ನಿರ್ಗುಣಾ ಸ್ವಗುಣೈರೇವ ನಿಗುಠಾ ನಿಷ್ಕಲಾ ಶಿವಾ .. ೧೨..
ತದೀಯಂ ತ್ರಿವಿಧಂ ರೂಪಂ ಸ್ಥೂಲಂ ಸೂಕ್ಷ್ಮಂ ಪರಂ ತತಃ .
ಧೈಯಂ ಮುಮುಕ್ಷುಭಿರ್ನಿತ್ಯಂ ಕ್ರಮತೋ ಯೋಗಿಭಿರ್ಮುನೇ .. ೧೩..
ನಿಷ್ಕಲಃ ಸರ್ವದೇವಾನಾಮಾದಿದೇವಃ ಸನಾತನಃ .
ಜ್ಞಾನಕ್ರಿಯಾಸ್ವಭಾವೋ ಯಃ ಪರಮಾತ್ಮೇತಿ ಗೀಯತೇ .. ೧೪..
ತಸ್ಯ ದೇವಾಧಿದೇವಸ್ಯ ಮೂರ್ತಿಃ ಸಾಕ್ಷಾತ್ಸದಾಶಿವಃ .
ಪಂಚಮಂತ್ರತನುದೇವಃ ಕಲಾಪಂಚಕವಿಗ್ರಹಃ .. ೧೫..
ಶುದ್ಧಸ್ಥಟಿಕಸಂಕಾಶಃ ಪ್ರಸನ್ನಃ ಶೀತಲದ್ಯುತಿಃ .
ಪಂಚವಕ್ತ್ರೋ ದಶಭುಜಸ್ತ್ರಿಪಂಚನಯನಃ ಪ್ರಭುಃ .. ೧೬..
ಈಶಾನಮುಕುಟೋಪೇತಃ ಪುರುಷಾಸ್ಯಃ ಪುರಾತನಃ .
ಅಘೋರಹೃದಯೋ ವಾಮದೇವಗುಹ್ಯಪ್ರದೇಶವಾನ್ .. ೧೭..
ಸದೃಪಾದಶ್ಚ ತನ್ಮೂರ್ತಿಃ ಸಾಕ್ಷಾತ್ಸಕಲನಿಷ್ಕಲಃ .
ಸರ್ವ್ವಜ್ಞತ್ವಾದಿಷಟ್ಕೃಷ್ಣಡಂಗೀಕೃತವಿಗ್ರಹಃ .. ೧೮..
ಶಬ್ದಾದಿಶಕ್ತಿಸ್ಪುರಿತಹೃತ್ಪಂಕಜವಿರಾಜಿತಃ .
ಸ್ವಶಕ್ತ್ಯಾ ವಾಮಭಾಗೇ ತು ಮನೋನ್ಮನ್ಯಾ ವಿಭೂಷಿತಃ .. ೧೯..

ಮಂತ್ರಾದಿಷಡ್ವಿಧಾರ್ಥಾನಾಮಧೋಪನ್ಯಾಸಮಾರ್ಗತಃ . ಸಾ - ಮಾ
ಸಮಷ್ಟಿವ್ಯಷ್ಟಿಭಾವಾರ್ಥಂ ವಕ್ಷ್ಯಾಮಿ ಪ್ರಣವಾತ್ಮಕಂ .. ೬.೧೨.೨೦..
ಉಪದೇಶಕ್ರಮೋ ಹ್ಯಾದೌ ವಕ್ತವ್ಯಃ ಶ್ರುಯತಾಮಯಂ .
ಚಾತುರ್ವರ್ಣ್ಯಂ ಹಿ ಲೋಕೇಸ್ವಿನ್ವಸಿದ್ಧಮ್ನಾನುಷೇ ಮುನೇ .. ೨೧..
ತ್ಯೈವರ್ಣಿಕಾನಾಮೇವಾತ್ರ ಶ್ರುತ್ಯಾಚಾರಸಮನ್ವಯಃ .
ಶುಶ್ರೂಷಾಮಾತ್ರಸಾರಾ ಹಿ ಶೂದ್ರಾಃ ಶ್ರುತಿಬಹಿಷ್ಕೃತಾಃ .. ೨೨..
ತ್ಯೈವರ್ಣಿಕಾನಾಂ ಸರ್ವೇಷಾಂ ಸ್ವಸ್ವಾಶ್ರಮರತಾತ್ಮನಾಂ .
ಶ್ರುತಿಸ್ಮತ್ಪ್ರಾಪ್ತೋ ಧರ್ಮೋಽನುಷ್ಠೇಯೋ ನಾಪರಃ ಕ್ವಚಿತ್ .. ೨೩..
ಶ್ರುತಿಸ್ಮತ್ಪ್ರಾಪ್ತಂ ಕರ್ಮ ಕುರ್ವನ್ನಿದ್ಧಿಮವಾಪ್ಸ್ಯತಿ .
ಇತ್ಯುಕ್ತಂ ಪರಮೇಶೇನ ವೇದಮಾರ್ಗಪ್ರದರ್ಶಿನಾ .. ೨೪..
ವರ್ಣಾಶ್ರಮಾಚಾರಪುಣ್ಯೈರಭ್ಯರ್ಚ್ಯ ಪರಮೇಶ್ವರಂ .
ತತ್ಸಾಯುಷ್ಯಂ ಗತಾಃ ಸರ್ವೇ ಬಹವೋ ಮುನಿಸತ್ತಮಾಃ .. ೨೫..
ಬ್ರಹ್ಮಚರ್ಯೇಣ ಮುನಯೋ ದೇವಾ ಯಜ್ಞಕ್ರಿಯಾದ್ವನಾ .
ಪಿತರಃ ಪ್ರಜಯಾ ತೃಪ್ತಾ ಇತಿ ಹಿ ಶ್ರುತಿರಬ್ರವೀತ್ .. ೨೬..
ಏವಂ ಋಣತ್ರಯಾನ್ಮುಕ್ತೋ ವಾನಪಸ್ತಾಶ್ರಮಂ ಗತಃ .
ಶೀತೋಷ್ಣಸುಖದುಃಖಾದಿಸಹಿಷ್ಣುವಿಜಿತೇಂದ್ರಿಯಃ .. ೨೭..
ತಪಸ್ವೀ ವಿಜಿತಾಹಾರೋ ಯಮಾದ್ಯಂ ಯೋಗಮಭ್ಯಸೇತ್ .
ಯಥಾ ದೃಢತರಾ ಬುದ್ಧಿರವಿಚಾಲ್ಯಾ ಭವೇತ್ತಥಾ .. ೨೮..
ಏವಂ ಕ್ರಮೇಣ ಶುದ್ಧಾತ್ಮಾ ಸರ್ವಕರ್ಮಾಣಿ ವಿನ್ಯಸೇತ್ .
ಸಂನ್ಯಸ್ಯ ಸರ್ವಕರ್ಮಾಣಿ ಜ್ಞಾನಪೂಜಾಪರೋ ಭವೇತ್ .. ೨೯..
ಸಾ ಹಿ ಸಾಕ್ಷಾಚ್ಛಿವೈಕ್ಯೇನ ಜೀವನ್ಮುಕ್ತಿಫಲಪ್ರದಾ .
ಸರ್ವೋತ್ತಮಾ ಹಿ ವಿಜ್ಞೇಯಾ ನಿರ್ವಿಕಾರಾ ಯತಾತ್ಮನಾಂ .. ೬.೧೨.೩೦..
ತತ್ಪ್ರಕಾರಮಹಂ ವಕ್ಷ್ಯೇ ಲೋಕಾನುಗ್ರಹಕಾಮ್ಯಯಾ .
ತವ ಸ್ತೇಹಾನ್ಮಹಾಪ್ರಾಜ್ಞ ಸಾವಧಾನತಯಾ ಶೃಣು .. ೩೧..
ಸರ್ವಶಾಸ್ತ್ರಾರ್ಥತತ್ತ್ವಜ್ಞಂ ವೇದಾಂತಜ್ಞಾನಪಾರಗಂ .
ಆಚಾರ್ಯಮುಪಗಚ್ಛೇತ್ಸ ಯತಿರ್ಮತಿಮತಾಂ ವರಂ .. ೩೨..
ತತ್ಸಮೀಪಮುಪವ್ರಜ್ಯ ಯಥಾವಿಧಿ ವಿಚಕ್ಷಣಃ .
ದೀರ್ಘದಂಡಪ್ರಣಾಮಾದ್ಯೈಸ್ತೋಷಯೇದ್ಯತ್ನತಃ ಸುಧೀಃ .. ೩೩..
ಯೋ ಗುರುಃ ಸ ಶಿವಃ ಪ್ರೋಕ್ತೋ ಯಃ ಶಿವಃ ಸ ಗುರುಃ ಸ್ಮೃತಃ .
ಇತಿ ನಿಶ್ಚಿತ್ಯ ಮನಸಾ ಸ್ವವಿಚಾರಂ ನಿವೇದಯೇತ್ .. ೩೪..
ಲಬ್ಧಾನುಜ್ಞಸ್ತು ಗುರುಣಾ ದ್ವಾದಶಾಹಂ ಪಯೋವ್ರತೀ .

ಶುಕ್ಲಪಕ್ಷೇ ಚತುರ್ಥ್ಯಾಂ ವಾ ದಶಮ್ಯಾಂ ವಾ ವಿಧಾನತಃ .. ೩೫..
 ಪ್ರಾತಃ ಸ್ನಾತ್ವಾ ವಿಶುದ್ಧಾತ್ಮಾ ಕೃತನಿತ್ಯಕ್ರಿಯಃ ಸುಧೀಃ .
 ಗುರುಮಾಹೂಯ ವಿಧಿನಾ ನಾಂದೀಶ್ರಾದ್ಧಂ ಸಮಾರಭೇತ್ .. ೩೬..
 ವಿಶ್ವೇದೇವಾಃ ಸತ್ಯವಸುಸಂಜ್ಞಾವಂತಃ ಪ್ರಕೀರ್ತಿತಾಃ .
 ದೇವಶ್ರಾದ್ಧೇ ಬ್ರಹ್ಮವಿಷ್ಣುಮಹೇಶಾಃ ಕಥಿತಾಸ್ತಯಃ .. ೩೭..
 ಋಷಿಶ್ರಾದ್ಧೇ ತು ಸಂಪ್ರೋಕ್ತಾ ದೇವಕ್ಷೇತ್ರಮನುಷ್ಯಜಾಃ .
 ದೇವಶ್ರಾದ್ಧೇ ತು ವಸುರುದ್ರಾದಿತ್ಯಾಃ ಸಂಪ್ರಕೀರ್ತಿತಾಃ .. ೩೮..
 ಚತ್ವಾರೋ ಮಾನುಷಶ್ರಾದ್ಧೇ ಸನಕಾದ್ಯಾ ಮುನೀಶ್ವರಾಃ .
 ಭೂತಶ್ರಾದ್ಧೇ ಪಂಚ ಮಹಾಭೂತಾನಿ ಚ ತತಃ ಪರಂ .. ೩೯..
 ಚಕ್ಷುರಾದೀಂದ್ರಿಯಗ್ರಾಮೋ ಭೂತಗ್ರಾಮಶ್ಚತುರ್ವಿಧಃ .
 ಪಿತೃಶ್ರಾದ್ಧೇ ಪಿತಾ ತಸ್ಯ ಪಿತಾ ತಸ್ಯ ಪಿತಾ ತ್ರಯಃ .. ೪೦.೪೦..
 ಮಾತೃಶ್ರಾದ್ಧೇ ಮಾತೃಪಿತಾಮಹ್ಯೌ ಚ ಪ್ರಪಿತಾಮಹೀ .
 ಆತ್ಮಶ್ರಾದ್ಧೇ ತು ಚತ್ವಾರ ಆತ್ಮಾ ಪಿತೃಪಿತಾಮಹೌ .. ೪೧..
 ಪ್ರಪಿತಾಮಹನಾಮಾ ಚ ಸಪತ್ನೀಕಾಃ ಪ್ರಕೀರ್ತಿತಾಃ .
 ಮಾತಾಮಹಾತ್ಮಕಶ್ರಾದ್ಧೇ ತ್ರಯೋ ಮಾತಾಮಹಾದಯಃ .. ೪೨..
 ಪ್ರತಿಶ್ರಾದ್ಧಂ ಬ್ರಾಹ್ಮಣಾನಾಂ ಯುಗ್ಮಂ ಕೃತ್ವೋಪಕಲ್ಪಿತಾನ್ .
 ಆಹೂಯ ಪಾದೌ ಪ್ರಕ್ಷಾಲ್ಯ ಸ್ವಯಮಾಚಮ್ಯ ಯತೃತಃ .. ೪೩..
 ಸಮಸ್ತಸಂಪತ್ತಮವಾಪ್ತಿಹೇತವಃ, ಸಮುತ್ಥಿತಾಪತ್ಕುಲಧೂಮಕೇತವಃ .
 ಅಪಾರಸಂಸಾರಸಮುದ್ರಸೇತವಃ, ಪುನಂತು ಮಾಂ ಬ್ರಾಹ್ಮಣಪಾದರೇಣವಃ .. ೪೪..
 ಆಪದ್ಧನಧ್ವಾಂತಸಹಸ್ರಭಾನವಃ, ಸಮೀಹಿತಾರ್ಥಾರ್ಪಣಕಾಮಧೇನವಃ .
 ಸಮಸ್ತತೀರ್ಥಾಂಬುಪವಿತ್ರಮೂರ್ತಯೋ, ರಕ್ಷಂತು ಮಾಂ ಬ್ರಾಹ್ಮಣಪಾದಪಾಂಸವಃ
 .. ೪೫..
 ಇತಿ ಜಪ್ತ್ವಾ ನಮಸ್ಕೃತ್ಯ ಸಾಷ್ಟಾಂಗಂ ಭುವಿ ದಂಡವತ್ .
 ಸ್ಥಿತ್ವಾ ತು ಪ್ರಾಚ್ಯುಖಃ ಶಂಭೋಃ ಪಾದಾಬ್ಜಯುಗಲಂ ಸ್ಮರನ್ .. ೪೬..
 ಸಪವಿತ್ರಕರಃ ಶುದ್ಧ ಉಪವೀತೀ ದೃಢಾಸನಃ .
 ಪ್ರಾಣಾಯಾಮತ್ರಯಂ ಕುರ್ಯಾಚ್ಛ್ವತ್ತಾ ತಿಥ್ಯಾದಿಕಂ ಪುನಃ .. ೪೭..
 ಮತ್ಸಂನ್ಯಾಸಾಂಗಭೂತಂ ಯದ್ವಿಶ್ವೇದೇವಾದಿಕಂ ತಥಾ .
 ಶ್ರಾದ್ಧಮಷ್ಟವಿಧಂ ಮಾತಾಮಹಾಂತಂ ಪಾರ್ವಣೇನ ವೈ .. ೪೮..
 ವಿಧಾನೇನ ಕರಿಷ್ಯಾಮಿ ಯುಷ್ಮದಾಜ್ಞಾಪುರಃಸರಂ .
 ಏವಂ ವಿಧಾಯ ಸಂಕಲ್ಪಂ ದರ್ಭಾನುತ್ತರತಸ್ತ್ಯಜೇತ್ .. ೪೯..
 ಉಪಸ್ಥ್ಯಶ್ಯಾಪ ಉತ್ಥಾಯ ವರಣಕ್ರಮಮಾರಭೇತ್ .
 ಪವಿತ್ರಪಾಣಿಃ ಸಂಸ್ಪೃಶ್ಯ ಪಾಣೀ ಬ್ರಾಹ್ಮಣಯೋರ್ವದೇತ್ .. ೫೦.೫೦..

ವಿಶ್ವೇದೇವಾರ್ಥ ಇತ್ಯಾದಿ ಭವದ್ಭ್ಯಾಂ ಕ್ಷಣ ಇತ್ಯಪಿ .. ೫೧..
 ಪ್ರಸಾದನೀಯ ಇತ್ಯಂತಂ ಸರ್ವತ್ರೈವಂ ವಿಧಿಕ್ರಮಃ .
 ಏವಂ ಸಮಾಪ್ಯ ವರಣಂ ಮಂಡಲಾನಿ ಪ್ರಕಲ್ಪಯೇತ್ .. ೫೨..
 ಉದಗಾರಭ್ಯ ದಶ ಚ ಕೃತ್ವಾಭ್ಯರ್ಚನಮಕ್ಷತೈಃ .
 ತೇಷು ಕ್ರಮೇಣ ಸಂಸ್ಥಾಪ್ಯ ಬ್ರಾಹ್ಮಣಾನ್ ಪಾದಯೋಃ ಪುನಃ .. ೫೩..
 ವಿಶ್ವೇದೇವಾದಿನಾಮಾನಿ ಸಸಂವಬೋಧನಮುಚ್ಚರೇತ್ .
 ಇದಂ ವಃ ಪಾದ್ಯಮಿತಿ ಸಕುಶಪುಷ್ಪಾಕ್ಷತೋದಕೈಃ .. ೫೪..
 ಪಾದ್ಯಂ ದತ್ತ್ವಾ ಸ್ವಯಮಪಿ ಕ್ಷಾಲಿತಾಂಘ್ರಿರುದಜ್ಞುಖಃ .
 ಆಚಮ್ಯ ಯುಗ್ಮಕೃಷ್ಣಪ್ರಾಂಸ್ತಾನಾಸನೇಷೂಪವೇಶ್ಯ ಚ .. ೫೫..
 ವಿಶ್ವೇದೇವಸ್ವರೂಪಸ್ಯ ಬ್ರಾಹ್ಮಣಸ್ಯೇದಮಾಸನಂ .
 ಇತಿ ದರ್ಭಾಸನಂ ದತ್ತ್ವಾ ದರ್ಭಪಾಣಿಃ ಸ್ವಯಂ ಸ್ಥಿತಃ .. ೫೬..
 ಅಸ್ಮಿನ್ನಾಂದೀಮುಖಶ್ರಾದ್ಧೇ ವಿಶ್ವೇದೇವಾರ್ಥ ಇತ್ಯಪಿ .
 ಭವದ್ಭ್ಯಾಂ ಕ್ಷಣ ಇತ್ಯುಕ್ತ್ವಾ ಕ್ರಿಯತಾಮಿತಿ ಸಂವದೇತ್ .. ೫೭..
 ಪ್ರಾಪ್ನುತಾಮಿತಿ ಸಂಪ್ರೋಚ್ಯ ಭವಂತಾಮಿತಿ ಸಂವದೇತ್ .
 ವದೇತಾಂ ಪ್ರಾಪ್ನುಯಾವೇತಿ ತೌ ಚ ಬ್ರಾಹ್ಮಣಪುಂಗವೌ .. ೫೮..
 ಸಂಪೂರ್ಣಮಸ್ತು ಸಂಕಲ್ಪಸಿದ್ಧಿರಸ್ತ್ವಿತಿ ತಾನ್ ಪ್ರತಿ .
 ಭವಂತೋಽನುಗೃಹ್ಣಂತಿತಿ ಪ್ರಾರ್ಥಯೇದ್ ದ್ವಿಜಪುಂಗವಾನ್ .. ೫೯..
 ತತಃ ಶುದ್ಧಕದಲ್ಯಾದಿಪಾತ್ರೇಷು ಕ್ಷಾಲಿತೇಷು ಚ .
 ಅನ್ನಾದಿಭೋಜ್ಯದ್ರವ್ಯಾಣಿ ದತ್ತ್ವಾ ದರ್ಭೈಃ ಪೃಥಕ್ ಪೃಥಕ್ .. ೬೦.೧.೨.೬೦..
 ಪರಿಸ್ತೀರ್ಯ ಸ್ವಯಂ ತತ್ರ ಪರಿಷಿಚ್ಛೋದಕೇನ ಚ .
 ಹಸ್ತಾಭ್ಯಾಮವಲಂಬ್ಯಾಥ ಪಾತ್ರಂ ಪ್ರತ್ಯೇಕಮಾದರಾತ್ .. ೬೧..
 ಪೃಥಿವೀ ತೇ ಪಾತ್ರಮಿತ್ಯಾದಿ ಕೃತ್ವಾ ತತ್ರ ವ್ಯವಸ್ಥಿತಾನ್ .
 ದೇವಾದೀಂಶ್ಚ ಚತುರ್ಥ್ಯಂತಾನನೂದ್ಯಾಕ್ಷತಸಂಯುತಾನ್ .. ೬೨..
 ಉದಗೃಹೀತ್ವಾ ಸ್ವಾಹೇತಿ ದೇವಾರ್ಥೇಽನ್ನಂ ಯಜೇತ್ಪುನಃ .
 ನ ಮಮೇತಿ ವದೇದಂತೇ ಸರ್ವತ್ರಾಯಂ ವಿಧಿಕ್ರಮಃ .. ೬೩..
 ಯತ್ಪಾದಪದ್ಮಸ್ಮರಣಾದ್ಯಸ್ಯ ನಾಮಜಪಾದಪಿ .
 ನ್ಯೂನಂ ಕರ್ಮ ಭವೇತ್ಪೂರ್ಣಂ ತಂ ವಂದೇ ಸಾಂಬಮೀಶ್ವರಂ .. ೬೪..
 ಇತಿ ಜಪ್ತ್ವಾ ತತೋ ಬ್ರೂಯಾನ್ಮಯಾ ಕೃತಮಿದಂ ಪುನಃ .
 ನಾಂದೀಮುಖಶ್ರಾದ್ಧಮಿತಿ ಯಥೋಕ್ತಂ ಚ ವದೇತ್ತತಃ .. ೬೫..
 ಅಸ್ತ್ವಿತಿ ಬ್ರೂತೇತಿ ಚ ತಾನ್ಪ್ರಸಾದ್ಯ ದ್ವಿಜಪುಂಗವಾನ್ .
 ವಿಸೃಜ್ಯ ಸ್ವಕರಸ್ಥೋದಂ ಪ್ರಣಮ್ಯ ಭುವಿ ದಂಡವತ್ .. ೬೬..

ಉತ್ಥಾಯ ಚ ತತೋ ಬ್ರೂಯಾದಮೃತಂ ಭವತು ದ್ವಿಜಾನ್ .
 ಪ್ರಾರ್ಥಯೇಚ್ಛ ಪರಂ ಪ್ರೀತ್ಯಾ ಕೃತಾಂಜಲಿರುದಾರಧೀಃ .. ೬೭..
 ಶ್ರೀರುದ್ರಂ ಚಮಕಂ ಸೂಕ್ತಂ ಪೌರುಷಂ ಚ ಯಥಾವಿದಿ .
 ಚಿತ್ತೇ ಸದಾಶಿವಂ ಧ್ಯಾತ್ವಾ ಜಪೇದ್ ಬ್ರಹ್ಮಾಣಿ ಪಂಚ ಚ .. ೬೮..
 ಭೋಜನಾಂತೇ ರುದ್ರಸೂಕ್ತಂ ಕ್ಷಮಾಪಯ ದ್ವಿಜಾನ್ ಪುನಃ .
 ತನ್ಮಂತ್ರೇಣ ತತೋ ದದ್ಯಾದುತ್ತರಾಪೋಶಣಂ ಪುರಃ .. ೬೯..
 ಪ್ರಕ್ಷಾಲಿತಾಂಘ್ರಿರಾಚಮ್ಯ ಪಿಂಡಸ್ಥಾನಂ ವ್ರಜೇತ್ತತಃ .
 ಆಸೀನಃ ಪ್ರಾಬ್ರೂಮೋ ಮೌನೀ ಪ್ರಾಣಾಯಾಮತ್ರಯಂ ಚರೇತ್ .. ೭೦..
 ನಾಂದೀಮುಖೋಕ್ತಶ್ರಾದ್ಧಾಂಗಂ ಕರಿಷ್ಯೇ ಪಿಂಡದಾನಕಂ .
 ಇತಿ ಸಂಕಲ್ಪ್ಯ ದಕ್ಷಾದಿ ಸಮಾರಭ್ಯೋದಕಾಂತಿಕಂ .. ೭೧..
 ನವ ರೇಖಾಃ ಸಮಾಲಿಖ್ಯ ಪ್ರಾಗ್ರಾಂಧ್ರಾದಶ ಕ್ರಮಾತ್ .
 ಸಂಸ್ತೀರ್ಯ ದರ್ಭಾಂದಕ್ಷಾದಿದೇವಾದಿಸ್ಥಾನಪಂಚಕಂ .. ೭೨..
 ತೂಷ್ಟೀಂ ದದ್ಯಾತ್ಸಾಕ್ಷತೋದಂ ತ್ರಿಷು ಸ್ಥಾನೇಷು ಚ ಕ್ರಮಾತ್ .
 ಸ್ಥಾನೇಷ್ವನೈಷು ಮಾತೃಷು ಮಾರ್ಜಯಂತಾಸ್ತತಃ ಪರಂ .. ೭೩..
 ಅತ್ರೇತಿ ಪಿತರಃ ಪಶ್ಚಾತ್ಸಾಕ್ಷತೋದಂ ಸಮರ್ಚ್ಯ ಚ .
 ದದ್ಯಾತ್ತತಃ ಕ್ರಮೇಣೈವ ದೇವಾದಿಸ್ಥಾನಪಂಚಕೇ .. ೭೪..
 ತತ್ತದ್ದೇವಾದಿನಾಮಾನಿ ಚತುರ್ಥ್ಯಂತಾನ್ಯುದೀರ್ಯ ಚ .
 ಪಿಂಡತ್ರಯಂ ತತೋ ದದ್ಯಾತ್ಪ್ರತ್ಯೇಕಂ ಸ್ಥಾನಪಂಚಕೇ .. ೭೫..
 ಸ್ವಗೃಹ್ಯೋಕ್ತೇನ ಮಾರ್ಗೇಣ ದದ್ಯಾತ್ಪಿಂಡಾನ್ವೃಥಕೃಥಕ್ .
 ದದ್ಯಾದಿದಂ ಸಾಕ್ಷತಂ ಚ ಪಿತೃಸಾದ್ಗುಣ್ಯಹೇತವೇ .. ೭೬..
 ಧ್ಯಾಯೇತ್ಸದಾಶಿವಂ ದೇವಂ ಹೃದಯಾಂಭೋಜಮಧ್ಯತಃ .
 ತತ್ಪಾದಪದ್ಮಸ್ಮರಣಾದಿತಿ ಶ್ಲೋಕಂ ಪಠನ್ ಪುನಃ .. ೭೭..
 ನಮಸ್ಕೃತ್ಯ ಬ್ರಾಹ್ಮಣೇಭ್ಯೋ ದಕ್ಷಿಣಾಂ ಚ ಸ್ವಶಕ್ತತಃ .
 ದತ್ತಾ ಕ್ಷಮಾಪಯ ಚ ತಾನ್ ವಿಸೃಜ್ಯ ಚ ತತಃ ಕ್ರಮಾತ್ .. ೭೮..
 ಪಿಂಡಾನುತ್ಸೃಜ್ಯ ಗೋಗ್ರಾಸಂ ದದ್ಯಾನ್ನೋ ಚೇಜ್ಜಲೇ ಕ್ಷಿಪೇತ್ .
 ಪುಣ್ಯಾಹವಾಚನಂ ಕೃತ್ವಾ ಭುಂಜೀತ ಸ್ವಜನೈಃ ಸಹ .. ೭೯..
 ಅನ್ಯೈದ್ಯುಃ ಪ್ರಾತರುತ್ಥಾಯ ಕೃತನಿತ್ಯಕ್ರಿಯಃ ಸುಧೀಃ .
 ಉಪೋಷ್ಯ ಕ್ಷೌರಕರ್ಮಾದಿ ಕಕ್ಷೋಪಸ್ಥವಿವರ್ಜಿತಂ .. ೮೦..
 ಕೇಶಶ್ಮಶ್ರುನಖಾನೇವ ಕರ್ಮಾವಧಿ ವಿಸೃಜ್ಯ ಚ .
 ಸಮಾಷ್ಟಿಕೇಶಾನ್ವಿಧಿವತ್ಕಾರಯಿತ್ವಾ ವಿಧಾನತಃ .. ೮೧..
 ಸ್ನಾತ್ವಾ ಧೌತಪಟಃ ಶುದ್ಧೋ ದ್ವಿರಾಚಮ್ಯಾಥ ವಾಗ್ಯತಃ .
 ಭಸ್ಮ ಸಂಧಾರ್ಯ ವಿಧಿನಾ ಕೃತ್ವಾ ಪುಣ್ಯಾಹವಾಚನಂ .. ೮೨..

ತೇನ ಸಂಪ್ರೋಕ್ಷ್ಯ ಸಂಪ್ರಾಪ್ಯ ಶುದ್ಧದೇಹಸ್ವಭಾವತಃ .
ಹೋಮದ್ರವ್ಯಾರ್ಥಮಾಚಾರ್ಯದಕ್ಷಿಣಾರ್ಥಂ ವಿಹಾಯ ಚ .. ೮೩..
ದ್ರವ್ಯಜಾತಂ ಮಹೇಶಾಯ ದ್ವಿಜೇಭ್ಯಶ್ಚ ವಿಶೇಷತಃ .
ಭಕ್ತೇಭ್ಯಶ್ಚ ಪ್ರದಾಯಾಥ ಶಿವಾಯ ಗುರುರೂಪಿಣೇ .. ೮೪..
ವಸ್ತಾದಿ ದಕ್ಷಿಣಾಂ ದತ್ತ್ವಾ ಪ್ರಣಮ್ಯ ಭುವಿ ದಂಡವತ್ .
ದೋರಕೌಪೀನವಸನಂ ದಂಡಾದ್ಯಂ ಕ್ಷಾಲಿತಂ ಭುವಿ .. ೮೫..
ಆದಾಯ ಹೋಮದ್ರವ್ಯಾಣಿ ಸಮಿಧಾದೀನಿ ಚ ಕ್ರಮಾತ್ .
ಸಮುದ್ರತೀರೇ ನದ್ಯಾಂ ವಾ ಪರ್ವತೇ ವಾ ಶಿವಾಲಯೇ .. ೮೬..
ಅರಣ್ಯೇ ಚಾಪೀ ಗೋಷ್ಠೇ ವಾ ವಿಚಾರ್ಯ ಸ್ಥಾನಮುತ್ತಮಂ .
ಸ್ಥಿತ್ವಾಚಮ್ಯ ತತಃ ಪೂರ್ವಂ ಕೃತ್ವಾ ಮಾನಸಮಂಜರೀಂ .. ೮೭..
ಬ್ರಾಹ್ಮಮೋಂಕಾರಸಹಿತಂ ನಮೋ ಬ್ರಹ್ಮಣ ಇತ್ಯಪಿ .
ಜಪಿತ್ವಾ ತ್ರಿಸ್ತತೋ ಬ್ರೂಯಾದಗ್ನಿಮೀಲೇ ಪುರೋಹಿತಂ .. ೮೮..
ಅಥ ಮಹಾವ್ರತಮಿತಿ ಅಗ್ನಿವೈ ದೇವನಾಮತಃ .
ತಥೈತಸ್ಯ ಸಮಾಮ್ನಾಯಮಿಷೇ ತ್ವೋರ್ಜ್ಜೀತ್ವಾ ವೇತಿ ತತ್ .. ೮೯..
ಅಗ್ನ ಆಯಾಹಿ ವೀತಯೇ ಶನ್ನೋ ದೇವೀರಭಿಷ್ಠಯೇ .
ಪಶ್ಚಾತ್ಪ್ರೋಚ್ಯ ಮಯರಸತಜಭನಲಗೈಃ ಸಹ .. ೯೦..
ಸಮ್ಮಿತಂ ಚ ತತಃ ಪಂಚಸಂವತ್ಸರಮಯಂ ತತಃ .
ಸಮಾಮ್ನಾಯಃ ಸಮಾಮ್ನಾತಃ ಅಥ ಶಿಕ್ಷಾಂ ವದೇತ್ಪುನಃ .
ಪ್ರವಕ್ಷ್ಯಾಮೀತ್ಯುದೀರ್ಯಾಥ ವೃದ್ಧಿರಾದೈಚ್ಛ ಸಂವದೇತ್ .. ೯೧..
ಅಥಾತೋ ಧರ್ಮಜಿಜ್ಞಾಸೇತ್ಯುಚ್ಚಾರ್ಯ ಪುನರಂಜನಾ .
ಅಥಾತೋ ಬ್ರಹ್ಮಜಿಜ್ಞಾಸಾ ವೇದಾದೀನಪಿ ಸಂಜಪೇತ್ .. ೯೨..
ಬ್ರಹ್ಮಾಣಮಿಂದ್ರಂ ಸೂರ್ಯಂ ಚ ಸೋಮಂ ಚೈವ ಪ್ರಜಾಪತಿಂ .
ಆತ್ಮಾನಮಂತರಾತ್ಮಾನಂ ಜ್ಞಾನಾತ್ಮಾನಮತಃ ಪರಂ .. ೯೩..
ಪರಮಾತ್ಮಾನಮಪಿ ಚ ಪ್ರಣವಾದ್ಯಂ ನಮೋಂತಕಂ .
ಚತುರ್ಥ್ಯಂತಂ ಜಪಿತ್ವಾಽಥ ಸಕ್ತುಮುಷ್ಟಿಂ ಪ್ರಗೃಹ್ಯ ಚ .. ೯೪..
ಪ್ರಾಶ್ಯಾಥ ಪ್ರಣವೇನೈವ ದ್ವಿರಾಚಮ್ಯಾಥ ಸಂಸ್ಪೃಶೇತ್ .
ನಾಭಿಂ ಮಂತ್ರಾನ್ವಕ್ಷ್ಯ ಮಾಣಂ ಪ್ರಣವಾದ್ಯಾನ್ಮಮೋಽನ್ತಕಾನ್ .. ೯೫..
ಆತ್ಮಾನಮಂತರಾತ್ಮಾನಂ ಜ್ಞಾನಾತ್ಮಾನಂ ಪುರಂ ಪುನಃ .
ಆತ್ಮಾನಂ ಚ ಸಮುಚ್ಚಾರ್ಯ ಪ್ರಜಾಪತಿಮತಃ ಪರಂ .. ೯೬..
ಸ್ವಾಹಾಂತಾನ್ವಜಪೇತ್ಪಶ್ಚಾತ್ಪಯೋದಧಿಘೃತಂ ಪೃಥಕ್ .
ತ್ರಿವಾರಂ ಪ್ರಣವೇನೈವ ಪ್ರಾಶ್ಯಾಚಮ್ಯ ದ್ವಿಧಾ ಪುನಃ .. ೯೭..
ಪ್ರಾಗಾಸ್ಯ ಉಪವಿಶ್ಯಾಥ ದೃಢಚಿತ್ತಃ ಸ್ಥಿರಾಸನಃ .

ಯಥೋಕ್ತವಿಧಿನಾ ಸಮ್ಯಕ್ಪ್ರಾಣಾಯಾಮತ್ರಯಂ ಚರೇತ್ .. ೯೮..

ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸಂನ್ಯಾಸವಿಧಿವರ್ಣನಂ
ನಾಮ ದ್ವಾದಶೋಽಧ್ಯಾಯಃ .. ೬.೧೨..

೬.೧೨

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೬.೧೨. ತ್ರಯೋದಶೋಽಧ್ಯಾಯಃ .

ಸುಬ್ರಹ್ಮಣ್ಯ ಉವಾಚ .

ಅಥ ಮಧ್ಯಾಹ್ನಸಮಯೇ ಸ್ನಾತ್ವಾ ನಿಯತಮಾನಸಃ ..

ಗಂಧಪುಷ್ಪಾಕ್ಷತಾದೀನಿ ಪೂಜಾದ್ರವ್ಯಾಣ್ಯುಪಾಹರೇತ .. ೧..

ನೈಋತ್ಯೇ ಪೂಜಯೇದ್ದೇವಂ ವಿಘ್ನೇಶಂ ದೇವಪೂಜಿತಂ .

ಗಣಾನಾಂ ತ್ವೇತಿ ಮಂತ್ರೇಣಾವಾಹಯೇತ್ಸುವಿಧಾನತಃ .. ೨..

ರಕ್ತವರ್ಣಂ ಮಹಾಕಾಯಂ ಸರ್ವಾಭರಣಭೂಷಿತಂ .

ಪಾಶಾಂಕುಶಾಕ್ಷಾಭೀಷ್ಟಂ ಚ ದಧಾನಂ ಕರಪಂಕಜೈಃ .. ೩..

ಏವಮಾವಾಹ್ಯ ಸಂಧ್ಯಾಯ ಶಂಭುಪುತ್ರಂ ಗಜಾನನಂ .

ಅಭ್ಯರ್ಚ್ಯ ಪಾಯಸಾಪೂಪನಾಲಿಕೇರಗುಡಾದಿಭಿಃ .. ೪..

ನೈವೇದ್ಯಮುತ್ತಮಂ ದದ್ಯಾತ್ಪಾಂಜೂಲಾದಿಮಥಾಪರಂ .

ಪರಿತೋಷ್ಯ ನಮಸ್ಕೃತ್ಯ ನಿರ್ವಿಘ್ನಂ ಪ್ರಾರ್ಥಯೇತ್ತತಃ .. ೫..

ಔಪಾಸನಾಗ್ನೌ ಕರ್ತವ್ಯಂ ಸ್ವಗೃಹ್ಯೋಕ್ತವಿಧಾನತಃ .

ಆಜ್ಯಭಾಗಾಂತಮಾಗ್ನೇಯಂ ಮಖತಂತ್ರಮತಃ ಪರಂ .. ೬..

ಭೂಃಸ್ವಾಹೇತಿ ತ್ರ್ಯುಚಾ ಪೂರ್ಣಾಹುತಿಂ ಹುತ್ವಾ ಸಮಾಪ್ಯ ಚ .

ಗಾಯತ್ರೀಂ ಪ್ರಜಪೇದ್ಯಾವದಪರಾಹ್ಲಮತಂದ್ರಿತಃ .. ೭..

ಅಥ ಸಾಯಂತನೀಂ ಸಂಧ್ಯಾಮುಪಾಸ್ಯ ಸ್ನಾನಪೂರ್ವಕಂ .

ಸಾಯಮೌಪಾಸನಂ ಹುತ್ವಾ ಮೌನೀ ವಿಜ್ಞಾಪಯೇದ್ ಗುರುಂ .. ೮..

ಶ್ರಪಯಿತ್ವಾ ಚರುಂ ತಸ್ಮಿನ್ನಮಿದನ್ನಾಜ್ಯಭೇದತಃ .

ಜುಹುಯಾದ್ರಾದ್ರಸೂಕ್ತೇನ ಸದ್ಯೋಜಾತಾದಿಪಂಚಭಿಃ .. ೯..

ಬ್ರಹ್ಮಭಿಶ್ಚ ಮಹಾದೇವಂ ಸಾಂಬಂ ವಹ್ನೌ ವಿಭಾವಯೇತ್ .

ಗೌರೀರ್ಮಿಮಾಯ ಮಂತ್ರೇಣ ಹುತ್ವಾ ಗೌರೀಮನುಸ್ಮರನ್ .. ೬.೧೨.೧೦..

ತತೋಽಗ್ನಯೇ ಸ್ವಿಷ್ಟಕೃತೇ ಸ್ವಾಹೇತಿ ಜುಹುಯಾತ್ಸಕೃತ್ .

ಹುತ್ವೋಪರಿಷ್ಠಾತ್ತಂತ್ರಂ ತು ತತೋಽಗ್ನೇರುತ್ತರೇ ಬುಧಃ .. ೧೧..
 ಸ್ಥಿತ್ವಾಸನೇ ಜಪೇನ್ಮಾನೀ ಚೈಲಾಜಿನಕುಶೋತ್ತರೇ .
 ಆಬ್ರಾಹ್ಮಂ ಚ ಮುಹೂರ್ತೇ ತು ಗಾಯತ್ರೀ ದೃಢಮಾನಸಃ .. ೧೨..
 ತತಃ ಸ್ನಾತ್ವಾ ತ್ವಶಕ್ತಶ್ಚೇದ್ಭಸ್ಮನಾ ವಾ ವಿಧಾನತಃ .
 ಶ್ರಪಯಿತ್ವಾ ಚರುಂ ತಸ್ಮಿನ್ನಗ್ನಾವೇವಾಭಿಧಾರಿತಂ .. ೧೩..
 ಉದಗುದ್ವಾಸ್ಯ ಬರ್ಹಿಷ್ಯಾಸಾದ್ಯಾಜ್ಯೇನ ಚರುಂ ತತಃ .
 ಅಭಿಘಾಯ ವ್ಯಾಹೃತೀಶ್ಚ ರೌದ್ರಸೂಕ್ತಂ ಚ ಪಂಚ ಚ .. ೧೪..
 ಜಪೇದ್ ಬ್ರಹ್ಮಾಣಿ ಸಂಧಾರ್ಯ ಚಿತ್ತಂ ಶಿವಪದಾಂಬುಜೇ .
 ಪ್ರಜಾಪತಿಮಥೇಂದ್ರಂ ಚ ವಿಶ್ವೇದೇವಾಸ್ತತಃ ಪರಂ .. ೧೫..
 ಬ್ರಹ್ಮಾಣಂ ಸಚತುರ್ಥಂತಂ ಸ್ವಾಹಾಂತಾನ್ ಪ್ರಣವಾದಿಕಾನ್ .
 ಸಂಜಪ್ಯ ವಾಚಯಿತ್ವಾಥ ಪುಣ್ಯಾಹಂ ಚ ತತಃ ಪರಂ .. ೧೬..
 ಪರಸ್ತಾತ್ತಂತ್ರಮಗ್ನಯೇ ಸ್ವಾಹೇತ್ಯಗ್ನಿಮುಖಾವಧಿ .
 ನಿರ್ವರ್ತ್ಯ ಪಶ್ಚಾತ್ಪ್ರಾಣಾಯ ಸ್ವಾಹೇತ್ಯಾರಭ್ಯ ಪಂಚಭಿಃ .. ೧೭..
 ಸಾಜ್ಯೇನ ಚರುಣಾ ಪಶ್ಚಾದಗ್ನಿಂ ಸ್ವಿಷ್ಟಕೃತಂ ಹುನೇತ್ .
 ಪುನಶ್ಚ ಪ್ರಜಪೇತ್ಸೂಕ್ತಂ ರೌದ್ರಂ ಬ್ರಹ್ಮಾಣಿ ಪಂಚ ಚ .. ೧೮..
 ಮಹೇಶಾದಿ ಚತುರ್ವ್ಯೂಹಮಂತ್ರಾಂಶ್ಚ ಪ್ರಜಪೇತ್ತುನಃ .
 ಹುತ್ವೋಪರಿಷ್ಠಾತ್ತಂತ್ರಂ ತು ಸ್ವಶಾಖೋಕ್ತೇನ ವರ್ತ್ಮನಾ .. ೧೯..
 ತತ್ತದ್ದೇವಾನಮುದ್ವಿಶ್ಯ ಸಾಂಗಂ ಕುರ್ಯಾದ್ವಿಚಕ್ಷಣಃ .
 ಏವಮಗ್ನಿಮುಖಾದ್ಯಂ ಯತ್ಕರ್ಮತಂತ್ರಂ ಪ್ರವರ್ತ್ತಿತಂ .. ೨೦..
 ಅತಃ ಪರಂ ಪ್ರಜುಹುಯಾದ್ವಿರಜಾಹೋಮಮಾತ್ಮನಃ .
 ಷಡ್ವಿಂಶತ್ತತ್ತ್ವ ರೂಪೇಸ್ಮಿಂದೇಹೇ ಲೀನಸ್ಯ ಶುದ್ಧಯೇ .. ೨೧..
 ತತ್ತ್ವಾನ್ಯೇತಾನಿ ಮದ್ದೇಹೇ ಶುದ್ಧಂತಾಮಿತ್ಯನುಸ್ಮರನ್ .
 ತತ್ರಾತ್ಮತತ್ತ್ವ ಶುದ್ಧ್ಯರ್ಥಂ ಮಂತ್ರೈರಾರುಣಕೇತುಕೈಃ .. ೨೨..
 ಪಠ್ಯಮಾನ್ಯಃ ಪೃಥಿವ್ಯಾದಿಪುರುಷಾಂತಂ ಕ್ರಮಾನ್ಮನೇ .
 ಸಾಜ್ಯೇನ ಚರುಣಾ ಮೌನೀ ಶಿವಪಾದಾಂಬುಜಂ ಸ್ಮರನ್ .. ೨೩..
 ಪೃಥಿವ್ಯಾದಿ ಚ ಶಬ್ದಾದಿ ವಾಗಾದ್ಯಂ ಪಂಚಕಂ ಪುನಃ .
 ಶ್ಲೋತ್ರಾದ್ಯಂ ಚ ಶಿರಃ ಪಾರ್ಶ್ವಪೃಷ್ಠೋದರಚತುಷ್ಟಯಂ .. ೨೪..
 ಜಂಘಾಂ ಚ ಯೋಜಯೇತ್ಪಶ್ಚಾತ್ತ್ವ ಗಾದ್ಯಂ ಧಾತುಸಪ್ತಕಂ .
 ಪ್ರಾಣಾದ್ಯಂ ಪಂಚಕಂ ಪಶ್ಚಾದನ್ನಾದ್ಯಂ ಕೋಶಪಂಚಕಂ .. ೨೫..
 ಮನಶ್ಚಿತ್ತಂ ಚ ಬುದ್ಧಿಶ್ಚಾಹಂಕೃತಿಃ ಖ್ಯಾತಿರೇವ ಚ .
 ಸಂಕಲ್ಪಂ ತು ಗುಣಾಃ ಪಶ್ಚಾತ್ಪೃಕೃತಿಃ ಪುರುಷಸ್ತತಃ .. ೨೬..
 ಪುರುಷಸ್ಯ ತು ಭೋಕ್ತೃತ್ವಂ ಪ್ರತಿಪನ್ನಸ್ಯ ಭೋಜನೇ .

ಅಂತರಂಗತಯಾ ತತ್ತ್ವಪಂಚಕಂ ಪರಿಕೀರ್ತಿತಂ .. ೨೭..
 ನಿಯತಿಃ ಕಾಲರಾಗಶ್ಚ ವಿದ್ಯಾ ಚ ತದನಂತರಂ .
 ಕಲಾ ಚ ಪಂಚಕಮಿದಂ ಮಯೋತ್ಪನ್ನಂ ಮುನೀಶ್ವರ .. ೨೮..
 ಮಾಯಾಂ ತು ಪ್ರಕೃತಿಂ ವಿದ್ಯಾದಿತಿ ಮಾಯಾ ಶ್ರುತೀರಿತಾ .
 ತಜ್ಜಾನ್ಯೇತಾನಿ ತತ್ತ್ವಾನಿ ಶ್ರುತ್ಯುಕ್ತಾನಿ ನ ಸಂಶಯಃ .. ೨೯..
 ಕಾಲಸ್ವಭಾವೋ ನಿಯತಿರಿತಿ ಚ ಶ್ರುತಿರಬ್ರವೀತ್ .
 ಏತತ್ಪಂಚಕಮೇವಾಸ್ಯ ಪಂಚಕಂಚುಕಮುಚ್ಯತೇ .. ೬.೧೩.೩೦..
 ಅಜಾನನ್ವಂಚತತ್ತ್ವಾನಿ ವಿದ್ವಾನಪಿ ಚ ಮೂಢಧೀಃ .
 ನಿಪತ್ಯಾಧಸ್ತಾತ್ಪ್ರಕೃತೇರುಪರಿಷ್ವಾತ್ತುಮಾನಯಂ .. ೩೧..
 ಕಾಕಾಕ್ಷಿನ್ಯಾಯಮಾಶ್ರಿತ್ಯ ವರ್ತತೇ ಪಾರ್ಶ್ವತೋಽನ್ವಹಂ .
 ವಿದ್ಯಾತತ್ತ್ವಮಿದಂ ಪ್ರೋಕ್ತಂ ಶುದ್ಧವಿದ್ಯಾಮಹೇಶ್ವರೌ .. ೩೨..
 ಸದಾಶಿವಶ್ಚ ಶಕ್ತಿಶ್ಚ ಶಿವಶ್ಚೇದಂ ತು ಪಂಚಕಂ .
 ಶಿವತತ್ತ್ವಮಿದಂ ಬ್ರಹ್ಮನ್ ಪ್ರಜ್ಞಾನಂ ಬ್ರಹ್ಮ ವಾಗ್ಯತಃ .. ೩೩..
 ಪೃಥಿವ್ಯಾದಿಶಿವಾಂತಂ ಯತ್ತತ್ತ್ವಜಾತಂ ಮುನೀಶ್ವರ .
 ಸ್ವಕಾರಣಲಯದ್ವಾರಾ ಶುದ್ಧಿರಸ್ಯ ವಿಧೀಯತಾಂ .. ೩೪..
 ಏಕಾದಶಾನಾಂ ಮಂತ್ರಾಣಾಂ ಪರಸ್ಮೈಪದಪೂರ್ವಕಂ .
 ಶಿವಜ್ಯೋತಿಶ್ಚತುರ್ಧ್ಯಂತಮಿದಂ ಪದಮಥೋಚ್ಚರೇತ್ .. ೩೫..
 ನ ಮಮೇತಿ ವದೇತ್ಶಾಬ್ದಾದುದ್ದೇಶತ್ಯಾಗ ಈರಿತಃ .
 ಅತಃ ಪರಂ ವಿವಿದ್ಯೈತಿ ಕರ್ಷೋತ್ಕಾಯೇತಿ ಮಂತ್ರಯೋಃ .. ೩೬..
 ವ್ಯಾಪಕಾಯ ಪದಸ್ಯಾಂತೇ ಪರಮಾತ್ಮನ ಇತ್ಯಪಿ .
 ಶಿವಜ್ಯೋತಿಶ್ಚತುರ್ಧ್ಯಂತಂ ವಿಶ್ವಭೂತಪದಂ ಪುನಃ .. ೩೭..
 ಘಸನೋತ್ಸುಕಶಬ್ದಶ್ಚ ಚತುರ್ಧ್ಯಂತಮಥೋ ವದೇತ್ .
 ಪರಸ್ಮೈಪದಮುಚ್ಚಾರ್ಯ ದೇವಾಯ ಪದಮುಚ್ಚರೇತ್ .. ೩೮..
 ಉತ್ತಿಷ್ಠಸ್ವೇತಿ ಮಂತ್ರಸ್ಯ ವಿಶ್ವರೂಪಾಯ ಶಬ್ದತಃ .
 ಪುರುಷಾಯ ಪದಂ ಬ್ರೂಯಾದೋಂಸ್ವಾಹೇತ್ಯಸ್ಯ ಸಂವದೇತ್ .. ೩೯..
 ಲೋಕತ್ರಯಪದಸ್ಯಾಂತೇ ವ್ಯಾಪಿನೇ ಪರಮಾತ್ಮನೇ .
 ಶಿವಾಯೇದಂ ನ ಮಮ ಚ ಪದಂ ಬ್ರೂಯಾದತಃ ಪರಂ .. ೬.೧೩.೪೦..
 ಸ್ವಶಾಖೋಕ್ತಪ್ರಕಾರೇಣ ಪುರಸ್ತಾತ್ತಂತ್ರಕರ್ಮ ಚ .
 ನಿರ್ವರ್ತ್ಯ ಸರ್ಪಿಷಾ ಮಿಶ್ರಂ ಚರುಂ ಪ್ರಾಶ್ಯ ಪುರೋಧಸೇ .. ೪೧..
 ಪ್ರದದ್ಯಾದ್ ದಕ್ಷಿಣಾಂ ತಸ್ಮೈ ಹೇಮಾದಿಪರಿಬೃಂಹಿತಾಂ .
 ಬ್ರಹ್ಮಾಣಮುದ್ವಾಸ್ಯ ತತಃ ಪ್ರಾತರೌಪಾಸನಂ ಹುನೇತ್ .. ೪೨..

ಸಂ ಮಾ ಸಿಂಚಂತು ಮರುತ ಇತಿ ಮಂತ್ರಂ ಜಪೇನ್ನರಃ .
 ಯಾತೇ ಅಗ್ನ ಇತ್ಯನೇನ ಮಂತ್ರೇಣಾಗ್ನೌ ಪ್ರತಾಪ್ಯ ಚ .. ೪೩..
 ಹಸ್ತಮಗ್ನೌ ಸಮಾರೋಪ್ಯ ಸ್ವಾತ್ಮನ್ಯದ್ವೈತಧಾಮನಿ .
 ಪ್ರಾಭಾತಿಕೀಂ ತತಃ ಸಂಧ್ಯಾಮುಪಾಸ್ಯಾದಿತ್ಯಮಪ್ಯಥ .. ೪೪..
 ಉಪಸ್ಥಾಯ ಪ್ರವಿಶ್ಯಾಪ್ನು ನಾಭಿದಘ್ನಂ ಪ್ರವೇಶಯನ್ .
 ತನ್ಮಂತ್ರಾಂ ಪೇರಜಪೇತ್ಪ್ರೀತ್ಯಾ ನಿಶ್ಚಲಾತ್ಮಾ ಸಮುತ್ಸುಕಃ .. ೪೫..
 ಆಹಿತಾಗ್ನಿಸ್ತು ಯಃ ಕುರ್ಯಾತ್ಪ್ರಾಜಾಪತ್ಯೇಷ್ಟಿಮಾಹಿತೇ .
 ಶ್ರೌತೇ ವೈಶ್ವಾನರೇ ಸಮ್ಯಕ್ ಸರ್ವವೇದಸದಕ್ಷಿಣಾಂ .. ೪೬..
 ಅಥಾಗ್ನಿಮಾತ್ಮನ್ಯಾರೋಪ್ಯ ಬ್ರಾಹ್ಮಣಃ ಪ್ರವ್ರಜೇದ್ ಗುಹಾತ್ .
 ಸಾವಿತ್ರೀಪ್ರಥಮಂ ಪಾದಂ ಸಾವಿತ್ರೀಮಿತ್ಯುದೀರ್ಯ ಚ .. ೪೭..
 ಪ್ರವೇಶಯಾಮಿ ಶಬ್ದಾಂತೇ ಭೂರೋಮಿತಿ ಚ ಸಂವದೇತ್ .
 ದ್ವಿತೀಯಂ ಪಾದಮುಚ್ಚಾರ್ಯ ಸಾವಿತ್ರೀಮಿತಿ ಪೂರ್ವವತ್ .. ೪೮..
 ಪ್ರವೇಶಯಾಮಿ ಶಬ್ದಾಂತೇ ಭೂರೋಮಿತಿ ಚ ಸಂವದೇತ್ .
 ತೃತೀಯಂ ಪಾದಮುಚ್ಚಾರ್ಯ ಸಾವಿತ್ರೀಮಿತ್ಯತಃ ಪರಂ .. ೪೯..
 ಪ್ರವೇಶಯಾಮಿ ಶಬ್ದಾಂತೇ ಸುವರೋಮಿತ್ಯುದೀರಯೇತ್ .
 ತ್ರಿಪಾದಮುಚ್ಚರೇತ್ಪೂರ್ವಂ ಸಾವಿತ್ರೀಮಿತ್ಯತಃ ಪರಂ .. ೬.೧೩.೫೦..
 ಪ್ರವೇಶಯಾಮಿ ಶಬ್ದಾಂತೇ ಭೂರ್ಭುವಃ ಸುವರೋಮಿತಿ .
 ಉದೀರಯೇತ್ಪರಂ ಪ್ರೀತ್ಯಾ ನಿಶ್ಚಲಾತ್ಮಾ ಮುನೀಶ್ವರ .. ೫೧..
 ಇಯಂ ಭಗವತೀ ಸಾಕ್ಷಾಚ್ಛಂಕರಾರ್ಥಶರೀರೀಣೀ .
 ಪಂಚವಕ್ತ್ರಾ ದಶಭುಜಾ ತ್ರಿಪಂಚನಯನೋಜ್ಜ್ವಲಾ .. ೫೨..
 ನವರತ್ನಕಿರೀಟೋದ್ಯಚ್ಚಂದ್ರಲೇಖಾವತಂಸಿನೀ .
 ಶುದ್ಧಸ್ಥಳಿಕಸಂಕಾಶಾ ದಶಾಯುಧಧರಾ ಶುಭಾ .. ೫೩..
 ಹಾರಕೇಯೂರಕಟಕಕಿಂಕಣೀನೂಪುರಾದಿಭಿಃ .
 ಭೂಷಿತಾವಯವಾ ದಿವ್ಯವಸನಾ ರತ್ನಭೂಷಣಾ .. ೫೪..
 ವಿಷ್ಣುನಾ ವಿಧಿನಾ ದೇವಋಷಿಗಂಧರ್ವದಾನವೈಃ .
 ಮಾನವೈಶ್ಚ ಸದಾ ಸೇವ್ಯಾ ಸರ್ವಾತ್ಮವ್ಯಾಪಿನೀ ಶಿವಾ .. ೫೫..
 ಸದಾಶಿವಸ್ಯ ದೇವಸ್ಯ ಧರ್ಮಪತ್ನೀ ಮನೋಹರಾ .
 ಜಗದಂಬಾ ತ್ರಿಜನನೀ ತ್ರಿಗುಣಾ ನಿರ್ಗುಣಾವ್ಯಜಾ .. ೫೬..
 ಇತ್ಯೇವಂ ಸಂವಿಚಾರ್ಯಾಥ ಗಾಯತ್ರೀಂ ಪ್ರಜಪೇತ್ಪುಧೀಃ .
 ಆದಿದೇವೀಂ ಚ ತ್ರಿಪದಾಂ ಬ್ರಾಹ್ಮಣತ್ವಾದಿದಾಮಜಾಂ .. ೫೭..
 ಯೋ ಹ್ಯನ್ಯಥಾ ಜಪೇತ್ಪ್ರಾಪೋ ಗಾಯತ್ರೀಂ ಶಿವರೂಪಿಣೀಂ .
 ಸ ಪಚ್ಯತೇ ಮಹಾಘೋರೇ ನರಕೇ ಕಲ್ಪಸಂಖ್ಯಯಾ .. ೫೮..

ಸಾ ವ್ಯಾಹೃತಿಭ್ಯಃ ಸಂಜಾತಾ ತಾಸ್ವೇವ ವಿಲಯಂ ಗತಾ .
 ತಾಶ್ಚ ಪ್ರಣವಸಂಭೂತಾ ಪ್ರಣವೇ ವಿಲಯಂ ಗತಾಃ .. ೫೯..
 ಪ್ರಣವಃ ಸರ್ವವೇದಾದಿಃ ಪ್ರಣವಃ ಶಿವವಾಚಕಃ .
 ಮಂತ್ರಾಧಿರಾಜರಾಜಶ್ಚ ಮಹಾಬೀಜಂ ಮನುಃ ಪರಃ .. ೬೦೩.೬೦..
 ಶಿವೋ ವಾ ಪ್ರಣವೋ ಹ್ಯೇಷ ಪ್ರಣವೋ ವಾ ಶಿವಃ ಸ್ಮೃತಃ .
 ವಾಚ್ಯವಾಚಕಯೋರ್ಭೇದೋ ನಾತ್ಯಂತಂ ವಿದ್ಯತೇ ಯತಃ .. ೬೧..
 ಏನಮೇವ ಮಹಾಮಂತ್ರಂ ಜೀವಾನಾಂ ಚ ತನುತ್ಯಜಾಂ .
 ಕಾಶ್ಯಾಂ ಸಂಶ್ರಾವ್ಯ ಮರಣೇ ದತ್ತೇ ಮುಕ್ತಿಂ ಪರಾಂ ಶಿವಃ .. ೬೨..
 ತನ್ಮಾದೇಕಾಕ್ಷರಂ ದೇವಂ ಶಿವಂ ಪರಮಕಾರಣಂ .
 ಉಪಾಸತೇ ಯತಿಶ್ರೇಷ್ಠಾ ಹೃದಯಾಂಭೋಜಮಧ್ಯಗಂ .. ೬೩..
 ಮುಮುಕ್ಷುರ್ವೋಽಪರೇ ಧೀರಾ ವಿರಕ್ತಾ ಲೌಕಿಕಾ ನರಾಃ .
 ವಿಷಯಾನ್ಮನಸಾ ಜ್ಞಾತ್ವೋಪಾಸತೇ ಪರಮಂ ಶಿವಂ .. ೬೪..
 ಏವಂ ವಿಲಾಪ್ಯ ಗಾಯತ್ರೀಂ ಪ್ರಣವೇ ಶಿವವಾಚಕೇ .
 ಅಹಂ ವೃಕ್ಷಸ್ಯ ರೇರಿವೇತ್ಯನುವಾಕಂ ಜಪೇತ್ಪುನಃ .. ೬೫..
 ಯಶ್ಚಂದನಾಮಾಮೃಷಭ ಇತ್ಯನುವಾಕಮುಪಕ್ರಮಾತ್ .
 ಗೋಪಾಯಾಂತಂ ಜಪನ್ನಶ್ಚಾದುತ್ಥಿತೋಹಮಿತೀರಯೇತ್ .. ೬೬..
 ವದೇಜ್ಜಪೇತ್ ತ್ರಿಧಾ ಮಂದಮಧ್ಯೋಚ್ಛ್ರಾಯಕ್ರಮಾನ್ಮನೇ .
 ಪ್ರಣವಂ ಪೂರ್ವಮುದ್ಧತ್ಯ ಸೃಷ್ಟಿಸ್ಥಿತಿಲಯಕ್ರಮಾತ್ .. ೬೭..
 ತೇಷಾಮಥ ಕ್ರಮಾದ್ಭೂಯಾದ್ಭೂಃ ಸಂನ್ಯಸ್ತಂಭುವಸ್ತಥಾ .
 ಸಂನ್ಯಸ್ತಂ ಸುವರಿತ್ಯುಕ್ತ್ವಾ ಸನ್ನ್ಯಸ್ತಂ ಪದಮುಚ್ಚರಂ .. ೬೮..
 ಸರ್ವಮಂತ್ರಾಂತ ಪ್ರದೇಶೇ ಮಯೇತಿ ಚ ಪದಂ ವದೇತ್ .
 ಪ್ರಣವಂ ಪೂರ್ವಮುದ್ಧತ್ಯ ಸಮಷ್ಟಿವ್ಯಾಹೃತೀರ್ವದೇತ್ .. ೬೯..
 ಸಮಸ್ತಮಿತ್ಯತೋ ಬ್ರೂಯಾನ್ಮಯೇತಿ ಚ ಸಮಬ್ರವೀತ್ .
 ಸದಾಶಿವಂ ಹೃದಿ ಧ್ಯಾತ್ವಾ ಮಂದಾದೀತಿ ತತೋ ಮುನೇ .. ೭೦೩.೭೦..
 ಪೈಷಮಂತ್ರಾಂಸ್ತು ಜಪ್ತೈವಂ ಸಾವಧಾನೇನ ಚೇತಸಾ .
 ಅಭಯಂ ಸರ್ವಭೂತೇಭ್ಯೋ ಮತ್ತಃ ಸ್ವಾಹೇತಿ ಸಂಜಪನ್ .. ೭೧..
 ಪ್ರಾಚ್ಯಾಂ ದಿಶ್ಯಪ ಉದ್ಧತ್ಯ ಪ್ರಕ್ಷಿಪೇದಜಲಿಂ ತತಃ .
 ಶಿಖಾಂ ಯಜ್ಞೋಪವೀತಂ ಚ ಯತ್ರೋತ್ಪಾಟ್ಯ ಚ ಪಾಣಿನಾ .. ೭೨..
 ಗೃಹೀತ್ವಾ ಪ್ರಣವಂ ಭೂಶ್ಚ ಸಮುದ್ರಂ ಗಚ್ಛ ಸಂವದೇತ್ .
 ವಕ್ಷಿಜಾಯಾಂ ಸಮುಚ್ಚಾರ್ಯ ಸೋದಕಾಂಜಲಿನಾ ತತಃ .. ೭೩..
 ಅಪ್ನು ಹೂಯಾದಥ ಪ್ರೇಷೈರಭಿಮಂತ್ರ್ಯ ತ್ರಿಧಾ ತ್ವಪಃ .

ಪ್ರಾಶ್ಯ ತೀರೇ ಸಮಾಗತ್ಯ ಭೂಮೌ ವಸ್ತಾದಿಕಂ ತ್ಯಜೇತ್ .. ೭೪..
 ಉದಜ್ಞುಖಃ ಪ್ರಾಜ್ಞುಖೋ ವಾ ಗಚ್ಛೇಸ್ಸಪ್ತಪದಾಧಿಕಂ .
 ಕಿಂಚಿದ್ಗುರಮಥಾಚಾರ್ಯಸ್ತಿಷ್ಠ ತಿಷ್ಠೇತಿ ಸಂವದೇತ್ .. ೭೫..
 ಲೋಕಸ್ಯ ವ್ಯವಹಾರಾರ್ಥಂ ಕೌಪೀನಂ ದಂಡಮೇವ ಚ .
 ಭಗವನ್ಸ್ವೀಕುರುಷ್ವೇತಿ ದದ್ಯಾತ್ಸ್ವೇನೈವ ಪಾಣಿನಾ .. ೭೬..
 ದತ್ತಾ ಸುದೋರಂ ಕೌಪೀನಂ ಕಾಷಾಯವಸನಂ ತತಃ .
 ಆಚ್ಛಾದ್ಯಾಚಮ್ಯ ಚ ದ್ವೇಧಾ ತ ಶಿಷ್ಯಮಿತಿ ಸಂವದೇತ್ .. ೭೭..
 ಇಂದ್ರಸ್ಯ ವಜ್ರೋಽಸಿ ತತ ಇತಿ ಮಂತ್ರಮುದಾಹರೇತ್ .
 ಸಂಪ್ರಾರ್ಥ್ಯ ದಂಡಂ ಗೃಹ್ಣೀಯಾತ್ಸಖಾಯ ಇತಿ ಸಂಜಪನ್ .. ೭೮..
 ಅಥ ಗತ್ವಾ ಗುರೋಃ ಪಾರ್ಶ್ವಂ ಶಿವಪಾದಾಂಬುಜಂ ಸ್ಮರನ್ .
 ಪ್ರಣಮೇದ್ಧಂಡವದ್ಭೂಮೌ ತ್ರಿವಾರಂ ಸಂಯತಾತ್ಮವಾನ್ .. ೭೯..
 ಪುನರುತ್ಥಾಯ ಚ ಶನೈಃ ಪ್ರೇಮ್ಣಾ ಪಶ್ಯನ್ಗುರುಂ ನಿಜಂ .
 ಕೃತಾಂಜಲಿಪುಟಸ್ತಿಷ್ಠೇದ್ಗುರುಪಾದ ಸಮೀಪತಃ .. ೮೦..
 ಕರ್ಮಾರಂಭಾತ್ಪೂರ್ವಮೇವ ಗೃಹೀತ್ವಾ ಗೋಮಯಂ ಶುಭಂ .
 ಸ್ಥೂಲಾಮಲಕಮಾತ್ರೇಣ ಕೃತ್ವಾ ಪಿಂಡಾನ್ವಿಶೋಷಯೇತ .. ೮೧..
 ಸೌರೈಸ್ತು ಕಿರಣೈರೇವ ಹೋಮಾರಂಭಾಗ್ನಿಮಧ್ಯಗಾನ್ .
 ನಿಕ್ಷಿಪ್ಯ ಹೋಮಸಂಪೂರ್ತೌ ಭಸ್ಮ ಸಂಗೃಹ್ಯ ಗೋಪಯೇತ್ .. ೮೨..
 ತತೋ ಗುರುಸ್ಯಮಾದಾಯ ವಿರಜಾನಲಜಂ ಸಿತಂ .
 ಭಸ್ಮ ತೇನೈವ ತಂ ಶಿಷ್ಯಮಗ್ನಿರಿತ್ಯಾದಿಭಿಃ ಕ್ರಮಾತ್ .. ೮೩..
 ಮಂತ್ರೈರಂಗಾನಿ ಸಂಸ್ಪೃಶ್ಯ ಮೂರ್ಧ್ವಾದಿಚರಣಾಂತತಃ .
 ಈಶಾನಾದ್ಯೈಃ ಪಂಚಮಂತ್ರೈಶಿರ ಆರಭ್ಯ ಸರ್ವತಃ .. ೮೪..
 ಸಮುದ್ಧೃತ್ಯ ವಿಧಾನೇನ ತ್ರಿಪುಂಡ್ರಂ ಧಾರಯೇತ್ತತಃ .
 ತ್ರಿಯಾಯುಷೈಸ್ತ್ವಾಂಬಕೈಶ್ಚ ಮೂರ್ಧ್ವ ಆರಭ್ಯ ಚ ಕ್ರಮಾತ್ .. ೮೫..
 ತತಸ್ಸದ್ಭಕ್ತಿಯುಕ್ತೇನ ಚೇತಸಾ ಶಿಷ್ಯಸತ್ತಮಃ .
 ಹೃತ್ಪಂಕಜೇ ಸಮಾಸೀನಂ ಧ್ಯಾಯೇಚ್ಛಿವಮುಮಾಸಖಂ .. ೮೬..
 ಹಸ್ತಂ ನಿಧಾಯ ಶಿರಸಿ ಶಿಷ್ಯಸ್ಯ ಸ ಗುರುವರ್ವದೇತ್ .
 ತ್ರಿವಾರಂ ಪ್ರಣವಂ ದಕ್ಷಕರ್ಣೇ ಋಷ್ಯಾದಿಸಂಯುತಂ .. ೮೭..
 ತತಃ ಕೃತ್ವಾ ಚ ಕರುಣಾಂ ಪ್ರಣವಸ್ಯಾರ್ಥ ಮಾದಿಶೇತ್ .
 ಷಡ್ವಿಧಾರ್ಥಪರಿ ಜ್ಞಾನಸಹಿತಂ ಗುರುಸತ್ತಮಃ .. ೮೮..
 ದ್ವಿಷಟ್ಪಕಾರಂ ಸ ಗುರುಂ ಪ್ರಣಮೇದ್ಭುವಿ ದಂಡವತ್ .
 ತದಧೀನೋ ಭವೇನ್ನಿತ್ಯಂ ನಾನ್ಯತ್ಕರ್ಮ ಸಮಾಚರೇತ್ .. ೮೯..

ತದಾಜ್ಞಯಾ ತತಃ ಶಿಷ್ಯೋ ವೇದಾಂತಾರ್ಥಾನುಸಾರತಃ .
 ಶಿವಜ್ಞಾನಪರೋ ಭೂಯಾತ್ಸಗುಣಾಗುಣಭೇದತಃ .. ೬.೧೩.೯೦..
 ತತಸ್ತೇನೈವ ಶಿಷ್ಯೇಣ ಶ್ರವಣಾದ್ಯಂಗಪೂರ್ವಕಂ .
 ಪ್ರಭಾತಿಕಾದ್ಯನುಷ್ಠಾನಂ ಜಪಾಂತೇ ಕಾರಯೇದ್ಗುರುಃ .. ೯೧..
 ಪೂಜಾಂ ಚ ಮಂಡಲೇ ತಸ್ಮಿನ್ಮೈಲಾಸಪ್ರಸ್ತರಾಹ್ವಯೇ .
 ಶಿವೋದಿತೇನ ಮಾರ್ಗೇಣ ಶಿಷ್ಯಸ್ತತ್ತ್ಯವ ಪೂಜಯೇತ್ .. ೯೨..
 ದೇವನ್ನಿತ್ಯಮಶಕ್ತಶ್ಚೇತ್ಪೂಜಿತುಂ ಗುರುಣಾ ಶುಭಂ .
 ಸ್ವಾಟಿಕಂ ಪೀರಿಕೋಪೇತಂ ಗೃಹ್ಣೀಯಾಲ್ಲಿಂಗಮೈಶ್ವರಂ .. ೯೩..
 ವರಂ ಪ್ರಾಣಪರಿತ್ಯಾಗಶ್ಚೇದನಂ ಶಿರಸೋಽಪಿ ಮೇ .
 ನ ತ್ವನಭ್ಯರ್ಚ್ಯ ಭುಂಜೀಯಾಂ ಭಗವಂತಂ ತ್ರಿಲೋಚನಂ .. ೯೪..
 ಏವಂತ್ರಿವಾರಮುಚ್ಚಾಪ್ಯುರ್ಯ ಶಪಥಂ ಗುರುಸನ್ನಿಧೌ .
 ಕುರ್ಯಾದ್ಧೃಢಮನಾಶ್ಮಿಷ್ಯಃ ಶಿವಭಕ್ತಿಸಮುದ್ವಹನ್ .. ೯೫..
 ತತ ಏವ ಮಹಾದೇವಂ ನಿತ್ಯಮುದ್ಯುಕ್ತಮಾನಸಃ .
 ಪೂಜಯೇತ್ಪರಯಾ ಭಕ್ತ್ಯಾ ಪಂಚಾವರಣಮಾರ್ಗತಃ .. ೯೬..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ತ್ರಯೋದಶೋಽಧ್ಯಾಯಃ
 .. ೬.೧೩..

೬.೧೪

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೬.೧೪. ಚತುರ್ದಶೋಽಧ್ಯಾಯಃ . ಶಿವರೂಪಪ್ರಣವವರ್ಣನಂ .

ವಾಮದೇವ ಉವಾಚ .
 ಭಗವನ್ನಣ್ಮುಖಾಶೇಷವಿಜ್ಞಾನಾಮೃತವಾರಿಧೇ .
 ವಿಶ್ವಾಮರೇಶ್ವರಸುತ ಪ್ರಣತಾರ್ತಿಪ್ರಭಂಜನಂ .. ೧..
 ಷಡ್ವಿಧಾರ್ಥಪರಿಜ್ಞಾನಮಿಷ್ಟದಂ ಕಿಮುದಾಹೃತಂ .
 ಕೇ ತತ್ರ ಷಡ್ವಿಧಾ ಅರ್ಥಾಃ ಪರಿಜ್ಞಾನಂ ಚ ಕಿಂ ಪ್ರಭೋ .. ೨..
 ಪ್ರತಿವಾದ್ಯಶ್ಚ ಕಸ್ತಸ್ಯ ಪರಿಜ್ಞಾನೇ ಚ ಕಿಂ ಫಲಂ .
 ಏತತ್ಸರ್ವಂ ಸಮಾಚಕ್ಷ್ಯ ಯದ್ಯತ್ಪ್ರಾಪ್ಸ್ಯಂ ಮಯಾ ಗುಹಂ .. ೩..
 ಏತಮರ್ತ್ಯಮವಿಜ್ಞಾಯ ಪಶುಶಾಸ್ತ್ರವಿಮೋಹಿತಃ .
 ಅದ್ಯಾಪ್ಯಹಂ ಮಹಾನೇನ ಭ್ರಾಂತಶ್ಚ ಶಿವಮಾಯಯಾ .. ೪..

ಅಹಂ ಶಿವಪದದ್ವಂದ್ವಜ್ಞಾನಾಮೃತರಸಾಯನಂ .
 ಪೀತ್ವಾ ವಿಗತಸಮೋಹೋ ಭವಿಷ್ಯಾಮಿ ಯಥಾ ತಥಾ .. ೫೧..
 ಕೃಪಾಮೃತಾದ್ರಿಯಾ ದೃಷ್ಟ್ಯಾ ವಿಲೋಕ್ಯ ಸುಚಿರಂ ಮಯಿ .
 ಕರ್ತವ್ಯೋನಮಗ್ರಹಃ ಶ್ರೀಮತ್ಪಾದಾಬ್ಜಶರಣಾಗತೇ .. ೬..
 ಇತಿ ಶ್ರುತ್ವಾ ಮುನೀಂದ್ರೋಕ್ತಂ ಜ್ಞಾನಶಕ್ತಿಧರೋ ವಿಭುಃ .
 ಪ್ರಾಹಾನ್ಯದರ್ಶನಮಹಾಸಂತ್ರಾಸಜನಕಂ ವಚಃ .. ೭..
 ಸುಬ್ರಹ್ಮಣ್ಯ ಉವಾಚ .
 ಶ್ರುಯತಾಂ ಮುನಿಶಾರ್ದೂಲ ತ್ವಯಾ ಯತ್ಪ್ರಪ್ತಮಾದರಾತ್ .
 ಸಮಷ್ಟಿವ್ಯಷ್ಟಿಭಾವೇನ ಪರಿಜ್ಞಾನಮ್ಕಹೇಶಿತುಃ .. ೮..
 ಪ್ರಣವಾರ್ತೃಪರಿಜ್ಞಾನರೂಪಂ ತದ್ವಿಸ್ತರಾದಹಂ .
 ವದಾಮಿ ಷಡ್ವಿಧಾರ್ಥೈಕ್ಯಪರಿಜ್ಞಾನೇನ ಸುವ್ರತ .. ೯..
 ಪ್ರಥಮೋ ಮಂತ್ರರೂಪಃ ಸ್ಯಾದ್ ದ್ವಿತೀಯೋ ಮಂತ್ರಭಾವಿತಃ .
 ದೇವತಾರ್ತೃಸ್ತೃತೀಯೋಽರ್ಥಃ ಪ್ರಪಂಚಾರ್ಥಸ್ತತಃ ಪರಂ .. ೧೦.೧೦..
 ಚತುರ್ಥಃ ಪಂಚಮಾರ್ಥಃ ಸ್ಯಾದ್ ಗುರುರೂಪಪ್ರದರ್ಶಕಃ .
 ಷಷ್ಠಃ ಶಿಷ್ಯಾತ್ಮರೂಪೋಽರ್ಥಃ ಷಡ್ವಿಧಾರ್ಥಾಃ ಪ್ರಕೀರ್ತಿತಾಃ .. ೧೧..
 ತತ್ರ ಮಂತ್ರಸ್ವರೂಪಂ ತೇ ವದಾಮಿ ಮುನಿಸತ್ತಮ .
 ಯೇನ ವಿಜ್ಞಾತಮಾತ್ರೇಣ ಮಹಾಜ್ಞಾನೀ ಭವೇನ್ನರಃ .. ೧೨..
 ಆದ್ಯಃ ಸ್ವರಃ ಪಂಚಮಶ್ಚ ಪಂಚಮಾಂತಸ್ತತಃ ಪರಃ .
 ಬಿಂದುನಾದೌ ಚ ಪಂಚಾರ್ಣಾಃ ಪ್ರೋಕ್ತಾ ವೇದೈರ್ನ ಚಾನ್ಯಥಾ .. ೧೩..
 ಏತನ್ನಮಷ್ಟಿರೂಪೋ ಹಿ ವೇದಾದಿಃ ಸಮುದಾಹೃತಃ .
 ನಾದಃ ಸರ್ವಸಮಷ್ಟಿಃ ಸ್ಯಾದ್ ಬಿಂದ್ವಾಡ್ಯಂ ಯಚ್ಚತುಷ್ಟಯಂ .. ೧೪..
 ವ್ಯಷ್ಟಿರೂಪೇಣ ಸಂಸಿದ್ಧಂ ಪ್ರಣವೇ ಶಿವವಾಚಕೇ .
 ಯಂತ್ರರೂಪಂ ಶೃಣು ಪ್ರಾಜ್ಞ ಶಿವಲಿಂಗಂ ತದೇವ ಹಿ .. ೧೫..
 ಸರ್ವಾಧಸ್ತಾಲ್ಪಿಖೇತ್ರೀಲಂ ತದೂರ್ಧ್ವಂ ಪ್ರಥಮಂ ಸ್ವರಂ .
 ಉವರ್ಣಂ ಚ ತದೂರ್ಧ್ವಸ್ಥಂ ಪರ್ವರ್ಗಾಂತಂ ತದೂರ್ಧ್ವಗಂ .. ೧೬..
 ತನ್ಮಸ್ತಕಸ್ಥಂ ಬಿಂದುಂ ಚ ತದೂರ್ಧ್ವಂ ನಾದಮಾಲಿಖೇತ್ .
 ಯಂತ್ರೇ ಸಂಪೂರ್ಣತಾಂ ಯಾತೇ ಸರ್ವಕಾಮಃ ಪ್ರಸಿದ್ಧತಿ .. ೧೭..
 ಏವಂ ಯಂತ್ರಂ ಸಮಾಲಿಖ್ಯ ಪ್ರಣವೇ ನವ ವೇಷ್ಟಯೇತ್ . ತ-ವ
 ತದುತ್ಥೇನೈವ ನಾದೇನ ವಿದ್ಯನ್ನಾದಾವಸಾನಕಂ .. ೧೮..
 ದೇವತಾರ್ತೃಂ ಪ್ರವಕ್ಷ್ಯಾಮಿ ಗೂಢಂ ಸರ್ವತ್ರ ಯನ್ಮನೇ .
 ತವ ಸ್ನೇಹಾದ್ ವಾಮದೇವ ಯಥಾ ಶಂಕರಭಾಷಿತಂ .. ೧೯..
 ಸದ್ಯೋಜಾತಂ ಪ್ರಪದ್ಯಾಮೀತ್ಯುಪಕ್ರಮ್ಯ ಸದಾಶಿವೋಂ .

ಇತಿ ಪ್ರಾಹ ಶ್ರುತಿಸ್ತಾರಂ ಬ್ರಹ್ಮಪಂಚಕವಾಚಕಂ .. ೬.೧೪.೨೦..
 ವಿಜ್ಞೇಯಾ ಬ್ರಹ್ಮರೂಪಿಣ್ಯಃ ಸೂಕ್ಷ್ಮಾಃ ಪಂಚೈವ ದೇವತಾಃ .
 ಏತಾ ಏವ ಶಿವಸ್ಯಾಪಿ ಮೂರ್ತಿತ್ವೇನೋಪಬೃಂಹಿತಾಃ .. ೨೧..
 ಶಿವಸ್ಯ ವಾಚಕೋ ಮಂತ್ರಃ ಶಿವಮೂರ್ತೀಶ್ಚ ವಾಚಕಃ .
 ಮೂರ್ತಿಮೂರ್ತಿಮತೋರ್ಭೇದೋ ನಾತ್ಯಂತಂ ವಿದ್ಯತೇ ಯತಃ .. ೨೨..
 ಈಶಾನಮುಕುಟೋಪೇತ ಇತ್ಯಾರಭ್ಯ ಪುರೋದಿತಃ .
 ಶಿವಸ್ಯ ವಿಗ್ರಹಃ ಪಂಚವಕ್ತ್ರಾಣಿ ಶೃಣು ಸಾಂಪ್ರತಂ .. ೨೩..
 ಪಂಚಮಾದಿ ಸಮಾರಭ್ಯ ಸದ್ಯೋಜಾತಾದ್ಯನುಕ್ರಮಾತ್ .
 ಊರ್ಧ್ವಾಂತಮೀಶಾನಾಂತಂ ಚ ಮುಖಪಂಚಕಮೀರಿತಂ .. ೨೪..
 ಈಶಾನಸೈವ ದೇವಸ್ಯ ಚತುರ್ವ್ಯೂಹಪದೇ ಸ್ಥಿತಂ .
 ಪುರುಷಾದ್ಯಂ ಚ ಸದ್ಯಾಂತಂ ಬ್ರಹ್ಮರೂಪಂ ಚತುಷ್ಟಯಂ .. ೨೫..
 ಪಂಚ ಬ್ರಹ್ಮಸಮಷ್ಟಿಃ ಸ್ಯಾದೀಶಾನಂ ಬ್ರಹ್ಮ ವಿಶ್ರುತಂ .
 ಪುರುಷಾದ್ಯಂ ತು ತದ್ವ್ಯಷ್ಟಿಃ ಸದ್ಯೋಜಾತಾಂತಿಕಂ ಮುನೇ .. ೨೬..
 ಅನುಗ್ರಹಮಯಂ ಚಕ್ರಮಿದಂ ಪಂಚಾರ್ಥಕಾರಣಂ .
 ಪರಬ್ರಹ್ಮಾತ್ಮಕಂ ಸೂಕ್ಷ್ಮಂ ನಿರ್ವಿಕಾರಮನಾಮಯಂ .. ೨೭..
 ಅನುಗ್ರಹೋಽಪಿ ದ್ವಿವಿಧಸ್ತೀರೋಭಾವಾದಿಗೋಚರಃ .
 ಪ್ರಭುಶ್ಚಾನ್ಯಸ್ತು ಜೀವಾನಾಂ ಪರಾವರವಿಮುಕ್ತಿದಃ .. ೨೮..
 ಏತತ್ಸದಾಶಿವಸೈವ ಕೃತ್ಯದ್ವಯಮುದಾಹೃತಂ .
 ಅನುಗ್ರಹೋಽಪಿ ಸೃಷ್ಟ್ಯಾದಿಕ್ರತ್ಯಾನಾಂ ಪಂಚಕಂ ವಿಭೋಃ .. ೨೯..
 ಮುನೇ ತತ್ರಾಪಿ ಸದ್ಯಾದ್ಯಾ ದೇವತಾಃ ಪರಿಕೀರ್ತಿತಾಃ .
 ಪರಬ್ರಹ್ಮಸ್ವರೂಪಾಸ್ತಾಃ ಪಂಚ ಕಲ್ಯಾಣದಾಃ ಸದಾ .. ೬.೧೪.೩೦..
 ಅನುಗ್ರಹಮಯಂ ಚಕ್ರಂ ಶಾಂತ್ಯತೀತಕಲಾಮಯಂ .
 ಸದಾಶಿವಾಧಿಷ್ಠಿತಂ ಚ ಪರಮಂ ಪದಮುಚ್ಯತೇ .. ೩೧..
 ಏತದೇವ ಪದಂ ಪ್ರಾಪ್ಯ ಯತೀನಾಂ ಭವಿತಾತ್ಮನಾಂ .
 ಸದಾಶಿವೋಪಾಸಕಾನಾಂ ಪ್ರಣವಾಸಕ್ತಚೇತಸಾಂ .. ೩೨..
 ಏತದೇವ ಪದಂ ಪ್ರಾಪ್ಯ ತೇನ ಸಾಕಂ ಮುನೀಶ್ವರಾಃ .
 ಭುಕ್ತ್ವಾ ಸುವಿಪುಲಾನ್ಮೋಗಾಂದೇವೇನ ಬ್ರಹ್ಮರೂಪಿಣಾ .. ೩೩..
 ಮಹಾಪ್ರಲಯಸಂಭೂತೌ ಶಿವಸಾಮ್ಯಂ ಭಜಂತಿ ಹಿ .
 ನ ಪತಂತಿ ಪುನಃ ಕ್ವಾಪಿ ಸಂಸಾರಾಬ್ಧೌ ಜನಾಶ್ಚ ತೇ .. ೩೪..
 ತೇ ಬ್ರಹ್ಮಲೋಕ ಇತಿ ಚ ಶ್ರುತಿರಾಹ ಸನಾತನೀ .
 ಐಶ್ವರ್ಯಂ ತು ಶಿವಸ್ಯಾಪಿ ಸಮಷ್ಟಿರಿದಮೇವ ಹಿ .. ೩೫..
 ಸರ್ವೈಶ್ಚಯೇಣ ಸಂಪನ್ನ ಇತ್ಯಾಹಾರ್ಥವರ್ಣೀ ಶಿಖಾ .

ಸರ್ವೈಶ್ಚರ್ಯಪ್ರದಾತ್ಯತ್ವಮಸ್ಯೈವ ಪ್ರವದಂತಿ ಹಿ .. ೩೬..
 ಚಮಕಸ್ಯ ಪದಾನ್ನಾನ್ಯದಧಿಕಂ ವಿದ್ಯತೇ ಪದಂ .
 ಬ್ರಹ್ಮಪಂಚಕವಿಸ್ತಾರಪ್ರಪಂಚಃ ಖಲು ದೃಶ್ಯತೇ .. ೩೭..
 ಬ್ರಹ್ಮಭ್ಯ ಏವಂ ಸಂಜಾತಾ ನಿವೃತ್ಯಾಧ್ಯಾಃ ಕಲಾ ಮತಾಃ .
 ಸೂಕ್ಷ್ಮಭೂತಸ್ವರೂಪಿಣ್ಯಃ ಕಾರಣತ್ವೇನ ವಿಶ್ರುತಾಃ .. ೩೮..
 ಸ್ಥೂಲರೂಪಸ್ವರೂಪಸ್ಯ ಪ್ರಪಂಚಸ್ಯಾಸ್ಯ ಸುವ್ರತ .
 ಪಂಚಧಾವಸ್ಥಿತಂ ಯತ್ತದ್ ಬ್ರಹ್ಮಪಂಚಕಮಿಷ್ಯತೇ .. ೩೯..
 ಪುರುಷಃ ಶ್ರೋತ್ರವಾಣ್ಯೌ ಚ ಶಬ್ದಕಾಶೌ ಚ ಪಂಚಕಂ .
 ವ್ಯಾಪ್ತಮೀಶಾನರೂಪೇಣ ಬ್ರಹ್ಮಣಾ ಮುನಿಸತ್ತಮ .. ೪೦.೪೦..
 ಪ್ರಕೃತಿಸ್ತ್ವ ಕ್ಷ ಪಾಣಿಶ್ಚ ಸ್ವಶೋ ವಾಯುಶ್ಚ ಪಂಚಕಂ .
 ವ್ಯಾಪ್ತಂ ಪುರುಷರೂಪೇಣ ಬ್ರಹ್ಮಣೈವ ಮುನೀಶ್ವರ .. ೪೧..
 ಅಹಂಕಾರಸ್ತಥಾ ಚಕ್ಷುಃ ಪಾದೋ ರೂಪಂ ಚ ಪಾವಕಃ .
 ಅಘೋರಬ್ರಹ್ಮಣಾ ವ್ಯಾಪ್ತಮೇತತ್ಪಂಚಕಮಂಚಿತಂ .. ೪೨..
 ಬುದ್ಧಿಶ್ಚ ರಸನಾ ಪಾಯೂ ರಸ ಆಪಶ್ಚ ಪಂಚಕಂ .
 ಬ್ರಹ್ಮಣಾ ವಾಮದೇವೇನ ವ್ಯಾಪ್ತಂ ಭವತಿ ನಿತ್ಯಶಃ .. ೪೩..
 ಮನೋ ನಾನಾ ತಥೋಪಸ್ಥೋ ಗಂಧೋ ಭೂಮಿಶ್ಚ ಪಂಚಕಂ .
 ಸದ್ಯೇನ ಬ್ರಹ್ಮಣಾ ವ್ಯಾಪ್ತಂ ಪಂಚಬ್ರಹ್ಮಮಯಂ ಜಗತ್ .. ೪೪..
 ಯಂತ್ರರೂಪೇಣೋಪದಿಷ್ಟಃ ಪ್ರಣವಃ ಶಿವವಾಚಕಃ .
 ಸಮಷ್ಟಿಃ ಪಂಚವರ್ಣಾನಾಂ ಬಿಂದ್ವಾದ್ಯಂ ಯಚ್ಚತುಷ್ಟಯಂ .. ೪೫..
 ಶಿವೋಪದಿಷ್ಟಮಾರ್ಗೇಣ ಯಂತ್ರರೂಪಂ ವಿಭಾವಯೇತ್ .
 ಪ್ರಣವಂ ಪರಮಂ ಮಂತ್ರಾಧಿರಾಜಂ ಶಿವರೂಪಿಣಂ .. ೪೬..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಶಿವರೂಪಪ್ರಣವವರ್ಣನಂ
 ನಾಮ ಚತುರ್ದಶೋಧ್ಯಾಯಃ .. ೬.೧೪..

೬.೧೫

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೬.೧೫. ಪಂಚದಶೋಧ್ಯಾಯಃ . ಉಪಾಸನಾಮೂರ್ತಿವರ್ಣನಂ .

ಈಶ್ವರ ಉವಾಚ .

ತತಃ ಪರಂ ಪ್ರವಕ್ಷ್ಯಾಮಿ ಸೃಷ್ಟಿಪದ್ಧತಿಮುತ್ತಮಾಂ .

ಸದಾಶಿವಾನ್ಮಹೇಶಾದಿಚತುಷ್ಟಯಂ ವರಾನನೇ .. ೧..
ಸದಾಶಿವಃ ಸಮಷ್ಟಿಃ ಸ್ಯಾದಾಕಾಶಧಿಪತಿಃ ಪ್ರಭುಃ .
ಅಸ್ಯೈವ ವ್ಯಷ್ಟಿತಾಪನ್ನಂ ಮಹೇಶಾದಿಚತುಷ್ಟಯಂ .. ೨..
ಸದಾಶಿವಸಹಸ್ರಾಂಶಾನ್ಮಹೇಶಸ್ಯ ಸಮುದ್ಭವಃ .
ಪುರುಷಾನಂತರೂಪತ್ವಾದ್ವಾಯೋರಧಿಪತಿಶ್ಚ ಸಃ .. ೩..
ಮಾಯಾಶಕ್ತಿಯುತೋ ವಾಮೇ ಸಕಲಶ್ಚ ಕ್ರಿಯಾಧಿಕಃ .
ಅಸ್ಯೈವ ವ್ಯಷ್ಟಿರೂಪಂ ಸ್ಯಾದೀಶ್ವರಾದಿಚತುಷ್ಟಯಂ .. ೪..
ಈಶೋ ವಿಶ್ವೇಶ್ವರಃ ಪಶ್ಚಾತ್ತರಮೇಶಸ್ತತಃ ಪರಂ .
ಸರ್ವೇಶ್ವರ ಇತೀದಂ ತು ತಿರೋಧಾಚಕ್ರಮುತ್ತಮಂ .. ೫..
ತಿರೋಭಾವೋ ದ್ವಿಧಾ ಭಿನ್ನ ಏಕೋ ರುದ್ರಾದಿಗೋಚರಃ .
ಅನ್ಯಶ್ಚ ದೇಹಭಾವೇನ ಪಶುವರ್ಗಸ್ಯ ಸಂತತೇಃ .. ೬..
ಭೋಗಾನುರಂಜನಪರಃ ಕರ್ಮಸಾಮ್ಯಕ್ಷಣಾವಧಿ .
ಕರ್ಮಸಾಮ್ಯೇ ಸ ಏಕಃ ಸ್ಯಾದನುಗ್ರಹಮಯೋ ವಿಭುಃ .. ೭..
ತತ್ರ ಸರ್ವೇಶ್ವರಾ ಯಾಸ್ತೇ ದೇವತಾಃ ಪರಿಕೀರ್ತಿತಾಃ .
ಪರಬ್ರಹ್ಮಾತ್ಮಕಾಃ ಸಾಕ್ಷಾನ್ನಿರ್ವಿಕಲ್ಪಾ ನಿರಾಮಯಾಃ .. ೮..
ತಿರೋಭಾವಾತ್ಮಕಂ ಚಕ್ರಂ ಭವೇಚ್ಛಾಂತಿಕಲಾಮಯಂ .
ಮಹೇಶ್ವರಾಧಿಷ್ಠಿತಂ ಚ ಪದಮೇತದನುತ್ತಮಂ .. ೯..
ಏತದೇವ ಪದಂ ಪ್ರಾಪ್ಯಂ ಮಹೇಶಪದನೇವಿನಾಂ .
ಮಾಹೇಶ್ವರಾಣಾಂ ಸಾಲೋಕ್ಯಕ್ರಮಾದೇವ ವಿಮುಕ್ತಿದಂ .. ೧೦..೧೧..೧೨..
ಮಹೇಶ್ವರಸಹಸ್ರಾಂಶಾದ್ ರುದ್ರಮೂರ್ತಿರಜಾಯತ .
ಅಘೋರವದನಾಕಾರಸ್ತೇಜಸ್ತತ್ತ್ವಾ ಧಿಪಶ್ಚ ಸಃ .. ೧೩..
ಗೌರೀಶಕ್ತಿಯುತೋ ವಾಮೇ ಸರ್ವಸಂಹಾರಕೃತ್ಪ್ರಭುಃ .
ಅಸ್ಯೈವ ವ್ಯಷ್ಟಿರೂಪಂ ಸ್ಯಾಚ್ಛಿವಾದ್ಯಥ ಚತುಷ್ಟಯಂ .. ೧೪..
ಶಿವೋ ಹರೋ ಮೃಡಭವೌ ವಿದಿತಂ ಚಕ್ರಮದ್ಭುತಂ .
ಸಂಹಾರಾಖ್ಯಂ ಮಹಾದಿವ್ಯಂ ಪರಮಂ ಹಿ ಮುನೀಶ್ವರಂ .. ೧೫..
ಸ ಸಂಹಾರಸ್ಥಿಧಾ ಪ್ರೋಕ್ತೋ ಬುದ್ಧೈರ್ನಿತ್ಯಾದಿಭೇದತಃ .
ನಿತ್ಯೋ ಜೀವಸುಷುಪ್ತ್ಯಾಖ್ಯೋ ವಿಧೇರ್ನೈಮಿತ್ತಿಕಃ ಸ್ಮೃತಃ .. ೧೬..
ವಿಲಯಸ್ತಸ್ಯ ತು ಮಹಾನಿತಿ ವೇದನಿದರ್ಶಿತಃ .
ಜೀವಾನಾಂ ಜನ್ಮದುಃಖಾದಿಶಾಂತಾನಾಮುಷಿತಾತ್ಮನಾಂ .. ೧೭..
ವಿಶ್ರಾಂತ್ಯರ್ಥಂ ಮುನಿಶ್ರೇಷ್ಠ ಕರ್ಮಣಾಂ ಪಾಕಹೇತವೇ .
ಸಂಹಾರಃ ಕಲ್ಪಿತಸ್ತೇಧಾ ರುದ್ರೇಣಾಮಿತತೇಜಸಾ .. ೧೮..

ರುದ್ರಸೈವ ತು ಕೃತ್ಯಾನಾಂ ತ್ರಯಮೇತದುದಾಹೃತಂ .
 ಸಂಹೃತವಪಿ ಸೃಷ್ಟ್ಯಾದಿ ಕೃತ್ಯಾನಾಂ ಪಂಚಕಂ ವಿಭೋಃ .. ೧೭..
 ಮುನೇ ತತ್ರ ಭವಾದ್ಯಾಸ್ತೇ ದೇವತಾಃ ಪರಿಕೀರ್ತಿತಾಃ .
 ಪರಬ್ರಹ್ಮಸ್ವರೂಪಾಶ್ಚ ಲೋಕಾನುಗ್ರಹಕಾರಕಾಃ .. ೧೮..
 ಸಂಹಾರಾಖ್ಯಮಿದಂ ಚಕ್ರಂ ವಿದ್ಯಾರೂಪಕಲಾಮಯಂ .
 ಅಧಿಷ್ಠಿತಂ ಚ ರುದ್ರೇಣ ಪದಮೇತನ್ನಿರಾಮಯಂ .. ೧೯..
 ಏತದೇವ ಪದಂ ಪ್ರಾಪ್ಯಂ ರುದ್ರಾರಾಧನಕಾಂಕ್ಷಿಣಾಂ .
 ರುದ್ರಾಣಾಂ ತದ್ಧಿ ಸಾಲೋಕ್ಯಕ್ರಮಾತ್ಪ್ರಾಯುಜ್ಯದಂ ಮುನೇ .. ೨೦..
 ರುದ್ರಮೂರ್ತೇಃ ಸಹಸ್ರಾಂಶಾದ್ವಿಷ್ಟೋಶ್ಚೈವಾಭವಜ್ಜನಿಃ .
 ಸ ವಾಮದೇವಚಕ್ರಾತ್ಮಾ ವಾರಿತತ್ತ್ವೈಕನಾಯಕಃ .. ೨೧..
 ರಮಾಶಕ್ತಿಯುತೋ ವಾಮೇ ಸರ್ವರಕ್ಷಾಕರೋ ಮಹಾನ್ .
 ಚತುರ್ಭುಜೋಽರವಿಂದಾಕ್ಷಃ ಶ್ಯಾಮಃ ಶಂಖಾದಿಚಿಹ್ನಭೃತ್ .. ೨೨..
 ಅಸೈವ ವಾಸುದೇವಾದಿಚತುಷ್ಟಂ ವ್ಯಷ್ಟಿತಾಂ ಗತಂ .
 ಉಪಾಸನರತಾನಾಂ ವೈ ವೈಷ್ಣವಾನಾಂ ವಿಮುಕ್ತಿದಂ .. ೨೩..
 ವಾಸುದೇವೋಽನಿರುದ್ಧಶ್ಚ ತತಃ ಸಂಕರ್ಷಣಃ ಪರಃ .
 ಪ್ರದ್ಯುಮ್ನಶ್ಚೇತಿ ವಿಖ್ಯಾತಂ ಸ್ಥಿತಿಚಕ್ರಮನುತ್ತಮಂ .. ೨೪..
 ಸ್ಥಿತಿಃ ಸೃಷ್ಟಿಸ್ಯ ಜಗತಸ್ತತ್ಕರ್ತೃ ಸಹ ಪಾಲನಂ .
 ಆರಬ್ಧಕರ್ಮಭೋಗಾಂತಂ ಜೀವಾನಾಂ ಫಲಭೋಗಿನಾಂ .. ೨೫..
 ವಿಷ್ಣೋರೇವೇದಮಾಖ್ಯಾತಂ ಕೃತ್ಯಂ ರಕ್ಷಾವಿಧಾಯಿನಃ .
 ಸ್ಥಿತಾವಪಿ ತು ಸೃಷ್ಟ್ಯಾದಿ ಕೃತ್ಯಾನಾಂ ಪಂಚಕಂ ವಿಭೋಃ .. ೨೬..
 ತತ್ರ ಪ್ರದ್ಯುಮ್ನಮುಖ್ಯಾಸ್ತೇ ದೇವತಾಃ ಪರಿಕೀರ್ತಿತಾಃ .
 ನಿರ್ವಿಕಲ್ಪಾ ನಿರಾತಂಕಾ ಮುಕ್ತಾನಂದಕರಾಃ ಸದಾ .. ೨೭..
 ಸ್ಥಿತಿಚಕ್ರಮಿದಂ ಬ್ರಹ್ಮನ್ ಪ್ರತಿಷ್ಠಾರೂಪಮುತ್ತಮಂ .
 ಜನಾರ್ದನಾಧಿಷ್ಠಿತಂ ಚ ಪರಮಂ ಪದಮುಚ್ಯತೇ .. ೨೮..
 ಏವದೇವ ಪದಂ ಪ್ರಾಪ್ಯಂ ವಿಷ್ಣುಪಾದಾಬ್ಜಸೇವಿನಾಂ .
 ವೈಷ್ಣವಾನಾಂ ಚಕ್ರಮಿದಂ ಸಾಲೋಕ್ಯಾದಿಪದಪ್ರದಂ .. ೨೯..
 ವಿಷ್ಣೋರೇವ ಸಹಸ್ರಾಂಶಾತ್ಸಂಭೂವ ಪಿತಾಮಹಃ .
 ಸದ್ಯೋಜಾತಮುಖಾತ್ಮಾ ಯಃ ಪೃಥಿವೀತತ್ತ್ವನಾಯಕಃ .. ೩೦..
 ವಾಗ್ದೇವೀಸಹಿತೋ ವಾಮೇ ಸೃಷ್ಟಿಕರ್ತೃ ಜಗತ್ಪ್ರಭುಃ .
 ಚತುರ್ಮುಖೋ ರಕ್ತವರ್ಣೋ ರಜೋರೂಪಸ್ವರೂಪವಾನ್ .. ೩೧..
 ಹಿಣ್ಯಗರ್ಭಾದ್ಯಸೈವ ವ್ಯಷ್ಟಿರೂಪಂ ಚತುಷ್ಟಯಂ .

ಹಿರಣ್ಯಗರ್ಭೋಽಥ ವಿರಾಟ್ ಪುರುಷಃ ಕಾಲ ಏವ ಚ .. ೩೨..
ಸೃಷ್ಟಿಚಕ್ರಮಿದಂ ಬ್ರಹ್ಮ ಪುತ್ರಾದಿಖುಷಿಸೇವಿತಂ .
ಸರ್ವಕಾರ್ತಾರ್ಥದಂ ಬ್ರಹ್ಮನ್ನರಿವಾರಸುಖಪ್ರದಂ .. ೩೩..
ಸೃಷ್ಟಿಸ್ತು ಸಂಹೃತಸ್ಯಾಸ್ಯ ಜೀವಸ್ಯ ಪ್ರಕೃತೌ ಬಹಿಃ .
ಆನೀಯ ಕರ್ಮಭೋಗಾರ್ಥಂ ಸಾಧನಾಂಗಫಲೈಸ್ಸಹ .. ೩೪..
ಸಂಯೋಜನಮಿತೀದಂ ತು ಕೃತ್ಯಂ ಪೈತಾಮಹಂ ವಿದುಃ .
ಜಗತ್ಸೃಷ್ಟಿಕ್ರಿಯಾವಿಜ್ಞಾ ಯಾವದ್ ವ್ಯೂಹಂ ಸುಖಾವಹಂ .. ೩೫..
ಜಗತ್ಸೃಷ್ಟಾವಪಿ ಮುನೇ ಕೃತ್ಯಾನಾಂ ಚ ಪಂಚಕಂ ವಿಭೋಃ .
ಅಸ್ತಿ ಕಾಲೋದಯಸ್ತತ್ರ ದೇವತಾಃ ಪರಿಕೀರ್ತಿತಾಃ .. ೩೬..
ನಿವೃತ್ತಿರೂಪಮಾಖ್ಯಾತಂ ಸೃಷ್ಟಿಚಕ್ರಮಿದಂ ಬುದ್ಧಿಃ .
ಪಿತಾಮಹಾಧಿಷ್ಠಿತಂ ಚ ಪದಮೇತದ್ಧಿ ಶೋಭನಂ .. ೩೭..
ಏತದೇವ ಪ್ರದಂ ಪ್ರಾಪ್ಯಂ ಬ್ರಹ್ಮಾರ್ಪಿತಧಿಯಾಂ ನೃಣಾಂ .
ಪೈತಾಮಹಾನಾಮೇತದ್ಧಿ ಸಾಲೋಕ್ಯಾದಿವಿಮುಕ್ತಿದಂ .. ೩೮..
ಅಸ್ಮಿನ್ನಪಿ ಚತುಷ್ಟೇ ತು ಚಕ್ರಾಣಾಂ ಪ್ರಣವೋ ಭವೇತ್ .
ಮಹೇಶಾದಿಕ್ರಮಾದೇವ ಗೌಣ್ಯಾ ವೃತ್ತ್ಯಾ ಸ ವಾಚಕಃ .. ೩೯..
ಇದಂ ಖಲು ಜಗಚ್ಚಕ್ರಂ ಶ್ರುತಿವಿಶ್ರುತವೈಭವಂ .
ಪಂಚಾರಂ ಚಕ್ರಮಿತಿ ಹ ಸ್ತೌತಿ ಶ್ರುತಿರಿದಂ ಮುನೇ .. ೪೦.೪೦..
ಏಕಮೇವ ಜಗಚ್ಚಕ್ರಂ ಶಂಭೋಃ ಶಕ್ತಿವಿಜೃಂಭಿತಂ .
ಸೃಷ್ಟ್ಯಾದಿಪಂಚಾವಯವಂ ಪಂಚಾರಮಿತಿ ಕಥ್ಯತೇ .. ೪೧..
ಅಲಾತಚಕ್ರಭ್ರಮಿವದವಿಚ್ಛಿನ್ನಲಯೋದಯಂ .
ಪರಿತೋ ವರ್ತತೇ ಯಸ್ಮಾತ್ಸ್ಮಾಚ್ಚಕ್ರಮಿತಿರೀತಂ .. ೪೨..
ಸೃಷ್ಟ್ಯಾದಿಪೃಥುಸೃಷ್ಟಿತ್ವಾತ್ಪೃಥುತ್ವೇನೋಪದೃಶ್ಯತೇ .
ಹಿರಣ್ಮಯಸ್ಯ ದೇವಸ್ಯ ಶಂಭೋರಮಿತತೇಜಸಃ .. ೪೩..
ಶಕ್ತಿಕಾರ್ಯಮಿದಂ ಚಕ್ರಂ ಹಿರಣ್ಯಜ್ಯೋತಿರಾಶ್ರಿತಂ .
ಸಲಿಲೇನಾವೃತಮಿದಂ ಸಲಿಲಂ ವಕ್ಷಿನಾವೃತಂ .. ೪೪..
ಆವೃತೋ ವಾಯುನಾ ವಕ್ಷಿರಾಕಾಶೇನಾವೃತಂ ಮಹತ್ .
ಭೂತಾದಿನಾ ತಥಾಕಾಶೋ ಭೂತಾದಿರ್ಮಹತಾವೃತಃ .. ೪೫..
ಅವ್ಯಕ್ತೇನಾವೃತಸ್ತದ್ವನ್ನಹಾನಿತ್ಯೇವಮಾಸ್ತಿಕೈಃ .
ಬ್ರಹ್ಮಾಂಡಮಿತಿ ಸಂಪ್ರೋಕ್ತಮಾಚಾರ್ಯೈರ್ಮುನಿಸತ್ತಮ .. ೪೬..
ಉಕ್ತಾನಿ ಸಪ್ತಾವರಣಾನ್ಯಸ್ಯ ವಿಶ್ವಸ್ಯ ಗುಪ್ತಯೇ .
ಚಕ್ರಾದ್ಧಶಗುಣಾಧಿಕ್ಯಂ ಸಲಿಲಸ್ಯ ವಿಧೀಯತೇ .. ೪೭..
ಉಪರ್ಯುಪರಿ ಚಾನೋಽನ್ಯಮೇವಂ ದಶಗುಣಾಧಿಕಂ .

ಬ್ರಹ್ಮಾಂಡಮಿತಿ ವಿಜ್ಞೇಯಂ ತದ್ ವಿಜೈರ್ಮುನಿನಾಯಕ .. ೪೮..

ಇಮಮರ್ಥಮುರೀಕೃತ್ಯ ಚಕ್ರಸಾಮೀಪ್ಯವರ್ತನಾತ್ .

ಸಲಿಲಸ್ಯ ಚ ತನ್ಮಧ್ಯೇ ಇತಿ ಪ್ರಾಹ ಶ್ರುತಿಃ ಸ್ವಯಂ .. ೪೯..

ಅನುಗ್ರಹತಿರೋಭಾವಸಂಹೃತಿಸ್ಥಿತಿಸೃಷ್ಟಿಭಿಃ .

ಕರೋತ್ಯವಿರತಂ ಲೀಲಾಮೇಕಃ ಶಕ್ತಿಯುತಃ ಶಿವಃ .. ೬.೧೫.೫೦..

ಬಹುನೇಹ ಕಿಮುಕ್ತೇನ ಮುನೇ ಸಾರಂ ವದಾಮಿ ತೇ .

ಶಿವ ಏವೇದಮಖಿಲಂ ಶಕ್ತಿಮಾನಿತಿ ನಿಶ್ಚಿತಂ .. ೫೧..

ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಮುಪಾಸನಾಮೂರ್ತಿವರ್ಣನಂ

ನಾಮ ಪಂಚದಶೋಽಧ್ಯಾಯಃ .. ೬.೧೫..

೬.೧೬

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ಓಂ ನಮಃ ಶಿವಾಯ ..

ಷಷ್ಠೀ ಕೈಲಾಸಸಂಹಿತಾ

೬.೧೬. ಷೋಡಶೋಽಧ್ಯಾಯಃ . ಶಿವತತ್ತ್ವವರ್ಣನಂ .

ಸೂತ ಉವಾಚ .

ಶ್ರುತ್ವೋಪದಿಷ್ಟಂ ಗುರುಣಾ ವೇದಾರ್ಥಂ ಮುನಿಪುಂಗವಃ .

ಪರಮಾತ್ಮನಿ ಸಂದಿಗ್ಧಂ ಪರಿಪಪ್ರಚ್ಛ ಸಾದರಂ .. ೧..

ವಾಮದೇವ ಉವಾಚ .

ಜ್ಞಾನಶಕ್ತಿಧರ ಸ್ವಾಮಿನ್ವರಮಾನಂದವಿಗ್ರಹ .

ಪ್ರಣವಾರ್ಥಾಮೃತಂ ಪೀತಂ ಶ್ರೀಮುಖಾಬ್ಜಾತ್ವರಿಸ್ತುತಂ .. ೨..

ದೃಢಪ್ರಜ್ಞಶ್ಚ ಜಾತೋಽಸ್ಮಿ ಸಂದೇಹೋ ವಿಗತೋ ಮಮ .

ಕಿಂಚಿದನ್ಯನ್ಮಹಾಸೇನ ಪೃಚ್ಛಾಮಿ ತ್ವಾಂ ಶೃಣು ಪ್ರಭೋ .. ೩..

ಸದಾಶಿವಾದಿಕೇಟಾಂತರೂಪಸ್ಯ ಜಗತಃ ಸ್ಥಿತಿಃ .

ಸ್ತ್ರೀಪುಂದರೂಪೇಣ ಸರ್ವತ್ರ ದೃಶ್ಯತೇ ನ ಹಿ ಸಂಶಯಃ .. ೪..

ಏವಂ ರೂಪಸ್ಯ ಜಗತಃ ಕಾರಣಂ ಯತ್ಸನಾತನಂ .

ಸ್ತ್ರೀರೂಪಂ ತತ್ಕಿಮಾಹೋಸ್ವಿತ್ಪುರುಷೋ ವಾ ನಪುಂಸಕಂ .. ೫..

ಉತ ಮಿಶ್ರಂ ಕಿಮನ್ಯದ್ವಾ ನ ಜಾತಸ್ತತ್ರ ನಿರ್ಣಯಃ .

ಬಹುಧಾ ವಿವದಂತೀಹ ವಿದ್ವಾಂಸಃ ಶಾಸ್ತ್ರಮೋಹಿತಾಃ .. ೬..

ಜಗತ್ಸೃಷ್ಟಿವಿಧಾಯಿನ್ಯಃ ಶ್ರುತಯೋ ಜಗತಾ ಸಹ .
 ವಿಷ್ಣುಬ್ರಹ್ಮಾದಯೋ ದೇವಾಃ ಸಿದ್ಧಾಶ್ಚ ನ ವಿದಂತಿ ಹಿ .. ೭..
 ಯಥೈಕೈಭಾವಂ ಗಚ್ಛೇಯುರೇತದನ್ಯಚ್ಚ ವೇದಯ .
 ಜಾನಾಮೀತಿ ಕರೋಮೀತಿ ವ್ಯವಹಾರಃ ಪ್ರದೃಶ್ಯತೇ .. ೮..
 ಸ ಹಿ ಸರ್ವಾತ್ಮಸಂಸಿದ್ಧೋ ವಿವಾದೋ ನಾತ್ರ ಕಸ್ಯಚಿತ್ .
 ಸರ್ವದೇಹೇಂದ್ರಿಯಮನೋಬುದ್ಧ್ಯಹಂಕಾರಸಂಭವಃ .. ೯..
 ಆಹೋಸ್ವಿದಾತ್ಮನೋ ರೂಪಂ ಮಹಾನತ್ರಾಪಿ ಸಂಶಯಃ .
 ದ್ವಯಮೇತದ್ಧಿ ಸರ್ವೇಷಾಂ ವಿವಾದಾಸ್ವದಮದ್ಭೂತಂ .. ೬.೧೬.೧೦..
 ಉತ್ಪಾಟ್ಯಾಜ್ಞಾನಸಂಭೂತಂ ಸಂಶಯಾಖ್ಯಂ ವಿಷದ್ಭೂತಂ .
 ಶಿವಾದ್ವೈತಮಹಾಕಲ್ಪವೃಕ್ಷಭೂಮಿಯರ್ಥಾ ಭವೇತ್ .. ೧೧..
 ಚಿತ್ತಂ ಮಮ ಯಥಾ ದೇವ ಬೋಧ್ಯೋಽಸ್ಮಿ ಕೃಪಯಾ ತವ .
 ಕೃಪಾತಸ್ತವ ದೇವೇಶ ದೃಢಜ್ಞಾನೀ ಭವಾಮ್ಯಹಂ .. ೧೨..
 ಸೂತ ಉವಾಚ .
 ಶ್ರುತ್ವೈವಂ ಮುನಿನಾ ಪೃಷ್ಠಂ ವಚೋ ವೇದಾಂತನಿರ್ವೃತಂ .
 ರಹಸ್ಯಂ ಪ್ರಭುರಾಹೇದಂ ಕಿಂಚಿತ್ಪ್ರಹಸಿತಾನನಃ .. ೯೩..
 ಸುಬ್ರಹ್ಮಣ್ಯ ಉವಾಚ .
 ಏತದೇವ ಮುನೇ ಗುಹ್ಯಂ ಶಿವೇನ ಪರಿಭಾಷಿತಂ .
 ಅಂಬಾಯಾಃ ಶೃಣ್ವತೋ ದೇವ್ಯಾ ವಾಮದೇವ ಮಮಾಪಿ ಹಿ .. ೧೪..
 ತಸ್ಯಾಃ ಸ್ತನ್ಯಂ ತದಾ ಪೀತ್ವಾ ಸಂತ್ಯಪ್ತೋಽಸ್ಮಿ ಮುಹುರ್ಮುಹುಃ .
 ಶ್ರುತವಾನ್ನಿಶ್ಚಲಂ ತದ್ವೈ ನಿಶ್ಚಿತಂ ಮೇ ವಿಚಾರಿತಂ .. ೧೫..
 ತತ್ತೇ ವದಾಮಿ ದಯಯಾ ವಾಮದೇವ ಮಹಾಮುನೇ .
 ಮಹದ್ಗುಹ್ಯಂ ಚ ಪರಮಂ ಸುತ ತ್ವಂ ಶೃಣು ಸಾಂಪ್ರತಂ .. ೧೬..
 ಕರ್ಮಾಸ್ತಿ ತತ್ತ್ವಾ ದಾರಭ್ಯ ಶಾಸ್ತ್ರವಾದಃ ಸುವಿಸ್ತರಃ .
 ಯಥಾವಿವೇಕಂ ಶ್ರೋತವ್ಯೋ ಜ್ಞಾನಿನಾ ಜ್ಞಾನದೋ ಮುನೇ .. ೧೭..
 ತ್ವಯೋಪದಿಷ್ಟಾ ಯೇ ಶಿಷ್ಯಾಸ್ತತ್ರ ಕೋ ವಾ ಭವತ್ಸಮಃ .
 ಕಪಿಲಾದಿಷು ಶಾಸ್ತ್ರೇಷು ಭ್ರಮಂತ್ಯದ್ಯಾಪಿ ತೇಽಧಮಾಃ .. ೧೮..
 ತೇ ಶಪ್ತಾ ಮುನಿಭಿಃ ಷಡ್ಭಿಃ ಶಿವನಿಂದಾಪರಾಃ ಪುರಾ .
 ನ ಶ್ರೋತವ್ಯಾ ಹಿ ತದ್ವಾರ್ತಾ ತೇಽನ್ಯಥಾವಾದಿನೋ ಯತಃ .. ೧೯..
 ಅನುಮಾನಪ್ರಯೋಗಸ್ಯಾಪ್ಯವಕಾಶೋಽತ್ರನ ವಿದ್ಯತೇ .
 ಪಂಚಾವಯವಯುಕ್ತಸ್ಯ ಸ ತು ಧೂಮಸ್ಯ ದರ್ಶನಾತ್ .. ೬.೧೬.೨೦..
 ಪರ್ವತಸ್ಯಾಗ್ನಿಮದ್ಭಾವಂ ವದಂತ್ಯತ್ರಾಪಿ ಸುವ್ರತ .

ಪ್ರತ್ಯಕ್ಷಸ್ಯ ಪ್ರಪಂಚಸ್ಯ ದರ್ಶನಾಲಂಬನಂ ತ್ವತಃ .. ೨೧..
 ಜ್ಞಾತವ್ಯಃ ಪರಮೇಶಾನಃ ಪರಮಾತ್ಮಾ ನ ಸಂಶಯಃ .
 ಸ್ತ್ರೀಪುಂರೂಪಮಯಂ ವಿಶ್ವಂ ಪ್ರತ್ಯಕ್ಷೇಣೈವ ದೃಶ್ಯತೇ .. ೨೨..
 ಷಟ್ಕೋಶರೂಪಃ ಪಿಂಡೋ ಹಿ ತತ್ರ ಚಾದ್ಯತ್ರಯಂ ಭವೇತ್ .
 ಮಾತ್ರಂಶಜಂ ಪುನಶ್ಚಾನ್ಯತ್ಪಿತ್ರಂಶಜಮಿತಿ ಶ್ರುತಿಃ .. ೨೩..
 ಏವಂ ಸರ್ವಶರೀರೇಷು ಸ್ತ್ರೀಪುಂಭಾವವಿದೋ ಜನಾಃ .
 ಪರಮಾತ್ಮನ್ಯಪಿ ಮುನೇ ಸ್ತ್ರೀಪುಂಭಾವಂ ವಿದುರ್ಬುಧಾಃ .. ೨೪..
 ಸಚ್ಚಿದಾನಂದರೂಪತ್ವಂ ವದತಿ ಬ್ರಹ್ಮಣಃ ಶ್ರುತಿಃ .
 ಅಸನ್ನಿವರ್ತಕಃ ಶಬ್ದಃ ಸದಾತ್ಮೇತಿ ನಿಗದ್ಯತೇ .. ೨೫..
 ನಿವರ್ತನಂ ಜಡತ್ವಸ್ಯ ಚಿಚ್ಛಬ್ದೇನ ವಿಧೀಯತೇ .
 ತ್ರಿಲಿಂಗವರ್ತೇ ಸಚ್ಛಬ್ದಃ ಪುರುಷೋಽತ್ರ ವಿಧೀಯತಾಂ .. ೨೬..
 ಪ್ರಕಾಶವಾಚೀ ಸ ಭವೇತ್ಸತ್ಪ್ರಕಾಶ ಇತಿ ಸ್ಫುಟಂ .
 ಜ್ಞಾನಶಬ್ದಸ್ಯ ಪರ್ಯಾಯಶ್ಚಿಚ್ಛಬ್ದಃ ಸ್ತ್ರೀತ್ವಮಾಗತಃ .. ೨೭..
 ಪ್ರಕಾಶಶ್ಚಿಚ್ಛ ಮಿಥುನಂ ಜಗತ್ಕಾರಣತಾಂ ಗತಂ .
 ಸಚ್ಚಿದಾತ್ಮನ್ಯಪಿ ತಥಾ ಜಗತ್ಕಾರಣತಾಂ ಗತೇ .. ೨೮..
 ಏಕತ್ವೈವ ಶಿವಃ ಶಕ್ತಿರಿತಿ ಭಾವೋ ವಿಧೀಯತೇ .
 ತೈಲವತ್ಪಾದಿಮಾಲಿನ್ಯಾತ್ಪ್ರಕಾಶಸ್ಯಾಪಿ ವರ್ತತೇ .. ೨೯..
 ಮಾಲಿನ್ಯಮಶಿವತ್ವಂ ಚ ಚಿತಾಗ್ನ್ಯಾದಿಷು ದೃಶ್ಯತೇ .
 ಏವಂ ನಿವರ್ತಕತ್ವೇನ ಶಿವತ್ವಂ ಶ್ರುತಿಚೋದಿತಂ .. ೩೦..
 ಜೀವಾಶ್ರಿತಾಯಾಶ್ಚಿಚ್ಛಕ್ಷೇದೌರ್ಬಲ್ಯಂ ವಿದ್ಯತೇ ಸದಾ .
 ತನ್ನಿವೃತ್ತ್ಯರ್ಥಮೇವಾತ್ರ ಶಕ್ತಿತ್ವಂ ಸಾರ್ವಕಾಲಿಕಂ .. ೩೧..
 ಬಲವಾನ್ ಶಕ್ತಿಮಾಂಶ್ಚೇತಿ ವ್ಯವಹಾರಃ ಪ್ರದೃಶ್ಯತೇ .
 ಲೋಕೇ ವೇದೇ ಚ ಸತತಂ ವಾಮದೇವ ಮಹಾಮುನೇ .. ೩೨..
 ಏವಂ ಶಿವತ್ವಂ ಶಕ್ತಿತ್ವಂ ಪರಮಾತ್ಮನಿ ದರ್ಶಿತಂ .
 ಶಿವಶಕ್ಪೋಸ್ತು ಸಂಯೋಗಾದಾನಂದಃ ಸತತೋದಿತಃ .. ೩೩..
 ಅತೋ ಮುನೇ ತಮುದ್ದಿಶ್ಯ ಮುನಯಃ ಕ್ಷೀಣಕಲ್ಮಷಾಃ .
 ಶಿವೇ ಮನಃ ಸಮಾಧಾಯ ಪ್ರಾಪ್ತಾಃ ಶಿವಮನಾಮಯಂ .. ೩೪..
 ಸರ್ವಾತ್ಮತ್ವಂ ತಯೋರೇವಂ ಬ್ರಹ್ಮೇತ್ಯುಪನಿಷತ್ಸು ಚ .
 ಗೀಯತೇ ಬ್ರಹ್ಮಶಬ್ದೇನ ಬೃಂಹಿಧಾತ್ವರ್ಥಗೋಚರಂ .. ೩೫..
 ಬೃಂಹಣತ್ವಂ ಬೃಹತ್ವಂ ಚ ಶಂಭ್ವಾಖ್ಯವಿಗ್ರಹೇ .
 ಪಂಚಬ್ರಹ್ಮಮಯೇ ವಿಶ್ವಪ್ರತೀತಿರ್ಬ್ರಹ್ಮಶಬ್ದಿತಾ .. ೩೬..
 ಪ್ರತಿಲೋಮಾತ್ಮಕಂ ಹಂಸೇ ವಕ್ಷ್ಯಾಮಿ ಪ್ರಣವೋದ್ಭವಂ .

ತವ ಸ್ನೇಹಾದ್ವಾಮದೇವ ಸಾವಧಾನತಯಾ ಶೃಣು .. ೩೭..
 ವ್ಯಂಜನಸ್ಯ ಸಕಾರಸ್ಯ ಹಕಾರಸ್ಯ ಚ ವರ್ಜನಾತ್ .
 ಓಮಿತ್ಯೇವ ಭವೇತ್ಸೂಲೋ ವಾಚಕಃ ಪರಮಾತ್ಮನಃ .. ೩೮..
 ಮಹಾಮಂತ್ರಃ ಸ ವಿಜ್ಞೇಯೋ ಮುನಿಭಿಸ್ತತ್ತ್ವದರ್ಶಿಭಿಃ .
 ತತ್ರ ಸೂಕ್ಷ್ಮೋ ಮಹಾಮಂತ್ರಸ್ತದುದ್ಧಾರಂ ವದಾಮಿ ತೇ .. ೩೯..
 ಆದ್ಯೇ ತ್ರಿಪಂಚರೂಪೇ ಚ ಸ್ವರೇ ಷೋಡಶಕೇ ತ್ರಿಷು .
 ಮಹಾಮಂತ್ರೋ ಭವೇದಾದೌ ಸಸಕಾರೋ ಭವೇದ್ಯದಾ .. ೬.೧೬.೪೦..
 ಹಂಸಸ್ಯ ಪ್ರತಿಲೋಮಃ ಸ್ಯಾತ್ಸಕಾರಾರ್ಥಃ ಶಿವಃ ಸ್ಮೃತಃ .
 ಶಕ್ಯಾತ್ಮಕೋ ಮಹಾಮಂತ್ರವಾಚ್ಯಃ ಸ್ಯಾದಿತಿ ನಿರ್ಣಯಃ .. ೪೧..
 ಗುರೂಪದೇಶಕಾಲೇ ತು ಸೋಽಹಂಶಕ್ಯಾತ್ಮಕಃ ಶಿವಃ .
 ಇತಿ ಜೀವಪರೋ ಭೂಯಾನ್ಮಹಾಮಂತ್ರಸ್ತದಾ ಪಶುಃ .. ೪೨..
 ಶಕ್ಯಾತ್ಮಕಃ ಶಿವಾಂಶಶ್ಚ ಶಿವೈಕ್ಯಾಚ್ಛಿವಸಾಮ್ಯಭಾಕ್ .
 ಪ್ರಜ್ಞಾನಂ ಬ್ರಹ್ಮವಾಕ್ಯೇ ತು ಪ್ರಜ್ಞಾನಾರ್ಥಃ ಪ್ರದೃಶ್ಯತೇ .. ೪೩..
 ಪ್ರಜ್ಞಾನಶಬ್ದಶ್ಚೈತನ್ಯಪರ್ಯಾಯಃ ಸ್ಯಾನ್ನ ಸಂಶಯಃ .
 ಚೈತನ್ಯಮಾತ್ಮೇತಿ ಮುನೇ ಶಿವಸೂತ್ರಂ ಪ್ರವರ್ತಿತಂ .. ೪೪..
 ಚೈತನ್ಯಮಿತಿ ವಿಶ್ವಸ್ಯ ಸರ್ವಜ್ಞಾನಕ್ರಿಯಾತ್ಮಕಂ .
 ಸ್ವಾತಂತ್ರ್ಯಂ ತತ್ತ್ವಭಾವೋ ಯಃ ಸ ಆತ್ಮಾ ಪರಿಕೀರ್ತಿತಃ .. ೪೫..
 ಇತ್ಯಾದಿಶಿವಸೂತ್ರಾಣಾಂ ವಾರ್ತಿಕಂ ಕಥಿತಂ ಮಯಾ .
 ಜ್ಞಾನಂ ಬಂಧ ಇತೀದಂ ತು ದ್ವಿತೀಯಂ ಸೂತ್ರಮೀಶಿತುಃ .. ೪೬..
 ಜ್ಞಾನಮಿತ್ಯಾತ್ಮನಸ್ತಸ್ಯ ಕಿಂಚಿಜ್ಞಾನಕ್ರಿಯಾತ್ಮಕಂ .
 ಇತ್ಯಾಹಾದ್ಯಪದೇನೇಶಃ ಪಶುವರ್ಗಸ್ಯ ಲಕ್ಷಣಂ .. ೪೭..
 ಏತದ್ ದ್ವಯಂ ಪರಾಶಕ್ತೇಃ ಪ್ರಥಮಂ ಸ್ವಂದತಾಂ ಗತಂ .
 ಏತಾಮೇವ ಪರಾಂ ಶಕ್ತಿಂ ಶ್ವೇತಾಶ್ಚತರಶಾಖಿನಃ .. ೪೮..
 ಸ್ವಾಭಾವಿಕೇ ಜ್ಞಾನಬಲಕ್ರಿಯಾ ಚೇತ್ಯಸ್ತುವನ್ಮದಾ .
 ಜ್ಞಾನಕ್ರಿಯೇಚ್ಛಾರೂಪಂ ಹಿ ಶಂಭೋರ್ವೃಷ್ಟಿತ್ರಯಂ ವಿದುಃ .. ೪೯..
 ಏತನ್ಮನೋಮಧ್ಯಗಂ ಸದಿಂದ್ರಿಯಜ್ಞಾನಗೋಚರಂ .
 ಅನುಪ್ರವಿಶ್ಯ ಜಾನಾತಿ ಕರೋತಿ ಚ ಪಶುಃ ಸದಾ .. ೬.೧೬.೫೦..
 ತಸ್ಮಾದಾತ್ಮನ ಏವೇದಂ ರೂಪಮಿತ್ಯೇವ ನಿಶ್ಚಿತಂ .
 ಪ್ರಪಂಚಾರ್ಥಂ ಪ್ರವಕ್ಷ್ಯಾಮಿ ಪ್ರಣವೈಕ್ಯಪ್ರದರ್ಶನಂ .. ೫೧..
 ಓಮಿತೀದಂ ಸರ್ವಮಿತಿ ಶ್ರುತಿರಾಹ ಸನಾತನೀ .
 ತಸ್ಮಾದ್ವೇತೀತ್ಯುಪಕ್ರಮ್ಯ ಜಗತ್ಸೃಷ್ಟಿಃ ಪ್ರಕೀರ್ತಿತಾ .. ೫೨..

ತನ್ಯಾಃ ಶ್ರುತೇಸ್ತು ತಾತ್ಪರ್ಯಂ ವಕ್ಷ್ಯಾಮಿ ಶ್ಲೂಯತಾಮಿದಂ .
 ತವ ಸ್ನೇಹಾದ್ವಾಮದೇವ ವಿವೇಕಾರ್ಥವಿಜೃಂಭಿತಂ .. ೫೩..
 ಶಿವಶಕ್ತಿಸಮಾಯೋಗಃ ಪರಮಾತ್ಮೇತಿ ನಿಶ್ಚಿತಂ .
 ಪರಾಶಕ್ತೇಸ್ತು ಸಂಜಾತಾ ಚಿಚ್ಛಕ್ತಿಸ್ತು ತದುದ್ಭವಾ .. ೫೪..
 ಆನಂದಶಕ್ತಿಸ್ತಜ್ಞಾ ಸ್ಯಾದಿಚ್ಛಾಶಕ್ತಿಸ್ತದುದ್ಭವಾ .
 ಜ್ಞಾನಶಕ್ತಿಸ್ತತೋ ಜಾತಾ ಕ್ರಿಯಾಶಕ್ತಿಸ್ತು ಪಂಚಮೀ .
 ಏತಾಭ್ಯಃ ಏವ ಸಂಜಾತಾ ನಿವೃತ್ಯಾದ್ಯಾಃ ಕಲಾ ಮುನೇ .. ೫೫..
 ಚಿದಾನಂದಸಮುತ್ಪನ್ನಾ ನಾದಬಿಂದೂ ಪ್ರಕೀರ್ತಿತೌ .
 ಇಚ್ಛಾಶಕ್ತೇರ್ಮಹಾರಸ್ತು ಜ್ಞಾನಶಕ್ತೇಸ್ತು ಪಂಚಮಃ .. ೫೬..
 ಸ್ವರಃ ಕ್ರಿಯಾಶಕ್ತಿಜಾತೋ ಹ್ಯಕಾರಸ್ತು ಮುನೀಶ್ವರ .
 ಇತ್ಯುಕ್ತಾ ಪ್ರಣವೋತ್ಪತ್ತಿಃ ಪಂಚಬ್ರಹ್ಮೋದ್ಭವಂ ಶೃಣು .. ೫೭..
 ಶಿವಾದೀಶಾನ ಉತ್ಪನ್ನಸ್ತತಸ್ತತ್ಪುರುಷೋದ್ಭವಃ .
 ತತೋಽಘೋರಸ್ತತೋ ವಾಮಃ ಸದ್ಯೋಜಾತೋದ್ಭವಸ್ತತಃ .. ೫೮..
 ಏತಸ್ಮಾನ್ಮಾತೃಕಾದಷ್ಟತ್ರಿಸಂಶನ್ಮಾತೃಸಮುದ್ಭವಃ .
 ಈಶಾನಾಚ್ಛಾಂತ್ಯತೀತಾಖ್ಯಾ ಕಲಾ ಜಾತಾಥ ಪೂರುಷಾತ್ .
 ಉತ್ಪದ್ಯತೇ ಶಾಂತಿಕಲಾ ವಿದ್ಯಾಘೋರಸಮುದ್ಭವಾ .. ೫೯..
 ಪ್ರತಿಷ್ಠಾ ಚ ನಿವೃತ್ತಿಶ್ಚ ವಾಮಸದ್ಯೋದ್ಭವೇ ಮತೇ .
 ಈಶಾಚ್ಚಿಚ್ಛಕ್ತಿಮುಖತೋ ವಿಭೋರ್ಮಿಥುನಪಂಚಕಂ .. ೬೦.೬೧.೬೨..
 ಅನುಗ್ರಹಾದಿಕೃತ್ಯಾನಾಂ ಹೇತುಃ ಪಂಚಕಮಿಷ್ಯತೇ .
 ತದ್ವಿದ್ವಿಮುನಿಭಿಃ ಪ್ರಾಜ್ಞೈರ್ವರತತ್ತ್ವ ಪ್ರದರ್ಶಿಭಿಃ .. ೬೧..
 ವಾಚ್ಯವಾಚಕಸಂಬಂಧಾನ್ಮಿಥುನತ್ವಮುಪೇಯುಷಿ .
 ಕಲಾವರ್ಣಸ್ವರೂಪೇಽಸ್ಮಿನ್ಪಂಚಕೇ ಭೂತಪಂಚಕಂ .. ೬೨..
 ವಿಯದಾದಿಕ್ರಮಾದಾಸೀದುತ್ಪನ್ನಂ ಮುನಿಪುಂಗವ .
 ಆದ್ಯಂ ಮಿಥುನಮಾರಭ್ಯ ಪಂಚಮಂ ಯನ್ಮಯಂ ವಿದುಃ .. ೬೩..
 ಶಬ್ದೈಕಗುಣ ಆಕಾಶಃ ಶಬ್ದಸ್ವರ್ಶಗುಣೋ ಮರುತ್ .
 ಶಬ್ದಸ್ವರ್ಶರೂಪಗುಣಪ್ರಧಾನೋ ವಕ್ಷಿರುಚ್ಯತೇ .. ೬೪..
 ಶಬ್ದಸ್ವರ್ಶರೂಪರಸಗುಣಕಂ ಸಲಿಲಂ ಸ್ಮೃತಂ .
 ಶಬ್ದಸ್ವರ್ಶರೂಪರಸಗಂಧಾಧ್ಯಾ ಪೃಥಿವೀ ಸ್ಮೃತಾ .. ೬೫..
 ವ್ಯಾಪಕತ್ವಂಚ ಭೂತಾನಾಮಿದಮೇವ ಪ್ರಕೀರ್ತಿತಂ .
 ವ್ಯಾಪ್ಯತ್ವಂ ವೈಪರೀತ್ಯೇನ ಗಂಧಾದಿಕ್ರಮತೋ ಭವೇತ್ .. ೬೬..
 ಭೂತಪಂಚಕರೂಪೋಽಯಂ ಪ್ರಪಂಚಃ ಪರಿಕೀರ್ತ್ಯತೇ .
 ವಿರಾಟ್ ಸರ್ವಸಮಷ್ಟ್ಯಾತ್ಮಾ ಬ್ರಹ್ಮಾಂಡಮಿತಿ ಚ ಸ್ಫುಟಂ .. ೬೭..

ಪೃಥಿವೀತತ್ತ್ವಮಾರಭ್ಯ ಶಿವತತ್ತ್ವಾವಧಿಂ ಕ್ರಮಾತ್ .
 ನಿಲೀಯ ತತ್ತ್ವಸಂದೋಹೇ ಜೀವ ಏವ ವಿಲೀಯತೇ .. ೬೮..
 ಸಂಶಕ್ತಿಕಃ ಪುನಃ ಸೃಷ್ಟೌ ಶಕ್ತಿದ್ವಾರಾ ವಿನಿರ್ಗತಃ .
 ಸ್ಥೂಲಪ್ರಪಂಚರೂಪೇಣ ತಿಷ್ಠತ್ಯಾಪ್ರಲಯಂ ಸುಖಂ .. ೬೯..
 ನಿಜೇಚ್ಛಯಾ ಜಗತ್ಸೃಷ್ಟಮುದ್ಯುಕ್ತಸ್ಯ ಮಹೇಶಿತುಃ .
 ಪ್ರಥಮೋ ಯಃ ಪರಿಸ್ಪಂದಃ ಶಿವತತ್ತ್ವಂ ತದುಚ್ಯತೇ .. ೭೦.. ೭೧.. ೭೨..
 ಏಷೈವೇಚ್ಛಾ ಶಕ್ತಿತತ್ತ್ವಂ ಸರ್ವಕೃತ್ಯಾನುವರ್ತನಾತ್ .
 ಜ್ಞಾನಕ್ರಿಯಾಶಕ್ತಿಯುಗ್ಮೇ ಜ್ಞಾನಾಧಿಕ್ಯೇ ಸದಾಶಿವಃ .. ೭೧..
 ಮಹೇಶ್ವರಂ ಕ್ರಿಯೋದ್ರೇಕೇ ತತ್ತ್ವಂ ವಿದ್ಧಿ ಮುನೀಶ್ವರ .
 ಜ್ಞಾನಕ್ರಿಯಾಶಕ್ತಿಸಾಮ್ಯಂ ಶುದ್ಧಂ ವಿದ್ಯಾತ್ಮಕಂ ಮತಂ .. ೭೨..
 ಸ್ವಾಂಗರೂಪೇಷು ಭಾವೇಷು ಮಾಯಾತತ್ತ್ವವಿಭೇದಧೀಃ .
 ಶಿವೋ ಯದಾ ನಿಜಂ ರೂಪಂ ಪರಮೈಶ್ವರ್ಯಪೂರ್ವಕಂ .. ೭೩..
 ನಿಗೃಹ್ಯ ಮಾಯಯಾಃಶೇಷಪದಾರ್ಥಗ್ರಾಹಕೋ ಭವೇತ್ .
 ತದಾ ಪುರುಷ ಇತ್ಯಾಖ್ಯಾ ತತ್ಸೃಷ್ಟ್ವೇತ್ಯಭವಚ್ಛೃತಿಃ .. ೭೪..
 ಅಯಮೇವ ಹಿ ಸಂಸಾರೀ ಮಾಯಯಾ ಮೋಹಿತಃ ಪಶುಃ .
 ಶಿವಜ್ಞಾನವಿಹೀನೋ ಹಿ ನಾನಾಕರ್ಮವಿಮೂಢಧೀಃ .. ೭೫..
 ಶಿವಾದಭಿನ್ನಂ ನ ಜಗದಾತ್ಮಾನಂ ಭಿನ್ನಮಿತ್ಯಪಿ .
 ಜಾನತೋಽಸ್ಯ ಪಶೋರೇವ ಮೋಹೋ ಭವತಿ ನ ಪ್ರಭೋ .. ೭೬..
 ಯಥೈಂದ್ರಜಾಲಿಕಸ್ಯಾಪಿ ಯೋಗಿನೋ ನ ಭವೇದ್ ಭ್ರಮಃ .
 ಗುರುಣಾ ಜ್ಞಾಪಿತ್ವೈಶ್ವರ್ಯಃ ಶಿವೋ ಭವತಿ ಚಿದ್ಭನಃ .. ೭೭..
 ಸರ್ವಕರ್ತೃತ್ವರೂಪಾ ಚ ಸರ್ವಜ್ಞತ್ವಸ್ವರೂಪಿಣೀ .
 ಪೂರ್ಣತ್ವರೂಪಾ ನಿತ್ಯತ್ವವ್ಯಾಪಕತ್ವಸ್ವರೂಪಿಣೀ .. ೭೮..
 ಶಿವಸ್ಯ ಶಕ್ತಯಃ ಪಂಚ ಸಂಕುಚದ್ರೂಪಭಾಸ್ಕರಾಃ .. ೭೯..
 ಅಪಿ ಸಂಕೋಚರೂಪೇಣ ವಿಭಾಂತ್ಯ ಇತಿ ನಿತ್ಯಶಃ .
 ಪಶೋಃ ಕಲಾಖ್ಯವಿದ್ಯೇತಿ ರಾಗಕಾಲೌ ನಿಯತ್ಯಪಿ .
 ತತ್ತ್ವಪಂಚಕರೂಪೇಣ ಭವತ್ಯತ್ರ ಕಲೇತಿ ಸಾ .. ೮೦.. ೮೧.. ೮೨..
 ಕಿಂಚಿತ್ಕರ್ತೃತ್ವಹೇತುಃ ಸ್ಯಾತ್ ಕಿಂಚಿತ್ತತ್ತ್ವೈಕಸಾಧನಂ .
 ಸಾ ತು ವಿದ್ಯಾ ಭವೇದ್ರಾಗೋ ವಿಷಯೇಷ್ಟನುರಂಜಕಃ .. ೮೩..
 ಕಾಲೋ ಹಿ ಭಾವಭಾವಾನಾಂ ಭಾಸಾನಾಂ ಭಾಸನಾತ್ಮಕಃ .
 ಕ್ರಮಾವಚ್ಛೇದಕೋ ಭೂತ್ವಾ ಭೂತಾದಿರಿತಿ ಕಥ್ಯತೇ .. ೮೪..
 ಇದಂ ತು ಮಮ ಕರ್ತವ್ಯಮಿದಂ ನೇತಿ ನಿಯಾಮಿಕಾ .

ನಿಯತಿಃ ಸ್ಯಾದ್ವಿಭೋಃ ಶಕ್ತಿಸ್ತದಾಕ್ಷೇಪಾತ್ಪತೇತ್ ಪಶುಃ .. ೮೩..
 ಏತತ್ಪಂಚಕಮೇವಾಸ್ಯ ಸ್ವರೂಪಾವಾರಕತ್ವತಃ .
 ಪಂಚಕಂಚುಕಮಾಖ್ಯಾತಮಂತರಂಗಂ ಚ ಸಾಧನಂ .. ೮೪..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಶಿವತತ್ತ್ವವರ್ಣನಂ
 ನಾಮ ಷೋಡಶೋಽಧ್ಯಾಯಃ .. ೬.೧೬..

೬.೧೭

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೧೭. ಸಪ್ತದಶೋಽಧ್ಯಾಯಃ . ಶಿವಾದ್ವೈತಜ್ಞಾನಕಥನಾದಿ ಸೃಷ್ಟಿಕಥನಂ .

ವಾಮದೇವ ಉವಾಚ .
 ನಿಯತ್ಯಧಸ್ತಾತ್ಪ್ರಕೃತೇರುಪರಿಸ್ಥಃ ಪುಮಾನಿತಿ .
 ಪೂರ್ವತ್ರ ಭವತಾ ಪ್ರೋಕ್ತಮಿದಾನೀಂ ಕಥಮನ್ಯಥಾ .. ೧..
 ಮಾಯಯಾ ಸಂಕುಚದ್ರೂಪಸ್ತದಾಧಸ್ತಾದಿತಿ ಪ್ರಭೋ .
 ಇತಿ ಮೇ ಸಂಶಯಂ ನಾಥ ಭೇತ್ತುಮರ್ಹಸಿ ತತ್ತ್ವತಃ .. ೨..
 ಶ್ರೀಸುಬ್ರಹ್ಮಣ್ಯ ಉವಾಚ .
 ಅದ್ವೈತಶೈವವಾದೋಽಯಂ ದ್ವೈತಂ ನ ಸಹತೇ ಕ್ವಚಿತ್ .
 ದ್ವೈತಂ ಚ ನಶ್ಚರಂ ಬ್ರಹ್ಮಾದ್ವೈತಂ ಪರಮನಶ್ಚರಂ .. ೩..
 ಸರ್ವಜ್ಞಃ ಸರ್ವಕರ್ತಾ ಚ ಶಿವಃ ಸರ್ವೇಶ್ವರೋಽಗುಣಃ .
 ತ್ರಿದೇವಜನಕೋ ಬ್ರಹ್ಮಾ ಸಚ್ಚಿದಾನಂದವಿಗ್ರಹಃ .. ೪..
 ಸ ಏವ ಶಂಕರೋ ದೇವಃ ಸ್ವೇಚ್ಛಯಾ ಚ ಸ್ವಮಾಯಯಾ .
 ಸಂಕುಚದ್ರೂಪ ಇವ ಸನ್ಪುರುಷಃ ಸಂಬಭೂವ ಹ .. ೫..
 ಕಲಾದಿಪಂಚಕೇನೈವ ಭೋಕ್ತೃತ್ವೇನ ಪ್ರಕಲ್ಪಿತಃ .
 ಪ್ರಕೃತಿಸ್ಥಃ ಪುಮಾನೇಷ ಭುಂಕ್ತೇ ಪ್ರಕೃತಿಜಾನ್ಮುಣಾನ್ .. ೬..
 ಇತಿ ಸ್ಥಾನದ್ವಯಾಂತಃಸ್ಥಃ ಪುರುಷೋ ನ ವಿರೋಧಕಃ .
 ಸಂಕುಚನ್ನಿಜರೂಪಾಣಾಂ ಜ್ಞಾನಾದೀನಾಂ ಸಮಷ್ಟಿಮಾನ್ .. ೭..
 ಸತ್ತ್ವಾದಿಗುಣಸಾಧ್ಯಂ ಚ ಬುದ್ಧ್ಯಾದಿ ತ್ರಿತಯಾತ್ಮಕಂ .
 ಚಿತ್ತಂಪ್ರಕೃತಿತತ್ತ್ವಂ ತದಾಸೀತ್ಸತ್ತ್ವಾದಿಕಾರಣಾತ್ .. ೮..

ಸಾತ್ವಿಕಾದಿವಿಭೇದೇನ ಗುಣಾಃ ಪ್ರಕೃತಿಸಂಭವಾಃ .
 ಗುಣೇಭ್ಯೋ ಬುದ್ಧಿರುತ್ಪನ್ನಾ ವಸ್ತುನಿಶ್ಚಯಕಾರಿಣೀ .. ೯..
 ತತೋ ಮಹಾನಹಂಕಾರಸ್ತತೋ ಬುದ್ಧೀಂದ್ರಿಯಾಣಿ ಚ .
 ಜಾತಾನಿ ಮನಸೋ ರೂಪಂ ಸ್ಯಾತ್ಸಂಕಲ್ಪವಿಕಲ್ಪಕಂ .. ೬.೧೭.೧೦..
 ಬುದ್ಧೀಂದ್ರಿಯಾಣಿ ಶ್ರೋತ್ರತ್ವಕ್ ಚಕ್ಷುರ್ಜಿಹ್ವಾ ಚ ನಾಸಿಕಾ .
 ಶಬ್ದಃ ಸ್ಪರ್ಶಶ್ಚ ರೂಪಂ ಚ ರಸೋ ಗಂಧಶ್ಚ ಗೋಚರಃ .. ೧೧..
 ಬುದ್ಧೀಂದ್ರಿಯಾಣಾಂ ಕಥಿತಃ ಶ್ರೋತ್ರಾದಿಕ್ರಮತಸ್ತತಃ .
 ವೈಕಾರಿಕಾದಹಂಕಾರಾತ್ತನ್ಮಾತ್ರಾಣ್ಯಭವನ್ಮಮಾತ್ .. ೧೨..
 ತಾನಿ ಪ್ರೋಕ್ತಾನಿ ಸೂಕ್ಷ್ಮಾಣಿ ಮುನಿಭಿಸ್ತತ್ತ್ವದರ್ಶಿಭಿಃ .
 ಕರ್ಮೇಂದ್ರಿಯಾಣಿ ಜ್ಞೇಯಾನಿ ಸ್ವಕಾರ್ಯಸಹಿತಾನಿ ಚ .. ೧೩..
 ವಿಪ್ರರ್ಷೇ ವಾಕ್ಯೌ ಪಾದೌ ಪಾಯೂಪಸ್ಥೌ ಚ ತತ್ತ್ವಿಯಾಃ .
 ವಚನಾದಾನಗಮನವಿಸರ್ಗಾನಂದಸಂಜ್ಞಿತಾಃ .. ೧೪..
 ಭೂತಾದಿಕಾದಹಂಕಾರಾತ್ತನ್ಮಾತ್ರಾಣ್ಯಭವನ್ಮಮಾತ್ .
 ತಾನಿ ಸೂಕ್ಷ್ಮಾಣಿ ರೂಪಾಣೀ ಶಬ್ದಾದೀನಾಮಿತಿ ಸ್ಥಿತಿಃ .. ೧೫..
 ತೇಭ್ಯಶ್ಚಾಕಾಶವಾಯ್ವಗ್ನಿಜಲಭೂಮಿಜನಿಃ ಕ್ರಮಾತ್ .
 ವಿಜ್ಞೇಯಾ ಮುನಿಶಾರ್ದೂಲ ಪಂಚಭೂತಮಿತೀಷ್ಟತೇ .. ೧೬..
 ಅವಕಾಶಪ್ರದಾನಂ ಚ ವಾಹಕತ್ವಂ ಚ ಪಾಚನಂ .
 ಸಂರಂಭೋ ಧಾರಣಂ ತೇಷಾಂ ವ್ಯಾಪಾರಾಃ ಪರಿಕೀರ್ತಿತಾಃ .. ೧೭..
 ವಾಮದೇವ ಉವಾಚ .
 ಭೂತಸೃಷ್ಟಿಃ ಪುರಾ ಪ್ರೋಕ್ತಾ ಕಲಾದಿಭ್ಯಃ ಕಥಂ ಪುನಃ .
 ಅನ್ಯಥಾ ಪ್ರೋಚ್ಯತೇ ಸ್ಕಂದ ಸಂದೇಹೋಽತ್ರ ಮಹಾನ್ಮಮ .. ೧೮..
 ಆತ್ಮತತ್ತ್ವ ಮಕಾರಃ ಸ್ಯಾದ್ವಿದ್ಯಾ ಸ್ಯಾದುಸ್ತತಃ ಪರಂ .
 ಶಿವತತ್ತ್ವಂ ಮಕಾರಃ ಸ್ಯಾದ್ವಾಮದೇವೇತಿ ಚಿಂತ್ಯತಾಂ .. ೧೯..
 ಬಿಂದುನಾದೌ ತು ವಿಜ್ಞೇಯೌ ಸರ್ವತತ್ತ್ವಾ ಧ್ವಂಸಾವುಭೌ .
 ತತ್ರತ್ಯಾ ದೇವತಾ ಯಾಶ್ಚ ತಾ ಮುನೇ ಶೃಣು ಸಾಂಪ್ರತಂ .. ೬.೧೭.೨೦..
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಮಹೇಶ್ವರಸದಾಶಿವೌ .
 ತೇ ಹಿ ಸಾಕ್ಷಾಚ್ಛಿವನ್ಸೈವ ಮೂರ್ತಯಃ ಶ್ರುತಿವಿಶ್ರುತಾಃ .. ೨೧..
 ಇತ್ಯುಕ್ತಂ ಭವತಾ ಪೂರ್ವಮಿದಾನೀಮುಚ್ಯತೇಽನ್ಯಥಾ .
 ತನ್ಮಾತ್ರೇಭ್ಯೋ ಭವಂತೀತಿ ಸಂದೇಹೋಽತ್ರ ಮಹಾನ್ಮಮ .. ೨೨..
 ಕೃತ್ವಾ ತತ್ಕರುಣಾಂ ಸ್ಕಂದ ಸಂಶಯಂ ಛೇತ್ತುಮರ್ಹಸಿ .
 ಇತ್ಯಾಕರ್ಣ್ಯ ಮುನೇರ್ವಾಕ್ಯಂ ಕುಮಾರಃ ಪ್ರತ್ಯಭಾಷತ .. ೨೩..

ಶ್ರೀಸುಬ್ರಹ್ಮಣ್ಯ ಉವಾಚ .
 ತಸ್ಮಾದ್ವೇತಿ ಸಮಾರಭ್ಯ ಭೂತಸೃಷ್ಟಿಕ್ರಮೇ ಮುನೇ .
 ತಾಂಭೃಣುಷ್ಣ ಮಹಾಪ್ರಾಜ್ಞ ಸಾವಧಾನತಯಾದರಾತ್ .. ೨೪..
 ಜಾತಾನಿ ಪಂಚ ಭೂತಾನಿ ಕಲಾಭ್ಯ ಇತಿ ನಿಶ್ಚಿತಂ .
 ಸ್ಥೂಲಪ್ರಪಂಚರೂಪಾಣಿ ತಾನಿ ಭೂತಪತೇರ್ವಪುಃ .. ೨೫..
 ಶಿವತತ್ತ್ವಾದಿಪೃಥ್ವ್ಯಂತಂ ತತ್ತ್ವಾ ನಾಮುದಯಕ್ರಮೇ .
 ತನ್ಮಾತ್ರೇಭ್ಯೋ ಭವಂತೀತಿ ವಕ್ತವ್ಯಾನಿ ಕ್ರಮಾನುನೇ .. ೨೬..
 ತನ್ಮಾತ್ರಾಣಾಂ ಕಲಾನಾಮಪ್ಯೈಕೈಂ ಸ್ಯಾದ್ ಭೂತಕಾರಣಂ .
 ಅವಿರುದ್ಧತ್ವಮೇವಾತ್ರ ವಿದ್ಧಿ ಬ್ರಹ್ಮಾವಿದಾಂ ವರ .. ೨೭..
 ಸ್ಥೂಲಸೂಕ್ಷ್ಮಾತ್ಮಕೇ ವಿಶ್ವೇ ಚಂದ್ರಸೂರ್ಯಾದಯೋ ಗ್ರಹಾಃ .
 ಸನಕ್ಷತ್ರಾಶ್ಚ ಸಂಜಾತಾಸ್ತಥಾನ್ಯೈ ಜ್ಯೋತಿಷಾಂ ಗಣಾಃ .. ೨೮..
 ಬ್ರಹ್ಮವಿಷ್ಣುಮಹೇಶಾದಿದೇವತಾ ಭೂತಜಾತಯಃ .
 ಇಂದ್ರಾದಯೋಽಪಿ ದಿಕ್ಪಾಲಾ ದೇವಾಶ್ಚ ಪಿತರೋಽಸುರಾಃ .. ೨೯..
 ರಾಕ್ಷಸಾ ಮಾನುಷಾಶ್ಚಾನೈ ಜಂಗಮತ್ವವಿಭಾಗಿನಃ .
 ಪಶವಃ ಪಕ್ಷಿಣಃ ಕೀಟಾಃ ಪನ್ನಗಾದಿಪ್ರಭೇದಿನಃ .. ೩೦..
 ತರುಗುಲ್ಮಲತೌಷಧ್ಯಃ ಪರ್ವತಾಶ್ಚಾಷ್ಟ ವಿಶ್ರುತಾಃ .
 ಗಂಗಾದ್ಯಾಃ ಸರಿತಃ ಸಪ್ತ ಸಾಗರಾಶ್ಚ ಮಹರ್ಧಯಃ .. ೩೧..
 ಯತ್ಕಿಂಚಿದ್ವಸ್ತುಜಾತಂ ತತ್ಸರ್ವಮತ್ರ ಪ್ರತಿಷ್ಠಿತಂ .
 ವಿಚಾರಣೇಯಂ ಸದ್ಬುದ್ಧ್ಯಾ ನ ಬಹಿರ್ಮುನಿಸತ್ತಮ .. ೩೨..
 ಸ್ತ್ರೀಪುಂರೂಪಮಿದಂ ವಿಶ್ವಂ ಶಿವಶಕ್ತ್ಯಾತ್ಮಕಂ ಬುದ್ಧಿಃ .
 ಭವಾದೃಶೈರುಪಾಸ್ಯಂ ಸ್ಯಾಚ್ಚೈವಜ್ಞಾನವಿಶಾರದೈಃ .. ೩೩..
 ಸರ್ವಂ ಬ್ರಹ್ಮೇತ್ಯುಪಾಸೀತ ಸರ್ವಂ ವೈ ರುದ್ರ ಇತ್ಯಪಿ .
 ಶ್ರುತಿರಾಹ ಮುನೇ ತಸ್ಮಾತ್ಪ್ರಪಂಚಾತ್ಮಾ ಸದಾಶಿವಃ .. ೩೪..
 ಅಷ್ಟತ್ರಿಂಶತ್ಕಲಾನ್ಯಾಸಸಾಮರ್ಥ್ಯಾದ್ವೈತಭಾವನಾತ್ .
 ಸದಾಶಿವೋಽಹಮೇವೇತಿ ಭಾವಿತಾತ್ಮಾ ಗುರುಃ ಶಿವಃ .. ೩೫..
 ಏವಂವಿಚಾರೀ ಸಚ್ಚಿಷ್ಯೋ ಗುರುಃ ಸ್ಯಾತ್ಸ ಶಿವಃ ಸ್ವಯಂ .
 ಪ್ರಪಂಚದೇವತಾಯಂತ್ರಮಂತ್ರಾತ್ಮಾ ನ ಹಿ ಸಂಶಯಃ .. ೩೬..
 ಆಚಾರ್ಯಕೃಪಯಾ ವಿಪ್ರ ಸಂಭಿನ್ನಾಖಿಲಬಂಧನಃ .
 ಶಿಷ್ಯಃ ಶಿವಪದಾಸಕ್ತೋ ಗುರ್ವಾತ್ಮಾ ಭವತಿ ಧ್ರುವಂ .. ೩೭..
 ಯದಸ್ತಿ ವಸ್ತು ತತ್ಸರ್ವಂ ಗುಣಪ್ರಾಧಾನ್ಯಯೋಗತಃ .
 ಸಮಸ್ತಂ ವ್ಯಸ್ತಮಪಿ ಚ ಪ್ರಣವಾರ್ಥಂ ಪ್ರಚಕ್ಷತೇ .. ೩೮..
 ರಾಗಾದಿದೋಷರಹಿತಂ ವೇದಸಾರಃ ಶಿವೋದಿತಂ .

ತುಭ್ಯಂ ಮೇ ಕಥಿತಂ ಪ್ರೀತ್ಯಾದ್ವೈತಜ್ಞಾನಂ ಶಿವಪ್ರಿಯಂ .. ೩೯..
 ಯೋ ಹ್ಯನ್ಯಥೈತನ್ಮನುತೇ ಮದ್ವಚೋ ಮದಗರ್ವಿತಃ .
 ದೇವೋ ವಾ ದಾನವಃ ಸಿದ್ಧೋ ಗಂಧರ್ವೋ ಮನುಜೋಽಪಿ ವಾ .. ೬.೧೭.೪೦..
 ದುರಾತ್ಮನಸ್ತಸ್ಯ ಶಿರಃ ಛಿಂದ್ಯಸಮತಯಾ ಧ್ರುವಂ .
 ಸಚ್ಚಕ್ರಾ ರಿಪುಕಾಲಾಗ್ನಿಕಲ್ಪಯಾ ನ ಹಿ ಸಂಶಯಃ .. ೪೧..
 ಭವಾನೇವ ಮುನೇ ಸಾಕ್ಷಾಚ್ಚಿವಾದ್ವೈತವಿದಾಂ ವರಃ .
 ಶಿವಜ್ಞಾನೋಪದೇಶೇ ಹಿ ಶಿವಾಚಾರಪ್ರದರ್ಶಕಃ .. ೪೨..
 ಯದ್ದೇಹಭಸ್ಮಸಂಪರ್ಕಾತ್ಸಂಭಿನ್ನಾಘವ್ರಜೋಽಶುಚಿಃ .
 ಮಹಾಪಿಶಾಚಃ ಸಂಪ್ರಾಪ ತ್ವತ್ಕೃಪಾತಃ ಸತಾಂ ಗತಿಂ .. ೪೩..
 ಶಿವಯೋಗೀತಿ ಸಂಖ್ಯಾತತ್ರಿಲೋಕವಿಭವೋ ಭವಾನ್ .
 ಭವತ್ಕಟಾಕ್ಷಸಂಪರ್ಕಾತ್ಪಶುಃ ಪಶುಪತಿರ್ಭವೇತ್ .. ೪೪..
 ತವ ತಸ್ಯ ಮಯಿ ಪೃಚ್ಛಾ ಲೋಕಾಶಿಕ್ಷಾರ್ಥಮಾದರಾತ್ .
 ಲೋಕೋಪಕಾರಕರಣೇ ವಿಚರಂತೀಹ ಸಾಧವಃ .. ೪೫..
 ಇದಂ ರಹಸ್ಯಂ ಪರಮಂ ಪ್ರತಿಷ್ಠಿತಮತ್ಸ್ವಯಿ .
 ತ್ವಮಪಿ ಶ್ರದ್ಧಯಾ ಭಕ್ತ್ಯಾ ಪ್ರಣವೇಷ್ಟೇವ ಸಾದರಂ .. ೪೬..
 ಉಪವಿಶ್ಯ ಚ ತಾನ್ಸರ್ವಾನ್ಸಂಯೋಜ್ಯ ಪರಮೇಶ್ವರೇ .
 ಶಿವಾಚಾರಂ ಗ್ರಾಹಯಸ್ವ ಭೂತಿರುದ್ರಾಕ್ಷಮಿಶ್ರಿತಂ .. ೪೭..
 ತ್ವಂ ಶಿವೋ ಹಿ ಶಿವಾಚಾರೀ ಸಂಪ್ರಾಪ್ತಾದ್ವೈತಭಾವತಃ .
 ವಿಚರಲ್ಲೋಕರಕ್ಷಾಯೈ ಸುಖಮಕ್ಷಯಮಾಪ್ನುಹಿ .. ೪೮..
 ಸೂತ ಉವಾಚ .
 ಶ್ರುತ್ವೇದಮದ್ಭೂತಮತಂ ಹಿ ಷಡಾನನೋಕ್ತಂ
 ವೇದಾಂತನಿಷ್ಠಿತಮೃಷಿಸ್ತು ವಿನಮ್ರಮೂರ್ತಿಃ .
 ಭೂತ್ವಾ ಪ್ರಣಮ್ಯ ಬಹುಶೋ ಭುವಿ ದಂಡವತ್ತ-
 ತ್ಪಾದಾರವಿಂದವಿಹರನ್ಮಧುಪತ್ವಮಾಪ .. ೪೯..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಶಿವಾದ್ವೈತಜ್ಞಾನಕಥನಾದಿ
 ಸೃಷ್ಟಿಕಥನಂ ನಾಮ ಸಪ್ತದಶೋಧ್ಯಾಯಃ .. ೬.೧೭..
 ೬.೧೮
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..

ಷಷ್ಠೀ ಕೈಲಾಸಸಂಹಿತಾ

೬.೧೮. ಅಷ್ಟಾದಶೋಽಧ್ಯಾಯಃ . ಸಂನ್ಯಾಸಪದ್ಧತೌ ಶಿಷ್ಯಕರಣವಿಧಿಃ .

ಶೌನಕ ಉವಾಚ .

ಶ್ರುತ್ವಾ ವೇದಾಂತಸಾರಂ ತದ್ರಹಸ್ಯಂ ಪರಮಾದ್ಭುತಂ .

ಕಿಂ ಪೃಷ್ಟವಾನ್ ವಾಮದೇವೋ ಮಹೇಶ್ವರಸುತಂ ತದಾ .. ೧..

ಧನ್ಯೋ ಯೋಗೀ ವಾಮದೇವಃ ಶಿವಜ್ಞಾನರತಃ ಸದಾ .

ಯತ್ಸಂಬಂಧಾತ್ಮಥೋತ್ಪನ್ನಾ ದಿವ್ಯಾ ಪರಮಪಾವನೀ .. ೨..

ಇತಿ ಶ್ರುತ್ವಾ ಮುನೀನಾಂ ತದ್ವಚನಂ ಪ್ರೇಮಗರ್ಭಿತಂ .

ಸೂತಃ ಪ್ರಾಹ ಪ್ರಸನ್ನಸ್ತಾನ್ ಶಿವಾಸಕ್ತಮನಾ ಬುಧಃ .. ೩..

ಸೂತ ಉವಾಚ .

ಧನ್ಯಾ ಯೂಯಂ ಮಹಾದೇವಭಕ್ತಾ ಲೋಕೋಪಕಾರಕಾಃ .

ಶೃಣುಧ್ವಂ ಮುನಯಃ ಸರ್ವೇ ಸಂವಾದಂ ಚ ತಯೋಃ ಪುನಃ .. ೪..

ಶ್ರುತ್ವಾ ಮಹೇಶತನಯವಚನಂ ದ್ವೈತನಾಶಕಂ .

ಅದ್ವೈತಜ್ಞಾನಜನಕಂ ಸಂತುಷ್ಟೋಽಭೂನ್ಮಹಾನ್ಮುನಿಃ .. ೫..

ನತ್ವಾ ಸ್ತುತ್ವಾ ಚ ವಿವಿಧಂ ಕಾರ್ತಿಕೇಯಂ ಶಿವಾತ್ಮಜಂ .

ಪುನಃ ಪಪ್ರಚ್ಛ ತತ್ತ್ವಂ ಹಿ ವಿನಯೇನ ಮಹಾಮುನಿಃ .. ೬..

ವಾಮದೇವ ಉವಾಚ .

ಭಗವನ್ನರ್ವತತ್ತ್ವಜ್ಞ ಷಣ್ಮುಖಾಮೃತವಾರಿಧೇ .

ಗುರುತ್ವಂ ಕಥಮೇತೇಷಾಂ ಯತೀನಾಂ ಭಾವಿತಾತ್ಮನಾಂ .. ೭..

ಜೀವಾನಾಂ ಭೋಗಮೋಕ್ಷಾದಿಸಿದ್ಧಿಃ ಸಿದ್ಧ್ಯತಿ ಯದ್ವಶಾತ್ .

ಪಾರಂಪರ್ಯಂ ವಿನಾ ನೈಷಾಮುಪದೇಶಾಧಿಕಾರಿತಾ .. ೮..

ಏವಂ ಚ ಕ್ಷೌರಕರ್ಮಾಂಗಂ ಸ್ನಾನಂ ಚ ಕಥಮೀದೃಶಂ .

ಇತಿ ವಿಜ್ಞಾಪಯ ಸ್ವಾಮಿನ್ ಸಂಶಯಂ ಭೇತ್ತುಮರ್ಹಸಿ .. ೯..

ಇತಿ ಶ್ರುತ್ವಾ ಕಾರ್ತಿಕೇಯೋ ವಾಮದೇವವಚಃ ಸ್ಮರನ್ .

ಶಿವಂ ಶಿವಾಂ ಚ ಮನಸಾ ವ್ಯಾಚಷ್ಟಮುಪಚಕ್ರಮೇ .. ೬.೧೮.೧೦..

ಶ್ರೀಸುಬ್ರಹ್ಮಣ್ಯ ಉವಾಚ .

ಯೋಗಪಟ್ಟಂ ಪ್ರವಕ್ಷ್ಯಾಮಿ ಗುರುತ್ವಂ ಯೇನ ಜಾಯತೇ .

ತವ ಸ್ನೇಹಾದ್ವಾಮದೇವ ಮಹದ್ಗೋಪ್ಯಂ ವಿಮುಕ್ತಿದಂ .. ೧೧..

ವೈಶಾಖೇ ಶ್ರಾವಣೇ ಮಾಸಿ ತಥಾಶ್ವಯುಜಿ ಕಾರ್ತಿಕೇ .

ಮಾರ್ಗಶೀರ್ಷೇ ಚ ಮಾಘೇ ವಾ ಶುಕ್ಲಪಕ್ಷೇ ಶುಭೇ ದಿನೇ .. ೧೨..

ಪಂಚಮ್ಯಾಂ ಪೌರ್ಣಮಾಸ್ಯಾಂ ವಾ ಕೃತಪ್ರಾಭಾತಿಕಕ್ರಿಯಃ .
 ಲಭ್ಯಾನುಜ್ಞಸ್ತು ಗುರುಣಾ ಸ್ನಾತ್ವಾ ನಿಯತಮಾನಸಃ .. ೧೩..
 ಪರ್ಯಂಕಶೌಚಂ ಕೃತ್ವಾ ತದ್ವಾಸಸಾಂಗಂ ಪ್ರಮೃಜ್ಯ ಚ .
 ದ್ವಿಗುಣಂ ದೋರಮಾಬಧ್ಯ ವಾಸಸೀ ಪರಿಧಾಯ ಚ .. ೧೪..
 ಕ್ಷಾಲಿತಾಂಘ್ರಿದ್ವಿರಾಚಮ್ಯ ಭಸ್ಮ ಸದ್ಯಾದಿಮಂತ್ರತಃ .
 ಧಾರಯೇದ್ಧಿ ಸಮಾದಾಯ ಸಮುದ್ಘೋಷನಮಾರ್ಗತಃ .. ೧೫..
 ಗೃಹೀತಹಸ್ತೋ ಗುರುಣಾ ಸಾನುಕೂಲೇನ ವೈ ಮುನೇ .
 ಸ ಶಿಷ್ಯಃ ಸಾಂಜಲಿಃ ಸ್ವಾಭ್ಯಾಂ ಹಸ್ತಾಭ್ಯಾಂ ಪ್ರಾಜ್ಞುಖೋ ಯಥಾ .. ೧೬..
 ತಥೋಪವೇಷ್ಟಿತಸ್ತಿಷ್ಠೇನ್ಮಂಡಪೇ ಸಮಲಂಕೃತೇ .
 ಗುರ್ವಾಸನವರೇ ಶುದ್ಧೇ ಚೈಲಾಜಿನಕುಶೋತ್ತರೇ .. ೧೭..
 ಅಥ ದೇಶಿಕ ಆದಾಯ ಶಂಖಂ ಸಾಧಾರಮಸ್ತುತಃ .
 ವಿಶೋಧ್ಯ ತಸ್ಯ ಪುರತಃ ಸ್ಥಾಪಯೇತ್ಸಾನುಕೂಲತಃ .. ೧೮..
 ಸಾಧಾರಂ ಶಂಖಮಪಿ ಚ ಸಂಪೂಜ್ಯ ಕುಸುಮಾದಿಭಿಃ .
 ನಿಃಕ್ಷಿಪೇದಸ್ತವರ್ಮಭ್ಯಾಂ ಶೋಧಿತಂ ತತ್ರ ಸಜ್ಜಲಂ .. ೧೯..
 ಆಪೂರ್ಯ ಪೂರ್ವವತ್ಪೂಜ್ಯ ಷಡಂಗೋಕ್ತಕ್ರಮೇಣ ಚ .
 ಪ್ರಣವೇನ ಪುನಸ್ತದ್ವೈ ಸಪ್ತದೈವಾಭಿಮಂತ್ರಯೇತ್ .. ೨೦..
 ಅಭ್ಯರ್ಚ್ಯ ಗಂಧಪುಷ್ಪಾದ್ಯೈರ್ಧೂಪದೀಪೌ ಪ್ರದರ್ಶ್ಯ ಚ .
 ಸಂರಕ್ಷ್ಯಾಸ್ತೇಣ ತಂ ಶಂಖಂ ವರ್ಮಣಾಥಾವಗುಂಠಯೇತ್ .. ೨೧..
 ಧೇನುಶಂಖಾಖ್ಯಮುದ್ರೇ ಚ ದರ್ಶಯೇದಥ ದೇಶಿಕಃ .
 ಪುನಃ ಸ್ವಪುರತಃ ಶಂಖಂ ದಕ್ಷಿಣೇ ದೇಶ ಉತ್ತಮೇ .. ೨೨..
 ಪೂಜ್ಯಾಘೋಷಕ್ತವಿಧಾನೇನ ಸುಂದರಂ ಮಂಡಲಂ ಶುಭಂ .
 ಕುರ್ಯಾತ್ಸಂಪೂಜಯೇತ್ತಂ ಚ ಸುಗಂಧಕುಸುಮಾದಿಭಿಃ .. ೨೩..
 ಸಾಧಾರಂ ಶೋಧಿತಂ ಶುದ್ಧಂ ಘಟಂ ತಂತುಪರಿಷ್ಕೃತಂ .
 ಧೂಪಿತಂ ಸ್ಥಾಪಿತಂ ಶುದ್ಧವಾಸಿತೋದಪ್ರಪೂರಿತಂ .. ೨೪..
 ಪಂಚತ್ವಕ್ಷಂಚಪತ್ತ್ಯಶ್ಚ ಮೃತ್ತಿಕಾಭಿಶ್ಚ ಪಂಚಭಿಃ .
 ಮಿಲಿತಂ ಚ ಸುಗಂಧೇನ ಲೇಪಯೇತ್ತಂ ಮುನೀಶ್ವರ .. ೨೫..
 ವಸ್ತ್ರಾಮ್ರದಲದೂರ್ವಾಗ್ರನಾರಿಕೇಲಸುಮೈಸ್ತುತಃ .
 ತಂ ಘಟಂ ವಸ್ತುಭಿಶ್ಚಾನೈಃ ಸಂಕುರ್ಯಾತ್ಸಮಲಂಕೃತಂ .. ೨೬..
 ವಿನ್ಯಸೇತ್ಪಂಚರತ್ನಾನಿ ಘಟೇ ತತ್ರ ಮುನೀಶ್ವರ .
 ಹಿರಣ್ಯಂ ಚಾಪಿ ತೇಷಾಂ ವಾಭಾವೇ ಭಕ್ತ್ಯಾ ಪ್ರವಿನ್ಯಸೇತ್ .. ೨೭..
 ನೀಲಾಖ್ಯರತ್ನಂ ಚ ತಥಾ ರತ್ನೇ ಮಾಣಿಕ್ಯಹೇಮನೀ .

ಪ್ರವಾಲಗೋಮೇದಕೇ ಚ ಪಂಚರತ್ನಮಿದಂ ಸ್ಮೃತಂ .. ೨೮..
 ನೃಮ್ಲಸ್ಯಮಿತಿ ಸಂಪ್ರೋಚ್ಯ ಗ್ಲೂಮಿತ್ಯಂತೇಽಥ ದೇಶಿಕಃ .
 ಸಮ್ಯಗ್ವಿಧಾನತಃ ಪ್ರೀತ್ಯಾ ಸಾನುಕೂಲಃ ಸಮರ್ಚಯೇತ್ .. ೨೯..
 ಆಧಾರಶಕ್ತಿಮಾರಭ್ಯ ಯಜನೋಕ್ತವಿಧಾನತಃ .
 ಪಂಚಾವರಣಮಾರ್ಗೇಣ ದೇವಮಾವಾಹ್ಯ ಪೂಜಯೇತ್ .. ೩೦..
 ನಿವೇದ್ಯ ಪಾಯಸಾನ್ನಂ ಚ ತಾಂಬೂಲಾದಿ ಯಥಾ ಪುರಾ .
 ನಾಮಾಷ್ಟಕಾರ್ಚನಾಂತಂ ಚ ಕೃತ್ವಾ ತಮಭಿಮಂತ್ರಯೇತ್ .. ೩೧..
 ಪ್ರಣವಾಷ್ಟೋತ್ತರಶತಂ ಬ್ರಹ್ಮಭಿಃ ಪಂಚಭಿಃ ಕ್ರಮಾತ್ .
 ಸದ್ಯಾದೀಶಾಂತಮಪ್ಯಸ್ತಂ ರಕ್ಷಿತಂ ವರ್ಮಣಾ ಪುನಃ .. ೩೨..
 ಅವಗುಂಠ್ಯ ಪ್ರದರ್ಶ್ಯಾಥ ಧೂಪದೀಪೌ ಚ ಭಕ್ತಿತಃ .
 ಧೇನುಯೋನ್ಯಾಖ್ಯಮುದ್ರೇ ಚ ಸಮ್ಯಕ್ ತತ್ರ ಪ್ರದರ್ಶಯೇತ್ .. ೩೩..
 ತತಶ್ಚ ದೇಶಿಕಸ್ತಸ್ಯ ದರ್ಭೈರಾಚ್ಛಾದ್ಯ ಮಸ್ತಕಂ .
 ಮಂಡಲಸ್ಥೇಶದಿಗ್ಭಾಗೇ ಚತುರಸ್ತಂ ಪ್ರಕಲ್ಪಯೇತ್ .. ೩೪..
 ತದುಪರ್ಯಾಸನಂ ರಮ್ಯಂ ಕಲ್ಪಯಿತ್ವಾ ವಿಧಾನತಃ .
 ತತ್ರ ಸಂಸ್ಥಾಪಯೇಚ್ಛಿಷ್ಯಂ ತಂ ಶಿಶುಂ ಸಾನುಕೂಲತಃ .. ೩೫..
 ತತಃ ಕುಂಭಂ ಸಮುತ್ಥಾಪ್ಯ ಸ್ವಸ್ತಿವಾಚನಪೂರ್ವಕಂ .
 ಅಭಿಷಿಂಚೇದ್ ಗುರುಃ ಶಿಷ್ಯಂ ಪ್ರಾದಕ್ಷಿಣ್ಯೇನ ಮಸ್ತಕೇ .. ೩೬..
 ಪ್ರಣವಂ ಪೂರ್ವಮುಚ್ಚಾರ್ಯ ಸಪ್ತಧಾ ಬ್ರಹ್ಮಭಿಸ್ತತಃ .
 ಪಂಚಭಿಶ್ಚಾಭಿಷೇಕಾಂತೇ ಶಂಖೋದೇನಾಭಿವೇಷ್ಟಯೇತ್ .. ೩೭..
 ಚಾರುದೀಪಂ ಪ್ರದರ್ಶ್ಯಾಥ ವಾಸಸಾ ಪರಿವೃಜ್ಯ ಚ .
 ನೂತನಂ ದೋರಕೌಪೀನಂ ವಾಸಸೀ ಪರಿಧಾಪಯೇತ್ .. ೩೮..
 ಕ್ಷಾಲಿತಾಂಘ್ರಿದ್ವಿರಾಚಮ್ಯ ಧೃತಭಸ್ಮಗುರುಃ ಶಿಶುಂ .
 ಹಸ್ತಾಭ್ಯಾಮವಲಂಬ್ಯಾಥ ಹಸ್ತೌ ಮಂಡಪಮಧ್ಯತಃ .. ೩೯..
 ತದಂಗೇಷು ಸಮಾಲಿಪ್ಯ ತದ್ಭಸ್ಮ ವಿಧಿನಾ ಗುರುಃ .
 ಆಸನೇ ಸಂಪ್ರವೇಶ್ಯಾಥ ಕಲ್ಪಿತೇ ಸ್ಥಾಪಯೇತ್ಪುಷಂ .. ೪೦..
 ಪೂರ್ವಾಭಿಮುಖಮಾತ್ಮೀಯತತ್ತ್ವಜ್ಞಾನಾಭಿಲಾಷಿಣಂ .
 ಸ್ವಾಸನಸ್ಥೋ ಗುರುಬ್ರೂಯಾದಮಲಾತ್ಮಾ ಭವೇತಿ ತಂ .. ೪೧..
 ಗುರುಶ್ಚ ಪರಿಪೂರ್ಣೋಽಸ್ಮಿ ಶಿವ ಇತ್ಯಚಲಸ್ಥಿತಿಃ .
 ಸಮಾಧಿಮಾಚರೇತ್ಸಮ್ಯಜ್ ಮುಹೂರ್ತಂ ಗೂಢಮಾನಸಃ .. ೪೨..
 ಪಶ್ಚಾದುನ್ಮಿಲ್ಯ ನಯನೇ ಸಾನುಕೂಲೇನ ಚೇತಸಾ .
 ಸಾಂಜಲಿಂ ಸಂಸ್ಥಿತಂ ಶುದ್ಧಂ ಪಶ್ಯೇಚ್ಛಿಷ್ಯಮನಾಕುಲಃ .. ೪೩..
 ಸ್ವಹಸ್ತಂ ಭಸಿತಾಲಿಪ್ತಂ ವಿನ್ಯಸ್ಯ ಶಿಶುಮಸ್ತಕೇ .

ದಕ್ಷಶ್ರುತಾವುಪದಿಶೇದ್ಧಂಸಃ ಸೋಽಹಮಿತಿ ಸ್ಪುಟಂ .. ೪೪..

ತತ್ರಾದ್ಯಹಂಪದಸ್ಯಾರ್ಥಃ ಶಕ್ತ್ಯಾತ್ಮಾ ಸ ಶಿವಃ ಸ್ವಯಂ .

ಸ ಏವಾಹಂ ಶಿವೋಽಸ್ಮೀತಿ ಸ್ವಾತ್ಮಾನಂ ಸಂವಿಭಾವಯಂ .. ೪೫..

ಯ ಇತ್ಯಣೋರರ್ಥತತ್ತ್ವಮುಪದಿಶ್ಯ ತತೋ ವದೇತ್ .

ಅವಾಂತರಾಣಾಂ ವಾಕ್ಯಾನಾಮರ್ಥತಾತ್ಪರ್ಯಮಾದರಾತ್ .. ೪೬..

ವಾಕ್ಯಾನಿ ವಚ್ಚಿ ತೇ ಬ್ರಹ್ಮನ್ನಾವಧಾನಮತಿಃ ಶೃಣು .

ತಾನಿ ಧಾರಯ ಚಿತ್ತೇ ಹಿ ಸ ಬ್ರೂಯಾದಿತಿ ಸಂಸ್ಪುಟಂ .. ೪೭..

ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಸಂನ್ಯಾಸಪದ್ಧತೌ

ಶಿಷ್ಯಕರಣವಿಧಿನಾರ್ಥಮಾಷ್ಟಾದಶೋಽಧ್ಯಾಯಃ .. ೬.೧೮..

೬.೧೯

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ಓಂ ನಮಃ ಶಿವಾಯ ..

ಷಷ್ಠೀ ಕೈಲಾಸಸಂಹಿತಾ

೬.೧೯. ಏಕೋನವಿಂಶೋಽಧ್ಯಾಯಃ . ಯೋಗಪಟ್ಟವಿಧಿವರ್ಣನಂ .

ಸುಬ್ರಹ್ಮಣ್ಯ ಉವಾಚ .

“ಅಥ ಮಹಾವಾಕ್ಯಾನಿ”

(೧) ಪ್ರಜ್ಞಾನಂ ಬ್ರಹ್ಮ

(೨) ಅಹಂ ಬ್ರಹ್ಮಾಸ್ಮಿ

(೩) ತತ್ತ್ವಮಸಿ

(೪) ಅಯಾಮಾತ್ಮಾ ಬ್ರಹ್ಮ

(೫) ಈಶಾ ವಾಸ್ಯಮಿದಂ ಸರ್ವಂ

(೬) ಪ್ರಾಣೋಽಸ್ಮಿ

(೭) ಪ್ರಜ್ಞಾನಾತ್ಮಾ

(೮) ಯದೇವೇಹ ತದಮುತ್ರ ಯದಮುತ್ರ ತದನ್ವಿಹ

(೯) ಅನ್ಯದೇವ ತದ್ವಿದಿತಾದಥೋ ಅವಿದಿತಾದಧಿ

(೧೦) ಏಷ ನ ಆತ್ಮಾಂತರ್ಯಾಮ್ಯಮೃತಃ

(೧೧) ಸ ಯಶ್ಚಾಯಂ ಪುರುಷೇ ಯಶ್ಚಾಸಾವಾದಿತ್ಯೇ ಸ ಏಕಃ

(೧೨) ಅಹಮಸ್ಮಿ ಪರಂ ಬ್ರಹ್ಮ ಪರಾಪರಪರಾತ್ಪರಂ

(೧೩) ವೇದಶಾಸ್ತ್ರಗುರುತ್ವಾತ್ಪು ಸ್ವಯಮಾನಂದಲಕ್ಷಣಂ
 (೧೪) ಸರ್ವಭೂತಸ್ಥಿತಂ ಬ್ರಹ್ಮ ತದೇವಾಹಂ ನ ಸಂಶಯಃ
 (೧೫) ತತ್ತ್ವಸ್ಯ ಪ್ರಾಣೋಽಹಮಸ್ಮಿ ಪೃಥಿವ್ಯಾಃ ಪ್ರಾಣೋಽಹಮಸ್ಮಿ
 (೧೬) ಅಪಾಂ ಚ ಪ್ರಾಣೋಽಹಮಸ್ಮಿ ತೇಜಸಶ್ಚ ಪ್ರಾಣೋಽಹಮಸ್ಮಿ
 (೧೭) ವಾಯೋಶ್ಚ ಪ್ರಾಣೋಽಹಮಸ್ಮಿ ಆಕಾಶಸ್ಯ ಪ್ರಾಣೋಽಹಮಸ್ಮಿ
 (೧೮) ತ್ರಿಗುಣಸ್ಯ ಪ್ರಾಣೋಽಹಮಸ್ಮಿ
 (೧೯) ಸರ್ವೋಽಹಂ ಸರ್ವಾತ್ಮಕೋಽಹಂ ಸಂಸಾರೀ ಯದ್ಭೂತಂ ಯಚ್ಚ ಭವ್ಯಂ
 ಯದ್ವರ್ತಮಾನಂ ಸರ್ವಾತ್ಮಕತ್ವಾದದ್ವಿತೀಯೋಽಹಂ
 (೨೦) ಸರ್ವಂ ಖಲ್ವಿದಂ ಬ್ರಹ್ಮ
 (೨೧) ಸರ್ವೋಽಹಂ ವಿಮುಕ್ತೋಽಹಂ
 (೨೨) ಯೋಽಸೌ ಸೋಽಹಂ ಹಂಸಃ ಸೋಽಹಮಸ್ಮಿ ..
 “ಇತ್ಯೇವಂ ಸರ್ವತ್ರ ಸದಾ ಧ್ಯಾಯೇದಿತಿ”
 .. ಅಥ ಮಹಾವಾಕ್ಯಾನಾಮರ್ಥಮಾಹ ..
 ಪ್ರಜ್ಞಾನಂ ಬ್ರಹ್ಮವಾಕ್ಯಾರ್ಥಃ ಪೂರ್ವಮೇವ ಪ್ರಬೋಧಿತಃ .
 ಅಹಂಪದಸ್ಯಾರ್ಥಭೂತಃ ಶಕ್ತ್ಯಾತ್ಮಾ ಪರಮೇಶ್ವರಃ .. ೧..
 ಅಕಾರಃ ಸರ್ವವರ್ಣಾಗ್ರ್ಯಃ ಪ್ರಕಾಶಃ ಪರಮಃ ಶಿವಃ .
 ಹಕಾರೋ ವ್ಯೋಮರೂಪಃ ಸ್ಯಾಚ್ಚಕ್ತ್ಯಾತ್ಮಾ ಸಂಪ್ರಕೀರ್ತಿತಃ .. ೨..
 ಶಿವಶಕ್ತೋಸ್ತು ಸಂಯೋಗಾದಾನಂದಃ ಸತತೋದಿತಃ .
 ಬ್ರಹ್ಮೇತಿ ಶಿವಶಕ್ತೋಸ್ತು ಸರ್ವಾತ್ಮತ್ವಮಿತಿ ಸ್ಫುಟಂ .. ೩..
 ಪೂರ್ವಮೇವೋಪದಿಷ್ಟಂ ತತ್ಸೋಽಹಮಸ್ಮಿತಿ ಭಾವಯೇತ್ .
 ತತ್ತ್ವಮಿತ್ಯತ್ರ ತದಿತಿ ತಚ್ಚಬ್ದಾರ್ಥಃ ಪ್ರಬೋಧಿತಃ .. ೪..
 ಅನ್ಯಥಾ ಸೋಽಹಮಿತ್ಯತ್ರ ವಿಪರೀತಾರ್ಥಭಾವನಾ .
 ಅಹಂಶಬ್ದಸ್ತು ಪುರುಷಸ್ತದಿತಿ ಸ್ಯಾನ್ನಪುಂಸಕಂ .
 ಏವಮನ್ಯೋಽನ್ಯವೈರುಧ್ಯಾದನ್ವಯೋ ನ ಭವೇತ್ತಯೋಃ .. ೫..
 ಸ್ತ್ರೀಪುಂರೂಪಸ್ಯ ಜಗತಃ ಕಾರಣಂ ಚಾನ್ಯಥಾ ಭವೇತ್ .
 ಸ ತತ್ತ್ವಮಸಿ ಇತ್ಯೇವಮುಪದೇಶಾರ್ಥಭಾವನಾ .. ೬..
 ಅಯಮಾತ್ಮೇತಿ ವಾಕ್ಯೇ ಚ ಪುಂರೂಪಂ ಪದಯುಗ್ಮಕಂ .
 ಈಶೇನ ರಕ್ಷಣೇಯತ್ವಾದೀಶಾವಾಸ್ಯಮಿದಂ ಜಗತ್ .. ೭..
 ಪ್ರಜ್ಞಾನಾತ್ಮಾ ಯದೇವೇಹ ತದಮುತ್ರೇತಿ ಚಿಂತಯೇತ್ .
 ಯಃ ಸ ಏವೇತಿ ವಿದ್ವದ್ಭಿಃ ಸಿದ್ಧಾಂತಿಭಿರಿಹೋಚ್ಯತೇ .. ೮..
 ಉಪರಿಸ್ಥಿತವಾಕ್ಯೇ ಚ ಯೋಽಮುತ್ರ ಸ ಇಹ ಸ್ಥಿತಃ .
 ಇತಿ ಪೂರ್ವವದೇವಾರ್ಥಃ ಪುರುಷೋ ವಿದುಷಾಂ ಮತಃ .. ೯..

ಅನ್ಯದೇವ ತದ್ವಿದಿತಾದಥೋ ಅವಿದಿತಾದಪಿ .
 ಅಸ್ಮಿನ್ವಾಕ್ಯೇ ಫಲಸ್ಯಾಪಿ ವೈಪರೀತ್ಯವಿಭಾವನಾ .. ೬.೧೯.೧೦..
 ಯಥಾ ಸ್ಯಾತ್ತದ್ವದೇವಾತ್ರ ವಕ್ಷ್ಯಾಮಿ ಶ್ರುಯತಾಂ ಮುನೇ .
 ಅಯಥಾವಿದಿತಾಶಬ್ದೋ ಪೂರ್ವವದ್ವಿದಿತಾದಿತಿ .. ೧೧..
 ಪ್ರವೃತ್ತಃ ಸ್ಯಾತ್ತದ್ವಿದಿತಾತ್ತಥೈವಾವಿದಿತಾತ್ಪರಂ .
 ಅನ್ಯದೇವ ಹಿ ಸಂಸಿದ್ಧೈ ನ ಭವೇದಿತಿ ನಿಶ್ಚಿತಂ .. ೧೨..
 ಏಷ ತ ಆತ್ಮಾಂತರ್ಯಾಮೀ ಯೋಽಮೃತಶ್ಚ ಶಿವಃ ಸ್ವಯಂ .
 ಯಶ್ಚಾಯಂ ಪುರುಷೇ ಶಂಭುರ್ಯಶ್ಚಾದಿತ್ಯೇ ವ್ಯವಸ್ಥಿತಃ .. ೧೩..
 ಸ ಚಾಸೌ ಸೇತಿ ಪಾರ್ಥಕ್ಯಂ ನೈಕಂ ಸರ್ವಂ ಸ ಈರಿತಃ .
 ಸೋಪಾಧಿದ್ವಯಮಸ್ಯಾರ್ಥ ಉಪಚಾರಾತ್ತಥೋಚ್ಯತೇ .. ೧೪..
 ತಂ ಶಂಭುನಾಥಂ ಶ್ರುತಯೋ ವದಂತಿ ಹಿ ಹಿರಣ್ಮಯಂ .
 ಹಿರಣ್ಯಬಾಹವ ಇತಿ ಸರ್ವಾಂಗಸ್ಯೋಪಲಕ್ಷಲಂ .. ೧೫..
 ಅನ್ಯಥಾ ತತ್ಪತಿತ್ವಂ ತು ನ ಭವೇದಿತಿ ಯತ್ನತಃ .
 ಯ ಏಷೋಽನ್ತರಿತಿ ಶಂಭುಶ್ಚಾಂದೋಗ್ಯೇ ಶ್ರುಯತೇ ಶಿವಃ .. ೧೬..
 ಹಿರಣ್ಯಶ್ಮಶ್ರುವಾಂಸ್ತದ್ವದ್ಧಿರಣ್ಯಮಯಕೇಶವಾನ್ .
 ನಖಮಾರಭ್ಯ ಕೇಶಾಂತಂ ಸರ್ವತ್ರಾಪಿ ಹಿರಣ್ಮಯಃ .. ೧೭..
 ಅಹಮಸ್ಮಿ ಪರಂ ಬ್ರಹ್ಮ ಪರಾಪರಪರಾತ್ಪರಂ .
 ಇತಿ ವಾಕ್ಯಸ್ಯ ತಾತ್ಪರ್ಯಂ ವದಾಮಿ ಶ್ರುಯತಾಮಿದಂ .. ೧೮..
 ಅಹಂಪದಸ್ಯಾರ್ಥಭೂತಃ ಶಕ್ತ್ಯಾತ್ಮಾ ಶಿವ ಈರಿತಃ .
 ಸ ಏವಾಸ್ಮೀತಿ ವಾಕ್ಯಾರ್ಥ ಯೋಜನಾ ಭವತಿ ಧ್ರುವಂ .. ೧೯..
 ಸರ್ವೋತ್ಕೃಷ್ಟಶ್ಚ ಸರ್ವಾತ್ಮಾ ಪರಬ್ರಹ್ಮ ಸ ಈರಿತಃ .
 ಪರಶ್ಚಾಥಾಪರಶ್ಚೇತಿ ಪರಾತ್ಪರಮಿತಿ ತ್ರಿಧಾ .. ೬.೧೯.೨೦..
 ರುದ್ರೋ ಬ್ರಹ್ಮಾ ಚ ವಿಷ್ಣುಶ್ಚ ಪೋಕ್ತಾಃ ಶ್ರುತ್ಯೈವ ನಾನ್ಯಥಾ .
 ತೇಭ್ಯಶ್ಚ ಪರಮೋ ದೇವಃ ಪರಶಬ್ದೇನ ಬೋಧಿತಃ .. ೨೧..
 ವೇದಶಾಸ್ತ್ರಗುರುಣಾಂ ಚ ವಾಕ್ಯಾಭ್ಯಾಸವಶಾಚ್ಚಿಶೋಃ .
 ಪೂರ್ಣಾನಂದಮಯಃ ಶಂಭುಃ ಪ್ರಾದುರ್ಭೂತೋ ಭವೇದ್ಧೃದಿ .. ೨೨..
 ಸರ್ವಭೂತಸ್ಥಿತಃ ಶಂಭುಃ ಸ ಏವಾಹಂ ನ ಸಂಶಯಃ .
 ತತ್ತ್ವಜಾತಸ್ಯ ಸರ್ವಸ್ಯ ಪ್ರಾಣೋಽಸ್ಮ್ಯಹಮಹಂ ಶಿವಃ .. ೨೩..
 ಇತ್ಯುಕ್ತ್ವಾ ಪುನರಪ್ಯಾಹ ಶಿವಸ್ತತ್ತ್ವತ್ರಯಸ್ಯ ಚ .
 ಪ್ರಾಣೋಽಸ್ಮೀತ್ಯತ್ರ ಪೃಥ್ವ್ಯಾದಿಗುಣಾಂತಗ್ರಹಣಾನ್ಮನೇ .. ೨೪..
 ಆತ್ಮತತ್ತ್ವಾನಿ ಸರ್ವಾಣಿ ಗೃಹೀತಾನೀತಿ ಭಾವಯ .

ಪುನಶ್ಚ ಸರ್ವಗ್ರಹಣಂ ವಿದ್ಯಾತತ್ತ್ವೇ ಶಿವಾತ್ಮನೋಃ .. ೨೫..
 ತತ್ತ್ವಯೋಶ್ಚಾಸ್ತ್ಯಹಂ ಪ್ರಾಣಾಃ ಸರ್ವಃ ಸರ್ವಾತ್ಮಕೋ ಹೃಹಂ .
 ಜೀವಸ್ಯ ಚಾಂತರ್ಯಾಮಿತ್ವಾಜ್ಜೀವೋಽಹಂ ತಸ್ಯ ಸರ್ವದಾ .. ೨೬..
 ಯದ್ಭೂತಂ ಯಚ್ಚ ಭವ್ಯಂ ಯದ್ಭವಿಷ್ಯತ್ಸರ್ವಮೇವ ಚ .
 ಮನ್ಮಯತ್ವಾದಹಂ ಸರ್ವಃ ಸರ್ವೋ ವೈ ರುದ್ರ ಇತ್ಯಪಿ .. ೨೭..
 ಶ್ರುತಿರಾಹ ಮುನೇ ಸಾ ಹಿ ಸಾಕ್ಷಾಚ್ಛಿವಮುಖೋದ್ಗತಾ .
 ಸರ್ವಾತ್ಮಾ ಪರಮೈರೇಭಿರ್ಗುಣೈರ್ನಿತ್ಯಸಮನ್ವಯಾತ್ .. ೨೮..
 ಸ್ವಸ್ವಾತ್ಪರಾತ್ಮವಿರಹಾದದ್ವಿತೀಯೋಽಹಮೇವ ಹಿ .
 ಸರ್ವಂ ಖಲ್ವಿದಂ ಬ್ರಹ್ಮೇತಿ ವಾಕ್ಯಾರ್ಥಃ ಪೂರ್ವಮೀರಿತಃ .. ೨೯..
 ಪೂರ್ಣೋಽಹಂ ಭಾವರೂಪತ್ವಾನ್ನಿತ್ಯಮುಕ್ತೋಽಹಮೇವ ಹಿ .
 ಪಶವೋ ಮತ್ಪ್ರಸಾದೇನ ಮುಕ್ತಾ ಮದ್ಭಾವಮಾಶ್ರಿತಾಃ .. ೩೦.೧೯.೩೦..
 ಯೋಽಸೌ ಸರ್ವಾತ್ಮಕಃ ಶಂಭುಃ ಸೋಽಹಂ ಹಂಸ ಶಿವೋಽಸ್ತ್ಯಹಂ .
 ಇತಿ ವೈ ಸರ್ವವಾಕ್ಯಾರ್ಥೋ ವಾಮದೇವ ಶಿವೋದಿತಃ .. ೩೧..
 ಇತೀಶಶ್ರುತಿವಾಕ್ಯಾಭ್ಯಾಮುಪದಿಷ್ಟಾರ್ಥಮಾದರಾತ್ .
 ಸಾಕ್ಷಾಚ್ಛಿವೈಕ್ಯದಂ ಪುಂಸಾಂ ಶಿಶೋರ್ಗುರುರುಪಾದಿಶೇತ್ .. ೩೨..
 ಆದಾಯ ಶಂಖಂ ಸಾಧಾರಮಸ್ತಮಂತ್ರೇಣ ಭಸ್ಮನಾ .
 ಶೋಧ್ಯ ತತ್ಪುರತಃ ಸ್ಥಾಪ್ಯ ಚತುರಸ್ತೇ ಸಮರ್ಚಿತೇ .. ೩೩..
 ಓಮಿತ್ಯಭ್ಯರ್ಚ್ಯ ಗಂಧಾದ್ಯೈರಸ್ತ್ರಂ ವಸ್ತ್ರೋಪಶೋಭಿತಂ .
 ವಾಸಿತಂ ಜಲಮಾಪೂರ್ಯ ಸಂಪೂಜ್ಯೋಮಿತಿ ಮಂತ್ರತಃ .. ೩೪..
 ಸಪ್ತಧೈವಾಭಿಮಂತ್ರಾರ್ಥ ಪ್ರಣವೇನ ಪುನಶ್ಚ ತಂ .
 ಯಸ್ತ್ವಂತರಂ ಕಿಂಚಿದಪಿ ಕುರುತೇ ಸೋಽತಿಭೀತಿಭಾಕ್ .. ೩೫..
 ಇತ್ಯಾಹ ಶ್ರುತಿಸತ್ತತ್ತ್ವಂ ದೃಢಾತ್ಮಾ ಗತಭೀರ್ಭವ .
 ಇತ್ಯಾಭಾಷ್ಯ ಸ್ವಯಂ ಶಿಷ್ಯಂ ದೇವಂ ಧ್ಯಾಯನ್ ಸಮರ್ಚಯೇತ್ .. ೩೬..
 ಶಿಷ್ಯಾಸನಂ ಸಂಪ್ರಪೂಜ್ಯ ಷಡುತ್ಥಾಪನಮಾರ್ಗತಃ .
 ಶಿವಾಸನಂ ಚ ಸಂಕಲ್ಪ್ಯ ಶಿವಮೂರ್ತಿಂ ಪ್ರಕಲ್ಪಯೇತ್ .. ೩೭..
 ಪಂಚ ಬ್ರಹ್ಮಾಣಿ ವಿನ್ಯಸ್ಯ ಶಿರಃ ಪಾದಾವಸಾನಕಂ .
 ಮುಂಡವಕ್ತ್ರಕಲಾಭೇದೈಃ ಪ್ರಣವಸ್ಯ ಕಲಾ ಅಪಿ .. ೩೮..
 ಅಷ್ಟತ್ರಿಂಶನ್ಮಂತ್ರರೂಪಾಃ ಶಿಷ್ಯದೇಹೇಽಥ ಮಸ್ತಕೇ .
 ಸಮಾವಾಹ್ಯ ಶಿವಂ ಮುದ್ರಾಃ ಸ್ಥಾಪನೀಯಾಃ ಪ್ರದರ್ಶಯೇತ್ .. ೩೯..
 ತತಶ್ಚಾಂಗಾನಿ ವಿನ್ಯಸ್ಯ ಸರ್ವಜ್ಞಾನೀತ್ಯನುಕ್ರಮಾತ್ .
 ಕಲ್ಪಯೇದುಪಚಾರಾಂಶ್ಚ ಷೋಡಶಾಸನಪೂರ್ವಕಾಂ .. ೩೯.೧೯.೪೦..

ಪಾಯಸಾನ್ನಂ ಚ ನೈವೇದ್ಯಂ ಸಮಪ್ರೋಮಗ್ನಿಜಾಯಯಾ .
ಗಂಡೂಷಾಚಮನಾಘ್ಯಾದಿ ಧೂಪದೀಪಾದಿಕಂ ಕ್ರಮಾತ್ .. ೪೧..
ನಾಮಾಷ್ಟಕೇನ ಸಂಪೂಜ್ಯ ಬ್ರಾಹ್ಮಣೈರ್ವೇದಪಾರಗೈಃ .
ಜಪೇದ್ ಬ್ರಹ್ಮವಿದಾಪ್ನೋತಿ ಭೃಗುವೈ ವಾರುಣಿಸ್ತತಃ .. ೪೨..
ಯೋ ದೇವಾನಾಮುಪಕ್ರಮ್ಯ ಯಃ ಪರಃ ಸ ಮಹೇಶ್ವರಃ .
ಇತ್ಯಂತಂ ತಸ್ಯ ಪುರತಃ ಕಹ್ಲಾರಾದಿವಿನಿರ್ಮಿತಾಂ .. ೪೩..
ಆದಾಯ ಮಾಲಾಮುತ್ಥಾಯ ಶ್ರೀವಿರೂಪಾಕ್ಷನಿರ್ಮಿತೇ .
ಶಾಸ್ತ್ರೇ ಪಂಚಾಸ್ಯಕೇ ರೂಪೇ ಸಿದ್ಧಿಸ್ಕಂಧಂ ಜಪೇಚ್ಛನೈಃ .. ೪೪..
ಖ್ಯಾತಿಃ ಪೂರ್ಣೋಹಮಿತ್ಯಂತಂ ಸಾನುಕೂಲೇನ ಚೇತಸಾ .
ದೇಶಿಕಸ್ತಸ್ಯ ಶಿಷ್ಯಸ್ಯ ಕಂಠದೇಶೇ ಸಮರ್ಪಯೇತ್ .. ೪೫..
ತಿಲಕಂ ಚಂದನೇನಾಥ ಸರ್ವಾಂಗಾಲೇಪನಂ ಪುನಃ .
ಸ್ವಸಂಪ್ರದಾಯಾನುಗುಣಂ ಕಾರಯೇಚ್ಚ ಯಥಾವಿಧಿ .. ೪೬..
ತತಶ್ಚ ದೇಶಿಕಃ ಪ್ರೀತ್ಯಾ ನಾಮ ಶ್ರೀಪಾದಸಂಜ್ಞಿತಂ .
ಭತ್ತಂ ಚ ಪಾದುಕಾಂ ದದ್ಯಾದ್ ದೂರ್ವಾಕಲ್ಪವಿಕಲ್ಪನಂ .. ೪೭..
ವ್ಯಾಖ್ಯಾತೃತ್ವಂ ಚ ಕರ್ಮಾದಿ ಗುರ್ವಾಸನಪರಿಗ್ರಹಂ .
ಅನುಗೃಹ್ಯ ಗುರುಸ್ತಸ್ಮೈ ಶಿಷ್ಯಾಯ ಶಿವರೂಪಿಣೇ .. ೪೮..
ಶಿವೋಹಮಸ್ಮೀತಿ ಸದಾ ಸಮಾಧಿಸ್ಥೋ ಭವೇತಿ ತಂ .
ಸಂಪ್ರೋಚ್ಯಾಥ ಸ್ವಯಂ ತಸ್ಮೈ ನಮಸ್ಕಾರಂ ಸಮಾಚರೇತ್ .. ೪೯..
ಸಂಪ್ರದಾಯಾನುಗುಣೈನ ನಮಸ್ಕುರ್ಯುಸ್ತಥಾಪರೇ .
ಶಿಷ್ಯಸ್ತದಾ ಸಮುತ್ಥಾಯ ನಮಸ್ಕುರ್ಯಾದ್ ಗುರುಂ ತಥಾ .
ಗುರೋರಪಿ ಗುರುಂ ತಸ್ಯ ಶಿಷ್ಯಾಂಶ್ಚ ಸ್ವಗುರೋರಪಿ .. ೫೦..
ಏವಂ ಕೃತನಮಸ್ಕಾರಂ ಶಿಷ್ಯಂ ದದ್ಯಾದ್ ಗುರುಃ ಸ್ವಯಂ .
ಸುಶೀಲಂ ಯತವಾಚಂ ತಂ ವಿನಯಾವನತಂ ಸ್ಥಿತಂ .. ೫೧..
ಅದ್ಯ ಪ್ರಭೃತಿ ಲೋಕಾನಾಮನುಗ್ರಹಪರೋ ಭವ .
ಪರೀಕ್ಷ್ಯ ವತ್ಸರಂ ಶಿಷ್ಯಮಂಗೀಕುರು ವಿಧಾನತಃ .. ೫೨..
ರಾಗಾದಿದೋಷಾನ್ಸಂತ್ಯಜ್ಯ ಶಿವಧ್ಯಾನಪರೋ ಭವ .
ಸತ್ಸಂಪ್ರದಾಯಸಂಸಿದ್ಧೈಃ ಸಂಗಂ ಕುರು ನ ಚೇತರೈಃ .. ೫೩..
ಅನಭ್ಯರ್ಚ್ಯ ಶಿವಂ ಜಾತು ಮಾ ಭುಂಕ್ಷ್ವಾಪ್ರಾಣ ಸಂಕ್ಷಯಂ .
ಗುರುಭಕ್ತಿಂ ಸಮಾಸ್ಥಾಯ ಸುಖೀ ಭವ ಸುಖೀ ಭವ .. ೫೪..
ಇತಿ ಕ್ರಮಾದ್ ಗುರುವರೋ ದಯಾಲುಜ್ಞಾನಸಾಗರಃ .
ಸಾನುಕೂಲೇನ ಚಿತ್ತೇನ ಸಮಂ ಶಿಷ್ಯಂ ಸಮಾಚರೇತ್ .. ೫೫..
ತವ ಸ್ನೇಹಾನ್ಮಯಾಯಂ ವೈ ವಾಮದೇವ ಮುನೀಶ್ವರ .

ಯೋಗಪಟ್ಟಪ್ರಕಾರಸ್ತೇ ಪ್ರೋಕ್ತೋ ಗುಹ್ಯತರೋಽಪಿ ಹಿ .. ೫೬..

ಇತ್ಯುಕ್ತ್ವಾ ಷಣ್ಮುಖಸ್ತಸ್ಮೈ ಕ್ಷೌರಸ್ನಾನವಿಧಿಕ್ರಮಂ .

ವಕ್ತುಮಾರಭತೇ ಪ್ರೀತ್ಯಾ ಯತೀನಾಂ ಕೃಪಯಾ ಶುಭಂ .. ೫೭..

ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಯೋಗಪಟ್ಟವಿಧಿವರ್ಣನಂ
ನಾಮೈಕೋನವಿಂಶೋಽಧ್ಯಾಯಃ .. ೬.೧೯..

೬.೨೦

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

.. ಓಂ ನಮಃ ಶಿವಾಯ ..

ಷಷ್ಠೀ ಕೈಲಾಸಸಂಹಿತಾ

೬.೨೦. ವಿಂಶೋಽಧ್ಯಾಯಃ . ಕ್ಷೌರಸ್ನಾನವಿಧಿವರ್ಣನಂ .

ಸುಬ್ರಹ್ಮಣ್ಯ ಉವಾಚ .

ಕ್ಷೌರಸ್ನಾನವಿಧಿಂ ವಕ್ಷ್ಯೇ ವಾಮದೇವ ಮಹಾಮುನೇ .

ಯಸ್ಯ ಸದ್ಯೋ ವಿಧಾನೇನ ಶುದ್ಧಿಃ ಸ್ಯಾದ್ಯತಿನಃ ಪರಾ .. ೧..

ಯೋಗಪಟ್ಟಪ್ರಕಾರಸ್ಯ ವಿಧಿಂ ಪ್ರಾಪ್ಯ ಮುನೀಶ್ವರ .

ಸ ಶಿಷ್ಯಃ ಸ್ಯಾದ್ ವ್ರತೀ ಪೂರ್ಣಃ ಕ್ಷೌರಕರ್ಮೋದ್ಯತೋ ಭವೇತ್ .. ೨..

ಗುರುಂ ನತ್ವಾ ವಿಶೇಷೇಣ ಲಬ್ಧಾನುಜ್ಞಸ್ತತೋ ಗುರೋಃ .

ಶಿರಃ ಸಂಕ್ಷಾಲ್ಯ ಚಾಚಮ್ಯ ಸವಾಸಾಃ ಕ್ಷೌರಮಾಚರೇತ್ .. ೩..

ಕ್ಷಾಲಯೇದ್ವಸನಂ ಪಶ್ಚಾನ್ಮ ದಂಭೋಭಿಃ ಕ್ಷುರಾದಿಕಂ .

ತದ್ಧಸ್ತೌ ಚ ಮೃದಾಲಿಪ್ಯ ಕ್ಷಾಲಯೇತಿ ಮೃದಂ ದದೇತ್ .. ೪..

ಸ್ನಾಪಿತಂ ಪ್ರೋಕ್ಷಿತಂ ತೋಯೈಃ ಶಿವಂ ಶಿವಮಿತಿರಯನ್ .

ಸ್ವನೇತ್ರೇ ಪಿಹಿತೇ ಚೈವಾನಾಮಾಂಗುಷ್ಠಾಭಿಮಂತ್ರಿತೇ .. ೫..

ಅಸ್ತ್ರೇಣೋನ್ಮೀಲ್ಯ ಸಂದೃಶ್ಯ ಕ್ಷುರಾದಿಕ್ಷೌರಸಾಧನಂ .

ಅಭಿಮಂತ್ರ್ಯ ದ್ವಾದಶಾಥ ಪ್ರೋಕ್ಷಯೇದಸ್ತಮಂತ್ರತಃ .. ೬..

ಕ್ಷುರಂ ಗೃಹೀತ್ವಾ ತಾರೇಣ ದಕ್ಷಭಾಗೇ ನಿಕ್ಯಂತಯೇತ್ .

ಕೇಶಾಂಶ್ಚ ಕಾಂಶ್ಚಿದಗ್ರೇಷು ವಪ್ತ್ವಾ ಸರ್ವಂ ಚ ವಾಪಯೇತ್ .. ೭..

ಪೃಥಿವ್ಯಾಂ ಪರ್ಣಮಾದಾಯ ವಿಕ್ಷಿಪೇನ್ನ ಭುವಃ ಸ್ಥಲೇ .

ಶ್ಶುಶ್ರುಣಿ ಹಸ್ತಪಾದಸ್ಥನಖಾನಿ ಚ ನಿಕ್ಯಂತಯೇತ್ .. ೮..

ಬಿಲ್ವಶ್ಚತ್ಥತುಲಸ್ಯಾದಿಸ್ಥಾನೇ ಸಂಗೃಹ್ಯ ಮೃತ್ತಿಕಾಂ .

ದ್ವಿಷಡ್ವಾರಂ ನಿಮಜ್ಯಾಪ್ನು ತೀರಂ ಗತ್ವೋಪವಿಶ್ಯ ಚ .. ೯..
 ಶುದ್ಧೇ ದೇಶೇ ತು ಸಂಸ್ಥಾಪ್ಯ ಮೃದಂ ತ್ರೇಧಾ ವಿಭಜ್ಯ ಚ .
 ಏವಂ ಪುನಸ್ತ್ರಿಧಾ ಕೃತ್ವಾ ಪ್ರೋಕ್ಷ್ಯಾಸ್ತೇಣಾಭಿಮಂತ್ರಯೇತ್ .. ೬.೨೦.೧೦..
 ತತ್ಕೈಕಾಂ ಮೃದಮಾದಾಯ ದಾಪಯಿತ್ವಾನ್ಯಪಾಣಿನಾ .
 ಕರೌ ದ್ವಾದಶಧಾಲಿಪ್ಯ ಪ್ರತ್ಯೇಕಂ ಕೇನ ಕ್ಷಾಲಯೇತ್ .. ೧೧..
 ಪುನರೇಕಾಂ ಪಾದಯೋಶ್ಚ ಮುಖೇ ಚಾನ್ಯಾಂ ಕರೇ ಕ್ರಮಾತ್ .
 ಸಂಲಿಪ್ಯಾಕ್ಷಾಲ್ಯ ಚಾಂಭೋಭಿಃ ಪುನಶ್ಚ ಜಲಮಾವಿಶೇತ್ .. ೧೨..
 ಅನ್ಯಾಂ ಮೃದಂ ಭಾಗಯಿತ್ವಾ ಶಿರಸಿ ದ್ವಾದಶ ಕ್ರಮಾತ್ .
 ಆಲಿಪ್ಯ ಮೃದಮಾನ್ಯಾಂತಂ ನಿಮಜ್ಯ ಚ ಪುನಃ ಪುನಃ .. ೧೩..
 ತೀರಂ ಗತ್ವಾ ತು ಗಂಡೂಷಾನ್ ಷೋಡಶಾಚಮನಂ ದ್ವಿಧಾ .
 ಪ್ರಾಣಾನಾಯಮ್ಯ ಚ ಪುನಃ ಪ್ರಣವಂ ದ್ವ್ಯಷ್ಟಸಂಖ್ಯಯಾ .. ೧೪..
 ಮೃದಮನ್ಯಾಂ ಪುನಸ್ತೇಧಾ ವಿಭಜ್ಯ ಚ ತದೇಕಯಾ .
 ಕಟಿಶೌಚಂ ಪಾದಶೌಚಂ ವಿಧಾಯಾಚಮ್ಯ ಚ ದ್ವಿಧಾ .. ೧೫..
 ಪ್ರಣವೇನಾಥ ಷೋಡಶ ಪ್ರಾಣಾನಾಯಮ್ಯ ವಾಗ್ಯತಃ .
 ಪುನರನ್ಯಾಂ ಸ್ವೋರುದೇಶೇ ತ್ರಿಧಾ ವಿನ್ಯಸ್ಯ ಚೋಮಿತಿ .. ೧೬..
 ಪ್ರೋಕ್ಷ್ಯಾಭಿಮಂತ್ರಯೇತ್ಸಪ್ತ ಸ್ವಪಾಣೋಸ್ತಲಮೇಕಧಾ .
 ತ್ರಿಧಾಲಿಪ್ಯಾಥ ಸಂಪಶ್ಯೇತ್ಸೂರ್ಯಮೂರ್ತಿಂ ಚ ಪಾವನೀಂ .. ೧೭..
 ಸ್ವಕಕ್ಷಯೋಃ ಸಮಾಲಿಪ್ಯ ವ್ಯತ್ಯಸ್ತಾಭ್ಯಾಮಧಾನ್ಯಯಾ .
 ಪಾಣಿಭ್ಯಾಂ ಚ ಮೃದಾ ಶಿಷ್ಯಃ ಸುಮತಿರ್ಧೃಡಮಾನಸಃ .. ೧೮..
 ಗೃಹೀತ್ವಾನ್ಯಾಂ ಮೃದಂ ಶುದ್ಧಾಂ ತಥಾಸೌ ಗುರುಭಕ್ತಿಮಾನ್ .
 ಶಿರ ಆರಭ್ಯ ಪಾದಾಂತಂ ವಿಲಿಪ್ಯಾದಿತ್ಯದೃಷ್ಟಯಾ .. ೧೯..
 ಸಮುತ್ಥಾಯ ತತೋಽಸೌ ವೈ ದಂಡಮಾದಾಯ ಭೂತಲೇ .
 ಸ್ವಗುರುಂ ಮಂತ್ರದಂ ಭಕ್ತ್ಯಾ ಸಂಸ್ಕರೇಜ್ಞಾ ನನಿಷ್ಠಯಾ .. ೬.೨೦.೨೦..
 ತತಃ ಸಾಂಬಂ ಮಹೇಶಾನಂ ಶಂಕರಂ ಚಂದ್ರಶೇಖರಂ .
 ಸಂಸ್ಕರೇದ್ಭಕ್ತಿತಃ ಶಿಷ್ಯ ಸರ್ವೈಶ್ಚರ್ಯಪತಿಂ ಶಿವಂ .. ೨೧..
 ತ್ರಿವಾರಂ ಪ್ರಣಮೇತ್ಪ್ರೀತ್ಯಾ ಸಾಷ್ಟಾಂಗಂ ಚ ಗುರುಂ ಶಿವಂ .
 ಪಂಚಾಂಗೇನೈಕವಾರಂ ಚ ಸಮುತ್ಥಾಯ ಚ ವಂದಯೇತ್ .. ೨೨..
 ತೀರ್ಥಂ ಪ್ರವಿಶ್ಯ ತನ್ಮಧ್ಯೇ ನಿಮಜ್ಯೋನ್ಮಜ್ಯ ತಾಂ ಮೃದಂ .
 ಸ್ಕಂಧೇ ಸಂಸ್ಥಾಪ್ಯ ಪೂರ್ವೋಕ್ತಪ್ರಕಾರೇಣ ವಿಲೇಪಯೇತ್ .. ೨೩..
 ತತ್ರಾವಶಿಷ್ಟಂ ಸಂಗೃಹ್ಯ ಜಲಮಧ್ಯೇ ಪ್ರವಿಶ್ಯ ಚ .
 ವಿಲೋಡ್ಯ ಸಮ್ಯಕ್ ತಾಂ ತತ್ರ ಸರ್ವಾಂಗೇಷು ವಿಲಿಪ್ಯ ಚ .. ೨೪..
 ತ್ರಿವಾರಮೋಮಿತಿ ಪ್ರೋಚ್ಯ ಶಿವಪಾದಾಂಬುಜಂ ಸ್ಮರನ್ .

ಸಂಸಾರಾಂಬುಧಿಸಂತಾರಂ ಸದಾ ಯದ್ವಿಧಿತೋ ಹಿ ಸಃ .. ೨೫..
 ಅಭಿಷಿಕ್ಯೋಮಿತಿ ಜಲಂ ವಿರಜಾಭಸ್ಮಲೋಲಿತಂ .
 ಅಂಗೋಪಮಾರ್ಜನಂ ಕೃತ್ವಾ ಸುಸ್ನಾಯಾದ್ಭಸ್ಮನಾ ತತಃ .. ೨೬..
 ತ್ರಿಪುಂಡ್ರಂ ಚ ವಿಧಾಯಾಥ ಯಥೋಕ್ತವಿಧಿನಾ ಶುಭಂ .
 ಯಥೋಕ್ತಾಂಗೇಷು ಸರ್ವೇಷು ಸಾವಧಾನತಯಾ ಮುನೇ .. ೨೭..
 ತತಃ ಶುದ್ಧಮನಾ ಭೂತ್ವಾ ಕುರ್ಯಾನ್ಮಧ್ಯದಿನಕ್ರಿಯಾಃ .
 ಮಹೇಶ್ವರಂ ನಮಸ್ಕೃತ್ಯ ಗುರೂಂಸ್ತೀರ್ಥಾದಿಕಾನಿ ಚ .. ೨೮..
 ಸಂಪೂಜಯೇನ್ಮಹೇಶಾನಂ ಭಕ್ತ್ಯಾ ಪರಮಯಾ ಮುನೇ .
 ಸಾಂಬಿಕಂ ಜ್ಞಾನದಾತಾರಂ ಪಾತಾರಂ ತ್ರಿಭವಸ್ಯ ವೈ .. ೨೯..
 ತತೋಽಸೌ ದೃಢಚೇತಸ್ಕೋ ಯತಿಃ ಸ್ವವೃಷಸಂಸ್ಥಿತಃ .
 ಭಿಕ್ಷಾರ್ಥಂ ಪ್ರವ್ರಜೇಚ್ಛುದ್ಧೋ ವಿಪ್ರವರ್ಗೇಷು ಸಾಧುಷು .. ೩೦.೩೦..
 ತತಸ್ತತ್ರ ಚ ಶುದ್ಧಾತ್ಮಾ ಪಂಚಧಾ ಪರಿಕಲ್ಪಿತಂ .
 ಭೈಕ್ಷ್ಯಂ ಯಥೋಚಿತಂ ಕುರ್ಯಾದ್ ದೂಷಿತಾನ್ನಂ ವಿವರ್ಜಯೇತ್ .. ೩೧..
 ಶೌಚಂ ಸ್ನಾನಂ ತಥಾ ಭಿಕ್ಷಾಂ ನಿತ್ಯಮೇಕಾಂತಸೇವನಂ .
 ಭಿಕ್ಷೌಶ್ಚತ್ವಾರಿ ಕರ್ಮಾಣಿ ಪಂಚಮಂ ನೈವ ವಿದ್ಯತೇ .. ೩೨..
 ಅಲಾಬುಂ ವೇಣುಪಾತ್ರಂ ಚ ದಾರವಂ ಮೃಣ್ಮಯಂ ತಥಾ .
 ಭಿಕ್ಷೋಶ್ಚತ್ವಾರಿ ಪಾತ್ರಾಣಿ ಪಂಚಮಂ ನೈವ ವಿದ್ಯತೇ .. ೩೩..
 ತಾಂಬೂಲಂ ತೈಜಸಂ ಪಾತ್ರಂ ರೇತಸ್ನೇಕಂ ಸಿತಾಂಬರಂ .
 ದಿವಾಸ್ವಾಪೋ ಹಿನಕ್ತಾನ್ನಂ ಯತೀನಾಂ ಷಡ್ವಿವರ್ಜಿತಾಃ .. ೩೪..
 ಸಾಕ್ಷರಾ ವಿಪರೀತಾಶ್ಚ ರಾಕ್ಷಸಾಸ್ತ ಇತಿ ಸ್ಮೃತಾಃ .
 ತಸ್ಮಾದ್ವೈ ವಿಪರೀತಂ ಚ ಕರ್ಮ ನೈವಾಚರೇದ್ ಯತಿಃ .. ೩೫..
 ಯತಿಃ ಪ್ರಯತ್ನತಃ ಕುರ್ಯಾತ್ಕ್ವ ರಸ್ನಾನಂ ಚ ಶುದ್ಧಯೇ .
 ಸಂಸ್ಕರನ್ಮನಸಾ ಶುದ್ಧಂ ಪರಂ ಬ್ರಹ್ಮ ಸದಾಶಿವಂ .. ೩೬..
 ಇತ್ಯೈವ ಮುನಿಶಾರ್ದೂಲ ತವ ಸ್ನೇಹಾನ್ಮಯಾಖಿಲಃ .
 ಕ್ಷೌರಸ್ನಾನವಿಧಿಃ ಪ್ರೋಕ್ತಃ ಕಿಂಭೂಯಃ ಶ್ರೋತುಮಿಚ್ಛಸಿ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಕ್ಷೌರಸ್ನಾನವಿಧಿವರ್ಣನಂ
 ನಾಮ ವಿಂಶೋಧ್ಯಾಯಃ .. ೬.೨೦..

೬.೨೧

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೬.೨೧. ಏಕವಿಂಶೋಧ್ಯಾಯಃ . ಯತೀನಾಂ
ಮರಣಾನಂತರದಶಾಹಪರ್ಯಂತಕೃತ್ಯವರ್ಣನಂ .

ವಾಮದೇವ ಉವಾಚ .

ಯೇ ಮುಕ್ತಾ ಯತಯಸ್ತೇಷಾಂ ದಾಹಕರ್ಮ ನ ವಿದ್ಯತೇ .
ಮೃತೇ ಶರೀರೇ ಖನನಂ ತದ್ಧೇಹಸ್ಯ ಶ್ರುತಂ ಮಯಾ .. ೧..
ತತ್ಕರ್ಮಾಚಕ್ಷ್ವ ಸುಪ್ರೀತ್ಯಾ ಕಾರ್ತಿಕೇಯ ಗುರೋ ಮಮ .
ತ್ವತ್ತೋಽನೋ ನ ಹಿ ಸಂವಕ್ತಾ ತ್ರಿಷು ಲೋಕೇಷು ವಿದ್ಯತೇ .. ೨..
ಪೂರ್ಣಾಹಂಭಾವಮಾಶ್ರಿತ್ಯ ಯೇ ಮುಕ್ತಾ ದೇಹಪಂಜರಾತ್ .
ಯೇ ತೂಪಾಸನಮಾರ್ಗೇಣ ದೇಹಮುಕ್ತಾಃ ಪರಂ ಗತಾಃ .. ೩..
ತೇಷಾಂ ಗತಿವಿಶೇಷಂ ಚ ಭಗವನ್ ಶಂಕರಾತ್ಮಜ .
ವಕ್ತುಮರ್ಹಸಿ ಸುಪ್ರೀತ್ಯಾ ಮಾಂ ವಿಚಾರ್ಯ ಸ್ವಶಿಷ್ಯತಃ .. ೪..
ಸೂತ ಉವಾಚ .

ಮುನಿವಿಜ್ಞಪ್ತಿಮಾಕರ್ಣ್ಯ ಶಕ್ತಿಪುತ್ರಃ ಸುರಾರಿಹಾ .
ಪ್ರಾಹಾತ್ಯಂತರಹಸ್ಯಂ ತದ್ ಭೃಗುಣಾ ಶ್ರುತಮೀಶ್ವರಾತ್ .. ೫..
ಸುಬ್ರಹ್ಮಣ್ಯ ಉವಾಚ .
ಇದಮೇವ ಮುನೇ ಗುಹ್ಯಂ ಭೃಗವೇ ಶಿವಯೋಗಿನೇ .
ಉಕ್ತಂ ಭಗವತಾ ಸಾಕ್ಷಾತ್ಸರ್ವಜ್ಞೇನ ಪಿನಾಕಿನಾ .. ೬..
ವಕ್ಷ್ಯೇ ತದದ್ಯ ತೇ ಬ್ರಹ್ಮನ್ನ ದೇಯಂ ಯಸ್ಯ ಕಸ್ಯಚಿತ್ .
ದೇಯಂ ಶಿಷ್ಯಾಯ ಶಾಂತಾಯ ಶಿವಭಕ್ತಿಯುತಾಯ ವೈ .. ೭..
ಸಮಾಧಿಸ್ಥೋ ಯತಿಃ ಕಶ್ಚಿಚ್ಛಿವಭಾವೇನ ದೇಹಮುಕ್ .
ಅಸ್ತಿ ಚೇತ್ಸ ಮಹಾಧೀರಃ ಪರಿಪೂರ್ಣಃ ಶಿವೋ ಭವೇತ್ .. ೮..
ಅಧೈರ್ಯಚಿತ್ತೋ ಯಃ ಕಶ್ಚಿತ್ಸಮಾಧಿಂ ನ ಚ ವಿಂದತಿ .
ತದುಪಾಯಂ ಪ್ರವಕ್ಷ್ಯಾಮಿ ಸಾವಧಾನತಯಾ ಶೃಣು .. ೯..
ತ್ರಿಪದಾರ್ಥಪರಿಜ್ಞಾನಂ ವೇದಾಂತಾಗಮವಾಕ್ಯಜಂ .
ಶ್ರುತ್ವಾ ಗುರೋರ್ಮುಖಾದ್ಯೋಗಮಭ್ಯಸೇತ್ಸ ಯಮಾದಿಕಂ .. ೧೦..
ತತ್ಕರ್ಮವನ್ನ ಯತಿಃ ಸಮ್ಯಕ್ ಶಿವಧ್ಯಾನಪರೋ ಭವೇತ್ .
ನಿಯಮೇನ ಮುನೇ ನಿತ್ಯಂ ಪ್ರಣವಾಸಕ್ತಮಾನಸಃ .. ೧೧..
ದೇಹದೌರ್ಬಲ್ಯವಶತೋ ಯದ್ಯಧೈರ್ಯಧರೋ ಯತಿಃ .
ಅಕಾಮಶ್ಚ ಶಿವಂ ಸ್ಮೃತ್ವಾ ಸ ಜೀರ್ಣಾಂ ಸ್ವಾಂ ತನುಂ ತ್ಯಜೇತ್ .. ೧೨..
ಸದಾಶಿವಾನುಗ್ರಹತೋ ನಂದಿನಾ ಪ್ರೇರಿತಾ ಮುನೇ .

ಆತಿವಾಹಿಕರೂಪಿಣ್ಯೋ ದೇವತಾಃ ಪಂಚ ವಿಶ್ರುತಾಃ .. ೧೩..
 ಅಗ್ನ್ಯಹಂತಾಕೃತಿಃ ಕಾಚಿಜ್ಞೋತ್ತಿಃಪುಂಜವಪುಷ್ಮತೀ .
 ಅಹೋಭಿಮಾನಿನೀ ಕಾಚಿಚ್ಛುಕ್ಲಪಕ್ಷಾಭಿಮಾನಿನೀ .. ೧೪..
 ಉತ್ತರಾಯಣರೂಪಾ ಚ ಪಂಚಾನುಗ್ರಹತತ್ಪರಾ .
 ಧೂಮ್ರಾ ತಮಸ್ವಿನೀ ರಾತ್ರಿಃ ಕೃಷ್ಣಪಕ್ಷಾಭಿಮಾನಿನೀ .. ೧೫..
 ದಕ್ಷಿಣಾಯನರೂಪೇತಿ ವಿಶ್ರುತಾಃ ಪಂಚ ದೇವತಾಃ .
 ತಾಸಾಂ ವೃತ್ತಿಂ ಶೃಣುಷ್ವಾದ್ಯ ವಾಮದೇವ ಮಹಾಮುನೇ .. ೧೬..
 ತಾಃ ಪಂಚ ದೇವತಾ ಜೀವಾನ್ ಕರ್ಮಾನುಷ್ಠಾನತತ್ಪರಾನ್ .
 ಗೃಹೀತ್ವಾ ತ್ರಿದಿವಂ ಯಾಂತಿ ತತ್ಪುಣ್ಯವಶತೋ ಮುನೇ .. ೧೭..
 ಭುಕ್ತ್ವಾ ಭೋಗಾನ್ಯಥೋಕ್ತಾಂಶ್ಚ ತೇ ತತ್ಪುಣ್ಯಕ್ಷಯೇ ಪುನಃ .
 ಮಾನುಷಂ ಲೋಕಮಾಸಾದ್ಯ ಭಜತೇ ಜನ್ಮ ಪೂರ್ವವತ್ .. ೧೮..
 ತಾಃ ಪುನಃ ಪಂಚಧಾ ಮಾರ್ಗಂ ವಿಭಜ್ಯಾರಭ್ಯ ಭೂತಲಂ .
 ಅಗ್ನ್ಯಾದಿಕ್ರಮತಾಂ ಗೃಹ್ಯ ಸದಾಶಿವಪದಂ ಯತಿಃ .. ೧೯..
 ನಿನೀಯ ವಂದ್ಯಚರಣೌ ದೇವದೇವಸ್ಯ ಪೃಷ್ಠತಃ .
 ತಿಷ್ಠಂತ್ಯನುಗ್ರಹಾಕಾರಾಃ ಕರ್ಮಣೈವ ಪ್ರಯೋಜಿತಾಃ .. ೨೦..೨೧..೨೨..
 ಸಮಾಗತಮಭಿಪ್ರೇಕ್ಷ್ಯ ದೇವದೇವಃ ಸದಾಶಿವಃ .
 ವಿರಕ್ತಶ್ಚೇನ್ಮಹಾಮಂತ್ರತಾತ್ಪರ್ಯಮುಪದಿಶ್ಯ ಚ .. ೨೩..
 ಸ್ವಸಾಮ್ಯಂ ಚ ವಪುರ್ದತ್ತೇ ಗಾಣಪತ್ಯೇಭಿಷಿಚ್ಯ ಚ .
 ಅನುಗೃಹ್ಣಾತಿ ಸರ್ವೇಶಃ ಶಂಕರಃ ಸರ್ವನಾಯಕಃ .. ೨೪..
 ಮೃಗಟಂಕತ್ರಿಶೂಲಾಗ್ರ್ಯವರದಾನವಿಭೂಷಿತಂ .
 ತ್ರಿನೇತ್ರಂ ಚಂದ್ರಶಕಲಂ ಗಂಗೋಲ್ಲಾಸಿಜಟಾಧರಂ .. ೨೫..
 ಅಧಿಷ್ಠಿತವಿಮಾನಾಗ್ರ್ಯಂ ಸರ್ವಗಂ ಸರ್ವಕಾಮದಂ .
 ಇತಿ ಶಾಖಾವಿರಕ್ತಸ್ಯ ರುದ್ರಕನ್ಯಾಸಮಾವೃತಂ .. ೨೬..
 ನೃತ್ಯಗೀತಮೃದಂಗಾದಿವಾದ್ಯಘೋಷಮನೋಹರಂ .
 ದಿವ್ಯಾಂಬರಸೃಗಾಲೇಪಭೂಷಣೈರಪಿ ಭೂಷಿತಂ .. ೨೭..
 ದಿವ್ಯಾಮೃತಘಟೈಃ ಪೂರ್ಣಂ ದಿವ್ಯಾಂಭಃಪರಿಪೂರಿತಂ .
 ಸೂರ್ಯಕೋಟಿಪ್ರತೀಕಾಶಂ ಚಂದ್ರಕೋಟಿಸುಶೀತಲಂ .. ೨೮..
 ಮನೋವೇಗಂ ಸರ್ವಗಂ ಚ ವಿಮಾನಮನುಗೃಹ್ಯ ಚ .
 ಭುಕ್ತಭೋಗಸ್ಯ ತಸ್ಯಾಪಿ ಭೋಗಕೌತೂಹಲಕ್ಷಯೇ .. ೨೯..
 ನಿಪಾತ್ಯ ಶಕ್ತಿಂ ತೀವ್ರತರಾಂ ಪ್ರಕೃತ್ಯಾ ಹ್ಯತಿದುರ್ಗಮಾಂ .
 ಕಾಂತಾರಂ ದಗ್ಧಕಾಮಾಂ ತಾಂ ಪ್ರಲಯಾನಲಸುಪ್ರಭಾಂ .. ೩೦..

ಅನುಗೃಹ್ಯ ಮಹಾಮಂತ್ರತಾತ್ಪರ್ಯಂ ಪರಮೇಶ್ವರಃ .
 ಪೂರ್ಣೋಽಹಂ ಭಾವನಾರೂಪಃ ಶಂಭುರಸ್ಮೀತಿ ನಿಶ್ಚಲಂ .. ೨೯..
 ಅನುಗೃಹ್ಯ ಸಮಾಧಿಂ ಚ ಸ್ವದಾಸ್ಯಸ್ವಂದರೂಪಿಣೀಃ .
 ರವ್ಯಾದಿಕರ್ಮಸಾಮರ್ಥ್ಯರೂಪಾಃ ಸಿದ್ಧೀರನರ್ಗಲಾಃ .. ೩೦.೨೧.೩೦..
 ಆಯುಃಕ್ಷಯೇ ಪದ್ಮಯೋನೇಃ ಪುನರಾವೃತ್ತಿವರ್ಜಿತಾಂ .
 ಮುಕ್ತಿಂ ಚ ಪರಮಾಂ ತಸ್ಮೈ ಪ್ರಯಚ್ಛತಿ ಜಗದ್ಗುರುಃ .. ೩೧..
 ಏತದೇವ ಪದಂ ತಸ್ಮಾತ್ಪ್ರವೃತ್ತಯ್ಯಂ ಸಮಷ್ಟಿಮತ್ .
 ಮುಕ್ತಿಘಂಟಾಪಥಂ ಚೇತಿ ವೇದಾಂತಾನಾಂ ವಿನಿಶ್ಚಯಃ .. ೩೨..
 ಮುಮೂಷೋಸ್ತಸ್ಯ ಮಂದಸ್ಯ ಯತೇಃ ಸತ್ಸಂಪ್ರದಾಯಿನಃ .
 ಯತಯಃ ಸಾನುಕೂಲತ್ವಾತ್ತಿಷ್ಠೇಯುಃ ಪರಿತಸ್ತದಾ .. ೩೩..
 ತತಃ ಸರ್ವೇ ಚ ತೇ ತತ್ರ ಪ್ರಣವಾದೀನ್ಯನುಕ್ರಮಾತ್ .
 ಉಪದಿಶ್ಯ ಚ ವಾಕ್ಯಾನಿ ತಾತ್ಪರ್ಯಂ ಚ ಸಮಾಹಿತಾಃ .. ೩೪..
 ವರ್ಣಯೇಯುಃ ಸ್ಪುಟಂ ಪ್ರೀತ್ಯಾ ಶಿವಂ ಸಂಸ್ಕಾರಯನ್ನದಾ .
 ನಿರ್ಗುಣಂ ಪರಮಜ್ಯೋತಿಃ ಪ್ರಣಮ್ಯ ವಿಲಯಾವಧಿ .. ೩೫..
 ಏತೇಷಾಂ ಸಮಮೇವಾತ್ರ ಸಂಸ್ಕಾರಕ್ರಮ ಉಚ್ಯತೇ .
 ಅಸಂಸ್ಮೃತಶರೀರಾಣಾಂ ದೌರ್ಗತ್ಯಂ ನೈವ ಜಾಯತೇ .. ೩೬..
 ಸಂನ್ಯಸ್ಯ ಸರ್ವಕರ್ಮಾಣಿ ಶಿವಾಶ್ರಯಪರಾ ಯತಃ .
 ದೇಹಂ ದೂಷಯತಸ್ತೇಷಾಂ ರಾಜ್ಜೋ ರಾಷ್ಟ್ರಂ ಚ ನಶ್ಯತಿ .. ೩೭..
 ತದ್ರಾಮವಾಸಿನಸ್ತೇಽಪಿ ಭವೇಯುರ್ಭೃಶದುಃಖಿನಃ .
 ತದ್ಗೋಷಪರಿಹಾರಾಯ ವಿಧಾನಂ ಚೈವಮುಚ್ಯತೇ .. ೩೮..
 ಸ ತು ನಮ ಇರಿಣ್ಯಾಯ ಚೇತ್ಯಾರಭ್ಯ ವಿನಮ್ರಧೀಃ .
 ನಮ ಆಮೀವತ್ಕೇಭ್ಯಾಂತಂ ತತ್ಕಾಲೇ ಪ್ರಜಪೇನ್ಮನುಂ .. ೩೯..
 ಓಮಿತ್ಯಂತೇ ಜಪನ್ ದೇವಯಜನಂ ಪೂರಯೇತ್ತತಃ .
 ತತಃ ಶಾಂತಿರ್ಭವೇತ್ತಸ್ಯ ದೋಷಸ್ಯ ಹಿ ಮುನೀಶ್ವರ .. ೪೦.೨೧.೪೦..
 ಪುತ್ರಾದಯೋ ಯಥಾನ್ಯಾಯಂ ಕುರ್ಯುಃ ಸಂಸ್ಕಾರಮುತ್ತಮಂ .
 ವಚ್ಛಿ ತತ್ಕೃಪಯಾ ವಿಪ್ರ ಸಾವಧಾನತಯಾ ಶೃಣು .. ೪೧..
 ಅಭ್ಯರ್ಚ್ಯ ಸ್ನಾಪ್ಯ ಶುದ್ಧೋದೈರಭ್ಯರ್ಚ್ಯ ಕುಸುಮಾದಿಭಿಃ .
 ಶ್ರೀರುದ್ರಚಮಕಾಭ್ಯಾಂ ಚ ರುದ್ರಸೂಕ್ತೇನ ಚ ಕ್ರಮಾತ್ .. ೪೨..
 ಶಂಖಂ ಚ ಪುರತಃ ಸ್ಥಾಪ್ಯ ತಜ್ಜಲೇನಾಭಿಷಿಚ್ಯ ಚ .
 ಪುಷ್ಪಂ ನಿಧಾಯ ಶಿರಸಿ ಪ್ರಣವೇನ ಪ್ರಮಾರ್ಜಯೇತ್ .. ೪೩..
 ಕೌಪೀನಾದೀನಿ ಸಂತ್ಯಜ್ಯ ಪುನರನ್ಯಾನಿ ಧಾರಯೇತ್ .

ಭಸ್ಮನೋದ್ಗೂಲಯೇತ್ತಸ್ಯ ಸರ್ವಾಂಗಂ ವಿಧಿನಾ ತತಃ .. ೪೪..
 ತ್ರಿಪುಂಡ್ರಂ ಚ ವಿಧಾನೇನ ತಿಲಕಂ ಚಂದನೇನ ಚ .
 ವಿರಚ್ಯ ಪುಷ್ಪೈರ್ಮಾಲಾಭಿರಲಂಕುರ್ಯಾತ್ಕಲೇವರಂ .. ೪೫..
 ಉರಃಕಂಠಶಿರೋಬಾಹುಪ್ರಕೋಷ್ಯಶ್ರುತಿಷು ಕ್ರಮಾತ್ .
 ರುದ್ರಾಕ್ಷಮಾಲಾಭರಣೈರಲಂಕುರ್ಯಾಚ್ಚ ಮಂತ್ರತಃ .. ೪೬..
 ಸುಧೂಪಿತಂ ಸಮುತ್ಥಾಪ್ಯ ಶಿಕ್ಯೋಪರಿ ನಿಧಾಯ ಚ .
 ಪಂಚಬ್ರಹ್ಮಮಯೇ ರಮ್ಯೇ ರಥೇ ಸಂಸ್ಥಾಪಯೇತ್ತನುಂ .. ೪೭..
 ಓಮದ್ಯೈಃ ಪಂಚಭಿರ್ಬ್ರಹ್ಮಮಂತ್ರೈಃ ಸದ್ಯಾದಿಭಿಃ ಕ್ಷ್ಮಾತ್ .
 ಸುಗಂಧಕುಸುಮೈರ್ಮಾಲ್ಯೈರಲಂಕುರ್ಯಾದ್ರಥಂ ಚ ತಂ .. ೪೮..
 ನೃತ್ಯವಾದ್ಯೈರ್ಬ್ರಾಹ್ಮಣಾನಾಂ ವೇದಘೋಷೈಶ್ಚ ಸರ್ವತಃ .
 ಗ್ರಾಮಂ ಪ್ರದಕ್ಷಿಣೀಕೃತ್ಯ ಗಚ್ಛೇತ್ಪ್ರೇತಂ ತಮುದ್ವಹನ್ .. ೪೯..
 ತತಸ್ತೇ ಯತಿನಃ ಸರ್ವೇ ತಥಾ ಪ್ರಾಚ್ಯಾಮಥಾಪಿ ವಾ .
 ಉದೀಚ್ಯಾಂ ಪುಣ್ಯದೇಶೇ ತು ಪುಣ್ಯವೃಕ್ಷಸಮೀಪತಃ .. ೫೦..
 ಖನಿತ್ವಾ ದೇವಯಜನಂ ದಂಡಮಾತ್ರಪ್ರಮಾಣತಃ .
 ಪ್ರಣವವ್ಯಾಹೃತಿಭ್ಯಾಂ ಚ ಪ್ರೋಕ್ಷ್ಯ ಚಾಸ್ತೀರ್ಯ ಚ ಕ್ರಮಾತ್ .. ೫೧..
 ಶಮೀಪತ್ಯೈಶ್ಚ ಕುಸುಮೈರುತ್ತರಾಗ್ರಂ ತದೂರ್ಧ್ವತಃ .
 ಆಸ್ತೀರ್ಯ ದರ್ಭಾಂಸ್ತತ್ಪೀಠಂ ಚೈಲಾಜಿನಕುಶೋತ್ತರಂ .. ೫೨..
 ಪ್ರಣವೇನ ಬ್ರಹ್ಮಭಿಶ್ಚ ಪಂಚಗವ್ಯೇನ ತಾಂ ತನುಂ .
 ಪ್ರೋಕ್ಷ್ಯಾಭಿಷಿಚ್ಯ ರೌದ್ರೇಣ ಸೂಕ್ತೇನ ಪ್ರಣವೇನ ಚ .. ೫೩..
 ಶಂಖತೋಯೇನಾಭಿಷಿಚ್ಯ ಮೂರ್ಧ್ನಿ ಪುಷ್ಪಂ ವಿನಿಕ್ಷಿಪೇತ್ .
 ತದ್ಗತನ್ಯಾನುಕೂಲೋಽಸೌ ಶಿವಸ್ಮರಣತತ್ಪರಃ .. ೫೪..
 ಓಮಿತ್ಯಥ ಸಮುದ್ಧೃತ್ಯ ಸ್ವಸ್ತಿವಾಚನಪೂರ್ವಕಂ .
 ಗರ್ತೇ ಯೋಗಾಸನೇ ಸ್ಥಾಪ್ಯ ಪ್ರಾಚ್ಯುಖಂ ಸ್ಯಾದ್ಯಥಾ ತಥಾ .. ೫೫..
 ಗಂಧಪುಷ್ಪೈರಲಂಕೃತ್ವಾ ಧೂಪಗುಗ್ಗುಲುನಾ ತತಃ .
 ವಿಷ್ಣೋ ಹವ್ಯಮಿತಿ ಪ್ರೋಚ್ಯ ರಕ್ಷಸ್ವೇತಿ ವದನ್ ದದೇತ್ .. ೫೬..
 ದಂಡಂ ದಕ್ಷಿಣಹಸ್ತೇ ತು ವಾಮೇ ದದ್ಯಾತ್ಕಮಂಡಲುಂ .
 ಪ್ರಜಾಪತೇ ನ ತ್ವದೇತಾನ್ಯನ್ಯೋಮಂತ್ರೇಣ ಸೋದಕಂ .. ೫೭..
 ಬ್ರಹ್ಮಜಜ್ಞಾನಂ ಪ್ರಥಮಮಿತಿ ಮಂತ್ರೇಣ ಮಸ್ತಕೇ .
 ಸ್ವಶಂಜಪ್ತ್ವಾ ರುದ್ರಸೂಕ್ತಂ ಭುವೋರ್ಮಧ್ಯೇ ಸ್ವಶಂಜಪೇತ್ .. ೫೮..
 ಮಾನೋಮಹಾಂತಮಿತ್ಯಾದಿ ಚತುರ್ಭಿರ್ಮಸ್ತಕಂ ತತಃ .
 ನಾಲಿಕೇರೇಣ ನಿರ್ಭಿದ್ಯಾದವಟಂ ಪೂರಯೇತ್ತತಃ .. ೫೯..

ಪಂಚಭಿರ್ಬ್ರಹ್ಮಭಿಃ ಸ್ಪೃಷ್ಟ್ವಾ ಜಪೇತ್ ಸ್ಥಲಮನನ್ಯಧೀಃ .
 ಯೋ ದೇವಾನಾಮುಪಕ್ರಮ್ಯ ಯಃ ಪರಃ ಸ ಮಹೇಶ್ವರಃ .. ೬.೨೧.೬೦..
 ಇತಿ ಜಪ್ತ್ವಾ ಮಹಾದೇವಂ ಸಾಂಬಂ ಸಂಸಾರಭೇಷಜಂ .
 ಸರ್ವಜ್ಞಮಪರಾಧೀನಂ ಸರ್ವಾನುಗ್ರಹಕಾರಕಂ .. ೬೧..
 ಏಕಾರತ್ನಿಸಮುತ್ನೇಧಮರತ್ನಿದ್ವಯವಿಸ್ತೃತಂ .
 ಮೃದಾ ಪೀಠಂ ಪ್ರಕಲ್ಪ್ಯಾಥ ಗೋಮಯೇನೋಪಲೇಪಯೇತ್ .. ೬೨..
 ಚತುರಸ್ರಂ ಚ ತನ್ಮಧ್ಯೇ ಗಂಧಾಕ್ಷತಸಮನ್ವಿತೇಃ .
 ಸುಗಂಧಕುಸುಮೈರ್ಬಿಲ್ವೈಸ್ತುಲಸ್ಯಾ ಚ ಸಮರ್ಚಯೇತ್ .. ೬೩..
 ಪ್ರಣವೇನ ತತೋ ದದ್ಯಾದ್ ಧೂಪದೀಪೌ ಪಯೋ ಹವಿಃ .
 ದತ್ತ್ವಾ ಪ್ರದಕ್ಷಿಣೀಕೃತ್ಯ ನಮಸ್ಕುರ್ಯಾಚ್ಚ ಪಂಚಧಾ .. ೬೪..
 ಪ್ರಣವಂ ದ್ವಾದಶಾವೃತ್ತ್ವಾ ಸಂಜಪ್ಯ ಪ್ರಣಮೇತ್ತತಃ .
 ದಿಗ್ವಿದಿಕೃತಮತೋ ದದ್ಯಾದ್ ಬ್ರಹ್ಮಾಘ್ರ್ಯಂ ಪ್ರಣವೇನ ಚ .. ೬೫..
 ಏವಂ ದಶಾಹಪರ್ಯಂತಂ ವಿಧಿಸ್ತೇ ಸಮುದಾಹೃತಃ .
 ಯತೀನಾಂ ಮುನಿವರ್ಯಾಥೈಕಾದಶಾಹವಿಧಿಂ ಶೃಣು .. ೬೬..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಯತೀನಾಂ
 ಮರಣಾನಂತರದಶಾಹಪರ್ಯಂತಕೃತ್ಯವರ್ಣನಂ ನಾಮೈಕವಿಂಶೋಧ್ಯಾಯಃ
 .. ೬.೨೧..
 ೬.೨೨
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 .. ಓಂ ನಮಃ ಶಿವಾಯ ..
 ಷಷ್ಠೀ ಕೈಲಾಸಸಂಹಿತಾ

೬.೨೨. ದ್ವಾವಿಂಶೋಧ್ಯಾಯಃ . ಯತೀನಾಮೇಕಾದಶಾಹಕೃತ್ಯವರ್ಣನಂ .

ಸುಬ್ರಹ್ಮಣ್ಯ ಉವಾಚ .
 ಏಕಾದಶೇಽಹ್ನಿ ಸಂಪ್ರಾಪ್ತೇ ಯೋ ವಿಧಿಃ ಸಮುದಾಹೃತಃ .
 ತಂ ವಕ್ಷ್ಯೇ ಮುನಿಶಾರ್ದೂಲ ಯತೀನಾಂ ಸ್ನೇಹತಸ್ತವ .. ೧..
 ಸಮ್ಪೂಜ್ಯ ವೇದೀಮಾಲಿಪ್ಯ ಕೃತ್ವಾ ಪುಣ್ಯಾಹವಾಚನಂ .
 ಪ್ರೋಕ್ಷ್ಯ ಪಶ್ಚಿಮಮಾರಭ್ಯ ಪೂರ್ವಾಂತಂ ಪಂಚ ಚ ಕ್ರಮಾತ್ .. ೨..
 ಮಂಡಲಾನ್ಯುತ್ತರಾಶಾಸ್ತ್ರಃ ಕುರ್ಯಾತ್ಸ್ವ ಯಮವಸ್ಥಿತಃ .

ಪ್ರಾದೇಶಮಾತ್ರಂ ಸಂಕಲ್ಪ್ಯ ಚತುರಸ್ರಂ ಚ ಮಧ್ಯತಃ .. ೩..
ಬಿಂದುತ್ರಿಕೋಣಷಟ್ಕೋಣವೃತ್ತಾಕಾರಾಣಿ ಚ ಕ್ರಮಾತ್ .
ಶಂಖಂ ಚ ಪುರತಃ ಸ್ಥಾವ್ಯ ಪೂಜೋಕ್ತಕ್ರಮಮಾರ್ಗತಃ .. ೪..
ಪ್ರಾಣಾನಾಯಮ್ಯ ಸಂಕಲ್ಪ್ಯ ಪೂಜಯಿತ್ವಾ ಸುರೇಶ್ವರೀಃ .
ದೇವತಾಃ ಪಂಚ ಪೂರ್ವೋಕ್ತಾ ಅತಿವಾಹಿಕರೂಪಿಣೀಃ .. ೫..
ಸಂತ್ಯಜ್ಯೋತ್ತರತೋ ದರ್ಭಾನಯಶ್ಚ ಸಂಸ್ಪೃಶೇತ್ ತತಃ .
ಪಶ್ಚಿಮಾದಿ ಸಮಾರಭ್ಯ ಷಡುತ್ಥಾಸನಮಾರ್ಗತಃ .. ೬..
ಮಂಡಲಾನಿ ಚ ತೇಷ್ವಂತಃ ಪುಷ್ಪಾಣ್ಯಾಧಾಯ ಪೀಠವತ್ .
ಓಂ ಹ್ರೀಮಿತ್ಯುಕ್ತ್ವಾ ಗ್ನಿರೂಪಾಂ ತಾಮತಿವಾಹಿಕದೇವತಾಂ .. ೭..
ಆವಾಹಯಾಮಿ ನಮ ಇತ್ಯಂತಂ ಸರ್ವತ್ರ ಭಾವಯೇತ್ .
ದರ್ಶಯೇತ್ಸಾ ಪನಾದ್ಯಾಸ್ತು ಮುದ್ರಾಃ ಪ್ರತ್ಯೇಕಮಾದರಾತ್ .. ೮..
ಹ್ರಾಂಹ್ರೀಮಿತ್ಯಾದಿನಾ ಕುರ್ಯಾದಾಸಾಮಂಗಾನಿ ಚ ಕ್ರಮಾತ್ .
ಪಾಶಾಂಕುಶಾಭಯಾಭೀಷ್ಟಪಾಣಿಚಂದ್ರೋಪಲಪ್ರಭಾಃ .. ೯..
ರಕ್ತಾಂಗುಲೀಯಕಚ್ಚಾಯರಂಜಿತಾಖಿಲದಿಜ್ಜುಖಾಃ .
ರಕ್ತಾಂಬರಧರಾಃ ಹಸ್ತಪದಪಂಕಜಶೋಭಿತಾಃ .. ೧೦..
ತ್ರಿನೇತ್ರೋಲ್ಲಾಸಿವದನಪೂರ್ಣಚಂದ್ರಮನೋಹರಾಃ .
ಮಾಣಿಕ್ಯಮುಕುಟೋದ್ಭಾಸಿಚಂದ್ರಲೇಖಾವತಂಸಿತಾಃ .. ೧೧..
ಕುಂಡಲಾಮೃಷ್ಟಗಂಡಾಶ್ಚ ಪೀನೋನ್ನತಪಯೋಧರಾಃ .
ಹಾರಕೇಯೂರಕಟಕಕಾಂಚೀದಾಮಮನೋಹರಾಃ .. ೧೨..
ತನುಮಧ್ಯಾಃ ಪೃಥುಶ್ರೋಣ್ಯೋ ರಕ್ತದಿವ್ಯಾಂಬರಾವೃತಾಃ .
ಮಾಣಿಕ್ಯಮಯಮಂಜೀರಸಿಂಜತ್ವದಸರೋರುಹಾಃ .
ಪಾದಾಂಗುಲೀಯಕಶ್ರೋಣೀಮಂಜುಲಾತಿಮನೋಹರಾಃ .. ೧೩..
ಅನುಗ್ರಹೇಣ ಮೂರ್ತೇನ ಶಿವವತ್ ಕಿಂ ನು ಸಾಧ್ಯತೇ .
ತಸ್ಮಾಚ್ಚಕ್ತ್ಯಾತ್ಮಮೂರ್ತೇನ ಸರ್ವಂ ಸಾಧ್ಯಂ ಮಹೇಶವತ್ .. ೧೪..
ಸರ್ವಾನುಗ್ರಹಕರ್ತ್ರೈವ ಸ್ವೀಕೃತಾಃ ಪಂಚಮೂರ್ತಯಃ .
ಸರ್ವಕಾರ್ಯಕರಾ ದಿವ್ಯಾಃ ಪರಾನುಗ್ರಹತತ್ಪರಾಃ .. ೧೫..
ಏವಂ ಧ್ಯಾತ್ವಾ ತು ತಾಃ ಸರ್ವಾ ಅನುಗ್ರಹಪರಾಃ ಶಿವಾಃ .
ಪಾದಯೋಃ ಪಾದ್ಯಮೇತಾಸಾಂ ದದ್ಯಾಚ್ಚಂಖೋದಬಿಂದುಭಿಃ .. ೧೬..
ಹಸ್ತೇಷ್ವಾಚಮನೀಯಂ ಚ ಮೌಲಿಷ್ವಘ್ನಂ ಪ್ರದಾಪಯೇತ್ .
ಶಂಖೋದಬಿಂದುಭಿಸ್ತಾಸಾಂ ಸ್ನಾನಕರ್ಮ ಚ ಭಾವಯೇತ್ .. ೧೭..
ರಕ್ತಾಂಬರಾಣಿ ದಿವ್ಯಾನಿ ಸೋತ್ತರೀಯಾಣಿ ದಾಪಯೇತ್ .
ಮುಕುಟಾದೀನ್ಯನರ್ಘ್ಯಾಣಿ ದದ್ಯಾದಾಭರಣಾನಿ ಚ .. ೧೮..

ಸುವಾಸಿತಂ ಚ ಶ್ರೀಖಂಡಮಕ್ಷತಾಂಶ್ಚಾತಿಶೋಭನಾನ್ .
 ಸುರಭೀಣಿ ಮನೋಜ್ಞಾನಿ ಕುಸುಮಾನಿ ಚ ದಾಪಯೇತ್ .. ೧೯..
 ಧೂಪಂ ಚ ಪರಮಾಮೋದಂ ಸಾಜ್ಯವರ್ತಿಂ ಚ ದೀಪಕಂ .
 ಸರ್ವಂ ಸಮರ್ಪಯಾಮೀತಿ ಪ್ರಣವಂ ಹ್ರೀಮುಪಕ್ರಮಾತ್ .. ೬..೨೨..೨೦..
 ನಮೋಽಂತಂ ಚ ತತೋ ದದ್ಯಾತ್ಪಾಯಸಂ ಮಧುನಾಪ್ಲುತಂ .
 ಸಾಜ್ಯಶರ್ಕರಯಾಪೂಪಕದಲೀಗುಡಪೂರಿತಂ .. ೨೧..
 ಪ್ರತ್ಯೇಕಂ ಕದಲೀಪತ್ರೇ ಭರಿತಂ ಚ ಸುವಾಸಿತಂ .
 ಭೂರ್ಭುವಃ ಸ್ವರಿತಿ ಪ್ರೋಚ್ಯ ಪ್ರೋಕ್ಷ್ಣಾದೀನಿ ಕಾರಯೇತ್ .. ೨೨..
 ಓಂ ಹ್ರೀಮಿತಿ ಸಮುಚ್ಚಾರ್ಯ ನೈವೇದ್ಯಂ ವಹ್ನಿಜಾಯಯಾ .
 ಪಾನೀಯಂ ನಮ ಇತ್ಯುಕ್ತ್ವಾ ಪರಂ ಪ್ರೇಮ್ಣಾ ಸಮರ್ಪಯೇತ್ .. ೨೩..
 ತತ ಉದ್ವಾಸಯೇತ್ ಪ್ರೀತ್ಯಾ ಪೂರ್ವತೋ ಮುನಿಸತ್ತಮ .
 ಸ್ಥಲಂ ವಿಶೋಧ್ಯ ಗಂಡೂಷಾಚಮನಾಘ್ಯಾಣಿ ದಾಪಯೇತ್ .. ೨೪..
 ತಾಂಬೂಲಂ ಧೂಪದೀಪೌ ಚ ಪ್ರದಕ್ಷಿಣನಮಸ್ಮೃತೀ .
 ವಿಧಾಯ ಪ್ರಾರ್ಥಯೇದೇತಾಃ ಶಿರಸ್ಯಂಜಲಿಮಾದಧತ್ .. ೨೫..
 ಶ್ರೀಮಾತರಃ ಸುಪ್ರಸನ್ನಾ ಯತಿಂ ಶಿವಪದೈಷಿಣಂ .
 ರಕ್ಷಣೀಯಂ ಪ್ರಬ್ರುವಂತು ಪರಮೇಶಪದಾಬ್ಜಯೋಃ .. ೨೬..
 ಇತಿ ಸಂಪ್ರಾರ್ಥ್ಯ ತಾಃ ಸರ್ವಾ ವಿಸೃಜ್ಯ ಚ ಯಥಾಗತಂ .
 ತಾಸಾಂ ಪ್ರಸಾದಮುದ್ಧೃತ್ಯ ಕನ್ಯಕಾಭ್ಯಃ ಪ್ರದಾಪಯೇತ್ .. ೨೭..
 ಗೋಭ್ಯೋ ವಾ ಜಲಮಧ್ಯೇ ವಾ ನಿಕ್ಷಿಪೇನ್ನಾನ್ಯಥಾ ಕ್ಷಚಿತ್ .
 ಅತ್ರೈವ ಪಾರ್ವಣಂ ಕುರ್ಯಾನ್ನೈಕೋದ್ದಿಷ್ಟಂ ಯತೇಃ ಕ್ಷಚಿತ್ .. ೨೮..
 ಅತ್ರಾಯಂ ಪಾರ್ವಣಶ್ರಾದ್ಧೇ ನಿಯಮಃ ಪ್ರೋಚ್ಯತೇ ಮಯಾ .
 ತಂ ಶೃಣುಷ್ವ ಮುನಿಶ್ರೇಷ್ಠ ಯೇನ ಶ್ರೇಯೋ ಭವೇತ್ತತಃ .. ೨೯..
 ಕರ್ತಾ ಸ್ನಾತ್ವಾ ಧೃತಪ್ರಾಣ ಉಪವೀತೀ ಸಮಾಹಿತಃ .
 ಸಪವಿತ್ರಕರಸ್ತ್ವ ಸ್ಯಾಂ ಪುಣ್ಯತಿಥ್ಯಾಮಿತಿ ಬ್ರುವನ್ .. ೬..೨೨..೩೦..
 ಕರಿಷ್ಯೇ ಪಾರ್ವಣಂ ಶ್ರಾದ್ಧಮಿತಿ ಸಂಕಲ್ಪ್ಯ ಚೋತ್ತರೇ .
 ದದ್ಯಾದ್ಧರ್ಭಾನುತ್ತಮಾಂಶ್ಚ ಹ್ಯಾಸನಾರ್ಥಂ ಜಲಂ ಸ್ಪೃಶೇತ್ .. ೩೧..
 ತತ್ರೋಪವೇಶಯೇದ್ಭಕ್ತ್ಯಾ ಸಾಭ್ಯಂಗಂ ಕೃತಮಜ್ಜನಾನ್ .
 ಆಹೂಯ ಚತುರೋ ವಿಪ್ರಾನ್ ಶಿವಭಕ್ತಾಂದೃಢವ್ರತಾನ್ .. ೩೨..
 ವಿಶ್ವೇದೇವಾರ್ಥಂ ಭವತಾ ಪ್ರಸಾದಃ ತ್ರಿಯತಾಮಿತಿ .
 ಆತ್ಮನೇ ಭವತಾ ಪಶ್ಚಾದಂತರಾತ್ಮನ ಇತ್ಯಪಿ .. ೩೩..
 ಪರಮಾತ್ಮನ ಇತ್ಯೇವಂ ಪ್ರೋಚ್ಯ ಪ್ರಾರ್ಥ್ಯ ಚ ತಾನ್ಯತಿಃ .

ಶ್ರದ್ಧಯಾ ವರಣಂ ತೇಷಾಂ ಕುರ್ಯಾದ್ಯಾಥಾರ್ಥಮಾದರಾತ್ .. ೩೪..
 ಪಾದೌ ಪ್ರಕ್ಷಾಲ್ಯ ತೇಷಾಂ ತು ಪ್ರಾಜ್ಞುಖಾನುಪವೇಶ್ಯ ಚ .
 ಗಂಧಾದಿಭಿರಲಂಕೃತ್ಯ ಭೋಜಯೇಚ್ಛ ಶಿವಾಗ್ರತಃ .. ೩೫..
 ಗೋಮಯೇನೋಪಲಿಪ್ಯಾತ್ರ ದರ್ಭಾನ್ಪಾಗ್ರಕಲ್ಪಿತಾನ್ .
 ಆಸ್ತೀರ್ಯ ಸಂಯತಪ್ರಾಣಃ ಪಿಂಡಾನಾಂ ಚ ಪ್ರದಾನಕಂ .. ೩೬..
 ಕರಿಷ್ಯ ಇತಿ ಸಂಕಲ್ಪ್ಯ ಮಂಡಲತ್ರಯಮರ್ಚ್ಯ ಚ .
 ಆತ್ಮಾನಮಂತರಾತ್ಮಾನಂ ಪರಮಾತ್ಮನಮಪ್ಯತಃ .. ೩೭..
 ಚತುರ್ಥ್ಯಂತಂ ವದನ್ ಪಶ್ಚಾದಿಮಂ ಪಿಂಡಮಿತಿರಯನ್ .
 ದದಾಮೀತಿ ಚ ಸಂಪ್ರೋಚ್ಯ ದದ್ಯಾತ್ಪಿಂಡಾನ್ ಸ್ವಭಕ್ತಿತಃ .. ೩೮..
 ಕುಶೋದಕಂ ತತೋ ದದ್ಯಾದ್ಯಥಾವಿಧಿ ವಿಧಾನತಃ .
 ತತ ಉತ್ಥಾಯ ವೈ ಕುರ್ಯಾತ್ ಪ್ರದಕ್ಷಿಣನಮಸ್ಯುತೀ .. ೩೯..
 ತತೋ ದತ್ತ್ವಾ ಬ್ರಾಹ್ಮಣೇಭ್ಯೋ ದಕ್ಷಿಣಾಂ ಚ ಯಥಾವಿಧಿ .
 ನಾರಾಯಣಬಲಿಂ ಕುರ್ಯಾತ್ ತಸ್ಮಿನ್ನೇವ ಸ್ಥಲೇ ದಿನೇ .. ೪೦..
 ರಕ್ಷಾರ್ಥಮೇವ ಸರ್ವತ್ರ ವಿಷ್ಣೋಃ ಪೂಜಾವಿಧಿಃ ಸ್ಮೃತಃ .
 ಕುರ್ಯಾದ್ವಿಷ್ಣೋರ್ಮಹಾಪೂಜಾಂ ಪಾಯಸಾನ್ನಂ ನಿವೇದಯೇತ್ .. ೪೧..
 ದ್ವಾದಶಾಥ ಸಮಾಹೂಯ ಬ್ರಾಹ್ಮಣಾನ್ವೇದಪಾರಗಾನ್ .
 ಕೇಶವಾದಿಭಿರಭ್ಯರ್ಚ್ಯ ಗಂಧಪುಷ್ಪಾಕ್ಷತಾದಿಭಿಃ .. ೪೨..
 ಉಪಾನಚ್ಛತ್ರವಸ್ತ್ರಾದಿ ದತ್ತ್ವಾ ತೇಭ್ಯೋ ಯಥಾವಿಧಿ .
 ಸಂತೋಷಯೇನ್ಮಹಾಭಕ್ತ್ಯಾ ವಿವಿಧೈರ್ವಚನೈಃ ಶುಭೈಃ .. ೪೩..
 ಆಸ್ತೀರ್ಯ ದರ್ಭಾನ್ಪೂರ್ವಾಗ್ರಾನ್ಮೂಃ ಸ್ವಾಹಾ ಚ ಭುವಃ ಭುವಃ .
 ಪ್ರಣವಾದಿ ಪ್ರೋಚ್ಯ ಭೂಮೌ ಪಾಯಸಾನ್ನಂ ಬಲಿಂ ಹರೇತ್ .. ೪೪..
 ಏಕಾದಶಾಹಸವಿಧಿರ್ಮಯಾ ಪ್ರೋಕ್ತೋ ಮುನೀಶ್ವರ .
 ದ್ವಾದಶಾಹವಿಧಿಂ ವಕ್ಷ್ಯೇ ಶೃಣುಷ್ವಾದರತೋ ದ್ವಿಜ .. ೪೫..
 ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ಯತೀನಾಮೇಕಾದಶಾಹಕೃತ್
 ನಾಮ ದ್ವಾವಿಂಶೋಽಧ್ಯಾಯಃ .. ೬೨೨..
 ೬೨೩
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೬.೨೩. ತ್ರಯೋವಿಂಶೋಽಧ್ಯಾಯಃ .

ದ್ವಾದಶಾಹಕೃತ್ಯವರ್ಣನಪೂರ್ವಕವ್ಯಾಸಾದಿಶಿಷ್ಯವರ್ಗಕಥನಂ .

ಸುಬ್ರಹ್ಮಣ್ಯ ಉವಾಚ .

ದ್ವಾದಶಾಹೇ ಸಮುತ್ಥಾಯ ಪ್ರಾತಃ ಸ್ನಾತ್ವಾ ಕೃತಾಪ್ತಿಕಃ .

ಶಿವಭಕ್ತಾನ್ಯತೀನ್ವಾಪಿ ಬ್ರಾಹ್ಮಣಾನ್ವಾ ಶಿವಪ್ರಿಯಾನ್ .. ೧..

ನಿಮಂತ್ರ್ಯ ತಾನ್ಸಮಾಹೂಯ ಮಧ್ಯಾಹ್ನೇ ಚಾಪ್ನುತಾಂಭುಚೀನ್ .

ವಿಧಿವದ್ಭೋಜಯೇದ್ಭಕ್ತ್ಯಾ ಸ್ವಾದ್ವನ್ನೈರ್ವಿವಿಧೈಃ ಶುಭೈಃ .. ೨..

ಸನ್ನಿಧೌ ಪರಮೇಶಸ್ಯ ಪಂಚಾವರಣಮಾರ್ಗತಃ .

ಪೂಜಯೇತ್ತತ್ರ ಸಂಸ್ಥಾಪ್ಯ ಪ್ರಾಣಾನಾಯಮ್ಯ ವಾಗ್ಯತಃ .. ೩..

ಮಹಾಸಂಕಲ್ಪಮಾರ್ಗೇಣ ಸಂಕಲ್ಪ್ಯಾಸ್ತದ್ಗುರೋರಿಹ .

ಪೂಜಾಂ ಕರಿಷ್ಯ ಇತ್ಯುಕ್ತ್ವಾ ತತೋ ದರ್ಭಾನುಪಸ್ಪೃಶೇತ್ .. ೪..

ಪಾದೌ ಪೃಕ್ಷಾಲ್ಯ ಚಾಚಮ್ಯ ಸ್ವಯಂ ಕರ್ತಾ ಚ ವಾಗ್ಯತಃ .

ಸ್ಥಾಪಯೇದಾಸನೇ ತಾನ್ವೈ ಪ್ರಾಚ್ಛುಖಾನ್ಭಸ್ಮಭೂಷಿತಾನ್ .. ೫..

ಸದಾಶಿವಾದಿಕ್ರಮತೋ ಧ್ಯಾಯೇದಷ್ಟೌ ಚ ತತ್ರ ತಾನ್ .

ಪರಯಾ ಸಂಭಾವನಯೇತರಾನಪಿ ಮುನೇ ದ್ವಿಜಾನ್ .. ೬..

ಪರಮೇಷ್ಠಿಗುರುಂ ಧ್ಯಾಯೇತ್ಸಾಂಬಬುದ್ಧ್ಯಾ ಸ್ವನಾಮತಃ .

ಗುರುಂ ಚ ಪರಮಂ ತಸ್ಮಾತ್ಪರಾಪರಗುರುಂ ತತಃ .. ೭..

ಇದಮಾಸನಮಿತ್ಯುಕ್ತ್ವಾ ಚಾಸನಾನಿ ಪ್ರಕಲ್ಪಯೇತ್ .

ಪ್ರಣವಾದಿದ್ವಿತೀಯಾಂತೇ ಸ್ವಸ್ಯ ನಾಮ ಸಮುಚ್ಚರನ್ .. ೮..

ಆವಾಹಯಾಮಿ ನಮ ಇತ್ಯಾವಾಹ್ಯಾಘೋರದಕೇನ ತು .

ಪಾದ್ಯಮಾಚಮನಂ ಚಾರ್ಘ್ಯಂ ವಸ್ತ್ರಗಂಧಾಕ್ಷತಾನಪಿ .. ೯..

ದತ್ತಾ ಪುಷ್ಪೈರಲಂಕೃತ್ಯ ಪ್ರಣವಾದ್ಯಷ್ಟನಾಮಭಿಃ .

ಸಚತುರ್ಥೀನಮೋಽನ್ವೈಶ್ಚ ಸುಗಂಧಕುಸುಮೈಸ್ತತಃ .. ೧೦..

ಧೂಪದೀಪೌ ಹಿ ದತ್ತಾ ಚ ಸಕಲಾರಾಧನಂ ಕೃತಂ .

ಸಂಪೂರ್ಣಮಸ್ತಿತಿ ಪ್ರೋಚ್ಯ ನಮಸ್ಕುರ್ಯಾತ್ಸಮುತ್ಥಿತಃ .. ೧೧..

ಪಾತ್ರಾಣಿ ಕದಲೀಪತ್ರಾಣ್ಯಾಸ್ತೀರ್ಯಾದ್ಭಿವಿಶೋಧ್ಯ ಚ .

ಶುದ್ಧಾನ್ನಪಾಯಸಾಪೂಪಸೂಪವ್ಯಂಜನಪೂರ್ವಕಂ .. ೧೨..

ದತ್ತಾ ಪದಾರ್ಥಾನ್ ಕದಲೀನಾಲಿಕೇರಗುಡಾನ್ವಿತಾನ್ .

ಪಾತ್ರಾಸನಾನಿ ಚ ಪೃಥಗ್ದ್ಯಾತ್ಸಂಪ್ರೋಚ್ಯ ಚ ಕ್ರಮಾತ್ .. ೧೩..

ಪರಿಷಿಚ್ಯ ಚ ಸಂಪ್ರೋಕ್ಷ್ಯ ವಿಷ್ಣೋರ್ಹವ್ಯಮಿತಿ ಬ್ರುವನ್ .

ರಕ್ಷಸ್ವೇತಿ ಕರಸ್ವಶಂ ಕಾರಯಿತ್ವಾ ಸಮುತ್ಥಿತಃ .. ೧೪..

ಆಪೋಶನಂ ಸಮಪ್ಯಾಥ ಪ್ರಾರ್ಥಯೇತ್ನಾನಿದಂ ಪ್ರತಿ .
 ಸದಾಶಿವಾದಯಃ ಪ್ರೀತಾ ವರದಾಶ್ಚ ಭವಂತು ಮೇ .. ೧೫..
 ಯೇ ದೇವಾ ಇತಿ ಚ ತತೋ ಜಪ್ತೇದಂ ಸಾಕ್ಷತಂ ತ್ಯಜೇತ್ .
 ನಮಸ್ಕೃತ್ಯ ಸಮುತ್ಥಾಯ ಸರ್ವತ್ರಾಮೃತಮಸ್ತಿತಿ .. ೧೬..
 ಉಕ್ತ್ವಾ ಪ್ರಸಾದ್ಯ ಚ ಜಪನ್ ಗಣಾನಾಂ ತ್ವೇತ್ಯುಪಕ್ರಮಾತ್ .
 ವೇದಾದೀನ್ ರುದ್ರಚಮಕೌ ರುದ್ರಸೂಕ್ತಂ ಚ ಪಂಚ ಚ .. ೧೭..
 ವಿಪ್ರಾಣಾಂ ಭೋಜನಾಂತೇ ತು ಯಾವನ್ಮಂತಾಂಶ್ಚ ಸಾಕ್ಷತಾನ್ .
 ದತ್ತೋತ್ತರಾಪೋಶನಂ ಚ ಹಸ್ತಾಂಘ್ರಿಮುಖಶೋಧನಂ .. ೧೮..
 ಕೃತ್ವಾಚಾಂತಾನ್ ಸ್ವಾಸನೇಷು ಸ್ಥಾಪಯಿತ್ವಾ ಯಥಾಸುಖಂ .
 ಶುದ್ಧೋದಕಂ ಪ್ರದಾಯಾಥ ಕರ್ಪೂರಾದಿ ಯಥೋದಿತಂ .. ೧೯..
 ಮುಖವಾಸಂ ದಕ್ಷಿಣಾಂ ಚ ಪಾದುಕಾಸನಪತ್ರಕಂ .
 ವ್ಯಜನಂ ಫಲಕಂ ದಂಡಂ ವೈಣವಂ ಚ ಪ್ರದಾಯ ತಾನ್ .. ೨೦..
 ಪ್ರದಕ್ಷಿಣನಮಸ್ಕಾರೈಃ ಸಂತೋಷ್ಯಾಶಿಷಮಾ ವಹೇತ .
 ಪುನಃ ಪ್ರಣಮ್ಯ ಸಂಪ್ರಾರ್ಥ್ಯ ಗುರುಭಕ್ತಿಮಚಂಚಲಾಂ .. ೨೧..
 ಸದಾಶಿವಾದಯಃ ಪ್ರೀತಾ ಗಚ್ಛಂತು ಚ ಯಥಾಸುಖಂ .
 ಇತ್ಯುದ್ವಾಸ್ಯ ದ್ವಾರದೇಶಾವಧಿ ಸಮ್ಯಗನುವ್ರಜನ್ .. ೨೨..
 ನಿರುದ್ಧಸ್ತೈಃ ಪರಾವೃತ್ಯ ದ್ವಾಃಸ್ಥೈರ್ವಿಪ್ರೈಶ್ಚ ಬಂಧುಭಿಃ .
 ದೀನಾನಾಥೈಶ್ಚ ಸಹಿತೋ ಭುಕ್ತ್ವಾ ತಿಷ್ಠೇದ್ಯಥಾಸುಖಂ .. ೨೩..
 ವಿಕೃತಂ ನ ಭವೇತ್ಕ್ವಾಪಿ ಸತ್ಯಂ ಸತ್ಯಂ ಪುನಃ ಪುನಃ .
 ಪ್ರತ್ಯಬ್ಧಮೇವಂ ಕುರ್ವಾಣೋ ಗುರ್ವಾರಾಧನಮುತ್ತಮಂ .
 ಇಹ ಭುಕ್ತ್ವಾ ಮಹಾಭೋಗಾನ್ ಶಿವಲೋಕಮವಾಪ್ನುಯಾತ್ .. ೨೪..
 ಸೂತ ಉವಾಚ .
 ಏವಂ ಕೃತಾನುಗ್ರಹಮಾತ್ಮಶಿಷ್ಯಂ, ಶ್ರೀವಾಮದೇವಂ ಮುನಿವರ್ಯಮುಕ್ತ್ವಾ .
 ಪ್ರಸನ್ನದೀರ್ಘಾನಿವರೋ ಮಹಾತ್ಮಾ ಕೃತ್ವಾ ಪರಾನುಗ್ರಹಮಾಶು ದೇವಃ .. ೨೫..
 ಯನ್ನೈಮಿಷಾರಣ್ಯಮುನೀಶ್ವರಾಣಾಂ, ಪ್ರೋಕ್ತಂ ಪುರಾ ವ್ಯಾಸಮುನೀಶ್ವರೇಣ .
 ತಸ್ಮಾದಸಾವಾದಿಗುರುರ್ಭವಾಂಸ್ತು ದ್ವಿತೀಯ ಆರ್ಯೋ ಭುವನೇ ಪ್ರಸಿದ್ಧಃ .. ೨೬..
 ಶ್ರುತ್ವಾ ಮುನೀಂದ್ರೋ ಭವತೋ ಮುಖಾಜ್ಞಾತ್, ಸನತ್ಕುಮಾರಃ ಶಿವಭಕ್ತಿಪೂರ್ಣಃ .
 ವ್ಯಾಸಾಯ ವಕ್ತಾ ಸ ಚ ಶೈವವರ್ಯಃ ಶುಕಾಯ ವಕ್ತಾ ಭವಿತಾ ಚ ಪೂರ್ಣಃ .. ೨೭..
 ಪ್ರತ್ಯೇಕಂ ಮುನಿಶಾರ್ದೂಲ ಶಿಷ್ಯವರ್ಗಚತುಷ್ಟಯಂ .
 ವೇದಾಧ್ಯಯನಸಂವೃತ್ತಂ ಧರ್ಮಸ್ಥಾಪನಪೂರ್ವಕಂ .. ೨೮..

ವೈಶಂಪಾಯನ ಏವ ಸ್ಯಾತ್ಪೈಲೋ ಜೈಮಿನಿರೇವ ಚ .
 ಸುಮಂತುಶ್ಚೇತಿ ಚತ್ವಾರೋ ವ್ಯಾಸಶಿಷ್ಯಾ ಮಹಾಜನಃ .. ೨೯..
 ಅಗಸ್ಯಶ್ಚ ಪುಲಸ್ತ್ಯಶ್ಚ ಪುಲಹಃ ಕೃತುರೇವ ಚ .
 ತವ ಶಿಷ್ಯಾ ಮಹಾತ್ಮಾನೋ ವಾಮದೇವ ಮಹಾಮುನೇ .. ೬..೨೩.೩೦..
 ಸನಕಶ್ಚ ಸನಂದಶ್ಚ ಸನಾತನಮುನಿಸ್ತತಃ .
 ಸನತ್ಸುಜಾತ ಇತ್ಯೇತೇ ಯೋಗಿವರ್ಯಾಃ ಶಿವಪ್ರಿಯಾಃ .. ೩೧..
 ಸನತ್ಕುಮಾರಶಿಷ್ಯಾಸ್ತೇ ಸರ್ವವೇದಾರ್ಥವಿತ್ತಮಾಃ .
 ಗುರುಶ್ಚ ಪರಮಶ್ಚೈವ ಪರಾತ್ಪರಗುರುಸ್ತತಃ .
 ಪರಮೇಷ್ಠಿಗುರುಶ್ಚೈತೇ ಪೂಜ್ಯಾಃ ಸ್ಯುಃ ಶುಕಯೋಗಿನಃ .. ೩೨..
 ಇದಂ ಪ್ರಣವವಿಜ್ಞಾನಂ ಸ್ಥಿತಂ ವರ್ಗಚತುಷ್ಟಯೇ .
 ಸರ್ವೋತ್ಕೃಷ್ಟನಿದಾನಂ ಚ ಕಾಶ್ಯಾಂ ಸನ್ಮುಕ್ತಿಕಾರಣಂ .. ೩೩..
 ಏತನ್ಮಂಡಲಮದ್ಭುತಂ ಪರಶಿವಾಧಿಷ್ಠಾನ ರೂಪಂ ಸದಾ, ವೇದಾಂತಾರ್ಥವಿಚಾರಪೂರ್ಣಮು.
 ಪೂಜ್ಯಂ ಯತೀಂದ್ರೈಃ ಪರಂ .
 ವೇದಾದಿಪ್ರವಿಭಾಗಕಲ್ಪಿತಮಹಾಕಾಶಾದಿನಾಪ್ಯಾವೃತಂ, ತ್ವತ್ಸಂತೋಷಕರಂ
 ತಥಾಸ್ತು ಜಗತಾಂ ಶ್ರೇಯಸ್ಕರಂ ಶ್ರೀಪ್ರದಂ .. ೩೪..
 ಇದಂ ರಹಸ್ಯಂ ಪರಮಂ ಶಿವೋದಿತಂ, ವೇದಾಂತನಿದ್ಧಾಂತವಿನಿಶ್ಚಿತಂ ಪರಂ .
 ಮತ್ತಃ ಶ್ರುತಂ ಯದ್ಭವತಾ ತತೋ ಮುನೇ, ಭವನ್ಮತಂ ಪ್ರಾಜ್ಞತಮಾ ವದಂತಿ .. ೩೫..
 ತಸ್ಮಾದನೇನೈವ ಪಥಾ ಗತಃ ಶಿವಂ, ಶಿವೋಽಹಮಸ್ಮೀತಿ ಶಿವೋ ಭವೇದ್ಯತಿಃ .
 ಪಿತಾಮಹಾದಿಪ್ರವಿಭಾಗಮುಕ್ತಯೇ, ನದ್ಯೋ ಯಥಾ ಸಿಂಧುಮಿಮಾಃ ಪ್ರಯಾಂತಿ
 .. ೩೬..
 ಸೂತ ಉವಾಚ .
 ಏವಂ ಮುನೀಶ್ವರಾಯೈತದುಪದಿಶ್ಯ ಸುರೇಶ್ವರಃ .
 ಸಂಸ್ಕೃತ್ಯ ಚರಣಾಂಭೋಜೇ ಪಿತೋಃ ಸರ್ವಸುರಾರ್ಚಿತೇ .. ೩೭..
 ಕೈಲಾಸಶಿಖರಂ ಪರಾಪ ಕುಮಾರಃ ಶಿಖರಾವೃತಂ .
 ರಾಜಿತಂ ಪರಮಾಶ್ಚರ್ಯಂ ದಿವ್ಯಜ್ಞಾನಪ್ರದೋ ಗುರುಃ .. ೩೮..
 ವಾಮದೇವೋಽಪಿ ಸಚ್ಚಿಷ್ಠೈಃ ಸಂವೃತಃ ಶಿಖಿವಾಹನಂ .
 ಸಂಪ್ರಣಮ್ಯ ಜಗಾಮಾಶು ಕೈಲಾಸಂ ಪರಮಾದ್ಭುತಂ .. ೩೯..
 ಗತ್ವಾ ಕೈಲಾಸಶಿಖರಂ ಪ್ರಾಪ್ಯೇಶನಿಕಟಂ ಮುನಿಃ .
 ದದರ್ಶ ಮೋಕ್ಷದಂ ಮಾಯಾನಾಶಂ ಚರಣಮೀಶಯೋಃ .. ೬..೨೩.೪೦..
 ಭಕ್ತ್ಯಾ ಚಾರ್ಪಿತಸರ್ವಾಂಗೋ ವಿಸ್ತೃತ್ಯ ಸ್ವಕಲೇವರಂ .
 ಪಪಾತ ಸನ್ನಿಧೌ ಭೂಯೋ ಭೂಯೋ ನತ್ವಾ ಸಮುತ್ತಿತಃ .. ೪೧..

ತತೋ ಬಹುವಿಧೈಃ ಸ್ತೋತ್ರೈರ್ವೇದಾಗಮರಸೋತ್ಕಟೈಃ .
ತುಷ್ಣಾವ ಪರಮೇಶಾನಂ ಸಾಂಬಿಕಂ ಸಸುತಂ ಮುನಿಃ .. ೪೨..
ನಿಧಾಯ ಚರಣಾಂಭೋಜಂ ದೇವದೇವೈಃ ಸ್ವಮೂರ್ಧನಿ .
ಪೂರ್ಣಾನುಗ್ರಹಮಾಸಾದ್ಯ ತತ್ತ್ವೈವ ನ್ಯವಸತ್ತುಖಂ .. ೪೩..
ಭವಂತೋಽಪಿ ವಿದಿತ್ವೈವಂ ಪ್ರಪಣವಾರ್ಥಂ ಮಹೇಶ್ವರಂ .
ವೇದಗುಹ್ಯಂ ಚ ಸರ್ವಸ್ವಂ ತಾರಕಂ ಬ್ರಹ್ಮ ಮುಕ್ತಿದಂ .. ೪೪..
ಅತ್ತ್ವೈವ ಸುಖಮಾಸೀನಾಃ ಶ್ರೀವಿಶ್ವೇಶ್ವರಪಾದಯೋಃ .
ಸಾಯುಜ್ಯರೂಪಾಮತುಲಾಂ ಭಜಧ್ವಂ ಮುಕ್ತಿಮುತ್ತಮಾಂ .. ೪೫..
ಅಹಂ ಗುರುಪದಾಂಭೋಜಸೇವಾಯೈ ಬಾದರಾಶ್ರಮಂ .
ಗಮಿಷ್ಯೇ ಭವತಾಂ ಭೂಯಃ ಸತ್ಸಂಭಾಷಣಮಸ್ತು ಮೇ .. ೪೬..
ಇತಿ ಶ್ರೀಶಿವಮಹಾಪುರಾಣೇ ಷಷ್ಠ್ಯಾಂ ಕೈಲಾಸಸಂಹಿತಾಯಾಂ ದ್ವಾದಶಾಹಕೃತ್ಯವರ್ಣನಪೂರ್ವ
ನಾಮ ತ್ರಯೋವಿಂಶೋಧ್ಯಾಯಃ .. ೬.೨೩..
ಇತಿ ಕೈಲಾಸಸಂಹಿತಾ ಷಷ್ಠೀ ಸಮಾಪ್ತಿಮಗಮತ್ .

Proofreading by Revathy Rajaraman/KC Swaminathan

——
Shri Shiva Mahapuramam 6 Kailasa Samhita

pdf was typeset on January 23, 2026

——
Please send corrections to sanskrit@cheerful.com

